

पद्मचारितम् ।

माणिकचन्द्र-दि०-जैनग्रन्थमालायांस्त्रिशतितमो ग्रन्थः ।

श्रीमद्रविषेणाचार्यकृतं पद्मचरितम् ।

(द्वितीयखण्डं ।)

13633

न्यायार्थपण्डितदरबारीलालेन साहित्यरत्नेन संशोधितम् ।

प्रकाशिका—माणिकचन्द्र-दिगम्बर-जैनग्रन्थमाला-समितिः ।

चैत्र, वीर नि० सं० २४५५, वि० सं० १९८५

मूल्यं रूप्यकद्वयम् ।

8643

JSa8
Raw/Dar

प्रकाशक—

नाथूराम ग्रामी,

माणिकचन्द्र जैन ग्रन्थमाला ।

हिराबाग, पो० गिरगाँव, बम्बई ।

ॐ

ॐ

ॐ

ॐ

ॐ

ॐ

मुद्रक—

विनायक बालकृष्ण परांजपे,

नेटिव ओपिनियन प्रेस,

आंग्रेवाडी, गिरगाँव-बम्बई ।

1-2-36

द्वितीयखंडस्य पर्वसूची ।



षड्विंशतितमं पर्व—सीताभामंडलोत्पत्त्यभिधानं	पृष्ठ-	१
सप्तविंशतितमं पर्व—म्लेच्छपराजयसंकीर्तनं	"	१५
अष्टाविंशतितमं पर्व—रामलक्ष्मणरत्नमालाभिधानं	"	२२
एकोत्तत्रिंशत्तमं पर्व—दशरथवैराग्यसर्वभूतहितागमाभिधानं	"	४५
त्रिंशत्तमं पर्व—भामंडलसमागमाभिधानं	"	५४
एकत्रिंशत्तमं पर्व—दशरथप्रव्रज्याभिधानं	"	६८
द्वात्रिंशत्तमं पर्व—दशरथरामभरतानां प्रव्रज्यावनराज्यप्रस्थानाभिधानं	"	८७
त्रयस्त्रिंशत्तमं पर्व—ब्रह्मकर्णोपाख्यानं	"	१०३
चतुस्त्रिंशत्तमं पर्व—बालिखिल्योपाख्यानं	"	१२९
पंचत्रिंशत्तमं पर्व—कपिलोपाख्यानं	"	१३७
षट्त्रिंशत्तमं पर्व—वनमालाभिधानं	"	१५३
सप्तत्रिंशत्तमं पर्व—अतिवीर्यनिष्क्रमणाभिधानं	"	१६१

(६)

अष्टत्रिंशत्तमं पर्व—जितपद्मोपाख्यानं	१७४
एकोनचत्वारिंशत्तमं पर्व—देशकुलभूषणोपाख्यानं	१८६
चत्वारिंशत्तमं पर्व—रामगिर्युपाख्यानं	२०५
एकचत्वारिंशत्तमं पर्व—जटायुरुपाख्यानं	२०९
द्वाचत्वारिंशत्तमं पर्व—दंडकारण्यनिवासाभिधानं	२२२
त्रिचत्वारिंशत्तमं पर्व—शंबूकवधाख्यानं	२३४
चतुश्चत्वारिंशत्तमं पर्व—सीताहरणरामविलापाभिधानं	२४४
पञ्चचत्वारिंशत्तमं पर्व—सीतावियोगदाहाभिधानं	२५६
षट्चत्वारिंशत्तमं पर्व—मायाप्रसाराभिधानं	२६५
सप्तचत्वारिंशत्तमं पर्व—वितसुग्रीववधाख्यानं	२८३
अष्टचत्वारिंशत्तमं पर्व—कोटिशिलाक्षेपणाभिधानं	२९५
एकोनपञ्चाशत्तमं पर्व—हनूमत्प्रस्थानं	३१५
पञ्चाशत्तमं पर्व—महेन्द्रद्रुहितासमागमाभिधानं	३२४
एकपञ्चाशत्तमं पर्व—गन्धर्वकन्यालालाभाभिधानं	३२९
द्विपञ्चाशत्तमं पर्व—हनूमल्लंकासुन्दरीकन्यालालाभाभिधानं	३३३

त्रिपंचाशत्तमं पर्व—हनूमत्प्राभिगमनं	३४०
चतुःपंचाशत्तमं पर्व—लंकाप्रस्थानं	३६२
पञ्चपञ्चाशत्तमं पर्व—विभीषणसमागमाभिधानं	३६९
षट्पञ्चाशत्तमं पर्व—उभयबलप्रमाणविधानं	३७६
सप्तपञ्चाशत्तमं पर्व—रावणबलनिर्गमनं	३८०
अष्टपञ्चाशत्तमं पर्व—हस्तप्रहस्तवधाभिधानं	३८६
एकोनपष्टितमं पर्व—हस्तप्रहस्तनलनीलपूर्वभवानुकीर्तनं	३९०
षष्टितमं पर्व—विद्यालाभः	३९३
एकषष्टितमं पर्व—सुग्रीवभामंडलसमाश्वासनं	४०५
द्वाषष्टितमं पर्व—शक्तिसंतापाभिधानं	४०७
त्रिषष्टितमं पर्व—शक्तिभेदरामविलापाभिधानं	४१६
चतुःषष्टितमं पर्व—विशल्यापूर्वभावभिधानं	४१९
पञ्चषष्टितमं पर्व—विशल्यासमागमाभिधानं	४२८

षड्विंशतितमं पर्व ।

अतो जनकसंबंधं शृणु श्रेणिक ते परं । निवेदयामि यद्वृत्तं भवावहितमानस ॥ १ ॥
 भामिनी जनकस्यासीद्विदेहा नाम सुंदरी । गर्भनिर्वेदनं तस्याः प्रत्यैक्षित चिरं सुरः ॥ २ ॥
 जगाद श्रेणिको नाथ तं गर्भं केन हेतुना । देवो ररक्ष विज्ञानुमेतमिच्छामि शिष्यतां ॥ ३ ॥
 उवाच गौतमो राजा नाम्ना चक्रध्वजोऽभवत् । स्थाने चक्रपुराभिख्ये भार्या तस्य मनस्विनी ४
 तयोश्चिचोत्सवापत्यं कन्या गुरुगृहे च सा । रराज सितमृच्छेखेल्लेखनी कर्णपूरिका ॥ ५ ॥
 राज्ञां पुरोहितस्यास्य धूमकेतस्य पिंगलः । स्वाहाकुक्षिभवोधीते सुतस्तत्रैव पाठके ॥ ६ ॥
 विद्यालभस्तयोर्नासीदन्योन्यहृतचेतसोः । विद्याधर्मावगाहश्च जायतेवहितात्मनां ॥ ७ ॥
 पुरासंसर्गतः प्रीतिः प्राणिनामुपजायते । प्रीतितोभिरतिप्राप्तीरतेर्विसंभसंभवः ॥ ८ ॥
 सद्भावात्प्राणयोत्पत्तिः प्रेमैवं पंचहेतुकं । दुर्मोचं वध्यते कर्म पातकैरिव पंचभिः ॥ ९ ॥
 अथासौ ज्ञातसद्भावा तेन चिचोत्सवा रहः । न्हियतेस्म महारूपा कीर्तिदुर्यज्ञसा यथा ॥ १० ॥
 दूरं देशं यथाऽज्जायि तदाज्ञायि सुबंधुभिः । हृता प्रमाददोषेण मोहेन सुगतिर्यथा ॥ ११ ॥

कन्यया मुदितश्चौरः पिगलो धनवर्जितः । न विभाति यथा लोभी तृष्ण्या धर्मवर्जितः ॥ १२ ॥
विदग्धनगरं चापदुर्गमं परराष्ट्रिणां । बहिः कृत्वा कुटीं तत्र तस्थौ निस्वकपाटकः ॥ १३ ॥
ज्ञानविज्ञानरहितस्तृणकाष्ठादिविक्रयात् । अनुरक्षति तां पत्नीं मग्नो दारिद्र्यसागरे ॥ १४ ॥
पुत्रः प्रकाशसिंहस्य परराष्ट्रभयंकरः । जातोत्र प्रवरावल्यां राजा कुंडलमंडितः ॥ १५ ॥
तेन दृष्टान्यदा बाला निर्यतेन कथंचन । हतश्च पंचभिर्वाणैर्मरस्याभूत्सुदुःखितः ॥ १६ ॥
ग्रच्छन्नं प्रेषिता दूती तया रात्रौ नृपालयं । यथासीत्कमलामेला सुमुखस्य प्रवेशिता ॥ १७ ॥
तया सह सुखं रेमे ग्रीतः कुंडलमंडितः । उर्वस्या सह संरक्तो यथासीन्नलकूवरः ॥ १८ ॥
ततः स पिगलाल्योऽपि श्रांतः स्वगृहमागमत् । तामपश्यद्विशालाक्षीं मग्नो वैधुर्यसागरे ॥ १९ ॥
विस्तीर्णेन किमुक्तेन सोऽयं विरहदुःखितः । न कचिच्छ्रमते सौख्यं चक्रारुह इवाकुलः ॥ २० ॥
हृतभार्यो द्विजो दीनस्तं राजानमुपागमत् । ऊचे चान्विष्य मे राजन् पत्नी केनापि चोरिता २१
भीषितानां दरिद्राणामार्तानां च विशेषतः । नारीणां पुरुषाणां च सर्वेषां शरणं नृपः ॥ २२ ॥
अमात्यं धूर्तमाहूय समायं पार्थिवोऽब्रवीत् । चिराय मा कृथा माम जायाऽस्यान्विष्यतामिति २३
जमादेति च तत्रैकः सविकारेण चक्षुषा । सा दृष्टा पथिकैर्देव पौदनस्थानवत्सर्पिणि ॥ २४ ॥

आत्थार्यावृद्धमध्यस्थां तपःकर्तुं समुद्यतां । विनिवर्तयतां क्षिप्रं किं विरौषि ब्रज द्विज ॥ २५ ॥
 कोवा प्रात्रज्यकालोऽस्या दधत्यास्तरुणीं तनुं । वरद्वीगुणपूर्णाया हरंत्यास्तरुणं जनं ॥ २६ ॥
 इत्युक्ते द्विज उत्थाय वद्धा परिकरं दृढं । दधाव रंहसा विद्धो भ्रष्टाश्चतरको यथा ॥ २७ ॥
 पौदने नगरेऽन्विष्य चैत्येषूपवनेषु च । अदृष्ट्वा पुनरागच्छद्विदग्धनगरं द्रुतं ॥ २८ ॥
 नृपाज्ञया नरैः क्रूरैर्गलघातैः स तर्जनैः । यष्टिलोष्ट्रप्रहारैश्च दूरं निर्वासितो भृशं ॥ २९ ॥
 स्थानभ्रंशं परिक्लेशमवमानं वधं तथा । अनुभूय परं दीर्घमध्वानं स प्रपन्नवान् ॥ ३० ॥
 रतिं न लभते क्वापि रहितः प्रियया तथा । शुष्यत्यहनि रात्रौ च पतितोऽग्राविवोरगः ॥ ३१ ॥
 विशालपंकजवनं दावाग्निमिव पश्यति । सरोऽपि ग्राहमानोऽसौ दहते विरहाग्निना ॥ ३२ ॥
 एवं सुदुःखितमतिः पर्यटन् पृथिवीतले । नगरस्य स्थितं दूरं ददर्श गगनांबरं ॥ ३३ ॥
 आचार्यमार्थगुप्तिं च समेत्य रचितांजलिः । प्रणम्य शिरसा हृष्टो धर्मं शुश्राव तत्त्वतः ॥ ३४ ॥
 श्रुत्वा धर्मं सुनेः प्राप्तः स वैराग्यमनुत्तमं । प्रशशंस जिनेन्द्राणां शासनं शांतमानसः ॥ ३५ ॥
 अहो परममाहात्म्यो मार्गोऽयं जिनदेशितः । ममांधकारयातस्य यो भास्कर इवोदितः ॥ ३६ ॥
 प्रपद्येहं जिनेन्द्राणां शासनं पापनाशनं । देहं निर्वापयाम्यद्य दग्धं विरहवह्निना ॥ ३७ ॥

ततः संवेगमापद्य गुरुणात्यनुमोदितः । कृत्वा परिग्रहत्यागं दीक्षां दैगंबरीमितः ॥ ३८ ॥
 तथापि विहरन् क्षोणीं सर्वसंगविवर्जितः । चित्तोत्सवां समुत्क्रंठां जातुचित्प्रतिपद्यत ॥ ३९ ॥
 सरित्पर्वतदुर्गेषु श्मसानेष्वटवीषु च । वसन् स परसं चक्रे तपो विग्रहशोषणं ॥ ४० ॥
 न यस्य जलधेर्ध्वति काले खेदं गतं मनः । हेमंते हिमपंकेन वपुयस्य न कंपितं ॥ ४१ ॥
 पूष्णोर्थस्य करैरुग्रैस्तापोऽणुरपि नो कृतः । स्मृत्वा सीदत्सतां जातु स्नेहस्य किमु दुष्करं ॥ ४२ ॥
 दह्यमानं तथाप्येष शरीरं विरहाग्निना । पुनर्विध्यापयज्जनवचनोत्करसीकरैः ॥ ४३ ॥
 अर्धदग्धतरुच्छायं तत्तस्य वपुरागतं । रमणीस्मरणेनोग्रतपसा च निरंतरं ॥ ४४ ॥
 आस्तां तावदिदं वक्ष्ये मंडितस्याधुनेहितं । कथा ह्यंतरयोगेन स्थिता रत्नावली यथा ॥ ४५ ॥
 अनरण्ये च राज्यस्थे वृत्तमेतान्निबुध्यतां । कथानुक्रमयोगेन कथ्यमानमतः श्रुणु ॥ ४६ ॥
 स्थानं दुर्गं समाश्रित्य मंडितेन वसुंधरा । विरोधितानरण्यस्य कुशीलेन यथास्थितेः ॥ ४७ ॥
 देशा उद्रासितास्तेन दुर्जनेन गुणा यथा । विरोधिताश्च सामंता कषाय इव योगिना ॥ ४८ ॥
 नाशक्रोदनरण्यस्तं गृहीतुं क्षुद्रमप्यलं । आखोर्गिरिविलस्थस्य किं करोति मृगाधिपः ॥ ४९ ॥
 नक्तं दिवमशुष्यत्स तत्परो जयचितया । अनादरेण शारीरमपि कर्म प्रपन्नवान् ॥ ५० ॥

ततोऽसौ बालचंद्रेण सेनान्या जात्वभाष्यत । उद्विग्न इव कस्मात्त्वं सततं नाथ लक्ष्यसे ॥ ५१ ॥
 उद्वेगकारणं भद्र मम मंडितकः परं । इत्युक्ते बालचंद्रेण प्रतिक्षेयं समाश्रिता ॥ ५२ ॥
 राजन्न साधयित्वा तं पापं मंडितकं तव । सकाशं नागमिष्यामि व्रतमेतन्मया कृतं ॥ ५३ ॥
 इति राज्ञः पुरः कृत्वा संगरं रोषमुद्रहन् । बलेन चतुरंगेण सेनानी गंतुमुद्यतः ॥ ५४ ॥
 चित्तोत्सवासमायुक्तचित्तो मुक्तान्यचेष्टितः । प्रमादबहुलो भिन्नमूलभृत्पक्षतायतिः ॥ ५५ ॥
 अज्ञातलोकचृत्तांतो मंडितः खंडितोद्यमः । हेलया बालचंद्रेण गत्वा बद्धो मृगो यथा ॥ ५६ ॥
 गृहीतबलराज्यं तं निर्वास्य विषयात्कृती । बालचंद्रोऽनरण्यस्य समीपं पुनरागमत् ॥ ५७ ॥
 ततस्तेन सुभृत्येन कृतसुस्थवसुंधरः । परं प्रमोदमापन्नोऽनरण्यः सुखमन्वभूत् ॥ ५८ ॥
 शरीरमात्रधारी तु मंडितः पादचारकः । पर्यटन् धरणीं दुःखी पश्चात्तापसमाहतः ॥ ५९ ॥
 परिग्राप्याश्रमपदं श्रमणानां महात्मनां । नत्वा च शिरसाचार्यं धर्मं पप्रच्छ भावतः ॥ ६० ॥
 दुःखितानां दरिद्राणां वजितानां च वांधवैः । व्याधिसंपीडितानां च प्रायो भवति धर्मधीः ६१ ॥
 प्रात्रज्ये यस्य भगवन्, शक्तिर्जतोर्न विद्यते । परिग्रहपरस्यास्य धर्मः कश्चिन्न विद्यते ॥ ६२ ॥
 कथं ना सुच्यते पापैश्चतुःसंज्ञापरायणः । एतदिच्छामि विज्ञातुं प्रसीद व्याकुलस्व मे ॥ ६३ ॥

गुरुः प्रोवाच वचनं धर्मः प्राणिदया स्मृता । मुच्यंते देहिनः पापैरात्मनिदाविगर्हणैः ॥ ६४ ॥
 हिंसायाः कारणं घोरं शुक्रशोणितसंभवं । पिशितं मा भक्ष्य त्वं शुद्धं चेद्धर्ममृच्छसि ॥ ६५ ॥
 प्राणिनां मृत्युभीरूणां मांसैश्चर्मप्रसेविकां । पूरयित्वा ध्रुवं याति नरकं पापमानवः ॥ ६६ ॥
 शिरसो मुंडनैः स्नानैर्विलिंगग्रहणादिभिः । नास्ति साधारणं जंतोर्मांसभक्षणकारिणः ॥ ६७ ॥
 तीर्थस्नानानि दानानि सोपवासानि देहिनः । नरकान्न परित्राणं कुर्वति पिशिताशिनः ॥ ६८ ॥
 सर्वजातिगता जीवा बांधवाः पूर्वजन्मसु । स्युरमी भक्षितास्तेन मांसभक्षणकारिणा ॥ ६९ ॥
 पक्षिमत्स्यपृगान् हन्ति परिपथं च विष्ठति । यो नरोऽस्मादपि क्रूरान् मधुमांसादतिं ब्रजेत् ॥ ७० ॥
 न वृक्षाज्जायते मांसं नोद्भिद्य धरणीतलं । नांभसः पद्मवन्नापि सद्द्रव्योभ्यो यथोपधं ॥ ७१ ॥
 पक्षिमत्स्यसृगान् हत्वा वराकान् त्रियजीवितान् । क्रूररुत्पाद्यते मांसं तन्वाश्रंति दयापराः ॥ ७२ ॥
 शून्येन वर्धितं यस्यां शरीरं तां मृतां सतीं । महिषीं मातरं कष्टं भक्षयंति नराधमाः ॥ ७३ ॥
 माता पिता च पुत्रश्च मित्राणि च सहोदराः । भक्षितास्तेन यो मांसं भक्षयत्यधमो नरः ॥ ७४ ॥
 इतः क्षमापटलं मेरोरधस्तात्सप्तमं स्मृतं । तत्र रत्नप्रभाभिख्ये देवा भवनवासिनः ॥ ७५ ॥
 सकथायं स्रपः कृत्वा जायंते तत्र देहिनः । देवानामधमास्ते तु दुष्टकर्मसमन्विताः ॥ ७६ ॥

अधस्तस्याः क्षितेरन्या दारुणाः षट्च भूमयः । नारका यासु पापस्य भुञ्जते कर्मणः फले ॥ ७७ ॥
 कुरूपा दारुणारावा दुःस्पर्शा ध्वातपूरिताः । उपमोज्झितदुःखानां कारणीभूतविग्रहाः ॥ ७८ ॥
 कुंभीपाकाख्यमाख्यातं नरकं भीमदर्शनं । नदी वैतरणी घोरा शाल्मलीकूरकंटकाः ॥ ७९ ॥
 असिपत्रवनच्छन्नाः क्षुरधाराश्च पर्वताः । ज्वलदग्निनिभास्तीक्ष्णलोहकीला निरंतरा ॥ ८० ॥
 तेषु ते तीव्रदुःखानि ग्राप्नुवंति निरंतरं । प्राणिनो मधुमांसादिधातकाश्चासुधारिणां ॥ ८१ ॥
 नास्त्यर्धाङ्गुलमात्रोऽपि प्रदेशस्तत्र दुःखितैः । क्रियते नारकैर्यत्र निमेषमपि विश्रमः ॥ ८२ ॥
 ग्रच्छन्नामि तिष्ठाम इति ध्यात्वा पलायिताः । हन्यन्ते निर्दयैर्यैर्नारकैरमरैश्च ते ॥ ८३ ॥
 ज्वलदंगारकुटिले दग्धा मत्स्या इवानिले । विरसं विहिताक्रंदा विनिश्चित्य कथंचन ॥ ८४ ॥
 नारकाशिमयग्रस्ताः ग्राप्ता वैतरणीजलं । चंद्रक्षारोर्मिभिर्भूयो दहन्ते वह्नितोऽधिकं ॥ ८५ ॥
 असिपत्रवनं याताश्छायाप्रत्याशया द्रुतं । पतद्भिस्तत्र दार्यते चक्रखड्गदादिभिः ॥ ८६ ॥
 विच्छिन्ननासिकाकर्णस्कंधजंघादिविग्रहाः । कुंभीपाके नियुज्यन्ते चांतशोणितवर्षिणः ॥ ८७ ॥
 प्रपीड्यन्ते च यंत्रेषु क्रूरागोवेषु विह्वला । पुनः शैलेषु भिद्यन्ते तीक्ष्णेषु विरसस्वराः ॥ ८८ ॥
 जल्लव्यन्तेऽतितुंगेषु पादपेण्वंधकारिषु । ताड्यन्ते सुद्राघातैर्महद्भिर्मस्तके तथा ॥ ८९ ॥

जलं प्रार्थयमानानां तृष्णार्तानां प्रदीयते । ताम्रादिकललं तेन दग्धदेहाः सुदुःखिताः ॥ ९० ॥
 ब्रुवते नास्ति तृष्णा न इत्यतोऽपि वलादमी । पाय्यते तदतिक्रूरैः संदंशव्यावृताननः ॥ ९१ ॥
 प्रयात्यभूतले भूयो वक्षस्याक्रम दीयते । तेषां निर्दग्धकंठानां दह्यते हृदयं पुनः ॥ ९२ ॥
 निष्क्रामंति परीतंति निर्भिद्य जठरं सह । ज्वलता कललेनाशु तेषां कलुषकर्मणां ॥ ९३ ॥
 परस्परकृतं दुःखं तथा भवनवासिभिः । नरका यत्प्रपद्यते कस्तद्वर्णयितुं क्षमः ॥ ९४ ॥
 इति ज्ञात्वा महादुःखं नरके मांससंभवं । वर्जनीयं प्रयत्नेन विदुषा मांसभक्षणं ॥ ९५ ॥
 अत्रातिरे जगादैवं कुंडलस्त्रस्तमानसः । नाथाणुव्रतयुक्तानां का गतिर्दृश्यते वद ॥ ९६ ॥
 गुरुरुचे न यो मांसं खादत्यतिदृढव्रतः । तस्य वक्ष्यामि यत्पुण्यं सम्यग्दृष्टेर्विशेषतः ॥ ९७ ॥
 उपवासादिहीनस्य दरिद्रस्यापि धीमतः । मांसशुक्लेर्निवृत्तस्य सुगतिर्हस्तवर्तिनी ॥ ९८ ॥
 यः पुनः शीलसंपन्नो जिनशासनभावितः । सोऽणुव्रतधरः प्राणी सौधर्मादिषु जायते ॥ ९९ ॥
 अहिंसा प्रवरं मूलं धर्मस्य परिकीर्तितं । सा च मांसास्निवृत्तस्य जायतेत्यंतनिर्मला ॥ १०० ॥
 दयावान् संगवान् योऽपि म्लेच्छश्चांडाल एव वा । मधुमांसास्निवृत्तः सन् सोऽपि पापेन मुच्यते १०१ ॥
 मुक्तमात्रः स पापेन पुण्यं गृह्णाति मानवः । जायते पुण्यबंधेन सुरः सन्मनुजो यथा ॥ १०२ ॥

सम्यग्दृष्टिः पुनर्जतुः कृत्वाणुव्रतधारणं । लभते परमान् भोगान् विभुः स्वर्गनिवासिनां ॥१०३॥
 इत्याचार्यस्य वचनं श्रुत्वा कुंडलमंडितः । मंदभाग्यतया शक्त्या रहितोऽणुव्रतेष्वपि ॥ १०४ ॥
 प्राणिपत्य गुरुं मूर्ध्ना मधुमांसविवर्जनं । जग्राह शरणोपेतं समीचीनं च दर्शनं ॥ १०५ ॥
 कृत्वा चैत्ये नमस्कारं गुरोर्दिग्वाससां तथा । निष्क्रान्तः सततो देशादिति चिंतामुपागतः १०६
 मातुः सहोदरो आता कृतांतसमविक्रमः । ध्रुवं मे सीदतः सोयं भविष्यत्यवलंबनं ॥ १०७ ॥
 राजा भूत्वा पुनः शत्रुं जेष्यामीति सुनिश्चितः । आशां वहन् प्रवृत्तोसावातुरो दक्षिणापथं १०८
 श्रमादिदुःखपूर्णस्य व्रजतोऽस्य शनैः शनैः । उदीयुर्व्याधयो देहे पापैरन्यभवाजितैः ॥ १०९ ॥
 संधिषु छिद्यमानेषु भिद्यमानेषु मर्मसु । सर्वस्य जगतो त्राणं मरणं तस्य ढौकितं ॥ ११० ॥
 मुंचते समये तस्मिज्जीवं कुण्डलमंडितः । तत्रैव न्यवते देवः श्रेष्ठपुण्यादिवद्भ्युतः ॥ १११ ॥
 गर्भे चित्तौ विदेहाया विधिना परियोजितौ । यस्य कर्मानुभावस्य विचित्रमिति चेष्टितं ॥११२॥
 एतस्मिन्नंतरे साधुकालं कृत्वा स पिंगलः । तपोवलान्महातेजा महाकालोऽसुरोभवत् ॥ ११३ ॥
 भवनेऽवधिना स्मृत्वा धर्मस्य च फलोदयं । दध्यौ चित्तोत्सवा केति तावज्जज्ञे यथाविधि ११४
 दुष्टया किं तथा कृत्यं कासौ कुंडलमंडितः । येनाहं प्रापितोऽवस्थां विधुरां विरहार्णवे ॥११५॥

पत्न्यां जनकराजस्य गर्भमाश्रित्य मंडितः । साकमन्येन जीवेन विवेद स्थित इत्यसौ ॥११६॥
 स्रतां तावदियं देवी युगलं किममानया । गर्भद्विततयोगिन्या मृतयास्ति प्रयोजनं ॥ ११७ ॥
 ततो निर्लुठितं संतं पापं मंडितकं ध्रुवं । नेष्यामि यदहं दुःखं ततमेव दुरीहितं ॥ ११८ ॥
 इति संचितयन् क्रुद्धः पूर्वकर्मानुबंधतः । देवो रक्षति तं गर्भं सन्मृदन् पाणिना करं ॥११९॥
 इति ज्ञात्वा क्षमं कर्तुं दुःखं जंतोर्न कस्यचित् । कालव्यवहितं तद्वि कृतमात्मन एव हि ॥१२०॥
 कालेनाथ सुतं देवी प्रसूता युगलं शुभं । सुतं दुहितरं चांते जहार पुथुकं सुरः ॥ १२१ ॥
 आस्फाल्य मारयाम्येनं शिलायां पूर्वमंडितं । इति ध्यातं पुरा तेन पुनरेवमचितयत् ॥ १२२ ॥
 धिग्मया चिंतितं सर्वं संसारपरिवर्द्धनं । जायते कर्मणा येन तत्कुर्वीत कथं बुधः ॥ १२३ ॥
 तृणस्यापि पुरा दुःखं श्रामण्येन कृतं मया । सर्वारंभनिवृत्तेन तपो विविधवाहिना ॥ १२४ ॥
 गुरोस्तस्य प्रसादेन कृत्वा धर्मं सुनिर्मलं । ईदृशीं द्युतिमाप्नोऽस्मि करोमि दुरितं कथं ॥१२५॥
 स्वल्पमप्यर्जितं पापं व्रजत्युपचयं परं । निमग्नो येन संसारे चिरं दुःखेन दह्यते ॥ १२६ ॥
 निर्दोषभावनो यस्तु दयावान् सुसमाहितः । स्थितं करतले तस्य रत्नं सुगतिसंज्ञकं ॥ १२७ ॥
 घृणावान् संप्रधार्येदं तमलंकृत्य बालकं । कुंडले कर्णयोरस्य चक्रे दीप्तांशुमंडले ॥ १२८ ॥

पर्णलब्धीं ततो विद्यां संक्रमय्य शिशोः सुरः । सुखदेशे विमुच्यैनं गतो धाम मनीषितं ॥१२९॥
नक्तं शक्त्या स्थितेनासावुद्याने नभसः पतन् । विद्याभूतैर्दुगतिना ददृशे सुखभाजनं ॥१३०॥
उडुपातः किमेष स्याद्विद्युत्खंडोऽथवा च्युतः । वितर्क्येति समुत्पत्य ददृशे पृथुकं शुभं ॥१३१॥
गृहीत्वा च प्रमोदेन देव्याः पुष्पवतीश्रुतेः । वरशय्याप्रसुप्तायां जंघादेशे चकार सः ॥१३२॥
ऊचे चैतां हुतस्वान उच्छिष्टोच्छिष्ट सुंदरि । किं शेषे बालकं पश्य संप्रसूतासि शोभिनं ॥१३३॥
ततः कांतकरस्पर्शसौख्यसंपत्प्रबोधिता । शय्यातः सहसोत्तस्थौ सा विघूर्णितलोचना ॥१३४॥
अर्भकं च ददर्शतिसुंदरं सुंदरानना । तस्यास्तदंशुजालेन निद्राशेषो निराकृतः ॥१३५॥
परं च विस्मयं प्राप्ता पश्यच्छ प्रियदर्शना । कयायं जनितो नाथ पुण्यवत्या स्त्रिया शिशुः १३६
सोऽवोचद्वयिते जातस्तवायं प्रवरः सुतः । प्रतीहि संशयं मागास्त्वत्तो धन्या परा तु का ॥१३७॥
सावोचितप्रय बंध्यास्मि कुतो मे सुतसंभवः । प्रतारितास्मि देवेन किं मे भूय प्रतार्यते ॥१३८॥
सावोचद्वेवि मा शंकां कार्षीः कर्मनियोगतः । प्रच्छन्नोऽपि हि नारीणां जायते गर्भसंभवः १३९
सावोचदस्तु नामेवं कुंडले त्वत्तिचारिणी । ईदृशी मर्त्यलोकेऽस्मिन् सुरत्ने भवतः कुतः ॥१४०॥
सोऽवोचद्वेवि नानेन विचारेण प्रयोजनं । शृणु तथ्यं पतन्नेष गगनादाहृतो मया ॥१४१॥

मया तु मोदितस्तेऽयं सुतः सुकुलसंभवः । लक्षणानि वेदंत्यस्य महापुरुषभूमिकं ॥ १४२ ॥
 श्रमं कृत्वापि भूयांसं भारमूढवा च गर्भजं । फलं तनयलामोऽत्र तत्ते जातं सुखं प्रिये ॥ १४३ ॥
 कुक्षिजातोऽपि पुत्रस्य यः कृत्यं कुरुते न ना । अपुत्र एव कांतेऽसौ जायते रिपुरेव वा ॥ १४४ ॥
 तव सोयमपुत्रायाः सति पुत्रो भविष्यति । अंतयानेन किं कृत्यमत्र वस्तुनि शोभने ॥ १४५ ॥
 एवमस्त्विति संभाष्य देवी सृतिगृहं गता । प्रभाते सुतजन्मास्यास्तुष्ट्या लोके प्रकाशितं १४६
 ततो जन्मोत्सवस्तस्य पुरेऽस्मिन् रथनपुरे । संप्रवृत्तः समागच्छद्विस्मिताशेषबांधवः ॥ १४७ ॥
 रत्नकुंडलभानूनां मंडले नयतो वृतः । प्रभामंडलनामास्य पितृभ्यां निर्मितं ततः ॥ १४८ ॥
 अर्पितः पोषणायासौ धात्र्या लीलामनोहरः । सर्वातः पुरलोकस्य करपद्ममधुव्रतः ॥ १४९ ॥
 विदेहा तु हृते पुत्रे कुररीवत्कृतस्वना । बंधूनपातयत् सर्वान् गंभीरे शोकसागरे ॥ १५० ॥
 परिदेवनमेवं च चक्रे चक्राहतेव सा । हा वत्स केन नीतोऽसि मम दुष्करकारिणा ॥ १५१ ॥
 विष्टणस्य कथं तस्य पापस्य प्रसृतौ करौ । अज्ञानं जातमात्रं त्वां गृहीतुं ग्रावचेतसः ॥ १५२ ॥
 पश्चिमाया इवाशाया संध्येवेयं सुता मम । स्थिता स तु परिग्राप्तो मंदायाः सूर्यवत्सुतः ॥ १५३ ॥
 ध्रुवं भवांतरे कोऽपि मया बालो वियोजितः । तदेव फलितं कर्म न कार्यं बीजवर्जितं ॥ १५४ ॥

मारितास्मि न किं तेन पुत्रचोरणकारिणा । पुरुषाप्तास्मि यद्दुःखं समागत्याध्वैशसं (?) ॥ १५५ ॥
इति तां कुर्वतीमुच्चैर्विह्वलां परिदेवनं । समाश्वासयदागत्य जनको निगदन्निदं ॥ १५६ ॥
प्रिये मागाः परं शोकं जीवत्येव शरीरजे । हृतः केनाप्यसौ जीवन् द्रक्ष्यसे ध्रुवमेव हि ॥ १५७ ॥
दृश्यते नेक्ष्यते भूयः पुनर्जातत्ववलोक्ष्यते । पूर्वकर्मानुभावेन जाये ! रोदिषि किं वृथा ॥ १५८ ॥
व्रज स्वास्थ्यमिमं लेखं सुहृदो नीययाम्यहं । वार्ता दशरथस्येमां परिवेदयितुं प्रिये ॥ १५९ ॥
सचाहं च सुतस्याशु करिष्यामि गवेषणं । प्रच्छाद्य धरणीं सर्वां चरेः कुशलचेष्टितैः ॥ १६० ॥
दयितां सांत्वयित्वैवं लेखं मित्राय दत्तवान् । तं प्रवाच्य सशोकेन पूरितोऽति गरीयसा ॥ १६१ ॥
मह्यमन्वेषितस्ताभ्यां नासौ दृष्टो यदार्भकः । मंदीकृत्य तदा शोकमस्थुः कृच्छ्रेण बांधवाः १६२
नासावासीज्जनस्तत्र पुरुषः प्रमदाथवा । यो न वाष्पपरीताक्षस्तच्छोकेन वशीकृतः ॥ १६३ ॥
शोकविस्मरणे हेतुर्बभूव सुमनोहरा । जानकी बंधुलोकस्य शुभशैशवचेष्टिता ॥ १६४ ॥

प्रमदमुपगतानां योषितामकदेशे । पृथुतनुभवकांत्या लिपती दिक्समूहं ॥

विपुलकमलपाता श्रीरिवासौ सुकंठा । शुचिहासितसितास्यावर्धतांभोजनेत्रा ॥ १६५ ॥
प्रभवति गुणसस्यं येन तस्यां समृद्धं । भजदखिलजनानां सौख्यसंभारदानं ॥

तदतिशयमनोज्ञा चारुलक्ष्मान्वितांगा । जगति निगदितासौ भूमिसाम्येन सीता ॥ १६६ ॥
वदनजितशशांका पल्लवच्छायपाणिः । सितमणिसमेतजःकेशसंघातरम्या ॥

जितसमदनहंसस्त्रीगतिः सुंदरञ्चूर्वकुल सुरभिवक्त्रा मोदवद्वालिवृन्दा ॥ १६७ ॥

अतिमृदुभुजमाला शक्रशस्त्रानुमध्या । प्रवरसरसरंभास्तंभसाम्यस्थितोक्तः ॥

स्थलकमलसमानोत्तुंगपृष्ठोज्ज्वलांघ्रिः । प्रभवदतिविशालच्छायवक्षोजयुग्मा ॥ १६८ ॥
प्रवरभवनकुक्षिष्वत्युदरेषु कांत्या । विविधविहितमार्गा लब्धवर्णा परं सा ॥

सततमुपगतांतः सप्तकन्याशताना-मतिशयरमणीयं शास्त्रमार्गेण रेमे ॥ १६९ ॥

अपि दिनकरदीप्तिः कौमुदी चंद्रकांतिः । सुरपतिमहिषी वा कापि वा सा सुभद्रा ॥

यदि भजति तदीयासंगशोभां कथंचि-न्नियतमतिमनोज्ञास्तास्ततो वेदनीयाः ॥ १७० ॥
विधिरिव रतिदेवीं कामदेवस्य बुद्ध्या । दशरथतनयस्याकल्पयत्यूर्वजस्य ॥

जनकनरपतिस्तां सर्वविज्ञानयुक्तां । ननु रविकरसंगस्योचिता पद्मलक्ष्मीः ॥ १७१ ॥

इत्यार्षे रविषेणाचार्यप्रोक्ते पद्मचरिते सीताभामंडलोत्पत्त्यभिधानं नाम षड्विंशतितमं पर्व ।

अथ सप्तविंशतितमं पर्व ।

ततो मगधराजैर्द्रक्षारुचृतांतविस्मितः । पप्रच्छ गणिनामग्न्यं नूतनग्रथयान्वितः ॥ १ ॥
 किं पुनस्तस्य माहात्म्यं दृष्टं जनकभूता । रामस्य येन सा तस्मै तेन बुद्ध्या निरूपिता ॥ २ ॥
 ततः करतलासंगद्विगुणीभूतदंतभाः । जगौ गणधरो वाक्यं चित्तमह्लादनावहं ॥ ३ ॥
 शृणु राजन् प्रवक्ष्यामि रामस्याकिल्ष्टकर्मणः । यतः प्रकल्पिता कन्या जनकेन सुबुद्धिना ॥ ४ ॥
 दक्षिणे विजयार्द्धस्य कैलाशाद्रेस्तथोचारे । अंतरेत्यंतबहवः संति देशा सहांतराः ॥ ५ ॥
 तत्रार्धवर्वरो देशो निःसंयमनमस्कृतिः । निर्विदग्धजनो घोरम्लेच्छलोकसमाकुलः ॥ ६ ॥
 मयूरमालनगरे कृतांतनगरोपमे । आंतरंगतमो नोमेत्यर्द्धवर्वरचारिणां ॥ ७ ॥
 पूर्वापरायतक्षोण्यां यावंतो म्लेच्छसंभवाः । कपोतशुककंबोजमंकनाद्याः सहस्रशः ॥ ८ ॥
 गुप्ता बहुविविधैः सैन्यैर्भीषणैर्विविधायुधैः । आंतरंगतमं ग्रीत्या परिवार्य ससाधनाः ॥ ९ ॥
 आर्योनिताञ्जनपदान् प्रचंडांतरंरहसः । उद्घातयन्त आजगुरिति कारुण्यवर्जिताः ॥ १० ॥
 देशं जनकराजस्य ततो व्याप्तुं समुद्यताः । शूलभा इव निशेषमुपप्लवविधायिनः ॥ ११ ॥

जनकेन च साकेतां युवानः प्रेषिता द्रुतं । आंतरंगतमं प्राप्तमूर्च्छदशरथस्य ते ॥ १२ ॥
 विज्ञापयति देव त्वां जनको जनवत्सलः । पौलिंश परचक्रेण समाक्रांतं महीतलं ॥ १३ ॥
 आर्यदेशाः परिध्वस्ता म्लेच्छैरुद्रासितं जगत् । एकवर्णाः प्रजां सर्वा पापाः कर्तुं समुद्यताः ॥ १४ ॥
 प्रजासु विप्रनष्टासु जीवासः किं प्रयोजनं । चित्यतामिति किं कुर्मो ब्रजामो वा कमाश्रयं ॥ १५ ॥
 किं वा दुर्गं समाश्रित्य तिष्ठामः समुहज्जनाः । नदीकीर्लीन्द्रभागान्वा गिरिं वा विपुलाह्वयं १६
 अथवा सर्वसैन्येन निकुंजगिरिमाश्रिताः । सन्निरुद्धाः समागच्छत्परसैन्यं भयानकं ॥ १७ ॥
 साधुगोश्रावकाकीर्णां प्रजामेतां सुविह्वलां । सम्यक् संधारयिष्यामस्त्यक्त्वा जीवं सुदुस्सहं ॥ १८ ॥
 अतो ब्रवीमि राजस्त्वं यत्त्वया पाल्यते मही । तव राज्यं महाभाग त्वमेव हि जगत्पतिः ॥ १९ ॥
 यजंते भावतः संतो यावंतः श्रावकादयः । पंचयज्ञान् प्रधानेन व्रीह्यादैर्यवबीजकैः ॥ २० ॥
 मुक्तिः क्षांतिगुणैर्युक्ता यच्च ध्यानपरायणाः । तप्यंते सुतपो मोक्षसाधनं गगनांबराः ॥ २१ ॥
 महांतश्च पुरस्कारा यच्चैत्यभवनानिषु । विधीयंतेऽभिषेकांश्च जिनानां क्षीणकर्मणां ॥ २२ ॥
 प्रजाः सुरक्षितास्त्वेतत्सर्वं भवति रक्षितं । ततश्च धर्मकामार्थाः प्रेत्य चेह च भूभृतां ॥ २३ ॥
 बहुकोषो नरेशो यः ग्रीतः पालयति क्षितिं । परचक्राभिभूतश्च नावसादं समश्नुतं ॥ २४ ॥

हिंसा धर्मविहीनानां यच्छतां यागदक्षिणां । कुरुते पालनं यश्च तस्य भोगाः पुनर्भुवः ॥ २५ ॥
 धर्मार्थिकाममोक्षाणामधिकारा महीतले । जनानां राजगुप्तानां जायंते तेन्यथा कृतः ॥ २६ ॥
 नृपबाहुबलच्छायां समाश्रित्य सुखं प्रजाः । ध्यायंत्यात्मानमव्यग्रास्तथैवाश्रमिणो बुधाः ॥ २७ ॥
 यस्य देशं समाश्रित्य साधवः कुर्वते तपः । षष्ठमंशं नृपस्तस्य लभते परिपालनात् ॥ २८ ॥
 अथैवमिति तत्सर्वमुपश्रित्य नराधिपः । द्रुतं रामं समाहूय दातुं राज्यं समुद्यतः ॥ २९ ॥
 मुदितैः किंकरीर्भेरीधनानंदा समाहताः । आजग्मुः सचिवाः सर्वे गजवाजिसमाकुलाः ॥ ३० ॥
 जांबूनदमयान्कुंभान् गृहीत्वा वारिपूरितान् । बद्ध्वा परिकरं शूरा भासमानाः समागताः ॥ ३१ ॥
 चारुनूपुरनिस्वाना दधाना वेषमर्चितं । वस्त्रालंकारमादाय पटलेऽथागताः स्त्रियः ॥ ३२ ॥
 आटोपमीदृशं दृष्ट्वा किमेतदिति शब्दितं । रामं दशरथोज्ज्वोचत्पालयेमां सुत क्षितिं ॥ ३३ ॥
 रिपुचक्रमिहायातं यदैवैरपि दुर्जयं । विजेष्ये तदहं गत्वा प्रजानां हितकाम्यया ॥ ३४ ॥
 ततो राजीवनयनो राघवो नृपमब्रवीत् । किमर्थं तात संरंभमस्थाने प्रतिपद्यसे ॥ ३५ ॥
 किं कार्यं पशुसंज्ञैस्तरसंभाषैर्दुरात्मभिः । येषामभिमुखीभावं प्रयासि रणकांक्षया ॥ ३६ ॥
 न ह्याखूनां विरोधेन क्षुब्धंति वरवारणाः । नचापि तूलदाहार्यं सन्नहति विभावसुः ॥ ३७ ॥

तत्र प्रयातुमस्माकं युज्यते यच्छ शासनं । इत्युक्ते हर्षितांगस्तं परिष्वज्य पिताब्रवीत् ॥ ३८ ॥
 त्वं बालः सुकुमारंगः पद्म पद्मनिभेक्षणः । कथं तां सहसे जेतुं न प्रत्येग्यहमर्भकः ॥ ३९ ॥
 सोऽवोचत्सद्यमुत्पन्नो भृशमल्पोऽपि पावकः । कक्षं दहत्य विस्तीर्णं महद्भिः किं प्रयोजनं ॥ ४० ॥
 बालः सूर्यस्तमो घोरं ह्युतिः ऋक्षगणस्य च । एको नाशयति क्षिप्रं भूतिभिः किमप्रयोजनम् ॥ ४१ ॥
 ततः सहृष्टरोमांगो नृपो दशरथः पुनः । प्रमोदं परमं प्राप्तो विषादं च सवाण्टदृक् ॥ ४२ ॥
 सत्त्वत्यागादिदृचीनां क्षत्रियाणामियं स्थितिः । उत्सहंते प्रयातुं यद्विहातुमपि जीवितं ॥ ४३ ॥
 अथवा क्षयमप्राप्ते जंतुरायुषि नाश्नुते । मरणं गहनं प्राप्तः परं यद्यपि जायते ॥ ४४ ॥
 इति चितयतस्तस्य कुमारौ रामलक्ष्मणौ । पितुः पादाब्जयुगलं ग्रणम्योपगतौ बहिः ॥ ४५ ॥
 ततः सर्वान्निकुशलौ सर्वशास्त्रविशारदौ । सर्वलक्षणसंपूर्णौ सर्वस्य प्रियदर्शनौ ॥ ४६ ॥
 चतुरंगबलोपेतौ पूर्यमाणौ विभूतिभिः । संप्रयातौ रथारूढौ दीप्यमानौ स्वतेजसा ॥ ४७ ॥
 पूर्वमेव तु निर्यातो जनकः सोदरान्वितः । अंतरं योजने द्वेच परसैन्यस्य तस्य च ॥ ४८ ॥
 शत्रुशब्दममृक्षंतौ जनकस्य महारथाः । विविशुर्लेच्छमंघातं मेघवृद्धमिव ग्रहाः ॥ ४९ ॥
 प्रवृत्तश्च महाभीमः संग्रामो रोमहर्षणः । बृहत्प्रहरणाटोप आर्यम्लेच्छभटाकुलः ॥ ५० ॥

जनकः कनकं दृष्ट्वा परं गहनमागतं । अचोदयदतिक्रुद्धो दुर्वारकरिणां घटां ॥ ५१ ॥
 वर्वरैस्तु महासैन्यैर्भग्नैर्भग्नैः पुनः पुनः । भीमैर्जनकराजोऽपि दिक्षु सर्वासु वेष्टितः ॥ ५२ ॥
 एतस्मिन्नन्तरे ग्रासः पद्मः सौमित्रिणा सह । अपारं गहनं सैन्यमपश्यच्चारुलोचनः ॥ ५३ ॥
 दृष्ट्वा तस्य सितच्छत्रं विशीर्णां शत्रुवाहिनी । तमसां संततिः स्फूर्तिताः पौर्णमासीविधुं यथा ५४
 आश्वासितश्च बाणोर्ध्वैर्जनको ध्वस्तकंकटः । तेन जंतुर्यथा दुःखी धर्मेण जगदायुषा ॥ ५५ ॥
 राघवो रथमारूढो युक्तं चपलवाजिभिः । कवचोद्योतितवपुः हारकुंडलमंडितः ॥ ५६ ॥
 धनुरायतमास्थाय शरपाणिर्हरिध्वजः । प्रकीर्णकोलवणच्छत्रो धरणीधिरमानसः ॥ ५७ ॥
 प्रविशन् विपुलं सैन्यं लीलया लोकवत्सलः । सुभटैः पूर्यमाणः सन् भात्यर्क इव रश्मिभिः ५८
 संरक्ष्य जनकं ग्रीतः कनकं च यथाविधि । बलं विध्वंसयच्छत्रोरिभवत्कदलीवनं ॥ ५९ ॥
 तथैव लक्ष्मणस्तत्र बाणानाकर्णसंहतान् । वर्ष वर्ष वायुना नुन्नः सागरे जलदो यथा ॥ ६० ॥
 निशितानि च चक्राणि शर्त्तुंश्च कनकानि च । शूलं क्रकचनिर्घातान्येवमाद्यान्यचिक्षिपत् ॥ ६१ ॥
 सौमित्रिशुजनिर्युक्तैस्तैः पतद्भिरितस्ततः । म्लेच्छदेहानि कृत्यंते दुमाः परशुभिर्यथा ॥ ६२ ॥
 मदाच्च शवरसैन्येऽस्मिन्बाणैर्निर्भिन्नवक्षसः । केचिच्छिन्नशुजग्रीवा निपतंति सहस्रशः ॥ ६३ ॥

ततः पराङ्मुखीभूता लोककंटकवाहिनी । तथापि लक्ष्मणस्तेषामनुधावति पृष्ठतः ॥ ६४ ॥
 अनिवार्यं समालोक्य तं सौमित्रं मृगाधिपं । अपरे म्लेच्छशार्दूला समन्तात्क्षोभमागताः ॥ ६५ ॥
 बृहद्वादित्रनिर्घोषैः कुर्वाणा भैरवं रवं । चापासिचक्रबहुला कृतसंधातपंक्तयः ॥ ६६ ॥
 रक्तवस्त्रशिरस्त्राणाः केचिद्वर्वरधारिणः । असेधेनुकराः क्रूरा नानावर्णागन्धारिणः ॥ ६७ ॥
 केचिच्छिन्नांजनच्छाया शुष्कपत्रत्विषोऽपरे । केचित्कर्दमसंकाशाः केचित्चास्रसमत्विषः ॥ ६८ ॥
 कटिसूत्रमणिग्रायाः पत्रचीवरधारिणः । नानाधातुविलिप्तांगा मंजरीकृतशेखराः ॥ ६९ ॥
 वराटकाभदशना विशालपिठरोदराः । विरेजुः सैन्यमध्यं ते कुटजा इव पुष्पिताः ॥ ७० ॥
 अपरे श्वरा रेजुभीषणायुधपाणयः । पीनजंघाभुजस्कंधा असुरा इव दर्पिताः ॥ ७१ ॥
 निर्देया पशुमांसादो मूढाः प्राणिवधोद्यताः । आरभ्य जन्मनः पापाः सहसारभ्यकारिणः ७२
 वराहमहिषव्याघ्रवृक्कंककादिकेतवः । नानायानच्छदच्छत्रास्तत्सामंता सुभीषणाः ॥ ७३ ॥
 नानायुद्धकृतध्वांता महावेगपदातयः । सागरोर्मिनिमाश्रंद्रा नानाभीषणनिस्वनाः ॥ ७४ ॥
 लक्ष्मणक्षमाधरं वज्र क्षुब्धाः शरदनीरदाः । निजसामंतवातेन प्रेरिताः पुरुरंहसः ॥ ७५ ॥
 अधावल्लक्ष्मणस्तेषां निपाताय समुद्यतः । यथा नदत्समूहानां महावेगो गजाधिपः ॥ ७६ ॥

मृद्यमाना निपेतुस्ते स्वैरवेव सुधातले । विदुदुबुरसंख्याश्च भीत्या विकृतमूर्तयः ॥ ७७ ॥
 ततः साधयन् सैन्यमातरंगतमो नृपः । समं सकलसैन्येन लक्ष्मणाभिमुखं स्थितः ॥ ७८ ॥
 तेनाभ्यागतमात्रेण प्रवृत्ते भैरवे मृधे । लक्ष्मणस्य धनुश्छिन्नं वाणैः संततवर्षिभिः ॥ ७९ ॥
 कृपाणं यावदादत्ते लक्ष्मणो विरथीकृतः । समीरणजवाचावत्पद्मो रथमचोदयत् ॥ ८० ॥
 लक्ष्मणस्योपनीतश्च रथोऽन्यः क्षेपवर्जितः । अपारमदहत्सैन्यं रामः कक्षमिवानलः ॥ ८१ ॥
 कांश्चिच्छिच्छेद वाणोद्यैः कांश्चित्कनकतोमरैः । चक्रैः शिरांसि केषांचित्कुचितोष्ठान्यपातयत् ८२
 ननाश भयपूर्णां च यथासंम्लेच्छवाहिनी । विध्वस्तचामरच्छत्रध्वजचापसमाकुला ॥ ८३ ॥
 निमिषान्तरमात्रेण रामेणाक्लिष्टकर्मणा । म्लेच्छा निराकृता सर्वे कषाया इव साधुना ॥ ८४ ॥
 आगतो यश्च सैन्येन निष्पारेणोदधिर्यथा । भीतोद्भैर्दंशभिः सोयं म्लेच्छराजो विनिस्मृतः ॥ ८५ ॥
 पराङ्मुखीकृतैः क्लीवैः किमेभिर्निहतैरिति । सौमित्रिणा समं रामः कृती निववृत्ते सुखं ॥ ८६ ॥
 अमी भयाकुला म्लेच्छा विहाय विजिगीषुतां । आश्रित्य सहाविध्याद्रीन् समयेनावतस्थिरे ८७
 कंदमूलफलाहारास्तत्यजू रौद्रकर्मतां । राघवाद्भ्यमापन्ना वैनतेयादिवोरगाः ॥ ८८ ॥
 सानुजः सानुजं पद्मो विग्रहे शान्तिविग्रहः । विसर्ज्य जनकं हृष्टं जनकाभिमुखो गमत् ॥ ८९ ॥

प्रजातपरमानंदा रोमविस्मितमानसा । रराज पृथिवी सर्वा भूत्या कृतयुगे यथा ॥ ९० ॥
धर्मार्थकामसंस्तैः पुरुषैर्धूषितं जगत् । व्यतीतहिमसंरोधैर्नक्षत्रैरंबरं यथा ॥ ९१ ॥
माहात्म्यादमुतो राजन् दुहिता लोकसुंदरी । जनकेन प्रसन्नेन राघवस्य प्रकल्पिता ॥ ९२ ॥

किं वात्रकृत्यं बहुभाषितेन । श्री श्रेणिकं स्वं ननु कर्म पुसां ॥

समागते गच्छति हेतुभावं । वियोजने वा सुजनेन साकं ॥ ९३ ॥

सोयं महात्मा सुवने समस्ते । गतः प्रतापं परमं सुभाग्यः ॥

गुणैरनन्यप्रमितैरुपेतो । रविर्यथोद्भूतपरो मयूखैः ॥ ९४ ॥

इत्यार्षे रविषणाचार्यगोक्ते पद्म-चरिते म्लेच्छपराजयसंकीर्तनं नाम सप्तविंशतितमं पर्व ।

अथाष्टाविंशतितमं पर्व ।

ईदृक् पराक्रमाकृष्टो नारदः पुरुविस्मयः । धृतिं न लभते कापि राससंकथया विना ॥ १ ॥
श्रुतश्च तेन वृत्तांतो रामस्य किल मैथिली । पित्रा दातुमभीष्टेति प्रकटा सर्वविष्टपे ॥ २ ॥

अर्चितयच्च पश्यामि कन्यां तामद्य कीदृशीं । शोभनैर्लक्षणैरेन रामस्य परिकल्पिता ॥ ३ ॥
 पद्मगर्भदलं यस्मिन् कृत्वा स्तनतटे रहः । मत्कांत्या सदृशा नेदमिति बुद्ध्यावलोकते ॥ ४ ॥
 समये नारदस्तस्मिन् सीतालोकनलालसः । विशुद्धहृदयः प्रापदारुरोहं च तद्गृहं ॥ ५ ॥
 ततो दर्पणसंक्रांतं जटामुकटभीषणं । नारदीयं वपुर्वीक्ष्य कन्या त्राससमाकुला ॥ ६ ॥
 हा मातः कोयमत्रेति कृत्वा प्रस्खलितं स्वनं । विवेश गर्भभवनं वेपमानशरीरिका ॥ ७ ॥
 नारदोऽनुपदं तस्याविशन्नतिकुतूहलः । नारीभिर्द्वारपालीभिः सावष्टुभमरुध्यत ॥ ८ ॥
 यावत्तस्य च तासां च कलहो वर्तते महान् । तावच्छब्देन संप्रापुर्नराः खड्गगधनुर्धराः ॥ ९ ॥
 गृह्यतां गृह्यतां कोयं कोयमित्युद्धतस्वनाः । कुंचितोष्ठाक्षरात् दृष्ट्वा सशस्त्रान् हंतुमुद्यतान् ॥ १० ॥
 नारदः परमं विभ्रद्भयमुक्तद्वेषयुः । ऊर्ध्वरोमा खमुत्पत्य विश्रांतोष्ठापदाचले ॥ ११ ॥
 अर्चितयच्च हा कष्टं प्राप्तोऽस्मि जननं पुनः । निष्क्रांतोऽस्मि महादावात्पक्षी ज्वालाहतो यथा १२
 शनैः शनैस्ततः कपं तद्दिग्न्यस्तेक्षणोऽमुचत् । समार्जं च ललाटस्थान् स्वेदविदून् स्थवीयसः १३
 समादधे स्खलत्पाणिर्जटाभारं समाकुलं । मुहुः स्मृत्वा च निश्वासान्मुमुचे दीर्घवेगिनः ॥ १४ ॥
 ततः स्वैरं भयाद्भृष्टो दध्यावेवं प्रकोपवान् । निश्चितस्थितशेषांगो मूर्धानं कंपयन्मनाक् ॥ १५ ॥

अदुष्टमानसः पश्यन् यातो रूपदिदृक्षया । रामानुरगतः प्रापमवस्थां मृत्युगोचरां ॥ १६ ॥
 अहो प्रौढकुमार्यास्तचेष्टितं दुष्टविभ्रमं । गृहीतोऽस्मि नयेनैष कृतांतसदृशैर्नरैः ॥ १७ ॥
 क्व मे पापाधुना याति व्यसने पातयामि तां । नृत्याभ्यातोद्यमुक्तोऽपि किमुतातोद्यसंयतः ॥ १८ ॥
 विचिंत्यैवं द्रुतं गत्वा नगरं रथनूपुरं । सीतारूपं पटे न्यस्य प्रत्यक्षमिव सुंदरं ॥ १९ ॥
 चकारोपवने चंद्रगते क्रीडनसन्निधिम् । उत्सृत्य च बहिस्तस्थौ पुरस्याप्रकटात्मकः ॥ २० ॥
 अन्यदाथ तमुद्देशं कुमारैर्वेदुभिः समं । भामंडलकुमारोसौ रममाणः समाययौ ॥ २१ ॥
 तत्राज्ञानात्समालोक्य स्वसारं चित्रगोचरां । ह्रींश्रुत्स्मृतिमुत्क्रान्ता द्राक् प्रभामंडलोऽभवत् २२
 ततः शोचति निश्वासान्धुंचतेत्यंतमायतान् । शृण्वति क्षिपति स्रस्तं गात्रं यत्र क्वचिद्भुतं ॥ २३ ॥
 न रात्रौ न दिवा निद्रां लभते ध्यानतत्परः । उपचारेण कान्तेन न जातु सुखमश्नुते ॥ २४ ॥
 पुष्पाणि गंधमाहारं द्वेष्टि क्षत्रैडं यथा भृशं । करोति लोठनं भूयः संतापी जलकुट्टिमे ॥ २५ ॥
 मौनमाचरति स्मित्वा करोति च कथां मुहुः । सहस्रोच्छिष्टति व्यर्थं याति भूयो निर्वर्तते ॥ २६ ॥
 ततो गृहगृहीतस्य सदृशैस्तैर्विचेष्टितैः । ज्ञातं तदातुरत्वस्य कारणं मतिशालिभिः ॥ २७ ॥
 जगदुत्थैवमन्योन्यं कन्येयं केन चित्रिताः । पटोऽत्र निहितो गेहे स्याद्वा नारदचेष्टितं ॥ २८ ॥

ततः श्रुत्वा कुमारं तमाकुलं स्वेन कर्मणा । नारदस्तस्य बंधूनां विस्रब्धो दर्शने ददौ ॥ २९ ॥
 आदरेण च तैः पृष्ठः कृतपूजानमस्कृतिः । धुने कथय कन्येयं दृष्टा क्व भवतेदृशी ॥ ३० ॥
 महोरगांगना किं स्याद्भवेत्किंवा विमानजा । मर्त्यलोकं समायाता त्वया दृष्टा कथंचन ॥ ३१ ॥
 अवद्धारस्ततोऽवोचद्विनयं परमं महत् । भूयो भूयः स्वयं गच्छद्विस्मयं कंपयन् शिरः ॥ ३२ ॥
 अस्त्यत्र मिथिला नाम पुरी परमसुंदरी । इंद्रकेतोःस्तुतस्तत्र जनको नाम पार्थिवः ॥ ३३ ॥
 विदेहेति प्रिया तस्य मनोबंधनकारिणी । गोत्र सर्वस्वभूतेयं सीतेति दुहिता तयोः ॥ ३४ ॥
 निवेद्यैवमसौ तेभ्यः कुमारं पुनरुक्तवान् । बाल मा याः विपादं त्वं तवेयं सुलभैव हि ॥ ३५ ॥
 रूपमात्रेण यातोसि किमस्या भावमीदृशं । ये तस्या विभ्रमा भद्र ! कस्तां वर्णयितुं क्षमः ३६
 तथा चित्तं समाकृष्टं तवेति किमिहाद्भुतं । धर्म्यध्याने दृढं बद्धं मुनीनामपि सा हरेत् ॥ ३७ ॥
 आकारमात्रमत्रैतत्तस्या न्यस्तं मया पटे । लावण्यं यत्तु तत्तस्या तस्यामेवैतदीदृशं ॥ ३८ ॥
 नवयौवनसंभूतकांतिसागर्वीचिषु । सा तिष्ठति तरंतीव संसक्तास्तनकुंभयोः ॥ ३९ ॥
 तस्या श्रोणी वरारोहा कांतिसंप्लावितशुक्ला । वीक्षितोन्मूलयत्स्वांतं समूलमपि योगिनां ॥ ४० ॥
 सुक्त्वा भवंतमन्यस्य सेयं कस्योचिता भवेत् । यत्नं वस्तुनि कुर्वन्नाजायतां योग्यसंगमः ॥ ४१ ॥

इत्युक्त्वा चरितार्थः सन्नारदोऽगामनीषितं । दध्यौ भामंडलोप्येवं स्मरसावकताडितः ॥ ४२ ॥
 क्षेपिष्टं ग्रमदारत्नं न लभेयं यदीदृशं । न जीवेयं तदावश्यं स्मराकुलितमानसः ॥ ४३ ॥
 धारयंती परां कांतिमियं मे हृदयं स्थिता । कथं च कुरुते तापमग्निज्वालेव सुंदरी ॥ ४४ ॥
 दहति त्वचमेवाकौ बहिरंतश्च मन्मथः । अंतर्द्विरस्ति सूर्यस्य मन्मथस्य न विद्यते ॥ ४५ ॥
 द्रयमेव ध्रुवं मन्ये प्राप्तव्यमधुना मया । तथा वा संगमः साकं मरणं वा स्मरेषुभिः ॥ ४६ ॥
 अनारतमिति ध्यायन्नशने शयने न च । न प्रासादे नचोद्याने धृतिं भामंडलोऽगमत् ॥ ४७ ॥
 स्त्रियोऽथ नारदं मत्वा कुमारसुखकारणं । स संभ्रमं समुद्विग्ना पितुरस्य न्यवेदयत् ॥ ४८ ॥
 तथानर्थसमुद्देन नारदेनाहता पटे । चित्रकृत्यांगना क्वापि रूपातिशययोगिनी ॥ ४९ ॥
 समालोक्य कुमारस्तां विद्वलीभूतमानसः । धृतिं न लभते क्वापि त्रपया दूरमुज्झितः ॥ ५० ॥
 मुहुस्तामीक्षते कन्यां सीताशब्दं समुच्चरन् । करोति विविधां चेष्टां वायुनेव वशीकृतः ॥ ५१ ॥
 उपायश्चित्त्यतामाशु तस्योत्पादयितुं धृतिं । यावन्न मुच्यते प्राणैर्भोजनादिपराङ्मुखः ॥ ५२ ॥
 ततश्चंद्रगतिः श्रुत्वा वार्तामेतां समाकुलः । आगत्य कांतया साकं सुतमेवमभाषत ॥ ५३ ॥
 भज सर्वाः क्रियाः पुत्र सुचेता भोजनादिकाः । अयं वृणोमि तां कन्यां भवतो मनसि स्थितां ॥

परिशित्य सुतं कांतां रहश्चंद्रायणोऽवदत् । प्रमोदं च विषादं च विस्मयं च वहन्निदं ॥ ५५ ॥
 आर्ये विद्याभृतां कन्याः संत्यज्य प्रतिमोज्जिताः । भूगोचराभिसंबंधः कथमस्मासु युज्यते ५६
 क्षमागोचरस्य निलयं गंतुं वा युज्यते कथं । यदा वा तेन नो दत्ता मुखच्छाया तदा तु का ५७
 तस्मात्केनाप्युपायेन कन्यायाः पितरं प्रियं । इहैव नययाम्याशु नान्यः पंथा विराजते ॥ ५८ ॥
 नाथ युक्तमयुक्तं वा त्वमेव ननु मन्यते । तथापि तावकं वाक्यं ममापि हृदयंगमं ॥ ५९ ॥
 ततश्चपलवेगारुख्यं भृत्यमाहूय सादरं । कर्णजापेन विज्ञातवृत्तांतमकरोन्नृपः ॥ ६० ॥
 आज्ञादानेन तुष्टोऽसौ मिथिलां त्वरितो ययौ । हृष्टहंसयुवामोदसूचितामिव पद्मिनीं ॥ ६१ ॥
 अवतीर्यार्वाचाराससिवेषमुपाश्रितः । वित्रासयितुमुद्युक्तो गोमहिषश्चवारणान् ॥ ६२ ॥
 दंशघाते यथा यातः समाकंदस्तदापरः । शुश्राव च जनौघेभ्यो जनकस्तद्विचेष्टितं ॥ ६३ ॥
 निर्ययौ च पुराद्युक्तः प्रमोदोद्वेगकौतुकैः । ईक्षांचक्रे च तं सप्ति नवयौवनसंगतं ॥ ६४ ॥
 उदमानं मनोयोगं भास्वत्प्रवरलक्षणं । प्रदक्षिणमहावर्तं तनुवक्त्रोदरं बलं ॥ ६५ ॥
 सुशफर्यैर्मृदंगानां कुर्वाणमिव ताडनं । पृथग्जनैर्दुरारोहं दधतं प्रोथुवेपथुं ॥ ६६ ॥
 ततः शुद्धः प्रमोदः सन् जगाद जनको मुहुः । ज्ञायतामेष कस्याश्चः प्राप्तो निर्दामतामिति ६७

ततो द्विजगणा ऊचुः प्रियोद्योद्यतचेतसः । राजन्नस्य न ना कोऽपि तुरंगो विद्यते समः ॥६८॥
 कैव वार्ता पृथिव्यां तु राज्ञामीदृग्भवेदिति । अथ वा किं न कालेन नृप दृष्टस्त्वयेयता ॥ ६९ ॥
 रथे दिवाकरस्यापि श्रुतिविभ्रमगोचरः । विद्यते नेति जानीमः स्थूरीपृष्ठोऽमुना समः ॥ ७० ॥
 नूनं भवंतमुद्दिश्य कृतवंतं परं तपः । मृष्टोयं विधिना सप्तिरतः स्वीक्रियतां ग्रभो ! ॥ ७१ ॥
 ततोऽसौ विनयी निन्ये ग्रग्रहद्वयसंयुतः । मंदुराकुंकुमाद्रौगप्रचलच्चारुचामरः ॥ ७२ ॥
 संवृतो मासमात्रोऽस्य ययौ कालो गृहीतितः । उपचारैरलं योग्यैः सेव्यमानस्य संततं ॥ ७३ ॥
 पाशकोत्रांतरे नत्वा जनकाय न्यवेदयत् । नाथ नागस्य सदेशे ग्रहणं दृश्यतामिति ॥ ७४ ॥
 ततोऽसौ मुदितस्तुंगमारुह्य वरवारणं । उद्दिष्टपदविस्तेन विवेश सुमहद्वनं ॥ ७५ ॥
 दूरे च सरसो दुर्गे स्थितं दृष्ट्वा वरं द्विपं । जगादानय तत्क्षिप्रं कंचिदश्वं महाजवं ॥ ७६ ॥
 ढाकितश्च स मायाश्वः सद्यः स्फुरितविग्रहः । आरुरोह स तं यातश्चोत्पत्य तुरगो नमः ॥ ७७ ॥
 हाहाकारं नृपाः कृत्वा बहंतः शोकमुद्धतं । निवृत्ताः सहसा भीता विस्मयव्याप्तमानसाः ॥ ७८ ॥
 ततो नदीगिरैर्देशान् अरण्यानि च भूरिशः । प्रयाति लंघयन् सप्तिः मनोवदनिवारणः ॥ ७८ ॥
 नाति दूरे ततो दृष्ट्वा प्रसादं तुंगमुच्चलं । हियमाणः स शाखायां दृढं लभ्यो महातरोः ॥ ८० ॥

अवतीर्य ततो वृक्षाद्विश्रम्य च सविस्मयः । चरणाभ्यां परिक्रामन् प्रययौ स्तोकमंतरं ॥ ८१ ॥
ददर्श च महातुंगं शालं चामीकरात्मकं । गोपुरं च सुरत्नेन तोरणेनातिशोभिन् ॥ ८२ ॥
नानाजातीश्च वृक्षाणां लताजालकयोगिनां । फलपुष्पसमृद्धानां नानाविहगशोभिनां ॥ ८३ ॥
संध्याभ्रकूटसंकाशान्म्रासादान्मंडलस्थितान् । सर्वां प्रासादराजस्य कुर्वाणानिव तत्परां ॥ ८४ ॥
ततोऽसौ खड्गमालंब्य दक्षिणो दक्षिणे करे । केसरीवातिनिश्शंकः प्रविवेश स गोपुरं ॥ ८५ ॥
अपश्यच्च परिस्फीताः पुष्पजातीर्वहुत्विवः । मणिकांचनसोपाना वापी च स्फटिकांभसः ॥ ८६ ॥
रमणांश्च महामोदान् विशालान् कुंदमंडपान् । चलत्पल्लवसंधातान् कृतसंगीतषट्पदान् ॥ ८७ ॥
ततश्च माधवीतुंगजालकांतरयोगिना । विस्फारितप्रसन्नेन चक्षुषा चारुकांतिना ॥ ८८ ॥
रत्नवातायनैर्न्युक्तं मुक्ताजालकशोभितैः । शातकौंभमहास्तंभसहस्रकृतधारणं ॥ ८९ ॥
नानारूपसमाकीर्णं मेरुशृंगसमप्रभं । वज्रवद्वमहापीतमद्राक्षीद्भवनं नृपः ॥ ९० ॥
अचित्तयच्च कित्वेतद्विमानं पतितं खतः । वासवस्य हृतं किंवा दैत्यैः क्रीडागृहं भवेत् ॥ ९१ ॥
पातालादुत्थितः किंवा नागैर्द्रस्यायमालयः । कुतोऽपि कारणत्वर्यमरीचिकृतखंडनः ॥ ९२ ॥
अहो मे ययुना तेन भद्रेणोपकृतं परं । अदृष्टपूर्वमेतद्यत्साधु वेद्मामवलोकितं ॥ ९३ ॥

विवेश चितयन्नेवं भवनं तन्मनोहरं । संफुल्लवदनांभोजो ददर्श च जिनधिपं ॥ ९४ ॥
हुताशनशिखागौरं पूर्णचंद्रनिभाननं । पद्मासनस्थितं तुंगं जटामुकुटधारिणं ॥ ९५ ॥
प्रातिहार्यसमायुक्तं हेमतामरसार्चितं । चित्ररत्नकृतच्छायं तुंगसिंहासनस्थितं ॥ ९६ ॥
ततोजालिपुटं मूर्ध्नि कृत्वा हृष्टतनूरुहः । प्रणामं ग्रयतः कुर्वन् भक्त्या मूर्छासुपागतः ॥ ९७ ॥
क्षणेन प्राप्य संज्ञां च स्तुतिं कृत्वा सुसंस्कृतां । विस्रब्धं जनकस्तस्थौ विस्रयं परमुद्रहन् ॥ ९८ ॥
कृती चपलवेगश्च मायां संहृत्य सत्वरः । खड्गविद्याधरो भूत्वा संप्राप रथनपुरं ॥ ९९ ॥
स्वामिने चावदन्नत्वा तुष्टो जनकमाहृतं । रम्यकाननसंवीते स्थापितं जिनवेधमनि ॥ १०० ॥
आगतं जनकं ज्ञात्वा परं हर्षमुपागमत् । आप्तवर्गेण संयुक्तश्चंद्रयानो महामनाः ॥ १०१ ॥
गृहीत्वा च परां पूजां नानावाहनसंकुलः । मनोरथरथारूढो गयौ जिनवरालयं ॥ १०२ ॥
दृष्ट्वा तत्सुमहत्सैन्यमागच्छत्परमोज्ज्वलं । तूर्यशंखमहानादमाविशो जनकोऽभवत् ॥ १०३ ॥
ततो हरिभजद्वीपिनागहंसादिवाहिनां । पुरुषाणामिदं मध्ये विमानं स व्यलोकयत् ॥ १०४ ॥
अचिंयच्च ते नूनमेते विद्याधरा जनाः । विजयार्द्रगिरिरुर्ध्वं ये वसंतीति मे श्रुतं ॥ १०५ ॥
मध्येयमस्य सैन्यस्य स्वविमानकृतस्थितिः । शोभते परमो दीप्त्या कोऽपि विद्याधराधिपः ॥ १०६ ॥

एवं चिंतापरे तस्मिन्नृपतौ दैत्यपुंगवः । संप्रापच्चैत्यभवनं सम्मदी नतविग्रहः ॥ १०७ ॥
दृष्ट्वा दैत्याधिपं प्राप्तं भीमसौम्यपरिग्रहं । जनकः किमपि ध्यायंस्तस्थौ सिंहासनांतरे ॥ १०८ ॥
भक्त्या शशांकयानोऽपि कृत्वा पूजामनुत्तमां । ग्रणम्य विधिना चक्रे जिनानां परमस्तुतिं १०९
विपंचीं च विधायार्कं श्रियामिव सुखस्वरां । महाभावनया युक्तो जगौ जिनगुणात्मकं ॥ ११० ॥
त्रिभुवनवरदमभिष्टुत-मतिशयपूजाविधानविनिहितचित्तैः ॥

ग्रणतं सुरवृषभगणैः । ग्रणमत नार्थं जिनेन्द्रमक्षयसौख्यं ॥ १११ ॥

क्रषभं सततं परमं । वरदं मनसा वचसा शिरसा सुजनाः ॥

भजत प्रवरं विलयं । प्रगतं विहितं सकलं दुरितं भवति ॥ ११२ ॥
अतिशयपरमं विनिहितदुरितं । परमगतिगतं नमत जिनवरं ॥

सर्वसुरासुरपूजितपादं । क्रोधमहारिपुनिर्मितभंगं ॥ ११३ ॥
उत्तमलक्षणलक्षितदेहं । नौमि जिनेन्द्रमहं प्रयतात्मा ॥

भक्त्या विनमितसर्वजनौघं । नतिमात्रविनाशितभक्तभयं ॥ ११४ ॥
अनुपमगुणधरमनुपमकायं । विनिहतभवमयसकलकुचेष्टं ॥

कलिमलघनपटविनयनदक्षं । ग्रणमत जिनवरमतिशयपूतं ॥ ११५ ॥

इति गायति दैत्येन्द्रे जिनसिंहासनांतरात् । निर्णयौ भयमुत्सृज्य जनको नाम शोभनः ॥ ११६ ॥
ततश्चंद्रायणोऽवोचदीर्घचलितमानसः । को भवान् विजने देशे वसत्यत्र जिनालये ॥ ११७ ॥
उरगाणां पतिः किंस्यात्किंवा विद्याधराधिपः । सखे वद कुतः प्राप्तो भवान् किंसंज्ञकोऽपि वा ॥
मिथिलानगरीतोहं प्राप्तो जनकसंज्ञकः । हतो मायातुरगेण नभस्वरमहीपते ॥ ११९ ॥

इत्युक्ते जनकेनैतावन्योन्यं प्रतिमानसौ । इच्छाकारांजली कृत्वा सुखासीनौ बभूवतुः ॥ १२० ॥
क्षणं स्थिवा च वृत्ततैरन्योन्यविनिवेदितैः । जनितान्योन्यसन्मानौ तौ विश्रंभं समीयतुः १२१
ततश्चंद्रायणोऽवोचद्धीमान् कृत्वा कथांतरं । पुण्यवानस्मि येन त्वं मिथिलापतिरीक्षितः ॥ १२२ ॥
अस्ति ते दुहिता राजन् लक्षणैरन्विता शुभैः । कर्णगोचरमायाता मम भूरिजनाननात् ॥ १२३ ॥
सा भामंडलसंज्ञाय मत्पुत्राय प्रदीयतां । त्वया विहितसंबंधं मन्ये स्वं परमोदयं ॥ १२४ ॥

सोऽवोचत्सर्वमेतत्स्यात् कृतं विद्याधराधिप । किंतु दाशरथेर्वाला ज्येष्ठस्य परिकल्पिता ॥ १२५ ॥
सुहृच्चंद्रगतिरूचे सा कस्मात्तस्य कल्पिता । सोऽवोचच्छ्रूयतामस्ति भवतां चेत्कुतूहलं ॥ १२६ ॥
धनगोरत्नसंपूर्णा मदीया मिथिला पुरी । अर्द्धवर्वरकैर्मल्लैश्छेरवाध्यत सुदारुणैः ॥ १२७ ॥

अपीड्यन्त प्रजाः सर्वाः स्वहियन्त धनोत्कराः । धर्मयज्ञान्ययर्तत श्रावकाणां महात्मनां ॥ १२८ ॥
ततो महाहवे जाते रक्षित्वा मां सहानुजं । पद्मेन विजिता म्लेच्छा ये सुरैरपि दुर्जयाः ॥ १२९ ॥
लक्ष्मणश्चानुजस्तस्य शक्रोपमपराक्रमः । कुरुते शासनं नित्यं महाविनयसंयुतः ॥ १३० ॥
यदि नाम न तत्सैन्यं ताभ्यां स्याद्विजितं द्विषा । म्लेच्छलोकेन संपूर्णां ततः स्यादखिला मही ॥
विवेकरहितास्ते हि लोकपीडामया इव । महोत्पाता इवात्यंतभीषणा विषदारुणाः ॥ १३१ ॥
प्राप्य तौ गुणसंपूर्णौ सुपुत्रौ लोकवत्सलौ । इंद्रवद्भवने राज्यं सुखं दशरथोऽभजत् ॥ १३२ ॥
तस्य राज्येऽधुना जाते नयशौर्गविलासिनः । वातोऽपि नाहरत्किंचित्प्रजानां पुरुसंपदां ॥ १३३ ॥
ततः प्रत्युपकारं कं करोमीति समाकुलः । न रात्रौ न दिवा निद्रां संग्राप्तोऽस्मि विंचितयन् ॥ १३४ ॥
रक्षिता येन मे प्राणास्तस्य रामस्य नो समः । कश्चित्प्रत्युपकारोऽस्ति किमुताधिक्यगोचरः ॥ १३५ ॥
हृतं महोपकारेण प्रतीकारविवर्जितं । मन्ये तृणभात्मानं भोगभीतिपरांमुखः ॥ १३६ ॥
नवयौवनसंपूर्णां दृष्ट्वा दुहितरं शुभां । गतो विरलतां शोकः शोकस्थानेऽपि मे ततः ॥ १३७ ॥
तथा कल्पितया तस्य रामस्य पुरुतेजसः । नावेव शोकजलधेस्तारितोऽहं सुजातया ॥ १३८ ॥
ततो नमश्चरा ऊचुरंधकारी-कृताननाः । अहो मानुषमात्रस्य बुद्धिस्तव न शोभना ॥ १३९ ॥

मलैच्छैः किं गृहणं क्षुद्रैर्यदि तेषां पराजये । प्रशशंस परां शक्तिं भूमिगोचरिणोर्बुधः ॥ १४१ ॥
 मलेच्छनिर्घाटनात्स्तोत्रं त्वया पद्मस्य कुर्वता । कृता प्रत्युतनिर्देयमहो हास्यमिदं परं ॥ १४२ ॥
 शिशोर्विषफले प्रीतिर्निःश्वस्य वदरादिषु । ध्वांक्षस्य पादपे शुष्के स्वभावः खलु दुस्त्यजः १४३
 कुसंबंधं परित्यज्य क्षितिगोचरिणामतः । कुरु विद्याधरैरेण संबन्धमधुना सह ॥ १४४ ॥
 क्व महासंपदो देवैः सदृशो व्योमचारिणः । क्व भूमिगोचराः क्षुद्राः सर्वथैवातिदुःखिताः १४५
 जनकोवोचदत्यंतविपुलः क्षारसागरः । न तत्करोति यद्वाप्यः स्तोक्स्वादुपयोभृतः ॥ १४६ ॥
 अत्यंतघनबंधेन तमसा भूयसापि किं । अल्पेन तु प्रदीपेन जन्यते लोकचेष्टितं ॥ १४७ ॥
 असंख्या अपि मातंगा मदिनः कुर्वते न तत् । केसरी यत्किंशोरः संध्रमंडलकेसरः ॥ १४८ ॥
 इत्युक्ते केऽपि नोत्यर्थं समं कृतमहारावाः । भूमिचेष्टां समारब्धा निदितुं गगनायनाः ॥ १४९ ॥
 विद्यामाहात्म्यनिर्मुक्ता नित्यं स्वेदसमन्विताः । शौर्यसंपत्परित्यक्ता शोचनीया धराचराः ॥ १५० ॥
 वद तेषां पशूनां च को भेदो जनक त्वया । दृष्टो येन त्रपां त्यक्त्वा दुर्बुद्धिस्तान् विकत्थसे १५१
 उवाच जनको धीरः हा कष्टं किं श्रुतं मया । वसुधाराजरत्नानां निदितं पापकर्मणा ॥ १५२ ॥
 कथं त्रिशुवनख्यातो वंशो नाभेयसंभवः । कर्णगोचरमेतेषां न प्राप्तो लोकपावनः ॥ १५३ ॥

अहंतस्त्रिजगत्पूज्याश्चक्रिणो हरयो बलाः । उत्पद्यते नरा यस्यां सा कथं निदिता मही ॥ १५४ ॥
 पंचकल्याणसंश्राप्तिः पुंसां वदत खेचराः । स्वप्नेऽपि जातु किं दृष्ट्वा भवद्भिः खेचरावनौ ॥ १५५ ॥
 हृक्ष्वाकुवंशसंभूता गोष्पदीकृतविष्टयाः । अनीक्षितपरच्छत्रा महारत्नसमृद्धयः ॥ १५६ ॥
 सुरेंद्रकीर्तितोदारकीर्त्तयो गुणसागराः । व्यतीता बहवो भूमौ कृतकृत्या नरोत्तमाः ॥ १५७ ॥
 पुत्रोऽनरण्यराजस्य तत्र वंशे महात्मनः । जातः सुमंगलाकुक्षौ नृपो दशरथोऽभवत् ॥ १५८ ॥
 यो लोकहितमुद्दिश्य विरहेदपि जीवितं । मूर्ध्ना वहति यस्याङ्गां शेषामिव जनाऽखिलः ॥ १५९ ॥
 चतस्रो यस्य संपन्ना सर्वशोभागुणोज्ज्वलाः । आशा इव महादेव्यः सुभावाः सुप्रसाधिताः १६० ॥
 शतानि वरनारीणां पंच यस्य सुचेतसः । वक्त्रनिर्जितचंद्राणां हरंति चरितैर्मनः ॥ १६१ ॥
 पद्मो नाम सुतो यस्य पद्मालिङ्गितविग्रहः । दीप्तिनिर्जिततिग्मांशुः कीर्तिनिर्जितशीतगुः ॥ १६२ ॥
 स्थैर्यनिर्जितशैलेंद्रः शोभाजितपुरंदरः । शौर्येण यो महापद्मं जयेदपि सुविभ्रमः ॥ १६३ ॥
 अनुजो लक्ष्मणो यस्य लक्ष्मीनिलयविग्रहः । द्रवंति शत्रवो भीता दृष्ट्वा यस्य शरासनं ॥ १६४ ॥
 वायसा अपि गच्छंति नभसा तेन किं भवेत् । गुणेष्वत्र मनः कृत्यमिदजालेषु को गुणः ॥ १६५ ॥
 ग्रहणं वा भवद्भिः किं यत्र देवाधिपा अपि । क्रियंते भूमिसंभूतैर्नमंतः क्षितिमस्तकाः ॥ १६६ ॥

इत्युक्ते रहसि स्थित्वा सन्मन्त्र्य गगनायनाः । ऊर्चुर्न वेत्ति कार्याणि जनकैकाग्रमानसः ॥ १६७ ॥
 पद्मो लक्ष्मण इत्युच्चैर्गजितं वहसे वृथा । अथ विप्रत्ययः कश्चित्ततोऽस्माद्भज निश्चयं ॥ १६८ ॥
 समयं शृणु भूनाथ वज्रावर्तमिदं धनुः । इदं च सागरावर्तमरैः कृतरक्षणं ॥ १६९ ॥
 इमे वाणासने कर्तुमधिल्ये यदि तौ क्षमौ । अनेनैव तयोः शक्तिं ज्ञास्यामः किं बहूदितैः ॥ १७० ॥
 वज्रावर्तं समारोप्य पद्मो गृह्णातु कन्यकां । अस्माभिः प्रसभं पश्य तामानीतामिहान्यथा ॥ १७१ ॥
 ततः परममित्युक्त्वा धनुषी वीक्ष्य दुर्ग्रे । मनकाष्वाकुलीभावं जनको मनसागमत् ॥ १७२ ॥
 ततः कृत्वा जिर्नेद्राणां पूजां स्तोत्रं तु भावतः । गदासीरादिसंयुक्ते पूजां नीते शरासने ॥ १७३ ॥
 उपादाय च ते शूरा जनकं च नमश्चराः । मिथिलाभिमुखं जग्मुश्चंद्रोऽपि रथनूपुरं ॥ १७४ ॥
 ततः कृतमहाशोभं समंगलमहाजनं । विवेश जनको वेद्म पौरलोकावलोकितः ॥ १७५ ॥
 विधायायुधशालां च समावृत्त्य नमश्चराः । बहंतः परमं गर्व नगरस्य वहिः स्थिताः ॥ १७६ ॥
 जनकस्तु सखेदांगः कृत्वा किंचित्स भोजनं । चितयाकुलितो भेजे तल्पमुत्साहवर्जितः ॥ १७७ ॥
 तत्र चोत्तमनारीभिर्विनीताभिः सुविभ्रमं । चंद्रांशुचयसंकाशैश्चामरैरभिर्वीजितः ॥ १७८ ॥
 उष्णदीर्घातिनिश्वासान् विमुंचन् विषमानलं । दधत्या विविधं भावमभाष्यत विदेहया ॥ १७९ ॥

का क्व कामिस्त्वया दृष्टा नारी या तेन लक्षितः । तद्वियोगकथामेतामवस्थामसि संश्रितः ॥ १८० ॥
 प्राकृता कापि सा नारी कामिनीगुणरिक्तिका । इति या स्मरसंसक्तं भवंतं नानुकंपते ॥ १८१ ॥
 नाथ वेदय मे स्थानं येन तामानयामि ते । भवद्दुःखेन मे दुःखं जनस्य सकलस्य वा ॥ १८२ ॥
 उदारं सति सौभाग्ये कथमिष्टोऽसि नो तथा । ग्रावमानसया येन धृतिं न लभसे भृशं ॥ १८३ ॥
 उत्तिष्ठ भज निश्शेषाः क्रिया राजजनोचिताः । शरीरे सति कामिन्यो भविष्यंति मनीषिताः ॥ १८४ ॥
 इत्युक्ते पार्थिवोऽवोचत् कांतां प्राणगरीयसीं । अन्यथा खेदितस्यास्य किं मे चित्तस्य खेद्यते ॥
 शृणु देवि यतोवस्थामीदृशीमहमागतः । अपरिज्ञातवृत्तांता किमर्थमिति भाषसे ॥ १८६ ॥
 तेन मायातुरंगेण नीतोऽहं विजयाचलं । समयेनामुना तत्र मुक्तः पत्या खगामिनां ॥ १८७ ॥
 वज्रावर्तमधिज्यं चेद्धनुः पद्मः करिष्यति । ततः स्यात्तस्य कन्येयं तनयस्य ममान्यथा ॥ १८८ ॥
 कर्मानुभावतस्तच्च मया साध्वसतोऽपि वा । प्रतिपन्नमभागेन बंधावस्थामुपेयुषा ॥ १८९ ॥
 समुद्रावर्तसंख्येन तच्चापेन समन्वितं । आनीतं खेचरैश्चैर्बहिःस्थानस्य तिष्ठति ॥ १९० ॥
 मन्ये तस्य सुरेशोऽपि न शक्तोऽधिज्यताकृतौ । दिग्ज्वालानलतुल्यस्य दुर्निरीक्ष्यस्य तेजसा ॥ १९१ ॥
 कृतांतौयव तत्कुट्टमनाकृष्टमपि स्वनत् । अनधिज्यमपि स्वैरं भीष्मं तिष्ठत्यनारतं ॥ १९२ ॥

अधिज्येन क्षते यस्मिन् पद्मेन मदीयं ध्रुवं । हरिष्यते स्वर्गः कन्या मांसपेशीव जंबुकात् ॥ १९३ ॥
विंशतिर्वासराणां च वस्त्वन्यत्र कृतोऽविधिः । वरानीता वराकीयं भूयोऽस्माभिः क्व वीक्षिता ॥
एवमुक्तेऽस्रसंपूर्णलोचना सहसाभवत् । विदेहापहृतं बालमस्मरच्च ग्रसंगतः ॥ १९५ ॥
अतीतागामिशोकाभ्यामभितः पीडितेव सा । चकार वारिनेत्राभ्यां कुररीव कृतस्वना ॥ १९६ ॥
परिदेवनमेवं च चक्रे विह्वलमानसा । कुर्वती परिवर्गस्य द्रविणं चेतसामलं ॥ १९७ ॥
क्रीदृग्वारं मया नाथ दैवस्यापकृतं भवेत् । पुत्रेण यन्न संतुष्टं हर्तुं कन्यां समुद्यतं ॥ १९८ ॥
खेहालंबनमेकैव बालिकेयं सुचेष्टिता । मम ते बांधवानां च प्रेमभावो जनस्य च ॥ १९९ ॥
दुःखस्य यावदेतस्य नातं गच्छामि पापिनी । द्वितीयं तावदेवन्मे कृतसन्निधि वर्तते ॥ २०० ॥
शोकावर्तनिमयां तां करुणं रुदतीमिति । नियम्याश्रुं प्रियोवोचदतः शोकसमाकुलः ॥ २०१ ॥
अलं कान्ते रुदित्वा ते ननु कर्मजितं पुरा । नर्तयत्यखिलं लोकं नृत्ताचार्यो ह्यसौ परः ॥ २०२ ॥
अथवा मयि विश्वस्ते हृतो दुष्टेन बालकः । अग्रमत्तस्य बालां तु हर्तुं शक्तोऽस्ति को मम ॥ २०३ ॥
आप्तप्रधारणन्यायमप्रित्यज्यता मया । पृष्टासि दयिते वस्तु जानाम्येतुखावहं ॥ २०४ ॥
सौरैर्वाविभैर्वाक्यैः कान्तेन कृतसांत्वना । विदेहा विरलीकृत्य शोकं कृच्छ्रादवस्थिता ॥ २०५ ॥

ततो धनुर्ग्रहग्राते विशाला रचितावनिः । स्वयंवरार्थमाहूताः पार्थिवा सकलाः क्षितौ ॥ २०६ ॥
 प्रेषितः कौशलां दूतः पद्माद्याः समुपागताः । मातृपित्रादिसंयुक्ता जनकेनाभिपूजिताः ॥ २०७ ॥
 ततो हर्म्यतले कान्तिं स्थिता परमसुन्दरी । कन्या सप्तशतान्तस्था सीता शूरभटावृता ॥ २०८ ॥
 प्रातिपु सर्वसामन्ता वेत्तमनोऽस्यावतस्थिरे । कुर्वाणा विविधां लीलां महाविभववर्तिनः ॥ २०९ ॥
 ततः स्थित्वा पुरस्तस्या कंचुकी सुबहुश्रुतः । जगाद तारशब्देन हेमवेत्रलताकरः ॥ २१० ॥
 राजपुत्रि परीक्षस्व पद्मोसौ पद्मलोचनः । अयोध्याधिपतेराद्यः पुत्रो दशरथश्रुतेः ॥ २११ ॥
 लक्ष्मीवान् लक्ष्मणश्चायमनुजोऽस्य महाद्युतिः । भरतोऽयं महाबाहुः शत्रुघ्नोऽयं सुचेष्टितः ॥ २१२ ॥
 सुतैर्दशरथोऽमीभिर्गुणसागरमानसैः । वसुधां शास्ति निर्दग्धभर्यांकुरसमुद्भवां ॥ २१३ ॥
 हरिवाहननामायं धीमानेष धनप्रभः । अयं चित्ररथः कान्तो दुर्मुखोऽयं प्रभाववान् ॥ २१४ ॥
 श्रीसंजयो जयो भानुः सुप्रभो मंदरो बुधः । विशालः श्रीधरो वीरो बंधुर्मद्रवलः शिखी ॥ २१५ ॥
 एतेऽन्ये च महासत्त्वा महाशोभासमन्विताः । विशुद्धवंशसंभूताश्चंद्रनिर्मलकांतयः ॥ २१६ ॥
 कुमारः परमोत्साहा गुणभूषणधारिणः । महाविभवसंपन्ना भूरिविज्ञानकोविदाः ॥ २१७ ॥
 गजोयमस्य शैलाभस्तुरंगोऽस्यायमुन्नतः । रथोऽस्यायं महाभागो भटोऽस्यायं कृताद्भुतः ॥ २१८ ॥

सांकाश्यपुरनाथोयमयं रथपुराभिधः । गवाधुमदधीशोयमयं नंदनिकाधिपः ॥ २१९ ॥
 विश्वः सरपुरस्यायमेव कुंडपुराधिपः । अयं मगधराजेंद्रः कांपित्यविभुरेष च ॥ २२० ॥
 अयमिक्ष्वाकुसंभूतो नृपोयं हरिवंशजः । अयं कुरुकुलानंदो भोजोयं वसुधापतिः ॥ २२१ ॥
 इत्यादिवर्णनायुक्ताः श्रूयंतेऽमी महागुणाः । इदं त्वदर्थमेतेषां समारब्धं परीक्षणं ॥ २२२ ॥
 वज्रावर्तमिदं चापमारोपयति यो नरः । कुमारि वरणीयोसौ भवत्या पुरुषोत्तमः ॥ २२३ ॥
 क्रमेण मानिनस्ते च कुर्वाणाः स्वविकल्थनं । वज्रावर्तधनुस्तेन ढौकिता चारुविभ्रमा ॥ २२४ ॥
 आसीदत्सु कुमारंषु धनुर्मुचति पावकं । विद्युत्सटा समाकारं निश्चसद्दीषणोरगं ॥ २२५ ॥
 चक्षुस्तत्र द्रुतं केचिद्धनुर्ज्वालासमाहतं । त्रस्ताः पिधाय पाणिभ्यां पराचीनत्वमाश्रिताः २२६
 तस्थुर्दूरत एवान्ये दृष्ट्वा स्फुरितपन्नगान् । कंपमानसमस्तांगा निमीलितविलोचनाः ॥ २२७ ॥
 केचिद्वराकुलाः पेतुः क्षितावन्ये गिरोज्झिताः । द्रुतं पलायिताः केचिदेके मूर्छासुपागताः २२८
 केचित्पन्नगवातेन क्षिप्ता मर्मरपत्रवत् । अपरे स्तंभमायाताः स्थिताः शान्तद्वयोऽपरे ॥ २२९ ॥
 केचिद्वचुर्यदि स्थानं गमिष्यामो निजं ततः । जीवदानानि दास्यामश्चरणौ देहि देवते ॥ २३० ॥
 ऊचुरन्ये न नारीभिः सेवां मानसवासिनः । ध्रियमाणाः करिष्यामो रूपिण्यापि किमेतया २३१

अन्ये जगुरियं नूनं केनापि क्रूरचेतसा । प्रयुक्ता परमा माया बधार्थं पृथिवीक्षितां ॥ २३२ ॥
 अन्ये जगुः किमस्माकं कामेनास्ति प्रयोजनं । ब्रह्मचर्येण नेष्यामः समयं साधवो यथा ॥ २३३ ॥
 ततः पद्मः समुत्तस्थौ वरकार्मुकलालसः । दुहौके च महानागमंथरां गतिमुद्वहन् ॥ २३४ ॥
 आसीदति शुभे तस्मिन् रूपं भेजे धनुर्निजं । सुचारुपरमं सौम्यमंतेवासी गुराविव ॥ २३५ ॥
 ततो विस्रब्धमादाय धनुरुद्वेष्ट्य चांशुकं । समारोपयदभ्युच्चैर्ध्वनितं विपुलं प्रभं ॥ २३६ ॥
 महाजलधरध्वानशंकिभिः शिखिभिः कृतं । मुक्तकेकारवैर्नृत्यं वद्धविस्तीर्णमंडलैः ॥ २३७ ॥
 अलातचक्रसंकाशः संजातो दिवसाधिपः । सुवर्णरजसाच्छन्ना इवासन् व्योमवाहवः ॥ २३८ ॥
 साधु साध्विति देवानां बभूव नभसि स्वनः । ननृतुर्व्यतराः केचिन्मुंचतः पुष्पसंहतीः ॥ २३९ ॥
 ततो दनिजटंकारवाधिरिकृतविष्टपं । आचकर्ष धनुः पद्मः संप्राप्तं चक्रताविव ॥ २४० ॥
 विकलीभूतनिश्शेषहृषीकः सकलो जनः । तदावर्तमिव प्राप्तो भ्राम्यति त्रस्तमानसः ॥ २४१ ॥
 प्रवातघूर्णतांभोजपलाशाधिककांतिना । चक्षुषा स्मरचापेन सीता रामं निरैक्षत ॥ २४२ ॥
 रोमांचार्चितसर्वांगा दधती परमस्रजं । ग्रीता रामं दुहोके सा वीडाविनिमित्तानना ॥ २४३ ॥
 पार्श्वस्थया तया रेजे स तथा सुंदरा यथा । यथायमिति दृष्टांतं यो गंदेत्स गतत्रयः ॥ २४४ ॥

अवतारितमौर्वीकं स कृत्वा सायकासनं । तस्थौ विनयसंपन्नः स्वासने सीतया सह ॥ २४५ ॥
 संकंपहृदया सीता रामाननदिदृक्षया । भावं कमपि संग्राप्ता नवसंगमसाध्वसा ॥ २४६ ॥
 क्षुब्धाकूपारनिस्वानं सागरावर्तकामुकं । तावच्च लक्ष्मणोधिज्यं कृत्वास्फालयदुन्नतं ॥ २४७ ॥
 शरं निहितदृष्टिं तं समालोक्य नभश्चराः । वदंतो देव मा मेति मुमुहुः कुसुमोत्करान् ॥ २४८ ॥
 आकृष्य कामुकं क्रूरं मौर्वीसंरावमूर्जितः । अवतार्य च पद्मस्य पार्श्वे सुविनयस्थितः ॥ २४९ ॥
 विक्रांताय तथा तस्मै विद्याभृच्चंद्रवर्धनः । अष्टादश ददौ कन्या धियैवाप्रौढिका इति ॥ २५० ॥
 विद्याधरैः समागत्य परमं भयपूरितैः । वृत्तांते कथिते तस्मिंश्चंद्रश्चितापरः स्थितः ॥ २५१ ॥
 वृत्तांतमिममालोक्य भरतः पुरुविस्मयः । अशोचद्वैवमात्मानं मनसा संयबुद्धवान् ॥ २५२ ॥
 कुलमेकं पिताप्येक एतयोर्मम चेदृशं । प्राप्तमद्भुतेमेताभ्यां न मया मंदकर्मणा ॥ २५३ ॥
 अथवा किं मनो व्यर्थं परलक्ष्म्याभितप्यसे । पुरा चारूणि कर्माणि न कृतानि ध्रुवं त्वया २५४
 पद्मगर्भदलच्छाया साक्षाल्लक्ष्मीरिवोज्वला । ईदृशी पुरुषुण्यस्य पुंसो भवति भामिनी ॥ २५५ ॥
 कलाकलापनिष्णाता विज्ञाना केकया ततः । विज्ञाय तनयाकृतं कर्णे प्रियमभाषत ॥ २५६ ॥
 भरतस्य मया नाथ शोकवल्लक्षितं मनः । तथा कुरु यथा नायं निर्वेदं परमुच्छति ॥ २५७ ॥

अस्त्यत्र कनको नामजनकस्यानुजो नृपः । सुप्रभायां ततो जाता सुकन्या लोकसुंदरी ॥ २५८ ॥
 स्वयंवराभिषं भूयः समुद्रघोष्य नियोज्यतां । तथायं यावदायाति नान्यं तं भावनांतरं ॥ २५९ ॥
 ततः परमभित्युक्त्वा वार्ता दशरथेन सा । कर्णगोचरमानीता कनकस्य सुचेतसः ॥ २६० ॥
 यदाज्ञापयतीत्युक्त्वा कनकेनान्यवासरे । समाहूता नृपाः क्षिप्रं गता ये निलयं निजं ॥ २६१ ॥
 ततो यथोचितस्थानस्थितभूनाथमध्यगं । नक्षत्रं गणमध्यस्थं शर्वरीवरविभ्रमं ॥ २६२ ॥
 उपात्तसुमनोदामा कानकी कनकप्रभा । सुप्रभा भरतं बवे सुभद्रा भरतं यथा ॥ २६३ ॥
 अत्यंतविषमीभावं पश्य श्रेणिक कर्मणां । यतोऽसौ संप्रबुद्धः सन् कन्यया मोहितः पुनः ॥ २६४ ॥
 विलक्षाः पार्थिवाः सर्वे जग्मुः स्थानं यथायथं । अस्थुश्च विकथाशक्त्या बंधुवर्गसमागमे ॥ २६५ ॥
 यादृक् येन कृतं कर्म भुंक्ते तादृक् स तत्फलं । नष्टुप्तान् कोद्रवान् कश्चिदश्नुते शालिसंपदं ॥ २६६ ॥
 केतुतोरणमालाभिर्मंडितायां महाद्युतौ । अगुल्फकुसुमापूर्णा विशाला पण्यवर्त्मनि ॥ २६७ ॥
 स शंखनूर्यनिस्वानपूरिताखिलवेदमनि । मिथिलायां तयोश्चक्रे विवाहः परमोत्सवः ॥ २६८ ॥
 द्रविणेन तथा लोकः सकलो परिपूरितः । महाप्रलयमायातं देहीति ध्वनितं यथा ॥ २६९ ॥
 ये विवाहोत्सवं दृष्टुं स्थिता भूपाः सुचेतसः । परमं प्राप्य सन्मानं ययुस्ते स्वं स्वमालयं २७०

सकलविष्टपनिर्गतकीर्तयः । परमरूपपयोनिधिवर्तिनः ॥

पितृजनार्पितसमदसंपदः । परमरत्नविभूषितविग्रहाः ॥ २७१ ॥

विविधयानसमाकुलसैनिकाः । जलनिधिस्वनतूर्यनिनादिताः ॥

विविशुरभ्युदयेन सुकोशलां । दशरथस्य सुता वधुके तथा ॥ २७२ ॥

समवलोकितुमुत्तमविग्रहे । पुरि तदा वधुके सकलो जनः ॥

रहितसामिकृतिस्वमनःक्रियः । श्रयति राजपथं भृशमाकुलः ॥ २७३ ॥

कृतसमस्तजनप्रतिमाननाः । पुरुगुणास्तवसन्नतमूर्तयः ॥

स्वनिलयेषु महासुखभोगिनो । दशरथस्य सुताः सुधियः स्थिताः ॥ २७४ ॥

समवगम्य जनाः शुभकर्मणः । फलमुदारमशोभनतोऽन्यथा ॥

कुरुत कर्म बुधैरभिर्नदितं । भवत येन रवेरधिकप्रभाः ॥ २७५ ॥

इत्यार्षे रविषेणाचार्यप्रोक्ते पद्मचरिते रामलक्ष्मणरत्नमालाभिधानं नामाष्टाविंशतितमं पर्व ।

एकोनविंशत्तमं पर्व ।

आषाढधवलाष्टम्याः प्रभृत्यथ नराधिपः । महिमानं जिनेन्द्राणां प्रयतः कर्तुमुद्यतः ॥ १ ॥
 सर्वाः प्रियास्तदा तस्य तनया बांधवास्तथा । विधातुं जिनिर्विबानामिति कर्तव्यमुद्यताः ॥ २ ॥
 पिनिष्टि पंचवर्णानि कश्चिच्चूर्णानि सादरः । कश्चिद्ग्रथ्नाति माल्यानि लब्धवर्णः सुभक्तिषु ॥ ३ ॥
 वासयत्युदकं कश्चिद्रव्यत्यपरःक्षितिं । पिनिष्टि परमान् गंधान् कश्चिद्बहुविधच्छवीन् ॥ ४ ॥
 द्वारशोभां करोत्यन्यो वासोभिरतिमासुरैः । नानाधातुरसैः कश्चित्कुरुते भित्तिमंडनं ॥ ५ ॥
 एवं जनः परां भक्तिं वहन् प्रमदपूरितः । जिनपूजासमाधानात्पुण्यमर्जयदुत्तमं ॥ ६ ॥
 ततः सर्वसमृद्धीनां कृतसंभारसन्निधिः । चकार स्नपनं राजा जिनानां तूर्यनादितं ॥ ७ ॥
 अष्टाहोपोषितं कृत्वाभिवेकं परमं नृपः । चकार महतीं पूजां पुष्पैः सहजकृत्रिमैः ॥ ८ ॥
 यथा नंदीश्वरे द्वीपे शक्रः सुरसमन्वितः । जिनेन्द्रमहिमानंदं कुरुते तद्भदेव सः ॥ ९ ॥
 ततः सदनयातानां महिषीणां नराधिपः । प्रजिघाय महापूतं शान्तगंधोदकं कृती ॥ १० ॥
 विष्णुणां तरुणीस्त्रीभिर्नीतं शान्त्युदकं द्रुतं । प्रतीता मस्तके चक्रुस्ततो दुरितनोदनं ॥ ११ ॥

वृद्धकंचुकिनो हस्ते दत्तं जिनवरोदकं । अग्राप्य सुप्रभा कोपं शोकं च परमं गता ॥ १२ ॥
 अचित्तयच्च नो साध्वी बुद्धिरेषा महीभृतः । यदेता मानिता नाहं शांतिवारिविसर्जनात् ॥ १३ ॥
 को वात्र नृपतेर्दोषः प्रायः पुण्यं पुरा मया । नाजितं येन संग्रामा निकाशमिदमीदृशं ॥ १४ ॥
 पुण्यवत्य इमा श्लाघ्या महासौभाग्यसुयुताः । पूतं यासां जिनेन्द्रांबु ग्रीत्या ग्रहितमुत्तमं ॥ १५ ॥
 अपमानेन दग्धस्य हृदयस्यास्य मेऽधुना । शरणं मरणं मन्ये तापः शाम्यति नान्यथा ॥ १६ ॥
 विशारसंज्ञमाहूय भांडागरिकमेककं । जगाद भद्र नाख्येयं त्वयेदं वस्तु कस्यचित् ॥ १७ ॥
 विषेणात्यंतपरमं मम जातं ग्रयोजनं । तदानय द्रुतं भक्तिर्मयि चेत्तव विद्यते ॥ १८ ॥
 गत्वा स यावदन्विष्यंश्चिरयत्यतिशंकितः । तावत्तल्पगृहं गत्वा सातिष्ठत्स्वस्तगात्रिका ॥ १९ ॥
 नृपतिश्चागतो वीक्ष्य प्रियास्तिस्सस्तथा विना । समन्विष्यागमत्तस्याः समीपं त्वरितक्रमः ॥ २० ॥
 अपश्यच्च मनश्चौरीमंशुकच्छन्नविग्रहां । अनादरेण सत्तल्ये शक्रयष्टिमिव स्थितां ॥ २१ ॥
 गृहाण तदिदं देवि क्ष्वेडमित्यवदच्च सः । प्रेष्यो दशरथश्चैतं देशं प्राप्याशृणोद्धृतिं ॥ २२ ॥
 हा देवि किमिदं मुग्धे प्रारब्धमिति च ब्रुवन् । स निराकरोद्भजिष्यंतं तत्तल्ये चोपविष्टवान् २३
 राजानमागतं ज्ञात्वा सहसा सत्रपोत्थिता । क्षितावुपविविक्षती कांतेनांके निवेशिता ॥ २४ ॥

अवाचि च श्रिये कस्मात्कोपं प्राप्ता त्वमीदृशं । सर्वतो दयिते येन जीवितेऽप्यसि निस्पृहा ॥ २५ ॥
 सर्वतो मरणं दुःखमन्यस्मादुःखतः परं । प्रतिकारस्तु यद्यस्य तदुःखं वद कीदृशं ॥ २६ ॥
 त्वं मे हृदयसर्वस्वं दयिते वद कारणं । क्षणेनापनयं यस्य करिष्यामि वरानने ॥ २७ ॥
 श्रुतं वेत्सि जिनेन्द्राणां सदसद्गतिकारणं । तथापि मतमीदृक्ते धिक्कोपं ध्वांतमुत्तमं ॥ २८ ॥
 प्रसीद देवि कोद्यापि कोपस्यावसरस्तव । प्रसादध्वनिपर्यंतप्रकोपा हि महास्त्रियः ॥ २९ ॥
 तयोक्तं नाथ कः कोपस्त्वयि मे दुःखमीदृशं । समुत्पन्नं न यद्याति शांतिं पंचयता विना ॥ ३० ॥
 देवि तत्कतरं दुःखमित्युक्तैवमभाषत । शांत्यंबुदानमन्यासां मम नेति कुतो वद ॥ ३१ ॥
 दृष्टेन केन कार्येण हीनाहं विदिता त्वया । यदवंचितपूर्वास्मि वंचिता पंडिताधुना ॥ ३२ ॥
 यावदेवं वदत्येषा तावदायाति कंचुकी । देवि जैनांबु नाथेन तुभ्यं दत्तमिति ब्रुवन् ॥ ३३ ॥
 अत्रांतरे प्रियाः प्राप्ता इतरास्तामिदं जगुः । अयि सुगन्धे प्रसादस्य स्थाने प्राप्तासि किं रुषा ३४
 यस्यास्माकं जुगुप्साभिर्दासीभिर्जलमाहतं । वरिष्ठेन पवित्रेण तव कंचुकिनामुना ॥ ३५ ॥
 ईदृशी नाम नाथस्य संग्रीतिर्भवती प्रति । यतोयं जनितो भेदः किमकांडे प्रकुप्यसि ॥ ३६ ॥
 प्रसीद दयितस्यास्य लग्नस्यैव प्रयत्नतः । प्रणयादपराधेऽपि ननु तुष्यति योषितः ॥ ३७ ॥

दधिते क्रियते यावत्कोपो दारुणमानसे । तावत्संसारसौख्यस्य विघ्नं जानीहि शोभने ॥ ३८ ॥
 विपादयितुमस्माकमात्मानमुचितं ननु । किंत्वत्र जिनचंद्राणां वारिणां नः प्रयोजनं ॥ ३९ ॥
 सपत्नीभिरपि प्रीतमिति सांत्वितया तया । चक्रे शान्त्युदकं मूर्ध्नि रोमांचांचितगात्रया ॥ ४० ॥
 ततः प्रकुपितोऽवोचद्राजा कंचुकिनं तकं । व्याक्षेपः क नु ते जातो वदापसद कंचुकिन् ॥ ४१ ॥
 ततो भयाद्विशेषेण कंपिताखिलविग्रहः । कंचुकी कथमप्यूचे क्षितिजानुशिरोजलिः ॥ ४२ ॥
 हृदयस्थापिता कृच्छ्रादानीता वक्त्रगोचरं । ओष्ठे ग्रणिहिता वर्णा व्यलीयंतेस्य भूरिशः ॥ ४३ ॥
 सखत्कारं मुहुःकुर्वन् स्फुरयन्नधरं मुहुः । हृदयं संस्पृशन् कृच्छ्रादुपनीतेन पाणिना ॥ ४४ ॥
 पश्चान्मस्तकभागस्थश्चंद्रांशुसितमूर्द्धजः । मंदवाताहतश्चेतचामरोपमकूर्चकः ॥ ४५ ॥
 मक्षिकाच्छदनच्छातत्ववितरोहितकैकसः । धवलिन्नुवलिच्छन्नशोणप्रभनिरीक्षणः ॥ ४६ ॥
 अभिलक्ष्य शिराजालसंवेष्टितचलचानुः । अस्पृशितपुस्ताभः कृच्छ्राद्वासोऽपि धारयन् ॥ ४७ ॥
 हिमाहत इवात्यर्थं कपोलौ कंपयन् श्लथौ । विवक्षया मुहुर्जिह्वां स्थानानि स्खलितानयन् ॥ ४८ ॥
 अप्येकाक्षरनिष्पत्तिं मन्यमानो महोत्सवं । वर्णांतराभिर्संधानाद्वर्णमन्यं समुच्चरन् ॥ ४९ ॥
 संधानवर्जितान् वर्णान् परमश्रमकारिणः । कंटकानिव कृच्छ्रेण मुमोच परिजर्जरात् ॥ ५० ॥

जराधीनस्य मे नाथो किमागो भृत्यवत्सलः । संग्राप्तोऽसि यतः कोपं देव विज्ञानभूषण ॥ ५१ ॥
पुरा करिकराकारभुजं कर्कशमुन्नतं । पीनोत्तुगं महोरस्कमालानसदृशोरुकं ॥ ५२ ॥
आसीन् मम वपुः शैलराजकूटसमाकृति । कर्मणामिति चित्राणां कारणं परमोदयं ॥ ५३ ॥
अभूतां चूर्णने देव शक्तौ हस्तकपाटयोः । करौ पाष्णिप्रहारश्च पर्वतस्यापि भेदकः ॥ ५४ ॥
उचावच्चां क्षितिं वेगात्पुराहं परिलंघयन् । राजहंस इवावायं नाथ स्थानमभीप्सितं ॥ ५५ ॥
आसीत् दृष्टेरवष्टभस्तादृशो मम पार्थिव । आमन्येऽपि क्षितेरीशं यादृशेन तृणोपमं ॥ ५६ ॥
अंगनाजनदृष्टीनां मनसां च महास्थिरं । आलानमेतदासीन्मे शरीरं चारुविभ्रमं ॥ ५७ ॥
लालितं परमैर्भोगैः प्रसादेन पितुस्तव । विसंघटितमेतन्मे कुमित्रमिव सांप्रतं ॥ ५८ ॥
अद्यत्त यः पुरा शक्तिं रिपुदारणकारिणीं । करेण यष्टिमालंब्य तेन भ्राम्यामि सांप्रतं ॥ ५९ ॥
विक्रांतपुरुषाकृष्टशरासनसमं मम । पृष्ठास्थि स्थितमाक्रांते मूर्ध्नि मृत्योरिवांत्रिणा ॥ ६० ॥
दंतस्थानभवा वर्णाश्विरं क्वापि गता मम । ऊष्मवर्णोष्मणा तापमशक्ता इव सेवितुं ॥ ६१ ॥
आलंबे यदि नो यष्टिमेतां प्राणगरीयसीं । क्षितौ पतेत्ततः पक्वमिदं हतशरीरकं ॥ ६२ ॥
बलीनां वर्तते वृद्धिरुत्साहस्य परिक्षयः । राजन् श्वसिमि देहेन यदेतेन तदद्भुतं ॥ ६३ ॥

अद्य स्वीनमसुं कार्यं जरया जर्जरीकृतं । नाथ धर्तुं न शक्नोमि बाह्ये वस्तुनि का कथा ॥ ६४ ॥
 नितांतपदुताभांजि हवीकाणि पुरा मम । संप्रत्युद्देशमात्रेण स्थितानि जडचेतसः ॥ ६५ ॥
 पदमन्यत्र यच्छामि पतत्यन्यत्र दुर्धटं । श्याममेवाखिलं दृष्ट्या पश्यामि धरणीतलं ॥ ६६ ॥
 गोत्रक्रमसमायातमिदं राजकुलं मम । यत शक्नोपि न त्यक्तुमपि प्राप्येदृशीं दशां ॥ ६७ ॥
 पक्वं फलमिवैतन्मे शरीरं कापि वासरे । नेष्यत्याहारतां मृत्युर्मर्मरच्छदनोपमां ॥ ६८ ॥
 न तथासन्नमृत्योर्मे स्वाभिन् संजायते भयं । भवच्चरणसंसेवाविरहाद्भविनो यथा ॥ ६९ ॥
 व्याक्षेपो मे कुतः कश्चिद्वधतस्तनुमीदृशीं । भवदाज्ञा प्रतीक्ष्यैव यस्य जीवितकारणं ॥ ७० ॥
 स त्वं नाथ जराधीनं मम ज्ञात्वा शरीरकं । कोपमर्हसि नो कर्तुं धीर धत्स्व प्रसन्नतां ॥ ७१ ॥
 निशम्य तद्वचो राजा गंडं कुंडलभंडितं । वामे करतले न्यस्य चितामेवमुपागमत् ॥ ७२ ॥
 जलबुद्बुदनिस्सारं कष्टमेतच्छरीरकं । संध्याप्रकाशसंकाशं यौवनं बहुविभ्रमं ॥ ७३ ॥
 सौदामिनीत्वरस्यास्य कृते देहस्य मानवाः । आरंभते न किं कृत्यं नितांतं दुःखसाधनं ॥ ७४ ॥
 अतिमत्तांगनापांगभंगतुल्याः प्रतारकाः । भोगिभोगसमाभोगास्तापोपचयकारिणः ॥ ७५ ॥
 विषयेषु यदायत्तं दुष्प्रापेषु विनाशिषु । दुःखमेतद्विमूढानां सुखत्वेनावभासते ॥ ७६ ॥

आपातरमणीयानि सुखानि विषयादयः । किंपाकफलतुल्यानि चित्रं प्रार्थयते जनः ॥ ७७ ॥
 पुण्यवंतो महोत्साहाः प्रबोधं परमं गताः । विषवद्विषयान् दृष्ट्वा ये तपस्यंति सज्जनाः ॥ ७८ ॥
 कदा नु विषयांस्त्यक्त्वा निर्गतः स्नेहचारकात् । आवारिण्यामि जैनैर्द्रं तपो निर्वृत्तिकारणं ॥ ७९ ॥
 सुखेन पालिता क्षोणी भुक्ता भोगा यथोचिताः । विकांता जनिता पुत्रा किमद्यापि प्रतीक्ष्यसे ॥
 अन्वयव्रतमस्माकमिदं यत्स्वनवे श्रियं । दत्त्वा संवेगिनो धीराः प्रविशंति तपोवनं ॥ ८१ ॥
 चितयित्वाप्यसावेवं राजा कर्मानुभावतः । भोगेषु शिथिला शक्तिर्गृह एव रतिं ययौ ॥ ८२ ॥
 यत्प्राप्तव्यं यदा येन यत्र यावद्यतोऽपि वा । तत्प्राप्यते तदा तेन तत्र तावत्ततो ध्रुवं ॥ ८३ ॥
 क्रियत्यपि ततोऽतीते काले मगधसुन्दरः । पर्यटन् विधिना क्षोणीसंवेन महतावृतः ॥ ८४ ॥
 सर्वभूतहितो नाम सर्वभूतहितो मुनिः । नगरीं तां समायासीन्मनःपर्ययेदकः ॥ ८५ ॥
 सरस्याश्च तटे कालं श्रान्तं संघमतिष्ठित् । पितेव पालयन् न्यस्तकायवाङ्मानसाक्रियः ॥ ८६ ॥
 प्राग्भावेषु स्थिताः केचिदुहास्वन्ये तपस्विनः । केचिद्विक्तगोहेषु केचिज्जैनैर्द्रवेभ्यसु ॥ ८७ ॥
 नगानां कोटरेष्वन्ये यथाशक्तिसमुद्यताः । तपांसि चक्रुराचार्यादधिगम्यानुमोदनां ॥ ८८ ॥
 आचार्यस्तु विविक्तैषी पुर्या उत्तरपार्श्विमां । तपः समुचितं क्षेत्रं विशालमतिसुन्दरं ॥ ८९ ॥

उद्यानं स महावृक्षं सयूथ इव वारणः । प्रविवेशात्मदशमो महेंद्रोदयकीर्तनं ॥ ९० ॥
तस्मिन् शिलातले रम्ये विपुले निर्मले समे । पञ्चनामंगनानां च पंडुकानां च दुर्गमे ॥ ९१ ॥
द्वेषिलोकविमुक्तसौ स्रक्ष्मप्राणिविवर्जिते । दूरावष्टंभशाखस्य स्थितो नागतरोरथः ॥ ९२ ॥
मार्तण्डमंडलच्छायो गंभीरः प्रियदर्शनः । वर्षाः क्षपयितुं तस्थौ कर्माणि च महामनाः ॥ ९३ ॥
संप्राप्तश्च महाकालः प्रवासिजनभैरवः । प्रस्फुरद्विद्युदुर्गोष्ठकूरधाराधरध्वनिः ॥ ९४ ॥
तर्जयन्निव लोकस्य कृततापं दिवाकरं । भयात्पलायितं कापि स्थूलधारांधकारतः ॥ ९५ ॥
जातमुर्वीतलं सम्यक् कंचुकेन कृतावृतिः । बद्धंते सुमहानद्यो वीचिपातितरोधसः ॥ ९६ ॥
जायते प्रातःकंपानां चित्तोद्भातिः प्रवासिनां । असिधाराव्रतं जैनो जनो सक्तं निषेवते ॥ ९७ ॥
भूरिशोचग्रहांश्चक्रुर्मुनयः क्षितिगोचराः । स्वयानलब्धयश्चैते पांतु त्वा मगधाधिप ॥ ९८ ॥
अथ भेरीनिनादेन शंखनिस्वनशोभिना । दोषांते कोशलानाथो विबृद्धो भास्करो यथा ॥ ९९ ॥
ताम्रचूडाः खरं रेणुदंपतीनां वियोजकाः । सारसाश्चक्रवाकाश्च सरसीषु नदीषु च ॥ १०० ॥
भेरीपणववीणाद्यैर्गीतैश्च सुमनोहरैः । व्यावृतैश्चत्यगेहेषु जायते विपुलो जनः ॥ १०१ ॥
विधूर्णमाननयनः सकलारुणलोचनः । विमुंचते जनो निद्रां प्रियाभिव न्हियान्वितः ॥ १०२ ॥

प्रदीपाः पांडुरा जाता शशांश्च गतप्रभः । विकासं यांति पद्मानि कुमुदानि निमीलनं ॥ १०३ ॥
 क्षस्ता ग्रहादयः सर्वे दिवाकरमरीचिभिः । जिनप्रवचनज्ञस्य वचनैर्वादिनो यथा ॥ १०४ ॥
 एवं प्रभातसमये संपन्नैत्यंतनिर्मले । कृत्वा प्रत्यंगकर्माणि नमस्कृत्वाचितं जिनं ॥ १०५ ॥
 आरुह्य वासितां भद्रां कुथापटविराजितां । शतैरवनिनाथानां सेव्यमानोऽमरत्विषां ॥ १०६ ॥
 देशे देशे नमस्कुर्वन् मुनींश्चैत्यालयांस्तथा । महेंद्रोदयमुर्वीशो ययौ छत्रोपशोभितः ॥ १०७ ॥
 विष्टपानंदजननीविभूतीस्तस्य भूधृतः । राजन् संवत्सरेणापि शक्या कथयितुं न सा ॥ १०८ ॥
 मुनिरायातमात्रः सन् गुणरत्नपयोनिधिः । श्रोत्रयोगोचरं तस्य संप्राप्तस्तत्र मंडले ॥ १०९ ॥
 करेणोरवतीर्यासौ राजाभितपरिच्छदः । महाप्रमोदसंपूर्णो विवेशोद्यानमेदिनीं ॥ ११० ॥
 विन्यस्य भक्तिसंपन्नः पादयोः कुसुमांजलिं । सर्वभूतहिताचार्यं शिरसा स नमस्करोत् ॥ १११ ॥
 ततः सिद्धां विसंवद्धामशृणोदुरुतः कथां । अनुयोगान्यतीतानां भाविनां च महात्मनां ॥ ११२ ॥
 लोकं द्रव्यानुभावांश्च युगानि च यथाविधि । स्थितिं कुलकराणां च वंशांश्च बहुधागतान् ११३
 पदार्थान् सर्वजीवादीन् पुराणानि च सादरं । श्रुत्वा प्रणम्य संवेगं नगरं पार्थिवोऽविशत् ११४
 दत्त्वा स्थानं क्षणमवनिभृन्मंत्रिणां स क्षितीशां । कृत्वा जैनीं गुणगणकथां विस्मयं चातिपूर्णः ॥

अंतर्गेहं ग्रविशति तदा मज्जनादि क्रियाश्च । ग्रीतश्चक्रे विपुलविभवः स ग्राजापत्यभिख्यः ११५
संपूर्णानां परममहसा चंद्रकांताननानां । चक्षुश्चेतोहरणनिपुणैर्विभ्रमैर्मंडितानां ॥

श्रीतुल्यानां परमाविनयं विभ्रतीनां प्रियाणां । पद्मालीनां रविरेव रतिं तत्र कुर्वन् स तस्थौ ११६
इत्यार्षे रविषेणाचार्यमोक्षे पद्म-चरिते दशरथवैराग्यसर्वभूतहितागमाभिधानं नाम एकोनत्रिंशत्तमं पर्व ।

अथ त्रिंशत्तमं पर्व ।

ततः कालो गतः क्वापि घनौघडमरो नृपः । प्रोद्यद्गुण्डकरं द्यौतमंडलाग्रसमग्रं ॥ १ ॥

पद्मोत्पलादिजलजपुष्पमुन्मादकृद्भौ । साधूनां हृदयं यद्वद्भूव विमलं जलं ॥ २ ॥

शरत्कालः परिप्राप्तः प्रकटं कुमुदैर्हसन् । नष्टमिंद्रधनुर्जाता धरणी पंकवर्जिता ॥ ३ ॥

विद्युत्संभावनायोग्यास्तूलराशिसमत्विषः । क्षणमात्रमदृश्यं घनलेख्या क्वचित्क्वचित् ॥ ४ ॥

संध्यालोकलामोघी ज्योत्स्नातिविमलांबर । निशानवधधूम्रमिति चंद्रचूडामणिस्तदा ॥ ५ ॥

चक्रवाककृतच्छाया मत्तसारसनादिताः । वाप्यः पद्मवनभ्राम्यद्राजहंसैर्विराजिरे ॥ ६ ॥

भामंडलकुमारस्य सीतां चितयतस्तु तत् । क्रतुनार्चितमप्येवं जातमग्निसमं जगत् ॥ ७ ॥
 अरत्याकर्षितांगोसौ परित्यज्यान्यदा त्रयां । पितुः पुरः परं मित्रं वसंतध्वजमब्रवीत् ॥ ८ ॥
 दीर्घसूत्रो भवानेवं परकार्येषु शीतलः । गणरात्रमिदं दुःखं तस्यां मे गतवेगतः ॥ ९ ॥
 उद्वेगविपुलावर्ते प्रत्याशाजलधौ मम । निसर्गतः सखे कस्माद्दीयते नावलंबनं ॥ १० ॥
 इत्यार्तध्यानयुक्तस्य निषम्य गदितं बुधाः । सर्वे गतप्रभाभूता विषादं परमं ययुः ॥ ११ ॥
 तान् वीक्ष्य शोकसंतप्तान्वारणानिव शुष्यतः । आवर्जितशिरोव्रिडां क्षणं भामंडलोऽगमत् ॥ १२ ॥
 बृहत्केतुस्ततोऽवोचत्किमद्याप्युपगृह्यते । निवेद्यतां कुमारस्य निराशो येन जायते ॥ १३ ॥
 ततस्ते कथांचक्रुस्तस्मै सर्वं यथाविधि । चंडयानं पुरस्कृत्य कथमप्युज्जिताक्षराः ॥ १४ ॥
 जनको बालकन्यायादिहैवास्माभिराहुतः । याचितश्चातियत्नेन पद्मस्योचे प्रकल्पितां ॥ १५ ॥
 उक्तप्रत्युक्तमालाभिरस्माभिस्तेन निर्जितैः । धनूरत्नावधिश्चक्रे कृतसन्मंत्रणैः किल ॥ १६ ॥
 धनूरत्नलता तस्य रामस्याक्लिष्टकर्मणः । शार्दूलस्य धुधार्तस्य मांसपेशी यथापिता ॥ १७ ॥
 कन्या स्वयंवरा साध्वी कथाहृदयहारिणी । नवयौवनलावण्यपरिपूरिताविग्रहा ॥ १८ ॥
 अबालेन्दुमुखी बाला मदनेन समर्पिता । वैदेही रामदेवस्य श्रीसमा वनिताभवत् ॥ १९ ॥

न चापे सांप्रतं जाते गदासीरादिसंयुते । अमराधिष्ठिते नापि कन्या त्रैलोक्यसुंदरी ॥ २० ॥
 अपि द्रष्टुं न ये शक्ये सुपर्णोत्तमैः । रामलक्ष्मणवीरभ्यामाकृष्टे ते शरासने ॥ २१ ॥
 प्रसह्य साधुना हतुंमशक्या त्रिदशैरपि । किमुतात्यंतमस्माभिर्निस्सारैर्धनुषी विना ॥ २२ ॥
 पूर्वमेव हता कस्मान्नेति चेन्मन्यते शिशो । यज्जामाता दशस्यस्य जनकस्य सुहृन्मधुः ॥ २३ ॥
 अवगम्य कुमारैर्विनीतः स्वस्थतां भज । शक्नोति न सुरेंद्रोऽपि विधातुं विधिमन्यथा ॥ २४ ॥
 ततः स्वयं वरोदंतं श्रुत्वा भामंडलो द्विया । विषादेन च संपूर्णः कृच्छ्रं चिन्तितं गतः ॥ २५ ॥
 निरर्थकमिदं जन्म विद्याधरतया समं । यतः प्राकृतवत्कश्चिन्न संग्रासोऽस्मि तां प्रियां ॥ २६ ॥
 ईर्ष्याक्रोधपरीतश्च सभामाह हसन्नसौ । वाचः खेचरताभीतिं भजतां भूमिगोचरात् ॥ २७ ॥
 आनयाम्येष सत्कन्यां स्वयं निर्जित्य भूचरान् । न्यासापहारिणां कुर्वे पक्षाणां च विनिग्रहं २८
 इत्युक्त्वासौ सुसन्नह्य विमानं विद्यदुदृतः । पुरकाननसंपूर्णं पृथिवीतलमैक्षत ॥ २९ ॥
 ततो दृष्टिगता तस्य विदग्धविषये क्रमात् । महीध्रसंकटे रम्ये नगरे चात्मसेविते ॥ ३० ॥
 दृष्टं मया कदाप्येतदिति चिन्तामुपागतः । जातिस्मरत्त्वमासाद्य समवाप्य स मूर्छनं ॥ ३१ ॥
 पितुरंते ततो नीतः सचिवैराकुलात्मकैः । चंदनद्रवसिक्तांगः प्रमदाभिः प्रबोधितः ॥ ३२ ॥

अन्योन्यं दत्तेन्रं च हसित्वा ताभिरैव्यत । कुमार युक्तमेतत्ते कातरत्वमनुत्तमं ॥ ३३ ॥
 अदृष्ट्वावनिचर्यार्थं निश्शेषरहितं नयः । गुरूणामग्रतो मोहं यत्प्राप्तोऽसि विचक्षणः ॥ ३४ ॥
 भज खेचरनाथानां कन्या देव्यधिकग्रभाः । जनजल्पनकं व्यर्थं वृत्तं सुंदर माकृथाः ॥ ३५ ॥
 ततोसावब्रीदेवं व्रीडाशोकनताननः । धिग्मया घनमोहेन विरुद्धं चित्तितं महत् ॥ ३६ ॥
 नीचानामपि नात्यंतमीदृशं कर्म युज्यते । अहो कर्मभिरत्यर्थमशुभैरभिचोष्टितः ॥ ३७ ॥
 एकस्मिन्नुषितः कुक्षौ कापि सार्धमहं तथा । दुष्कर्मविगमाज्ज्ञाता कथंचित्साधुना मया ॥ ३८ ॥
 ततस्तं शोकभारेण पीडितं चंद्रविक्रमः । अंकमारोप्य चुंबित्वा पप्रच्छ पुरुविस्मयः ॥ ३९ ॥
 वद पुत्रक किंत्वेत्वदीदृशं भाषितं त्वया । सोवोचत्तात वक्तव्यं चरितं शृणु मामकं ॥ ४० ॥
 पूर्वजन्मनि वास्येऽस्मिन् विदग्धनगरे नृपः । अभूवं परराष्ट्राणां ध्वंसको मंडितध्वनिः ॥ ४१ ॥
 सर्वस्थामवनौ ख्यातः सततं विश्रहप्रियः । पालको निजलोकस्य महाविभवसंयुतः ॥ ४२ ॥
 हुता तत्र मया जाया विग्रस्याशुभकर्मणा । माययाऽपाकृतश्चासौ गतः काप्यतिदुःखितः ॥ ४३ ॥
 ततो नरण्यसेनान्या गमितस्तुषोषतां । पर्यटन् धरणीं कापि प्राप्तोऽस्मि मुनिसंश्रयं ॥ ४४ ॥
 तत्र त्रिलोकपूज्यानां सर्वज्ञानां महात्मनां । मतं भगवतां प्राप्तमर्हतां पावनं मया ॥ ४५ ॥

तत्र बांधवभूतस्य गुरोः शासनतो मया । अनामिषं व्रतं शुद्धं गृहीतं क्षुद्रशक्तिना ॥ ४६ ॥
 शासनस्य जिनेन्द्राणामहो माहात्म्यमुत्तमं । तथापि यन्महापापो नावतीर्णोऽस्मि दुर्गतिं ॥ ४७ ॥
 अनन्यशरणत्वेन व्रतेन नियमेन च । स ममान्येन जीवेन विदेहाकुक्षिमागमत् ॥ ४८ ॥
 सुखेन च प्रसूता सा कन्यया सहितं तु कं । केनाप्यपहृतश्चायं गृध्रेण पिशितं यथा ॥ ४९ ॥
 नक्षत्रगोचरातीतं तेन नीतोऽस्मि पुष्करं । असौ नूनं स यस्यासौ हुता जाया मया पुरा ॥ ५० ॥
 मारयामीति तेनोक्त्वा भूयः कृत्वानुकंपनं । शनैरस्मि विमुक्तः खात् कुंडलाभ्यामलंकृतं ॥ ५१ ॥
 पतद्वीक्ष्य तदा रात्राबुधाने परमे त्वया । गृहीत्वा तात दत्तोस्मि जाययै करुणावता ॥ ५२ ॥
 सोहं भवत्प्रसादेन तदंके वृद्धिमागतः । परं विद्याधरत्वं च कृतदुर्लभितक्रियः ॥ ५३ ॥
 इत्युक्त्वा विररामासौ विस्मयं च जनो गतः । हाकारबहुलं शब्दं कुर्वन् कंपितमस्तकः ॥ ५४ ॥
 इमं चंद्रगतिः श्रुत्वा वृत्तांतमतिचित्रितं । लोकधर्मतरुं वध्यं विदित्वा भवबंधनं ॥ ५५ ॥
 भूतमात्रमति त्यक्त्वा सुनिश्चित्यात्मकर्मणां । परं प्रबोधमायातः संवेगं च सुदुर्लभं ॥ ५६ ॥
 आत्मीयं राज्यमाधाय तत्र पुत्रे यथाविधि । सर्वभूतहितस्यागात्यादमूलं त्वरान्वितः ॥ ५७ ॥
 भगवान् स हि सर्वत्र विष्टपे ग्रथितात्मकः । गुणरश्मिसमूहेन भव्यानेदविद्यायिना ॥ ५८ ॥

महेंद्रोदययातं तमभ्यर्च्य प्रणिपत्य च । स्तुत्वा च भावतोवादीदेवं मूर्धाहितांजलिः ॥ ५९ ॥
 भगवंस्त्वत्प्रसादेन संप्राप्य जिनदीक्ष्णं । तपोविधातुमिच्छामि निर्विण्णो गृहवासतः ॥ ६० ॥
 एवमस्त्विति तेनोक्तेनारंभे स समाहिताः । भामंडलः परं चक्रे महिमानं च भावतः ॥ ६१ ॥
 कलं प्रवरनारीभिर्गीतं वंशस्वसानुगं । जगर्जं तूर्यसंघाताः करतालसमन्विताः ॥ ६२ ॥
 श्रीमान् जनकराजस्य तनयो जयतीति च । इत्युच्चैर्विदनां नादः संजज्ञे प्रतिनादवान् ॥ ६३ ॥
 तेनोद्यानसमुत्थेन नादेन श्रोत्रहारिणा । नक्तं कृतो विनीतायां कृतनिद्रोऽखिलोजनः ॥ ६४ ॥
 ऋषिसंबंधमुद्भूतं श्रुत्वा जैनाः प्रमोदिनः । जाता जाना विपन्नाश्च मिथ्यादर्शनपूरिताः ॥ ६५ ॥
 रोमांचार्चितसर्वांगा विस्फुरद्दामलोचना । सीता सिक्तामृतैर्नैव बुबुधे ध्वनिनामुना ॥ ६६ ॥
 अर्चितयच्च कोन्वेप जनको यस्य नंदनः । जयतीति मुहुर्नादः श्रूयतेत्यंतमुन्नतः ॥ ६७ ॥
 कनकस्याग्रजो राजा समापि जनकः पिता । जातमात्रश्च मे भ्राता हतो यः किंत्वसौ भवेत् ६८
 ध्वात्वेति सोदरस्नेहसंप्लावितमानसा । मुक्तकंठं रुगोदासौ परिदेवनकारिणी ॥ ६९ ॥
 ततो रामोभिरामांगः प्रोवाच मधुराक्षरं । कस्माद्रोदिषि वैदेहि भ्रातृशोकेन कर्षिता ॥ ७० ॥
 भवत्या यद्यसौ भ्राता स्वो ज्ञातास्मो न संशयः । अथवान्यः क्वचित्कोऽपि पंडिते शोचितेन किं ॥

कारणं यदतिक्रांतं मृतमिष्टं च बांधवं । हतं विनिर्गतं नष्टं न शोचति विचक्षणाः ॥ ७२ ॥
 कातरस्य विषादोऽस्ति दयिते प्राकृतस्य च । न कदाचिद्विषादोऽस्ति विक्लांतस्य बुधस्य च ७३
 एवं तयोः समालापं दंपत्योः कुर्वतोः क्षपा । कृपयैव गता शीघ्रं जातमंगलनिस्वना ॥ ७४ ॥
 ततो दशरथः कृत्वा प्रत्यंगवस्तु सादरः । नगरीतो विनिष्क्रांतः ससुतः सांगनाजनः ॥ ७५ ॥
 इतश्चेतश्च विस्तीर्णां पश्यन् खेचरवाहिनीं । ययौ स विस्मयापन्नः सामंतशतपूरितः ॥ ७६ ॥
 ईक्षां चक्रे च देवेंद्रपुरतुल्यं विनिर्मितं । क्षणाद्विद्याधरैः स्थानं तुंगप्राकारगोपुरं ॥ ७७ ॥
 पताकातोरणैश्चित्रं रत्नैश्च कृतमंडनं । प्रविवेश तदुद्यानं साधुलोकसमाकुलं ॥ ७८ ॥
 नत्वा स्तुत्वा च तत्रासौ गुरुं गुणगुरुं नृपः । ददर्शोदयने भानोश्चंद्रयानस्य दीक्षणं ॥ ७९ ॥
 नभश्चरैः समं पूजां कृत्वा सुमहतीं गुरोः । एकपार्श्वे निविष्टोसौ सर्वबांधवसंगतः ॥ ८० ॥
 श्रीप्रभामंडलोप्येकं पार्श्वमाश्रित्य खेचरैः । समस्तैः सहितस्तस्थौ किंचिच्छोकमिवोद्वहन् ८१
 खेचरा भूचराश्चैते मुनयश्चांतिकं स्थिता । शुश्रुवुर्गुस्तो धर्ममनगारं तथेतरं ॥ ८२ ॥
 चरितं निरगाराणां शूराणां शांतमीहितं । शिवं सुदुर्लभं सिद्धं सारं क्षुद्रभयावहं ॥ ८३ ॥
 भव्यजीवा यमासाद्य लभंते संशयोज्झितं । सम्यग्दर्शनसंपन्ना गीर्वाणैर्द्रसुखं महत् ॥ ८४ ॥

कोचित्केवलमासाद्य लोकालोकप्रकाशनं । लोकप्राग्भारमारुह्य भजते नैवृतं सुखं ॥ ८५ ॥
 तिर्यग्नरकटुःखाग्निज्वालाभिः परिपूरितः । संसारो मुच्यते येन तं पंथानं महोत्तमं ॥ ८६ ॥
 सर्वप्राणिहितोवोचन्मंद्रगर्जितनिस्सूनः । ग्रह्लादं सर्वचिन्तानां जनयन्विदिताखिलः ॥ ८७ ॥
 संदेहतापरिच्छेदि तद्वचोबु सुनीद्रजं । कर्णाजलिपुटैः पीतं प्राणिभिः प्रीतमानसैः ॥ ८८ ॥
 ततो दशरथोऽपृच्छत्संजाते वचनांतरे । चंद्रकीर्तेः खर्गेंद्रस्य वैराग्यं नाथ किं कृतं ॥ ८९ ॥
 सीता तत्र विशुद्धाक्षी ज्ञातुमिच्छुः सहोदरं । शुश्रूषया मनश्चक्रे विनीतात्यंतनिश्चलं ॥ ९० ॥
 शुद्धात्मा भगवानूचे दृष्टुं राजन् विचित्रतां । जीवानां निर्मितामेकां कर्मभिः स्वयमर्जितैः ॥ ९१ ॥
 संसारे सुचिरं भ्रान्त्वा जीवोयमतिदुःखितः । कर्मोनिर्लेखितः प्राप्तश्चंद्रेण द्युतिमंडलः ॥ ९२ ॥
 अर्पितः पुष्पवत्यै च स्त्रीचिंताकुलतारकः । स्वसारं च समालोक्य गाढाकल्पकमागतः ॥ ९३ ॥
 जनकः कृत्रिमाश्चेन हृतश्चापस्वयंवरा । जाता विदेहजा चिंतां परां भामंडलोऽगमत् ॥ ९४ ॥
 अस्मरच्च भवं पूर्वं मूर्छितः पुनरश्वसीत् । पृष्टश्चंद्रेण चावोचदिति पूर्वभवाक्रियां ॥ ९५ ॥
 भरतस्थे विदग्धाख्ये पुरं कुंडलमंडितः । अधार्मिकोऽहरत्कांतां पिंगलस्य मनःप्रियां ॥ ९६ ॥
 बालेदुहृतसर्वस्वो विषयात्स निराकृतः । श्रमणाश्रममासाद्य प्राप व्रतमनाभिषं ॥ ९७ ॥

धर्म्यध्यानगतः कृत्वा कालं कलुषवर्जितः । जनकस्य विदेहायाः स सहायस्तनुश्रितः ॥ ९८ ॥
 अरण्यात्पिगलः प्राप्तो दृष्ट्वा शून्यकुटीरकं । कोटरानलजीर्णागदाहदुःखं समाप्तवान् ॥ ९९ ॥
 यदर्थं दुःखितो प्राक्षीन्नेत्राबुक्कुतदुर्दिनः । दृष्ट्वा स्यात्पुण्डरीकाक्षी रामेत्युन्मत्तविभ्रमः ॥ १०० ॥
 हा कांत इति कूटांश्च विलापमकरोदिति । प्रभावती सवित्रीं तां तातं चक्रध्वजं च तं ॥ १०१ ॥
 विभ्रूतिमतितुंगांश्च वाधवांश्च सुमानसान् । परित्यज्य मयि ग्रीत्या विदेशमपि संगता ॥ १०२ ॥
 रूक्षाहारकुवस्त्रत्वं मदर्थं सेचितं त्वया । मामुत्सृज्य क्व यातासि सर्वावयसुंदरि ॥ १०३ ॥
 खिन्नोऽसौ धरणीं दुःखं आत्वा स गिरिकाननान् । वियोगवह्निना दग्धः सोत्कंठस्तपसि स्थितः ॥
 ततो देवत्वमासाद्य चित्तमेवमुपागमत् । तिर्यग्योनिं किमेतासा कांता सम्यक्त्ववर्जिता ॥ १०५ ॥
 स्वभावार्जवसंपन्ना भूयो वा मानुषी भवेत् । जीवितान्ते जिनं स्मृत्वा किं वा देवत्वमागता ॥
 इति ध्यायन् विनिश्चित्य श्रब्धदृष्टिप्रकोपवान् । कवासौ शत्रुर्दुरात्मेति ज्ञात्वा कुक्षिसमाश्रितं ॥
 प्रसूतमेककं कृत्वा शांतः कर्मनियोगतः । बालं सुमोच जीवेति वदन् विद्यालघूकृतं ॥ १०८ ॥
 ज्योत्स्नाकृतादृहासायां रात्रौ प्राप्तः पतंस्त्वया । तदा स्मरसि किं नेदं पुष्पवत्यै समर्पितः १०९
 प्राप्तो भवत्प्रसादेन विद्याधरविधिर्मया । नूनं माता विदेहा मे सा च सीता सहोदरी ॥ ११० ॥

इत्युक्ते विस्मयं प्राप्ता सर्वा वैद्याधरी सभा । चंद्रायणश्च संविद्यो न्यस्य भामंडले श्रियं ॥ १११ ॥
 माता पिता च ते वत्स दुःखं शोकेन तिष्ठति । तयोर्नेत्रोत्सवं यच्छेत्सेवमुक्त्वा समागतः ॥ ११२ ॥
 जातस्य नियतो मृत्युस्ततो गर्भस्थितिः पुनः । इति भीतो भवादेश चंद्रः प्राब्रज्यमाप्तवान् ॥ ११३ ॥
 अत्रांतरे विदेहाजः संशयं परिपृच्छति । स्नेहश्चंद्रायणादीनां मयि कस्मात्परः प्रभो ॥ ११४ ॥
 ततः सर्वहितोऽवोचन्निबोध द्युतिमंडलः । यथा पिता च माता च तव पूर्वमेवे स्थितौ ॥ ११५ ॥
 दारुग्रामे तु विप्रोभूद्विमुचिस्तस्य भामिनी । अनुकोशातिभूतिश्च तनयः सरिसा स्नुषा ॥ ११६ ॥
 ऊर्यो मात्रा सहग्राप्तः कयानाख्योऽन्यदा द्विजः । अहरत्सरसां सारं धनमंतर्गतं च यत् ॥ ११७ ॥
 अतिभूतिश्च तद्धेतोः शोकी बभ्राम मेदिनी । ततो निष्पुरुषे गेहे शेषं स्वमपि लुण्ठितं ॥ ११८ ॥
 विमुचिर्दक्षिणाकांक्षी देशांतरगतः पुरा । श्रुत्वा कुलकुटं भयं निवृत्तस्त्वरयान्वितः ॥ ११९ ॥
 तीर्णवस्त्रावशेषांगामनुकोषां सुविह्वलां । सांत्वयित्वा तया सार्धमुयां चान्वेषुमुद्यतः ॥ १२० ॥
 प्रजाभिः पृथिवीपृष्ठे कथ्यमानं समंततः । अवाधिज्ञानकरणैर्जगद्येनावभासितं ॥ १२१ ॥
 तमाचार्यं परिप्राप्तः पुरे सर्वारिनामनि । ग्रष्टुं किल महाशोको नष्टचित्तस्तुषात्मजः ॥ १२२ ॥
 दृष्ट्वा गणेश्वरीमृद्धिं श्रुत्वा च विविधां स्थितिं । तीव्रं संवेगमासाद्य विमुचिर्मुनितां गतः ॥ १२३ ॥

पार्श्वे कमलकान्ताया आर्याया सुसमाहिता । समभूर्यानुकोशापि प्रव्रज्य तपसि स्थिता ॥१२४॥
 त्रयोऽपि ते शुभध्यानाः कृत्वाकालमलोलुपाः । लौक्यातिकं गता लोकं नित्यलोकमनाकुलं ॥
 अतिभूतिप्रभृतयो हिसावादस्य शंसकाः । द्वेषकाः संयतानां च कुध्याना दुर्गतिं गता ॥१२६॥
 मृगीत्वं सरसा प्राप्ता वलाहकनगोरसि । व्याघ्रभीता च्युता यूथान्मता दावानलाहता ॥१२७॥
 जाता मनस्विनीदेव्याः सुता चित्तोत्सवाहया । दुःखदानप्रवीणस्य प्रशमात्पापकर्मणः ॥१२८॥
 कथानः क्रमशो भूत्वा पारसीकः क्रमेलकः । मृत्वा पिंगलनाभाभूदूषकेशस्य नन्दनः ॥१२९॥
 हंसस्ताराक्षसरसि सोतिभूतिः क्रमादभूत् । श्येनैर्विलुप्तसर्वाङ्गैश्चैत्यस्य पतितोऽन्तर्के ॥१३०॥
 अध्याप्यमानं गुरुणा यशोमित्रं पुनः पुनः । अश्रौषीदहतां स्तोत्रं मुक्तवानथ जीवितं ॥१३१॥
 दशवर्षसहस्रायुः किनरोभून्नगोत्तरे । विदग्धनगरे च्युत्वा जातः कुंडलमंडितः ॥१३२॥
 अहरत्पिगलः कन्यां तथा कुंडलमंडितः । यदत्रायं पुरावृत्तः संबंधः परिकीर्तितः ॥१३३॥
 योसौ विमुंचिरित्यासीत्सोयं चंद्रगतिर्नृपः । अनुकोशा तु जायास्य जाता पुष्पवती पुनः १३४
 कथानोयं सुरो हर्ता सरसा हृदयोत्सवा । ऊरी जाता विदेहा तु सोतिभूतः प्रभाह्वयः ॥१३५॥
 ततो दशरथः श्रुत्वा तं वृत्तांतमशेषतः । भामंडलं समाश्लिष्य वाष्पपूर्णानिरीक्षणः ॥१३६॥

अद्भुतैर्जिनमूर्धनो जातरौमोद्गमा भृशं । आनंदवाष्पलोलाक्षा सभायामभवञ्जनाः ॥ १३७ ॥
उदीर्णमाननेनेव ग्रीत्या तं वीक्ष्य सोदरं । मृगीव रुदती स्नेहाद्धावोद्धृतबाहुकाः ॥ १३८ ॥
हा आतः प्रथमं दृष्टो मयाद्यासीतिशब्दिनी । तमाश्लिष्य चिरं सीता रुदित्वा धृतिमागता ॥
संभाषितः स रामेण संभ्रमालिंगितश्चिरं । लक्ष्मणेन तथान्येन बंधुलोकेन सादरं ॥ १४० ॥
नमस्कृत्य स्तुतिं श्रेष्ठं ततः खेचरभूचराः । उद्यानात्प्रमदापूर्णा निरीयुः सुविराजिताः ॥ १४१ ॥
भामंडलेन संमंत्र्य हुतं दशरथो ददौ । लेखं जनकराजस्य नीतं गगनयायिना ॥ १४२ ॥
प्रेषितं भानुमार्गेण तस्य हंसधृतं वरं । यानं विद्याधरैर्वीरैर्भूरिभिः परिवारितं ॥ १४३ ॥
प्रभामंडलमादाय ततो भूत्यातिकांतया । तुष्टो दशरथोऽयोध्यां सुत्रामसदृशोऽविशत् ॥ १४४ ॥
अक्षीणसर्वकोशोसाबुपचारं परं नृपः । प्रीतो भामंडले चक्रे सर्वलोकसमन्वितः ॥ १४५ ॥
रम्ये सुविपुले तुंगे वाप्युद्यानविभूषिते । गृहे दशरथोद्विष्टे तस्थौ भामंडलः सुखं ॥ १४६ ॥
दारिद्र्यान्मोचितो लोकः परमोत्सवजन्मना । दानेन वांछिताधिक्यं प्राप्तेन धरणीतेले ॥ १४७ ॥
गत्वा पवनवेगेन जनको लेखहारिणा । सहसा वद्धितो दिष्ट्या पुत्रागमनजन्मना ॥ १४८ ॥
प्रवाच्य चार्पितं लेखं सुदृढः प्रत्ययः परं । प्रमोदं जनकः प्राप रोमांचांचितविग्रहः ॥ १४९ ॥

भद्र किं किमयं स्वप्नः स्याज्जाग्रत्प्रत्ययोथवा । एहि दौकस्व दौकस्व तावन्वाद्य परिष्वजे १५०
 इत्युक्त्वानन्दवाप्येण तरत्तारकलोचनः । साक्षात्पुत्रमिव प्राप्तं लेखहारं स सप्स्रजे ॥ १५१ ॥
 नम्रतापरिहारेण देहस्थं वस्त्रभूषणं । ससंभ्रमं ददौ तस्मै मुदा वृत्तमिवाचरन् ॥ १५२ ॥
 समेति बंधुलोकोस्य यावद्विद्याभिवर्द्धकः । तावत्तद्यानमायातं छादयद्गगनं रुचा ॥ १५३ ॥
 अपृच्छत्तस्य वृत्तांतमतस्तश्च पुनः पुनः । उक्तं विद्याधरैस्तस्य यथावदतिविस्तरं ॥ १५४ ॥
 ततो यानं समारुह्य समस्तैर्बन्धुभिः समं । निमेषेण परिप्राप्तो विनीतां तूर्यनादितां ॥ १५५ ॥
 अवतीर्योवरादाशु पुत्रमालिङ्ग्य निर्भरं । सुखमीलितनेत्रोसौ क्षणं मूर्छामुपागतः ॥ १५६ ॥
 प्रबुध्य च विशालेन चक्षुषा वाष्पवारिणा । आचचनकमैक्षिष्ट तनयं पाणिना स्पृशन् ॥ १५७ ॥
 माता तं मूर्छिता दृष्ट्वा परिष्वज्य प्रबोधिनी । आचक्रंद सुकारुण्यं तिरश्चामपि कुर्वती ॥ १५८ ॥
 परिदेवनमेवं च चक्रे पुत्रक हा कथं । हृतोऽसि जातमात्रस्त्वं केनाप्युत्तमैरिणा ॥ १५९ ॥
 त्वदीक्षाचितया देहो दग्धोऽयं बह्निदुह्यया । भवदर्शनतो येन चिरान्निर्वापितोऽद्य मे ॥ १६० ॥
 धन्या पुण्यवती सुस्त्री यया तेंऽगानि शैशवे । क्रीडया धूसरण्यके निहितानि सुचुंबितं ॥ १६१ ॥
 चंदनेन विलिप्तस्य कुंकुमस्थासकांचितं । दधतः शैशवं दृष्टं कौमारं ते तथा वपुः ॥ १६२ ॥

नेत्राभ्यामम्बुसृज्य स्तनाभ्यां च पयश्चिरं । सुपुत्रसंगमानंदं विदेहा परमं गता ॥ १६३ ॥
अर्हच्छासनदेवीव जुंभैरावतनामनि । सा तत्र लोचने कृत्वा तस्थौ मया सुखांबुधौ ॥ १६४ ॥
मासमात्रमुपित्वातो बंधुसंगममोदिना । पद्मो भामंडलेनोचे विनयं विभ्रतं परं ॥ १६५ ॥
वैदेह्याः शरणं देव त्वमवोत्तमबंधवः । छंदेऽस्या वर्ततां येन नो यात्युद्वेगमेषका ॥ १६६ ॥
स्वसारं च समालिङ्ग्य स्नेहादेनां सुवेष्टितं । उपादिवादसौ भूयो भूयः प्रवरमानसः ॥ १६७ ॥
मातालिङ्ग्यागदत्सीतां सुते श्वसुरयोः प्रिये । परिवर्गे च तत्कुर्याः श्लाघ्यतां येन गच्छसि १६८
सर्वानामत्र्य विन्यस्य कनकं मिथिलेशितां । गृहीत्वा पितरौ यातः स्थानं भामंडलो निजं १६९

वीक्ष्यस्व माहात्म्यमिदं कृतस्य । धर्मस्य पूर्वं मगधाधिराज ॥

विद्याधरोद्रो यदवापि बंधुः । सीता च पत्नी गुणरूपपूर्णा ॥ १७० ॥

अधिष्ठिते देवगणैश्च चापे । सकंकटे सीरगदादियुक्ते ॥

लब्धे सुरैरप्यतिदुर्लभे ये । पद्मेन लक्ष्मीनिलयश्च भृत्यः ॥ १७१ ॥

इदं जनो यः सुविशुद्धचेताः । शृणोति भामंडलबंधुयोगं ॥

अभीष्ट योगानरुजश्चिराय । रविप्रभोसौ लभते शुभात्मा ॥ १७२ ॥

इत्यार्षे रविबेणाचार्यश्रोक्ते पद्मचरिते भामंडलसमागमाभिधानं नाम त्रिंशत्तमं पर्व ।

अथैकत्रिंशत्तमं पर्व ।

उवाच श्रेणिको भूपः सवंधुरनरण्यजः । इमां विभूतिं संग्राह्य चक्रे किं गणनायक ॥ १ ॥
पुरातनं च वृत्तांतं रामलक्ष्मणयोस्तयोः । तवैव विदितं सर्वं तन्नो ब्रूहि महायशः ॥ २ ॥
इति पृष्टो महातेजा जगाद मुनिपुंगवः । निरवद्यं तथा तत्त्वं यथा सर्वज्ञभाषितं ॥ ३ ॥
स्वसंशयमशेषज्ञं राजा दशरथोन्यदा । प्रणम्य साधुमप्राक्षीत्सर्वभूतहितं हितं ॥ ४ ॥
मया जन्मानि भूरीणि परिग्राप्तानि यानि तु । वेदत्रयैकमपि नो तेषां तत्सर्वं विहितं त्वया ॥ ५ ॥
तान्यहं ज्ञातुमिच्छामि भगवन्नुच्यतामिति । भवत्प्रसादतो मोहं निराकर्तुमहं यजे ॥ ६ ॥
श्रोतुं समुद्यतस्यैव भवान् दशरथस्य तु । सर्वभूतहितः साधुरिदं वचनमब्रवीत् ॥ ७ ॥
शृणु राजन् प्रवक्ष्यामि यन्मां पृच्छसि सन्मते । त्वया पर्येत्य संसारे मतिरासादिता यथा ॥ ८ ॥
न त्वयैकेन संसारो भ्रांतोन्यैरपि संसृतः । चिन्वानैः कर्मभिः कर्मदुःखसंजननो महान् ॥ ९ ॥
अस्मिन् जगत्रये राजन् जंतूनां स्वहितैषिणां । स्थितयस्तिन्न उद्दिष्टा उत्तमाथममध्यमा ॥ १० ॥
अभावी च तथा भावी सैहीं च गतिरुत्तमा । पुनरावृत्तिनिर्मुक्ता कल्याणी जिनदेक्षिता ॥ ११ ॥

सेयं सिद्धगतिः शुद्धा सनातनसुखावहा । इन्द्रियव्रणरोगार्तैर्मोहनाधैर्न दृश्यते ॥ १२ ॥
 श्रद्धासंवेगहीनानां हिंसादिष्वनिवर्तिनां । चतुर्गतिकसंवर्ता गतिरुग्रतमो रजा ॥ १३ ॥
 अभव्यानां गतिः क्लिष्टा विनाशपरिवर्जिता । भव्यानां तु परिज्ञेया गतिर्निर्वृतिभाविनी ॥ १४ ॥
 धर्मादिद्रव्यपर्यंतं लोकालोकमशेषतः । पृथिवी ग्रभृतीन्कायानां श्रितांश्चेतनाभूतः ॥ १५ ॥
 जीवराशिरन्तोयं विद्यते नास्य संक्षयः । दृष्टांतः सिकताकाशचंद्रादित्यकरादिकः ॥ १६ ॥
 अनादिमंतनिर्मुक्तं त्रैलोक्यं स चराचरं । स्वकर्मनिचयोपेतं नानायोनिकृताटनं ॥ १७ ॥
 सिद्धाःसिद्धयंति सेत्स्यंति कालेतपरिवर्जिते । जिनदृष्टेन धर्मेण नैवान्येन कथंचन ॥ १८ ॥
 यःसंदेहकलेकेन निश्चितः पापकर्मणा । अभावितस्य धर्मेण का तस्य श्रद्धानता ॥ १९ ॥
 कुतःश्रद्धाविमुक्तस्य धर्मो धर्मफलानि च । अत्यंतदुःखविज्ञानं सम्यक्त्वरहितात्मनां ॥ २० ॥
 अत्युग्रकर्मनिर्भोके वेष्टितानां समंततः । मिथ्याधर्मानुरक्तानां स्वहितादुःखवर्तिनां ॥ २१ ॥
 सेनापुरेऽथ दीपिन्या उपास्तिर्नाम भावना । सा च मिथ्याभिमानेन परिपूर्णा निरर्गलं ॥ २२ ॥
 अश्रद्धानात्संरंभमत्सरश्चेदधारिणी । दुर्भावा सततं साधुनिंदनासक्तशब्दिका ॥ २३ ॥
 प्रयच्छति स्वयं नात्र यच्छंतं नानुमन्यते । निवारयति यत्नेन विद्यमानं सुभूयपि ॥ २४ ॥

एवमादिमहादोषा कुतीर्थपरिभाविता । कालमेत्याभ्रमद्भीमे निष्णारे भवसागरे ॥ २५ ॥
उपास्तितर्देहि देहीति समभ्यस्याक्षरद्वयं । पुण्यकर्मनुभावेन पुरे चंद्रपुराद्वये ॥ २६ ॥
सुतोभूद्रधारिण्योर्भाग्यवान् बहुबांधवः । धारणो नामतस्तस्य पत्नी नयनसुंदरी ॥ २७ ॥
देशकालप्रयत्नेभ्यः साधुभ्यः शुद्धभावतः । दत्तासौ पारणां सम्यक्काले संत्यज्य विग्रहं ॥ २८ ॥
विदेहे धातकीखंडे मेरोरुत्तरतः कुरौ । शुक्त्वा पल्यत्रयं भोगं समारूढं त्रिविष्टपं ॥ २९ ॥
च्युतातः पुष्कलावत्यां नगर्यां नंदिघोषतः । वसुधायां समुत्पन्नो नामतो नंदिवर्धनः ॥ ३० ॥
नंदिघोषोन्यदा धर्मं श्रुत्वोद्यानं प्रबुद्धवान् । नंदिवर्धनमाधाय पृथिवीपरिपालने ॥ ३१ ॥
यशोधरमुनेः पार्श्वे प्रव्रज्य सुमहत्तपः । कृत्वा स्वर्गं समारूढस्तनुं त्यक्त्वा यथाविधि ॥ ३२ ॥
गृहधर्मसमासक्तो नमस्कारपरायणः । पूर्वकोटिमहाभोगान् शुक्त्वा श्रीनंदिवर्धनः ॥ ३३ ॥
सन्यासेन तनुं त्यक्त्वा प्रयातः पंचमं दिवं । ततश्च्युतो विदेहेऽस्मिन् गिरिराजस्य पश्चिमे ॥ ३४ ॥
ख्याते शशिपुरे स्थाने विजयार्द्धनगोत्तमे । सूर्यजयोऽभवद्विद्युल्लतायां रत्नमालिनः ॥ ३५ ॥
अन्यदा सिंहनगरं रत्नमाली महाबलः । प्रस्थितो विग्रहं कर्तुं यत्रासौ वज्रलोचनः ॥ ३६ ॥
रथैः प्रभास्वरैर्दिव्यैः पदादिगजवाजिभिः । नानाशस्त्रकृतध्वतैःसामंतैः सुमहाबलैः ॥ ३७ ॥

तं दृष्ट्वा धनुःपाणिं कवचावृतविग्रहं । दग्धकाममरिस्थानं क्रोधादाग्रेयविद्यया ॥ ३८ ॥
 रथाग्राख्यदमायातं वेगिनं भीषणाकृतिं । नभस्थं सहसा कश्चिदमरोऽभिधाविति ॥ ३९ ॥
 रत्नमालिन् किमरब्धमिदं संरंभमुत्सृज । विबुध्यस्व वदाम्येष वृत्तांतं तव पूर्वकं ॥ ४० ॥
 इहासीद्भारते वास्ये मांसादोऽधमकर्मकृत् । गांधार्या भूतिरुच्चीभृदुपमन्युः पुरोहितः ॥ ४१ ॥
 साधोः कमलगर्भस्य श्रुत्वा व्याकरणं च सः । नाचरामि पुनः पापमिति व्रतमुपाददे ॥ ४२ ॥
 पंचपत्न्योपमं स्वर्गे तेनायुः समुपाजितं । उपमन्यूपदेशेन भस्मसाद्भावमाहृतं ॥ ४३ ॥
 मुंचते सुकृतं चासाववस्कंदेन चारिभिः । प्रपत्य हिसितः साकमुपमन्युः पुरोधसा ॥ ४४ ॥
 पुरोहितो गजो जातो युद्धेसौ जर्जरीकृतः । संप्राप्य जय्यमप्राप्यमितरैर्दुःखभाजनैः ॥ ४५ ॥
 पुनस्तत्रैव गांधार्या भूतिपुत्रस्य धीमतः । देव्यां योजनगंधायां पुत्रोभूदरिसूदनः ॥ ४६ ॥
 दृष्ट्वा कमलगर्भं च पूर्वजन्म समस्मरत् । प्रव्रज्यासौ ततो मृत्वा शतारेहं सुरोऽभवं ॥ ४७ ॥
 स त्वं भूतिमृगो जातो मंदारण्ये दुराकृतिः । अकामनिर्जरा तस्य दावदग्धोस्य भूकुना ॥ ४८ ॥
 कंबोजेन सताकारि यच्चया कर्म दारुणं । किलजाख्येन तदासी (?) च्छर्करानरकं गतः ४९
 महाखेहानुबंधेन ततस्त्वं संप्रबोधितः । अयमुद्धृत्य जातोऽसि रत्नमाली खगेश्वरः ॥ ५० ॥

पर्याप्तानि न किं तानि दुःखानीत्युदितश्च सः । सूर्यजयसुतं राज्ये निधाय कुलनन्दनं ॥ ५१ ॥
 वृत्तांतश्रवणात्तस्मात्परं निर्वेदमीयुषा । सूर्यजयेन सहितं सत्कर्मोदियचेतसा ॥ ५२ ॥
 रत्नमाली पुनर्नानादुर्गतित्रस्तमानसः । ययौ शरणमाचार्यं सौम्यं तिलकसुन्दरं ॥ ५३ ॥
 सूर्यजयस्तपः कृत्वा महाशुक्रमुपागमत् । च्युतोऽनरण्यराजर्षेः सुतो दशरथोऽभवत् ॥ ५४ ॥
 स्वल्पेन सुकृतेन त्वमुपास्तिप्रमुखैर्भवेः । न्यग्रोधवीजवद्दृङ्गिं संग्राप्तोऽसि शुभोदयात् ॥ ५५ ॥
 नन्दिवर्धनकालेन नन्दिघोषपिता च यः । सोऽहं ग्रैवेयकाद्गृष्टः सर्वभूतहितोऽभवं ॥ ५६ ॥
 यो भूतिरुपमन्युश्च तावन्तौ तद्वशानुगौ । जनको कनकश्चेति जातौ सुकृतचेतसा ॥ ५७ ॥
 संसारे न परः कश्चिन्नात्मीयः कश्चिदंजसा । सैषा शुभाशुभैर्जतोरुद्धर्तपरिवर्तना ॥ ५८ ॥
 उदाहृतमिदं श्रुत्वा विनीतो वीतसंशयः । अनरण्यसुतो जातः प्रबुद्धः संयमोन्मुखः ॥ ५९ ॥
 सर्वोदरसमेतश्च संपूज्य चरणौ गुरोः । प्रणम्य च विशुद्धात्मा प्रविवेश सुकोशलं ॥ ६० ॥
 एवं च मानसे चक्रे सार्वभूमीश्वरं पदं । पद्माय सुधिषे दत्त्वा माधवीयां श्रेये गतिं ॥ ६१ ॥
 धर्मात्मा सुस्थिरो रामस्त्रिसमुद्रां वसुंधरां । अनुपालयितुं शक्तो भ्रातृभिः परिवारितः ॥ ६२ ॥
 चिन्तयत्येवमेवास्मिन् राज्यमोहपरांमुखे । मुक्त्यर्थाहितचेतस्के श्रीमदशरथे नृपे ॥ ६३ ॥

तिरोधानं गता कापि स्वच्छज्योत्स्नापटा शरत् । चंद्रास्याहिमभीतेव सरोसहनिरीक्षणा ॥ ६४ ॥
 प्राप्तः शालेयसंधातो विच्छायीकृतनीरजः । हेमंतो जडवातेन व्याकुलीकृतविष्टपः ॥ ६५ ॥
 स्फुटिताधरपादांतः पृष्टन्यस्तपटच्चराः । दंतवीणाकृतस्वाना रूक्षव्याकुलमूर्धना ॥ ६६ ॥
 तित्तिरच्छदनच्छायक्रोडजंघा विभावसोः । सततात्सेवनात्कुक्षिपूरणाद्यूनचेतसः ॥ ६७ ॥
 शरीरच्छायया तुल्या प्रपक्वत्रपुषत्वचः । दुर्गेहिनी वचःशस्त्रैरत्यन्तं तष्टमानसाः ॥ ६८ ॥
 काष्ठादानयनाशक्त्या दिवाभास्करतापिताः । कुठारादिधराः स्कंधौ दधानाः किणकर्कसौ ॥ ६९ ॥
 शाकाम्लखलक्राधंतपरिपूरितकुक्षयः । दुःखं नयति तत्कालं दुष्कुटीषु धनोज्झिताः ॥ ७० ॥
 वरप्रासादयातास्तु शीतसंगमहारिभिः । संवातांगा वरैर्वस्त्रैर्धूपामोदानुबंधिभिः ॥ ७१ ॥
 बद्भसं स्वादुसंपन्नं हेमरुक्ममादिपात्रगं । भुजानाः सुरभिस्निग्धमाहारं निजलीलया ॥ ७२ ॥
 कुंकुमप्रविलिप्तांगा असितागुरुधूपिताः । अक्षीणघननिश्चिंता गवाक्षकृतवीक्षणाः ॥ ७३ ॥
 गीतनृत्यादिसंग्राप्ता विनोदं परमं सदा । माल्यभूषणसंग्रन्नाः सुभाषितकथोद्यताः ॥ ७४ ॥
 विनीताभिः कलाज्ञाभिः सरूपाभिः समं नराः । क्रीडन्ति वरनारीभिः तदा पुण्यानुभावतः ७५
 पुण्येन लभ्यते सौख्यमपुण्येन च दुःखिता । कर्मणामुचितं लोकः सर्वं फलमुपाप्नुते ॥ ७६ ॥

तदा दशरथो भीतो भृशं संसारवासतः । निर्वृत्यालिंगनाकांक्षी विरक्तो भोगवस्तुतः ॥ ७७ ॥
 द्वास्थमाज्ञायपयद्भूमिन्यस्तजानुकरं द्रुतं । भद्राह्वय स्वसामंतान मंत्रिभिः सहितानिति ॥ ७८ ॥
 नियुज्यात्समसमं द्वारे शासनं तेन तत्कृतं । आगतास्ते नमस्कृत्य यथास्थानमवस्थिताः ॥ ७९ ॥
 नाथाज्ञापय किं कृत्यमिति चोक्तेन भूभृता । विनीता जगदे शंसत्प्रव्रजामीति निश्चितं ॥ ८० ॥
 ततस्तन्मंत्रिणोवोचन् गण्यमानाश्च पार्थिवाः । नाथ किं कारणं जातं मतावस्यां तवाधुना ॥ ८१ ॥
 जगदादासौ समक्षं भो नत्वेतत्सकलं जगत् । शुष्कं तृणमिवाजस्रं दह्यते मृत्युवह्निना ॥ ८२ ॥
 अग्राह्यं यदभव्यानां भव्यानां ग्रहणोचितं । सुरसुरनमस्कार्यं प्रशस्यं शिवसौख्यदं ॥ ८३ ॥
 त्रिलोके प्रकटं सूक्ष्मं विशुद्धमुपमोज्झितं । श्रुतं तन्मुनितो जैनं श्रुतमद्य मयाचिरात् ॥ ८४ ॥
 परमं सर्वभावानां सम्यक्त्वमतिनिर्मलं । गुरुपादप्रसादेन प्राप्तोहं वर्त्म निर्वृतेः ॥ ८५ ॥
 नानाजन्ममहावर्ती मोहपंकसमाकुला । कुतर्कग्राहसंपूर्णा महादुःखोर्भिसंततां ॥ ८६ ॥
 मृत्युकुष्ठोलसंयुक्तां कुदृष्टिजलनिर्भरां । समाक्रंदमहारावां विधर्मजववाहिनीं ॥ ८७ ॥
 भवापगां मम स्मृत्वा नरकांभोधिगामिनीं । पश्यतांगानि कंषते वित्रासेन समंततः ॥ ८८ ॥
 बुधावोचत मां किञ्चिदात्मानं मोहिता भृशं । तमसः प्रकटे देशे कुतः स्थानं रवौ सति ॥ ८९ ॥

अभिषिचत मे पुत्रं प्रथमं राज्यपालने । त्वरितं येन निर्विघ्नं प्रविशामि तपोवनं ॥ ९० ॥
 इत्युक्ते निश्चितं ज्ञात्वा महाराजस्य मंत्रिणः । सामंताश्च परं शोकं प्राप्ता विनतमस्तकाः ॥ ९१ ॥
 लिखंतो भूमिमंगुल्या वाष्पाकुलनिरीक्षणाः । क्षणेन निष्प्रभीभूतास्तस्थुर्मौनं समाश्रिताः ॥ ९२ ॥
 प्राणेशं निश्चितं ज्ञात्वा निर्ग्रथत्रतसंश्रयं । एकीभूतं शुचं प्राप्तं सर्वमतःपुरं परं ॥ ९३ ॥
 विनोदान् प्रस्तुतान्मुक्त्वा वाष्पपूरितलोचनाः । भूषणस्वनभूयिष्ठं रुरुदुः प्रमदांगनाः ॥ ९४ ॥
 पितरं तादृशं दृष्ट्वा भरतः प्रतिबुद्धवान् । अचितयदहो कष्टं दुःखेद्यं स्नेहबंधनं ॥ ९५ ॥
 अव्यापारेण तावस्य किमेतेन प्रबोधिनः । चिंता राज्यगता कास्य प्रव्रज्यां कर्तुञ्छितः ॥ ९६ ॥
 आपृच्छया न मे किंचित्कार्यमाशु विशाम्यहं । तपोवनं महादुःखसंसारक्षयकारणं ॥ ९७ ॥
 देहेनापि किमेतेन व्याधिगोहेन नाशिनः । बांधवेषु तु कावस्था स्वकर्मफलभोगिषु ॥ ९८ ॥
 जंतुरेककया वायं भवपादपसंकुले । मोहांधो दुःखविपिने कुरुते परिवर्तनं ॥ ९९ ॥
 ततः कलाकलापज्ञा भरतस्यैगितादिभिः । केकया चितितं ज्ञात्वा दधाना शोकमुत्तमं ॥ १०० ॥
 कथं मे न भवेद्भर्त्ता न च पुत्रो गुणालयः । एतयोर्वीरणे कुर्वे कमुपायं सुनिश्चितं ॥ १०१ ॥
 एवं चिंतामुपेतायाः परमं व्याकुलात्मनः । तस्या वरोऽभवच्चित्ते गत्वा च त्वरितं ततः ॥ १०२ ॥

ग्रीत्या परमया दृष्ट्वा सावष्टमं नराधिपं । जगादार्धासने स्थित्वा तेजसा पुरुषान्विता ॥१०३॥
 सर्वेषां भूभृतां नाथ पत्नीनां च पुरस्त्वया । मनीषितं ददामीति यदुक्ताहं प्रसादिना ॥१०४॥
 वरं संग्रति तं यच्छ मद्यं कीर्तिसमुज्ज्वला । दानेन तेऽखिलं लोकं कीर्तिभ्रमति निर्मला १०५
 ततो दशरथोऽवोचद्ब्रूहि त्वं दक्षिणां प्रिये । प्रार्थयस्व यदिष्टं ते यच्छाम्येष वराशये ॥ १०६ ॥
 इत्युक्ते मुंचती वाष्पमवोचज्ज्ञातनिश्चया । कथं नाथ त्वया चेतः कृतं निष्ठुरमीदृशं ॥ १०७ ॥
 वद किं कृतमस्माभिर्धेनासि त्यक्तुमुद्यतः । ननु जीवितमायातमस्माकं त्वयि पार्थिव ॥१०८॥
 अत्यंतं दुर्धरोद्दिष्टा प्रव्रज्या जिनसत्तमैः । कथमाश्रयितुं बुद्धिस्तामद्य भवता कृता ॥ १०९ ॥
 देवैर्द्रसदृशैर्भोगैरिदं ते लालितं वपुः । कथं चक्ष्यति जीवेश श्रामण्यं विविधं परं ॥ ११० ॥
 एवमुक्तो जगादासौ कांते सत्वस्य को भरः । वाञ्छितं वद कर्तव्यं स्वयं यास्यामि सांप्रतं १११
 इत्युक्त्वा लिखितं क्षोणीं प्रदेशिन्या नतानना । जगाद नाथ पुत्राय मम राज्यं प्रदीयतां ११२
 ततो दशरथोऽवोचत्प्रिये कास्मिन्नपत्रपा । न्यासस्त्वया मयि न्यस्तः सांप्रतं गृह्यतामसौ ११३
 एवमस्तु शुचं मुंच निर्ऋणोऽहं त्वया कृतः । किं वा कदाचिदुक्तं ते मया जनितमन्यथा ११४
 पद्मं लक्षणसंयुक्तमाहूय च कृतानतिं । ऊचे विनयसंपन्नं किंचिद्विगतमानसः ॥ ११५ ॥

वत्स पूर्वं रणे घोरे कलापारगयानया । कृतं कैकयया साधु सारथ्यं मम दक्षया ॥ ११६ ॥
तदा तुष्टेन पत्नीनां भूभृतां च पुरो मया । मनीषितं प्रतिज्ञातं नीतं न्यासत्वमेतया ॥ ११७ ॥
देहि पुत्रस्य मे राज्यमिति तं याचतेऽधुना । किमप्याकूतमापन्ना निरेपेक्षा मनस्विनी ॥ ११८ ॥
प्रतिज्ञाय तदेदानीं ददाम्यस्यै न चेन्मते । प्रव्रज्यां भरतः कुर्यात्संसारालंबनोज्झितः ॥ ११९ ॥
इयं च पुत्रशोकेन कुर्यात्प्राणविवर्जनं । भ्रमेच्च मम लोकेस्मिन्नकीर्तिर्वितथोद्भवा ॥ १२० ॥
मर्यादा नच नामेयं यद्विधायाग्रजं क्षमं । राज्यलक्ष्मीवधूसंगं कनीयान् प्राप्यते सुतः ॥ १२१ ॥
भरतस्याखिले राज्ये दत्ते स त्वं सलक्ष्मणः । क गच्छेत्परमं तेजो दधानः क्षत्रगोचरं ॥ १२२ ॥
तदहं वत्स नोवेद्मि किं करोमीति पीडितं । अत्यंतदुःखवेगोरुचितावार्तातरस्थितः ॥ १२३ ॥
ततः पद्मो जगदैवं विभ्रद्विन्नयमुत्तमं । सद्भावप्रीतिचेतस्कः पादन्यस्तनिरीक्षणः ॥ १२४ ॥
तात रक्षात्मनः सत्यं त्यजास्मत्परिचिंतनं । शक्रास्यापि श्रिया किं मे त्वय्यकीर्तिसुपागते ॥ १२५ ॥
जातेन ननु पुत्रेण तत्कर्तव्यं गृहीषिणा । येन नो पितरौ शोकं कनिष्ठमपि गच्छतः ॥ १२६ ॥
पुनानि त्रायते चायं पितरं येन शोकतः । एतत्पुत्रस्य पुत्रत्वं प्रवदंति मनीषिणः ॥ १२७ ॥
समानुरंजनी यावत्कथेयं वर्तते तयोः । तावद्भवति हन्मीति कठोरीकृतमानसः ॥ १२८ ॥

सौधादवतरद्वेगास्त्रोक्ताकारनादितः । निरुद्धो भरतः पित्रा स्नेहविवलवचेतसा ॥ १२९ ॥
उपविश्यांकमारोप्य परिश्रज्य सुबुधितं । इति चाभिदधे भूमौ तिष्ठामुर्वशगः पितुः ॥ १३० ॥
राज्यं पालय वत्स त्वमहं यामि तपोवनं । स जगौ न भजे राज्यं प्रात्राज्यं तु करोम्यहं १३१ ॥
भज तावत्सुखं पुत्र सारं मनुजजन्मनः । नवेन वयसा कांतः वृद्धः संप्रव्रजिष्यसि ॥ १३२ ॥
इत्युक्तेऽभिदधे तात किं मोहयसि मां वृथा । मृत्युः प्रतीक्षते नैव बालं तरुणमेव वा ॥ १३३ ॥
गृहाश्रमे महावत्स श्रूयते धर्मसंचयः । अशक्यः कुनरैः कर्तुं कुरुते राज्यसंगतः ॥ १३४ ॥
इत्युक्तेऽभिदधे तात हृषीकवशवर्तिनः । कामक्रोधादिपूर्णस्य का मुक्तिर्गृहसोचिनः ॥ १३५ ॥
मुनीनां वत्स केषांचिद्भवेनैकेन जायते । नैव मुक्तिस्ततो धर्मं कुरु सन्नन्यवस्थितः ॥ १३६ ॥
इत्युक्तोऽभिदधे तात यद्यप्येवं तथापि किं । गृहधर्मेण तस्मिन् हि मुक्त्यभावः सुनिश्चितः १३७ ॥
अपि चानुक्रमान्मुक्तिर्न ममान्यस्य शोचिता । गरुडः किं पतंगानां वेगेन सदृशो भवेत् ॥ १३८ ॥
कामार्चिषा परं दाहं व्रजंतः कुत्सिता वराः । जिह्वाधमांगकार्याणि कुर्वते न च निर्वृतिः ॥ १३९ ॥
निक्षिप्यते हि कामायौ भोगसर्पिर्गथा यथा । नितरां वृद्धिमायाति तापकृत्स तथा तथा ॥ १४० ॥
श्रुत्वा भोगान् दुरुत्पादान् दुरक्षान् क्षणभंगिनः । नियतं दुर्गतिं याति पापात्परमदुःखदं १४१ ॥

अनुमन्यस्य मां तात नितातं जन्मभीरुकं । करोमि विधिनारण्ये तपोनिर्वृत्तिकारणं ॥ १४२ ॥
 अथ गेहेऽपि लभ्येत श्रेयो जनकनैर्वृतं । त्वमेव कुरुष्व कस्मादस्य त्यागं महामति ॥ १४३ ॥
 तार्थते दुःखतो यस्मात्तपश्चाभ्यनुमोदते । एतच्चातस्य तातत्वं प्रवदंति विचक्षणाः ॥ १४४ ॥
 जीवितं वनितामिष्टं पितरं मातरं धनं । आतरं च परित्यज्य याति जीवोयमेककः ॥ १४५ ॥
 सुचिरं देवभोगेऽपि यो न तृप्तो हताशकः । स कथं तृप्तिमागच्छेन्मनुष्यभवभोगकैः ॥ १४६ ॥
 पिता तद्वचनं श्रुत्वा हृष्टरोमा ग्रमोदतः । जगाद वत्स धन्योऽसि विबुद्धो भव्यकेसरी ॥ १४७ ॥
 तथापि धीर नो भंगः कदाचित्प्रणयस्य मे । त्वया कृतो विनीतानां भवान् हि शिरसि स्थितः ॥
 शृणु सारथ्यतुष्टेन मयासौ जीवसंशये । प्रतिज्ञातं जनन्यास्ते वाञ्छितं नृपसंक्षिकं ॥ १४९ ॥
 ऋणतां तच्चिरं नीतमद्याहं प्रापितोऽनया । राज्यं प्रयच्छ पुत्रस्य ममेति बहुमानतः ॥ १५० ॥
 स त्वं निष्कण्टकं तात राज्यं शक्रोपमं कुरु । असत्यसंधानकीर्तिर्मे माभ्रमीन्निखिलं जगत् १५१
 इयं च तव शोकेन परमेणाभितापिता । माता स्त्रियेत सौख्येन सततं लालितांगिका ॥ १५२ ॥
 न करोति यतः पातं पित्रोः शोकमहोदधौ । अपत्यत्वमपत्यस्य तद्वदंति सुमेधसः ॥ १५३ ॥
 ततः पद्मोऽपि तत्पाणौ गृहीत्वैवमभाषत । प्रेमनिर्भरया पश्यन् दृष्ट्वा मधुरनिस्वनः ॥ १५४ ॥

तातेन भ्रातरुक्तं यत्कोन्यस्तद्गदितुं क्षमः । नहि सागररत्नानामुपपत्तिः सरसो भवेत् ॥१५५॥
वयस्तपोऽधिकारे ते जायतेऽद्यापि नोचितं । कुरु राज्यं पितुः कीर्तिरुद्यात्तु शशिनिर्मला ॥१५६॥
इयं च शोकतप्सांगा माता यद्याति पंचतां । न तद्युक्तं महाभागे नंदने त्वादृशे सति ॥१५७॥
पितुः पालयितुं सत्यं त्यजामोऽपि वयं तनुं । कथं त्वं तु कृतं ग्राह्यः श्रियं न प्रतिपद्यसे ॥१५८॥
नद्यां गिरावरण्ये वा तत्र वासं करोम्यहं । यत्र कश्चिन्न जानाति कुरु राज्यं यथेप्सितं ॥१५९॥
भोगं सर्वं परित्यज्य पंथानमपि संश्रितः । न करोमि पृथिव्यां ते कांचित्पीडां गुणालय ॥१६०॥
माश्वसीदीर्घमुष्णं च मुंच तावद्भवाद्भयं । कुरु वाक्यं पितुः क्षोणीं रक्ष न्यायपरायणः ॥१६१॥
इक्ष्वाकूणां कुलं श्रीमद्भूषयामलविभ्रमं । अत्यंतविपुलं भ्रातः शशी गृहकुलं यथा ॥१६२॥
भ्राजते त्रायमानः सन् वाक्यं तत्पितृकस्य यत् । लब्धवणैरिदं भ्रातुर्भ्रातृत्वं पारिकीर्तितं ॥१६३॥
इत्युक्त्वा भावतः पादौ शिरसा भूतलस्पृशा । पितुः प्रणम्य तप्ताश्चीन्निर्गतो लक्ष्मणान्वितः ॥
अत्रांतरे नृपो मूर्छां संग्राप्तोऽपि न केनचित् । ज्ञातः स्तंभसमायुक्तवपुः पुस्तसमाकृतिः ॥१६५॥
स तूर्णं धनुरादायगत्वा नत्वा च मातरं । आपृच्छयतां च गच्छामि तावदन्यमहीमिति ॥१६६॥
सखीत्वं मूर्छया तस्या दुःखज्ञाननिवारणात् । क्षणं कृतं परिप्राप्तसंज्ञाचास्त्राकुले क्षणा ॥१६७॥

ऊचेऽपरजिता हा त्वं वत्स क ग्रस्थितोऽसि मां । कस्मान्द्यजसि सच्चेष्ट क्षिप्त्वा शोकमहोदधौ १६८
मनोरथशतैः पुत्र त्वं प्राप्तो दुर्लभो मया । ग्ररोह इव शाखाया मातुरालंबनं सुतः ॥ १६९ ॥
परिदेवनमेवं तां कुर्वतीं हृदयंगमं । जगाद प्रणतः पद्मो मातृभक्तिपरायणः ॥ १७० ॥
अंब मागाद्विषादं त्वं दक्षिणस्यामहं दिशि । निरूप्य संश्रयं योग्यं नेष्यामि त्वां विसंशयं १७१
तातेन पृथिवी दत्ता जननीवरदानतः । भरतायेति ते कर्णजाहं नूनमुपागतं ॥ १७२ ॥
अंते तस्या महारण्ये विंध्याद्रौ मलयेऽथवा । अन्यस्मिन् चार्णवस्यांते पश्य मातः कृतं पदं १७३
मयि स्थिते समीपेऽस्मिन् लोके भास्करसंमते । आह्वैश्चर्यमयी कांतिर्भरतेदोर्न जायते ॥ १७४ ॥
ततः प्ररुदती माता जगादात्यंतदुःखिता । पुत्रं विनतमाश्लिष्य स्नेहकातरलोचना ॥ १७५ ॥
तनयाद्यैव मे गंतुमुचितं भवता समं । कथं त्वाहमपश्यती प्राणान् धारयितुं क्षमा ॥ १७६ ॥
पिता नाथोऽथवा पुत्रः कुलस्त्रीणां त्रयी गतिः । पितातिक्रांतकालो मे नाथो दीक्षासमुत्सुकः ॥
जीवितस्य त्वमेवैकः सांप्रतं मेऽवलंबनं । त्वयापि रहिता साहं वद गच्छामि कां गतिं ॥ १७८ ॥
सोवोचदुपलैरंबं क्षितिरत्यंतकर्कशा । भवत्या विषमा पद्भ्यां गंतुं सा शक्यते कथं ॥ १७९ ॥
तस्मादेकक एवाहं विधाय सुखमाश्रयं । यानेन केनचिन्नेष्ये भवतीं त्यजनं कुतः ॥ १८० ॥

यथा स्पृशामि ते मातः पादावेष तथा ध्रुवं । आगमिष्यामि नेतुं त्वं मुंच कार्यविचक्षणे ॥१८१॥
 एवमुक्ते विमुक्तः सन् परिसांत्वा सुभाषितैः । पुनश्च पितरं प्राप्तप्रबोधं ग्रणिपत्य सः ॥ १८२ ॥
 शेषं मातृजनं गत्वा परिसांत्य सुभाषितैः । अविषण्णमहाचेताः सर्वन्यायविचक्षणः ॥ १८३ ॥
 भ्रातृबंधुपरिवर्गं कृत्वा संभाषणं तथा । सीतायाः सदनं प्राप्तः प्रेमनिर्भरमानसः ॥ १८४ ॥
 श्रिये त्वं तिष्ठ चोत्रैव गच्छाम्यहं पुरांतरं । ततो जगाद् साध्वीसा यत्र त्वं तत्र चाप्यहं ॥१८५॥
 मंत्रिणो नृपतीन् सर्वांन् परिवर्गं च सादरं । आपृच्छच्छेषवर्गेऽपि भीषणो ह्यापताकुलः ॥१८६॥
 ग्रीत्या संवर्धितं भूयः कृतालिंगनमारतं । मित्रवर्गं सवाष्पाक्षं पुनरुक्तं न्यर्वतयत् ॥ १८७ ॥
 स्निग्धेन चक्षुषा पश्यन् ग्रधानान्वाजिवारणान् । निरगच्छत्पितुर्गेहान्मंदरस्थिरमानसः ॥१८८॥
 आडुढाकन् द्रुतं चारुन् सामंतान् वाजिवारणान् । पद्मेन न गृहीतास्ते परमन्यायेवेदिना ॥१८९॥
 विदेशगमनोद्युक्तं दृष्ट्वा तं जानकी भृशं । श्रीमदंशुकसंघीता विकसत्पद्मलोचना ॥ १९० ॥
 प्रणम्य श्वसुरं श्वशूराच्छच च सुहृज्जनं । विनीतानुययौ नाथं पौलोमीव सुराधिपं ॥ १९१ ॥
 दृष्ट्वा तमुद्यतं गंतुं स्नेहनिर्भरमानसः । लक्ष्मणोऽचितयत्क्रोधं वहन्नयनलक्षणं ॥ १९२ ॥
 अन्यायमीदृशं कर्तुं कथं तातेन वांछितं । स्वार्थसंसक्तनित्याशं धिक् क्षेममनपेक्षितं ॥ १९३ ॥

अहो महानुभावोयं ज्यायान् पुरुषसत्तमः । मुनेरपीदृशं स्वातं दुष्करं जातु जायते ॥ १९४ ॥
 किमधैव करोम्यन्यां सृष्टिमुत्सृज्य दुर्जनात् । भरतस्य बलादाहो करोमि विमुखां श्रियं ॥ १९५ ॥
 विधातुमथ सामर्थ्यं भनञ्जिं चिरमूर्जितं । निरुद्धयापादयोर्ज्येष्ठं करोमि श्रीसमुत्सुकं ॥ १९६ ॥
 न युक्तमथवा चित्तं जातक्रोधानुगस्य मे । क्रोधः करोति मोहांधमपि दीक्षामुपाश्रितं ॥ १९७ ॥
 किमनेन विचारेण कृतेनानुचितेन मे । ज्येष्ठस्तातश्च जानाति सांप्रतासांप्रतं बहु ॥ १९८ ॥
 सितकीर्तिसमुत्पत्तिर्विधातव्या हि नः पितुः । तूष्णीमेवानुगच्छामि ज्यायसं साधुकरिणं ॥ १९९ ॥
 प्रश्नमय्य स्वयं कोपमित्यादाय शरासनं । प्रशाम्यापृच्छ्य चोशेषं जनं गुरुपुरस्सरं ॥ २०० ॥
 महाविनयसंपन्नौ मार्गयोग्यकृताकृतिः । लक्ष्मीनिलयवक्षस्कः पद्मस्यानुपदं ययौ ॥ २०१ ॥
 पितरौ परिवर्गेण सहितौ तनयान्वितौ । वर्षेव कुर्वाणौ तौ धाराभिर्नयनांभसा ॥ २०२ ॥
 परिसांत्वनस्त्रिभ्यां प्राप्ताभ्यां निश्चयं परं । कृच्छ्रान्निवर्तितौ ताभ्यां ग्राणिपत्य पुनः पुनः ॥ २०३ ॥
 निर्द्वित्यमानबंधूनां समूहेनान्विताविमौ । राजगेहाद्विनिक्रांतौ देवाविव सुरालयात् ॥ २०४ ॥
 वर्तते किमिदं मातः कस्येदं व्रतमीदृशं । अभागेयं पुरी कष्टमथवा सकला मही ॥ २०५ ॥
 यामोऽनेन समं दुःखमेताभ्यां सह गम्यते । महाशक्ताविमौ कृच्छ्राद्धरणीधरगहगात् ॥ २०६ ॥

पश्य सीता कथं याति नाथेनानुमोदिता । अस्या सुविहितं सर्वं पतिव्राता करिष्यति ॥ २०७ ॥
 अहो परमधन्येयं जानकी रूपशालिनी । विनयांशुकसंवीता भर्तारं यानुगच्छति ॥ २०८ ॥
 अस्माकमपि नारीणामेवैव भवताद्रतिः । उदाहरणभूतेयं भर्तृदेवतयोषिताम् ॥ २०९ ॥
 पश्य मातरमुज्झित्वा नेत्रांबुप्लाविताननां । एष लक्ष्मीधरो गंतुमुद्युक्तो ज्यायसा समं ॥ २१० ॥
 अहो ग्रीतिरहो भक्तिरहो शक्तिरहो क्षमा । अहो विनयसंभारः श्रीमतोऽस्य विराजते ॥ २११ ॥
 भरतस्य किमाकूतं कृतं दशरथेन किं । रामलक्ष्मणयोरेषा का मनीषा व्यवस्थिता ॥ २१२ ॥
 कालः कर्मेश्वरो दैवं स्वभावः पुरुषः क्रिया । नियतिर्वा करोत्येवं विचित्रकसमीहितं ॥ २१३ ॥
 वर्ततेनुचितं बाढं क्व गता स्थानदेवताः । एवमादिस्तदा जज्ञे ध्वनिर्जनसमूहतः ॥ २१४ ॥
 कुमारारभ्यां समं गंतुमुत्सुके सकले जने । पुरी शून्यगृहा जाता नष्टांशेषसमुत्सवा ॥ २१५ ॥
 पुष्पप्रकरसंपूर्णाः समस्ता द्वारभूमयः । पिच्छलत्वं समानीताः शोकपूर्णजनाश्रुभिः ॥ २१६ ॥
 जनस्योत्सार्यमाणस्य विरूपिण्यो नरोत्तमैः । वीचयः सागरस्येव विशोभ्यन्ते महानिलैः ॥ २१७ ॥
 भक्तिभिः पूज्यमानोऽपि संभाषणसमुद्यतः । दाक्षिण्यपरमः पद्मो मेने विघ्नं पदे पदे ॥ २१८ ॥
 प्रसक्त इव तं दृष्टुमसमंजसमीदृशं । मंदं मंदांशुसंघातो रविरस्तमुपागमत् ॥ २१९ ॥

रविणा दिवसस्यति त्यक्ताः सर्वमरीचयः । ज्येष्ठचक्रधरेणैव संपदो मुक्तिमिच्छता ॥ २२० ॥
 दधाना परमं रागमुचितार्त्तवरयोगिनी । अन्विथाय रविं संध्या सीता दाशरथिं यथा ॥ २२१ ॥
 ततो विशेषविज्ञानविध्वंसनविधायिना । रामव्रज्योद्धवेनैव तमसा व्याततं जगत् ॥ २२२ ॥
 अनुग्रयातुकामस्य कर्तुं लोकस्य वंचनं । ससीतौ तावदेशस्य स्थानं ग्राप्तौ क्षपामुखे ॥ २२३ ॥
 भवांतकस्य भवनं नित्यालंकृतपूजितं । चंदनाम्भोजलिमक्षमं त्रिद्वारं तुंगतोरणं ॥ २२४ ॥
 दर्पणादिविभूषं तत्ससीतौ सम्रदक्षिणं । प्रविष्टावनपेक्षौ तौ यथाविधि विशारदौ ॥ २२५ ॥
 तृतीये तु जनो द्वारे प्रतिहारेण रुध्यते । कर्मणा मोहनीयेन शिवमिच्छन् कुट्टष्टिवत् ॥ २२६ ॥
 स्थापयित्वा धनुर्वर्मं पुंडरीकनिभेक्षणौ । जिनेन्द्रवदनं दृष्ट्वा तौ परां धृतिमागतौ ॥ २२७ ॥
 मणिपीठस्थितं सौम्यं प्रलंबितशुजद्वयं । श्रीवत्सभासुरोरस्कं व्यक्तनिश्शेषलक्षणं ॥ २२८ ॥
 संपूर्णचंद्रवदनं विबुद्धकमलेक्षणं । अस्मर्यमाणनिर्माणं विबमष्टादशं जिनं ॥ २२९ ॥
 प्रणम्य सर्वभावेन समर्च्य च सादरौ । स्थितौ तत्र विभावर्यां चितयतौ सुहज्जनं ॥ २३० ॥
 तत्र ताडुषितौ ज्ञात्वा मातरः पुत्रवत्सलाः । एतय वाष्पाकुलाः स्नेहात्परिष्वज्य पुनः पुनः २३१
 पुत्राभ्यां सह संमन्त्र्य दर्शने तृप्तिवर्जिताः । दोलारूढमिवात्मानो जग्मुर्दशरथं पुनः ॥ २३२ ॥

सर्वासामेव शुद्धीनां मनःशुद्धिः प्रशस्यते । अन्यथालिङ्ग्यतेऽप्यत्यमन्यथालिङ्ग्यते पतिः ॥ २३३ ॥
ततस्ता गुणलावण्यरूपवेषमहोदयाः । जग्मुर्मधुरवादित्यः प्रियं मंदरनिश्चलं ॥ २३४ ॥
कुलपोतं निमज्जंतं प्रियशोकमहार्णवं । संधारयमसौमित्रि विनिवर्तय राघवं ॥ २३५ ॥
सोवोचत्तमसा युक्तं जगद्वात्र विकारिकं । प्रमाणं चेन्मदीयेच्छा सुखमेवास्तु जंतुषु ॥ २३६ ॥
जन्ममृत्युजराव्याधौर्मास्म कश्चिद्विवाध्यतां । नाना कर्मस्थितौ त्वस्यां को जु शोचति कोविदः २३७
पयोमिनीस्ति मृष्टानामिष्टानां दर्शनेषु वा । बांधवानां सुखानां च जीवितस्य धनस्य च ॥ २३८ ॥
असमाप्तौद्रियसुखं कदाचित्स्थितिसंक्षये । पक्षी वृक्षमिव त्यक्त्वा देहं जंतुर्गमिष्यति ॥ २३९ ॥
पुत्रवंत्यो भवंत्योऽत्र निवर्तयत सत्सुतौ । उपयुक्तं सुविश्रब्धा पुत्रभोगोदयद्युतिं ॥ २४० ॥
त्यक्तराज्याधिकारोहं निवृत्तः पापचेष्टितात् । भवादुग्धं भयं प्राप्तः करोमि चरितं मुनेः ॥ २४१ ॥
एवं निश्चितचित्तो । दशरथनृपतिस्समग्रमौदासीन्यं ॥

भजे रविसमतेजाः । सकलकुभावाभिलाषदोषविमुक्तः ॥ २४२ ॥

इत्यार्षे रविषेणाचार्यभोक्ते पद्मचरिते दशरथप्रव्रज्याभिधानं नामैकात्रिंशत्तमं पर्व ।

अथ द्वाविंशत्तमं पर्व ।

अथ तत्र क्षणं नीत्वा निद्रांतौ धृतकंकटौ । अर्धरात्रे महाध्वान्ति निश्शब्दे शान्तमानवे ॥ १ ॥
विधाय जानकीं मध्ये जिनं नत्वा सकाशुकौ । सुवेष्टौ प्रस्थितौ दीपैः पश्यन्ताविव कामिनः ॥ २ ॥
कश्चित्सुरतखिन्नांगो बाहुपंजरवर्तिनीं । कृत्वा प्राणसमां निद्रामतिगाढां निषेवते ॥ ३ ॥
कृत्वापराधकः पूर्वं कोपिनीं कश्चिदंगनां । प्रत्याययत्यलीकेन शपथेन पुनः पुनः ॥ ४ ॥
अपरो मानमुत्सृज्य कान्तया स्मरतप्तया । कृतकं कोपमायातः सुवाग्भिः परिसात्व्यते ॥ ५ ॥
सुरतायासखिन्नांगा देहे कस्यचिदंगना । लीना तत्त्वमिव प्राप्ता गाढां निद्रां निषेवते ॥ ६ ॥
नवसंगमनां कश्चिज्जायां विमुखवर्तिनीं । कृच्छ्रात्प्रस्तावमानीय संभाषयति संमदौ ॥ ७ ॥
कस्मैचित्पूर्वैगुण्यं कथयत्यंगनाखिलं । अपरो वेदयत्यस्मै विस्रब्धः कृतमाननः ॥ ८ ॥
कश्चित्पराग्रहं प्राप्तो धूर्तः संकुचितांगकः । उद्रासयति मार्जारं वातायनकृतस्थितिं ॥ ९ ॥
अपरः कृतसंकेतां शून्यदेवकुलांतरे । कुलढामाकुलीभूतो मुहुरुत्थाय वीक्षते ॥ १० ॥
चिरादुपगतं कंचिद्बन्धनरोषाभिसारिका । ताडयत्युत्तरीयेण बध्वा मेखलया खलम् ॥ ११ ॥

अभिसारिकया साकमन्यः प्राप्यसमागमं । शुनोऽपि पदशब्देन याति त्रासमनुत्तमं ॥ १२ ॥
 इति निर्यूददेशेषु मंडपेषु च कामिनां । शृण्वन्तौ वीक्ष्यमाणौ च वृत्तांतौ जग्मतुः शूनैः ॥ १३ ॥
 अपहारेण निर्गत्य पुरीतः पश्चिमेन तौ । आश्रितौ मार्गयोगेन दक्षिणौ दक्षिणां दिशं ॥ १४ ॥
 त्रियामाति ततोऽस्पष्टे सामंता वेगवाहिनः । राघवेण समं गंतुमुत्सुका भक्तिनिर्भराः ॥ १५ ॥
 यथाश्रुति परिज्ञाय बंधुवंचनकारिणः । समीपं रामदेवस्य प्रापुर्मथरगामिनः ॥ १६ ॥
 ते चक्षुर्गोचरीकृत्य समेतौ रामलक्ष्मणौ । महाविनयसंपन्नाः पद्मचामेव हुडौकिरे ॥ १७ ॥
 प्राणिपत्ते च भावेन संक्रमे संवभाषिरे । यावत्तावन्महासैन्यं तद्वेषार्थमाययौ ॥ १८ ॥
 प्रशशंसुश्च ते सीतामितिनिर्मलचेतसः । वयमस्याः प्रसादेन राजपुत्रौ समागताः ॥ १९ ॥
 अयास्यद्यदि नैताभ्यां सममेषा सुमंथरा । ततः कथमिव प्राप्स्यामेतौ पवनरंहसौ ॥ २० ॥
 इयं नः सुसती माता परमप्रियकारिणी । एतस्याः सदृशा नान्या प्रशस्तास्ति क्षिताविह ॥ २१ ॥
 तौ सीतागतिचिंतत्वान्मंदमंदं नरोत्तमौ । गत्युत्तमात्रमध्वानं सुखयोगेन जग्मतुः ॥ २२ ॥
 सस्यानि बहुरूपाणि पश्यंतौ क्षितिमंडले । सरांसि कंजरस्याणि तरुंश्च गगनस्पृशः ॥ २३ ॥
 आपूर्यमाणपर्यंतौ वेगवन्निर्जराधिपैः । घनागमेनदीगंगाकालिंदीप्रवहाविव ॥ २४ ॥

ग्रामखेटमटबेषु घोषेषु नगरेषु च । लोकेन पूजितौ वीरौ भोजनादिभिरुत्तमौ ॥ २५ ॥
 केचिदध्वजखेदेन सामंता व्रजतोस्तयोः । पश्चादज्ञापियत्वैव विवृत्ता ज्ञातनिश्चयाः ॥ २६ ॥
 अपरे त्रपया केचिद्भीत्यान्ये भक्तितत्पराः । अव्रजन् विनयात्पद्भ्यां दत्त्वा दुःखस्य मानसं २७
 ततो हरिगजव्रातसंकुलारावभैरवां । परियात्राटवीं प्राप्तौ लीलया रामलक्ष्मणौ ॥ २८ ॥
 तस्यां बहुलशर्वथां तुल्यध्वांतां महानगैः । निम्नगां शर्वरीमेतौ शवराश्रितरोधसां ॥ २९ ॥
 तस्या रोधसि विश्रम्य नानास्वादुफलोचिते । कांश्चित्प्रावर्तयद्भूषान् पद्मः सुप्रतिबोधनः ॥ ३० ॥
 महतापि प्रयत्नेन निवृत्ता नापरे नृपाः । पद्मेन सहितं गंतुं किल संजातनिश्चयाः ॥ ३१ ॥
 ततस्ते निम्नगां दृष्ट्वा महानीलावभासिनीं । चंडवेगोर्मिसंघातनिर्मितोदारनिश्चितां ॥ ३२ ॥
 उन्मज्जत्प्रवलग्राहकृतकल्लोलसंकुलां । वीचीमालासमाधातनिपतन्मृदुरोधसां ॥ ३३ ॥
 महींद्रकंदरास्फालप्रांते स्रत्कारनादिनीं । उद्धर्तमानमीनांगस्फुरद्भास्कररोचिषां ॥ ३४ ॥
 उद्बुधत्तनक्रस्रत्कारजात दूरगशीकरां । उड्डीयमाननिश्शेषभयपूर्णपतत्रगां ॥ ३५ ॥
 संत्रासकंपमानांगा जगू रामं सलक्ष्मणं । समुत्तारय नाथास्मानपि पद्मप्रसादवान् ॥ ३६ ॥
 भृत्यानां भक्तिपूर्णानां प्रसादं कुरु लक्ष्मण । देवि ते कुरुते वाक्यं जानकी ब्रूहि लक्ष्मणं ॥ ३७ ॥

एवमादिगदतस्ते कृपणा बहु तां नदीं । डुढाकिरे प्रसङ्गश्च नानाचेष्टाविधायिनः ॥ ३८ ॥
ततस्तान् राघवोऽवोचद्विश्रब्धो रोधसि स्थितः । अधुना विनिवर्तध्वं भद्रा भीममिदं वनं ॥ ३९ ॥
अस्माभिः सह युष्माकमियानेषैव संगमः । एषा नद्यवधिर्जाता भवतौसुक्यवर्जिता ॥ ४० ॥
तातेन भरतः स्वामी सर्वेषां वो निवेदितः । विसाध्वसास्तमावृत्य तिष्ठत क्षितिपालिनः ॥ ४१ ॥
ततस्ते पुनरित्यूचुर्नाथास्माकं भवान् गतिः । प्रसादं कुरु मात्याक्षीरस्मान् कारुण्यकोविद ॥ ४२ ॥
त्रिराश्रयाकुलाभूता त्वयेयं रहिता प्रजा । वद कं शरणं यातु सदृशः कस्तवापरः ॥ ४३ ॥
व्याघ्रसिंहगर्जैर्द्रादिव्यालजालसमाकुले । वसामो भवता सार्धमरण्ये न विना दिवि ॥ ४४ ॥
तनोति वर्तेते चिन्तं प्रतिधामः कथं वयं । महत्तरत्वमेतेन हृषीकेष्वर्जितं ननु ॥ ४५ ॥
किं नो गृहेण किं भोगैः किं दारैः किं बंधुभिः । भवता नरत्वेन मुक्तानां पापकर्मणां ॥ ४६ ॥
क्रीडास्वपि त्वया देव वंचिता स्मो न जातुचित् । सम्मानेनायुना कस्माज्जातोस्वत्यंतनिष्ठुरः ४७
कोपराधो वदास्माकं भवच्चरणरेणुना । परमां वृद्धिमेतानां भक्तानां भृत्यवत्सल ॥ ४८ ॥
अहो जानकि लक्ष्मीश रचितोयं शिरोजलिः । प्रसादायितमीशं नः प्रसादी भवतोरयं ॥ ४९ ॥
सीता लक्ष्मीधरश्चैवमुच्यमानौ सुदक्षिणौ । तस्थतुः पद्मपादाग्रन्यस्तनेत्रौ निरुत्तरौ ॥ ५० ॥

ततः पद्मो जगादेदं भवतामुत्तरं स्फुटं । निवर्तध्वमयं भद्रा यातोऽस्मि सुखमास्यतां ॥ ५१ ॥
 इत्युक्त्वा निरपेक्षौ तौ परमोत्साहसंगतौ । अवतरतुरत्यंतगंभीरां तां महापद्मां ॥ ५२ ॥
 उत्तीर्णः सरितं पद्मो जानकीं विकचेक्षणां । करेण सुखमादाय पनिब्बीमिव दिग्गजः ॥ ५३ ॥
 अंभोविहारविज्ञानबुधयोः सा तयोर्धुनी । नाभिदद्री बभूवोद्यां क्रीडामाचरतोश्चिरं ॥ ५४ ॥
 तदातिशोभते सीता पद्महस्ततलस्थिता । सुधीरा श्रीरिवोत्तुंगशतपत्रगृहस्थिता ॥ ५५ ॥
 पारगः सीतया सार्धं लक्ष्मणेन च स क्षणात् । वृक्षैरंतर्धामायातश्चेतस्तंभनविग्रहः ॥ ५६ ॥
 विप्रलापं ततः कृत्वा महांतं साञ्जुलोचनाः । भवनानाभिमुखीभूताः केचित्कृच्छ्रेण भूभृतः ॥ ५७ ॥
 तदाशान्यस्तनेत्रास्तु केचित्पुस्तमया इव । तस्थुः प्राप्यापरे मूर्छां निपेतुर्धरणीतले ॥ ५८ ॥
 विवोध्य केचिदत्रोच्चुर्ध्विक् संसारमसारकं । धिग्भोगान्भोगिभोगाभान् भंगुरान्भीतिभाविनः ॥ ५९ ॥
 ईदृशमपि शूराणां यत्रावस्थेयमीदृशी । तत्र ग्रहणमस्मासु किमरेण्डप्रफलयुषु ॥ ६० ॥
 वियोगमरणव्याधिजराव्यसनभाजनं । जलबुद्बुदनिस्सारं कृतघ्नं धिक् शरीरकं ॥ ६१ ॥
 भाग्यवन्तो महासत्त्वास्ते नराः श्लाघ्यचेष्टिताः । कपिभूभंगुरां लक्ष्मीं ये तिरस्कृत्य दीक्षिताः ६२
 इति निर्वेदमापन्ना बहवो नरसत्तमाः । प्रव्रज्याभिमुखीभूता बभ्रमुस्तत्र रोधसि ॥ ६३ ॥

अथेक्षांचकिरे तुंगं विशालं शुभमालयं । परिवर्तितमभियाममहानोकहमालया ॥ ६४ ॥
 अनुसस्रुश्च तं नानापुष्पजातिसमाकुलं । मकरंदरसास्वाद गुंजत्संभ्रांतषट्पदं ॥ ६५ ॥
 ददृशुश्च विवेकेषु देशेषु समवस्थितान् । साधून् स्वाध्यायसंस्कमानसान् पुरुतेजसः ॥ ६६ ॥
 क्रमेण तान्नमस्यंतः शनैर्मस्तकपाणयः । विविशुर्जिननाथस्य भवनं भृशमुज्ज्वलं ॥ ६७ ॥
 रम्येष्वद्रिनिर्तेबेषु काननेषु सरित्सु च । तत्र काले मही प्रायो भूषितासीज्जिनालयैः ॥ ६८ ॥
 तत्र कृत्वा नमस्कारं जिनानां शुभ्रभावनाः । रत्नसंभवगंभीरं संयतेद्रं डुढौकिरे ॥ ६९ ॥
 प्रणम्य शिरसा तस्य संवेगभरवादिनः । नाथोच्चारय संसारदस्मादिति बभाषिरे ॥ ७० ॥
 सत्यकेतुगणेशेन तथास्त्विति कृतध्वनौ । जग्मुस्ते परमं तोषं निर्गताः स्मो भवादिति ॥ ७१ ॥
 निदग्धो विजयो मेरुः क्रूरः संग्रामलोलुपः । श्रीनागदमनो धीरः शठः शत्रुदमो धरः ॥ ७२ ॥
 विनोदः कंटकः सत्यः कठोरः प्रियवर्धनः । एवमाद्या नृपा धर्म नैर्ग्रध्यं समशिश्रयन् ॥ ७३ ॥
 साधनानि भटास्तेषां गृहीत्वा नगरीं गताः । दुतमर्पयितुं दीनाः पुत्रादीनां त्रपाचिताः ॥ ७४ ॥
 अणुव्रतानि संगृह्य केचिन्नियमधारिणः । आराधयितुमुक्ता बोधिबुद्धिविभूषणाः ॥ ७५ ॥
 सम्यग्दर्शनमात्रेण संतोषमपरे गताः । श्रुत्वातिविमलं धर्मं जिनानां जितजन्मनां ॥ ७६ ॥

सार्मतैर्बहुभिर्गत्वा भरताय निवेदितः । वृत्तांतो सुस्थितश्चायं ध्यायन् किमपि दुःखितः ॥७७॥
 अथानरण्यराजस्य तनयः सुप्रबोधनः । राज्याभिषिचनं कृत्वा भरतस्य सुचेतसः ॥ ७८ ॥
 किञ्चित्पद्मवियोगेन संतप्तं चित्तमुद्धहन् । शोकाभोग्धिनिमग्नेन परिवर्गेण वीक्षितः ॥ ७९ ॥
 कृतसांत्वनमप्युच्चैर्विलपत्स समाकुलं । अंतःपुरं परित्यज्य नगरीतो विनिर्गतः ॥ ८० ॥
 गुरुपूजां परां कृत्वा द्वासप्ततिनृपान्वितः । सर्वभूतहितस्यांते शिश्रिये श्रमणाश्रया ॥ ८१ ॥
 अथाप्येकविहारस्य शुभं ध्यानमभीप्सतः । मानसे पुत्रशोकेन कलुषं तस्य जन्यते ॥ ८२ ॥
 अन्यदा योगमाश्रित्य दध्यावेवं विचक्षणः । धिक् स्नेहं भवदुःखानां मूलं बंधमिमं मम ॥८३॥
 अन्यजन्मसु ये दारा पितृभ्रातृसुतादयः । क गतास्ते ममानादौ संसारे गणनोज्झिताः ॥ ८४ ॥
 अनेकशोभया ग्राप्ता विविधा विषया दिवि । नरकानलदाहाश्च संग्राप्ता भोगहेतवः ॥ ८५ ॥
 अन्योन्यभक्षणादीनि तिर्यक्त्वे च चिरं मया । ग्राप्तानि दुःखशल्यानि बहुरूपासु योनिषु ॥८६॥
 श्रुताः संगीतनिश्चाना वंशवीणा तु गामिनः । भूयश्च परमाक्रंदश्चित्तदारणकारिणः ॥ ८७ ॥
 स्तेनवृत्तसंसां पाणिर्लालितो नेत्रहारिषु । पुनः कुठारघातेन दुर्वृत्तेन पृथक्कृतः ॥ ८८ ॥
 आस्वादितं महावीर्यमन्नं सुरभि षड्सं । त्रपुसीसादिकललं पुनश्च नरकावनौ ॥ ८९ ॥

वीक्षितं परमं रूपं मनोद्वेषकारणं । पुनश्चात्यंतवित्रासकारणं दत्तवेपथुः ॥ ९० ॥
 आघ्रातः स चिरामोदो गंधो मुदितषट्पदः । पुनश्च पूतिरत्यंतमुद्धासितमहाजनः ॥ ९१ ॥
 आलिंगिता मनश्चोर्यो नार्यो लीलाविभूषणाः । पुनश्च कूटशाल्मल्यः तीक्ष्णकंटकसंकटाः ॥ ९२ ॥
 किं न स्पृष्टं न किं दृष्टं किं घ्रातं न किं श्रुतं । मुहुरास्वादितं किं न भवे दासेन कर्मणां ॥ ९३ ॥
 न सा क्षितिर्न तचोयं नासौ बहिर्न सोऽनिलः । देहतां यो न मे प्राप्तो भवे संक्रामतश्चिरं ॥ ९४ ॥
 त्रैलोक्ये स न जीवोऽस्ति यो न प्राप्तः सहस्रशः । पित्रादितां मम स्थानं न तद्यत्रोषितोऽस्मि न ॥
 अध्रुवं देहभोगादि शरणं नास्ति विद्यते । संसारोयं चतुःस्थान एकोहं दुःखशुक्तिषु ॥ ९६ ॥
 अशुचेः कायतोऽन्योऽहं धारमक्षाणि कर्मणां । संवरो वारणं तेषां निर्जरा जायते ततः ॥ ९७ ॥
 लोको विचित्ररूपोयं दुर्लभा बोधिसत्तमा । स्वाख्यातोऽयं जिनैर्धर्मः कृच्छ्रेणाधिगतो मया ॥ ९८ ॥
 ध्यानेन मुनिदृष्टेन विशुद्धेनैवमादिना । आर्तध्यानमसौ धीरः क्रमेण निरनीनशत् ॥ ९९ ॥
 येषूच्छ्रितसितच्छत्रो वरस्तंवेरमाश्रितः । महाजिषु पराजिग्ये शत्रूनत्यंतमुद्धतान् ॥ १०० ॥
 विषमानधिकुर्वाणः परीषहगणान्भृशं । शांतस्तेष्वेव देशेषु निर्ग्रथो विजहार सः ॥ १०१ ॥
 नाथे तथा स्थिते तस्मिन् विदेशे च गतेऽगजे । परं सुमित्रया सत्रा शोकं भेजेऽपराजिता १०२

ते दृष्ट्वा दुःखिते वाढमजस्रास्त्रितलोचने । भरताभिश्चिग्रं मेने भरतो विषदारुणं ॥ १०३ ॥
 अथैवं दुःखमापन्ने भृशं ते वीक्ष्य केकया । पश्चादुत्पन्नकारुण्यात्पुत्रमेवमभाषत ॥ १०४ ॥
 पुत्र राज्यं त्वया लब्धं ग्रणताखिलराजकं । पद्मलक्ष्मणनिर्मुक्तमलेतन्न शोभते ॥ १०५ ॥
 विना ताभ्यां विनीताभ्यां किं राज्यं का सुखासिका । का वा जनपदे शोभा तव का वा सुवृत्तता ॥
 राजपुत्र्या समं बालौ क तौ यातां सुबैधितौ । विमुक्तवाहनौ मर्गे पाषाणादिभिराकुले ॥ १०७ ॥
 मातरौ दुःखिते एते तयोर्गुणसमुद्रयोः । विरहे मापतां मृत्युमजस्रपरिदेवते ॥ १०८ ॥
 तस्मादानय तौ क्षिप्रं समं ताभ्यां महासुखः । सुचिरं पालय क्षोणीमेवं सर्वं विराजते ॥ १०९ ॥
 ब्रज तावच्चवमारुह्य तुरंगं जातरंहसं । आवजाम्यहमप्येषा सुपुत्रानुपदं तव ॥ ११० ॥
 इत्युक्तो धृतिमासाद्य साध्वेवमिति सस्वनः । संभ्रातोऽश्वसहस्रेण भरतस्तत्पथं श्रितः ॥ १११ ॥
 कृत्वापुरस्सरान् पद्मपार्श्वान्प्रत्यागतान्नरान् । पवनाश्वसमारूढः स ययौ भृशमुत्सुकः ॥ ११२ ॥
 ग्रासश्च तामरण्यानीमनेकपकुलाकुलं । नानावृक्षावृतादित्यां गिरिगह्वरभीषणां ॥ ११३ ॥
 बंधयित्वा महावृक्षेरुदुपानां संसंहतीः । तां धुनीमुत्तारासौ क्षणेन सहवाहनः ॥ ११४ ॥
 इतो दृष्ट्वावितो दृष्टौ पुरुषौ सहयोषिता । इति पृच्छन्नशृण्वंश्च जगामानन्यमानसः ॥ ११५ ॥

अथ तौ परमारण्ये विश्रांतौ सरसस्तरे । ससीतौ भरतोऽग्रह्यत्पार्थन्यस्तशरसनौ ॥ ११६ ॥
 प्रभूतदिवसप्राप्तं ताभ्यां सीता व्यपेक्षया । षड्भिर्दिनैस्तमुद्देशं भरतः प्रतिपन्नवान् ॥ ११७ ॥
 अवतीर्य तुरंगाच्च मार्गं लोचनगोचरं । गत्वा पद्मां समाश्लिष्य पादौ पद्मस्य मूर्छितः ॥ ११८ ॥
 ततो विवोधितस्तेन कृत्वा संभाषणं क्रमात् । मूर्द्धाजलिर्जगादैवं पद्मं विनतविग्रहः ॥ ११९ ॥
 विडम्बनमिदं कस्मान्नाथ मे भवता कृतं । परं राज्यापदेशेन न्यायसर्वस्व कोविद ॥ १२० ॥
 आस्तां तावदिदं राज्यं जीवितेनापि किं मम । भवता विप्रयुक्तस्य गुरुचेष्टितकारिणा ॥ १२१ ॥
 उत्तिष्ठ स्वपुरीं यामः प्रसादं कुरु मे ग्रभो । राज्यं पालय निःशेषं यच्छ मेतिसुखासिकां ॥ १२२ ॥
 भवामि छत्रधारस्ते शत्रुघ्नश्चमराश्रितः । लक्ष्मणः परमो मंत्री सर्वं सुविहितं ननु ॥ १२३ ॥
 पश्चात्तापानलेनालं संतप्ता जननी मम । तव लक्ष्मीधरस्यापि वर्तते शोककारिणी ॥ १२४ ॥
 ब्रवीत्येवमसौ यावत्केकया तावदागता । वेगिनं रथमाल्भ्य सामंतशतमध्यगा ॥ १२५ ॥
 दृष्ट्वा परमशोकेन निर्भरीकृतमानसा । हाकारमुखरा चेतावालिंग्य रुदिता चिरं ॥ १२६ ॥
 ततोऽस्रसारितच्छेदे विप्रलापेऽतिखेदिता । क्रमात्संभाषणं कृत्वा केकयैवमभाषत ॥ १२७ ॥
 पुत्रोत्तिष्ठ पुरीं यामः कुरु राज्यं सहानुजः । ननु त्वया विहीनं मे सकलं विपिनायेते ॥ १२८ ॥

भरतः शिक्षणीयोयं तवात्यंतमनीषिणः । ह्येनेन नष्टबुद्धेर्म क्षमस्व दुरनुष्ठितं ॥ १२९ ॥
ततः पद्मो जगादैवं किं न वेत्सि त्वमंबिके । क्षत्रिया ननु कुर्वति सकृत्कार्यमनन्यथा ॥ १३० ॥
उक्तं तातेन यत्सत्यं तत्कर्तव्यं मया त्वया । भरतेन च दुष्कीर्तिर्माभूदस्य जगत्त्रये ॥ १३१ ॥
पुनश्चोवाच भरतं आतर्मागाद्विचिन्ततां । शंकरे यद्यनाचारात्रायं मदनुमोदनात् ॥ १३२ ॥
इत्युक्त्वा पुनरप्यस्य पद्मो राज्याभिषेचनं । चकार क्रानने रम्ये समक्षं सर्वभूभृतां ॥ १३३ ॥
प्रणम्य क्रेकयां शांत्वा संभाष्य च पुनः पुनः । आतरं च परिष्वज्य ग्राहिणोत्सोऽतिकृच्छ्रतः ॥ १३४ ॥
तौ विधाय यथायोग्यमुपचारं ससीतयोः । रामलक्ष्मणयोर्थातौ मातापुत्रौ यथागतं ॥ १३५ ॥
परिष्वस्ताखिलद्वयं सर्वप्रकृतिसौख्यदं । चकार भरतो राज्यं प्रजासु जनकोपमः ॥ १३६ ॥
राज्ये तथाविधेष्वस्य धृतिर्नाभूदपि क्षणं । दुस्सहं दधमानस्य शोकशल्यं मनस्विनः ॥ १३७ ॥
त्रिकालमरनाथस्य वंदारुर्भोगमंदधीः । ययौ श्रोतुं च सद्धर्मं चैत्यमस्येयती धृतिः ॥ १३८ ॥
तत्राचार्यो धृतिर्नाम स्वपरागमपारगः । महता साधुसंघेन सततं कृतसेवनः ॥ १३९ ॥
अग्रतोवग्रहं तस्य चकार भरतः सुधीः । पद्मदर्शनमात्रेण करिष्ये मुनितामिति ॥ १४० ॥
कृतावग्रहमेवं तमुवाच भगवान् धृतितः । कुर्वन् मयूरवृंदानां नर्तनं धीरया गिरा ॥ १४१ ॥

भव्य भो यावदायाति पद्मः पद्मनिरीक्षणः । तावद्रुहस्थधर्मेण भवात्परिकर्मकः ॥ १४२ ॥
 अत्यंतदुस्सहा चेष्टा निर्ग्रथानां महात्मनां । परिकर्मविशुद्धस्य जायते सुखसाधना ॥ १४३ ॥
 उपरिष्ठात्कारिष्यामि काले तप इति ब्रुवन् । अनेको मृत्युभायाति नरोतिजडमानसः ॥ १४४ ॥
 अनर्घ्यरत्नसदृशं तपो दिग्वाससामिति । एवमप्यक्षमं वक्तुं परस्तस्योपमा कुतः ॥ १४५ ॥
 कनीयांस्तस्य धर्मोयमुक्तोयं गृहिणां जिनैः । अग्रमादी भवेत्तस्मिन्निरतो बोधिदायिनि ॥ १४६ ॥
 यथा रत्नाकरद्वीपे मानवः कश्चिदागतः । रत्नं यत्किञ्चिदादत्ते यात्यस्य तदनर्घतां ॥ १४७ ॥
 तथास्मिन्नियमद्वीपे शासने धर्मचक्रिणां । य एव नियमः कश्चिद्ग्रहीतो यात्यनर्घतां ॥ १४८ ॥
 अहिंसारत्नमादाय विपुलं यो जिनाधिपं । भक्त्यार्चयत्यसौ नाके परमां वृद्धिमञ्जुते ॥ १४९ ॥
 सत्यव्रतधरः सग्निर्यः करोति जिनार्चनं । भवत्यादेयवाक्योऽसौ सत्कीर्तिव्याप्तविष्टपः ॥ १५० ॥
 अदत्तादाननिर्मुक्तो जिनेन्द्रान्यो नमस्यति । जायते रत्नपूर्णानां नदीनां स विशुनरः ॥ १५१ ॥
 यो रत्यं परनारीषु न करोति जिनाश्रितः । सोऽथ गच्छति सौभाग्यं सर्वनेत्रमल्लिङ्गुचः ॥ १५२ ॥
 जिनानर्चति यो भक्त्या कृतावधिपरिग्रहः । लभतेऽसावतिस्फीतान् लाभान् लोकस्य पूजितः ॥ १५३ ॥
 आहारदानपुण्येन जायते भोगनिर्भरः । विदेशमपि यातस्य सुखिता तस्य सर्वदा ॥ १५४ ॥

अभीतिदानपुण्येन जायते भयवर्जितः । महासंकटयातोऽपि निरुपद्रवविग्रहः ॥ १५५ ॥
जायते ज्ञानदानेन विशालसुखभाजनं । कलार्णवाप्तं चासौ गङ्गवं कुरुते नरः ॥ १५६ ॥
यः करोति विभार्यमाहारपरिवर्जनं । सर्वारिभप्रवृत्तोऽपि यात्यसौ सुखदां गतिं ॥ १५७ ॥
वन्दनं यो जिनेन्द्राणां त्रिकालं कुरुते नरः । तस्य भावविशुद्धस्य सर्वं नश्यति दुष्कृतं ॥ १५८ ॥
सामोदैर्भूजलोद्भूतैः पुष्पैर्यो जिनमर्चति । विमानं पुष्पकं ग्राप्य स क्रीडति यथेप्सितं ॥ १५९ ॥
भावपुष्पैर्जिनं यस्तु पूजयतीति निर्मलैः । लोकस्य पूजनीयोसौ जायतेऽन्यंतसुंदरः ॥ १६० ॥
धूपं यश्चंदनाशुभ्रागुवादिग्रभवं सुधीः । जिनानां ढौक्यत्येष जायते सुरभिः सुरः ॥ १६१ ॥
यो जिनेन्द्रालये दीपं ददाति शुभभावतः । स्वयंप्रमथरीरोसौ जायते सुरसन्नि ॥ १६२ ॥
छत्रचामरलंबूषपताकादर्पणादिभिः । भूषयित्वा जिनस्थानं याति विस्मयिनीं श्रियं ॥ १६३ ॥
समालभ्य जिनान् गंधैः सौरभ्यव्याप्तदिङ्मुखैः । सुरभिः प्रमदानंदो जायते दयितः पुमान् १६४ ॥
अभिषेकं जिनेन्द्राणां कृत्वा सुरभिवारिणा । अभिषेकमवाप्नोति यत्र यत्रोपजायते ॥ १६५ ॥
अभिषेकं जिनेन्द्राणां विधाय क्षीरधारया । विमाने क्षीरधवले जायते परमद्युतिः ॥ १६६ ॥
दधिकुम्भैर्जिनेन्द्राणां यः करोत्यभिषेचनं । दध्याभकुट्टमे स्वर्गे जायते स सुरोत्तमः ॥ १६७ ॥

सर्पिषा जिननाथानाम् कुरुते योऽभिषेचनं । कांतिद्युतिप्रभावादयो विमानेशः स जायते ॥ १६८ ॥
 अभिषेकप्रभावेण श्रूयते बहवो बुधाः । पुराणैर्नन्तवीर्याद्या द्रुभूलब्धाभिषेचनाः ॥ १६९ ॥
 भक्त्या बल्युपहारं यः कुरुते जिनसन्नि । संग्राप्नोति परां भूतिमारोग्यं स सुमानसः ॥ १७० ॥
 गीतनर्तनवादित्रैर्यः करोति महोत्सवं । जिनसन्निभौ स्वर्गे लभते परमोत्सवं ॥ १७१ ॥
 भवनं यस्तु जैनैर्द्रुं निर्मापयति मानवः । तस्य भोगोत्सवः शक्यः केन वक्तुं सुचेतसः ॥ १७२ ॥
 प्रतिमां यो जिनेन्द्राणां कारयत्यचिरादसौ । सुरासुरोत्तमसुखं प्राप्य याति परं पदं ॥ १७३ ॥
 व्रतज्ञानतपोदानैर्यान्युपात्तानि देहिनः । सर्वैस्त्रिष्वपि कालेषु पुण्यानि भुवनत्रये ॥ १७४ ॥
 एकस्मादपि जैनैर्द्रुविवाद्भावेन कारितात् । यत्पुण्यं जायते तस्य न सम्मात्यतिमात्रतः ॥ १७५ ॥
 फलं यदेतदुद्दिष्टं स्वर्गे संग्राप्य जन्तवः । चक्रवर्त्यादितां लब्ध्वा तन्मर्त्योऽपि भुञ्जते ॥ १७६ ॥
 धर्ममेवं विधानेन यः कश्चित्प्राप्य मानवः । संसारार्णवमृत्तीर्य त्रिलोकाग्रेऽवतिष्ठते ॥ १७७ ॥
 फलं ध्यानाच्चतुर्थस्य षष्ठस्योद्यानमात्रतः । अष्टमस्य तदारंभे गमने दशमस्य तु ॥ १७८ ॥
 द्वादशस्य ततः किञ्चिन्मध्ये पक्षोपवासजं । फलं मासोपवासस्य लभते चैत्यदर्शनात् ॥ १७९ ॥
 चैत्यांगणं समासाद्य याति षाण्मासिकं फलं । फलं वर्षोपवासस्य ग्रविश्य द्वारमश्नुते ॥ १८० ॥

फलं प्रदक्षिणीकृत्य भुंक्ते वर्षशतस्य तु । दृष्ट्वा जिनास्यमाप्नोति फलं वर्षसहस्रजं ॥ १८१ ॥
 अनंतफलमान्नोति स्तुतिं कुर्वन् स्वभावतः । नहि भक्तेर्जिनेन्द्राणां विद्यते परमुत्तमं ॥ १८२ ॥
 कर्म भक्त्या जिनेन्द्राणां क्षयं भरत गच्छति । क्षीणकर्मा पदं याति यस्मिन्ननुपमं सुखं ॥ १८३ ॥
 इत्युक्तेत्यतसद्भक्तिः प्रणम्य चरणौ गुरोः । जग्राह भरतो धर्मं सागारं सुविधानतः ॥ १८४ ॥
 बहुश्रुतोऽतिधर्मज्ञो विनीतः श्रद्धयान्वितः । विशेषतो ददौ दानं स साधुषु यथोचितं ॥ १८५ ॥
 सम्यग्दर्शनरत्नं स हृदयेन सदा वहन् । चकार विपुलं राज्यं साधुचेष्टापरायणः ॥ १८६ ॥
 प्रतापश्चानुरागश्च समस्तां तस्य मेदिनीं । बभ्राम प्रतिघातेन रहितां गुणवारिधेः ॥ १८७ ॥
 अध्यर्द्धं तस्य पत्नीनां शतं देवीसमत्विषां । न तत्र सक्तिमायाति शतपत्रं यथामसि ॥ १८८ ॥

चिंतास्य नित्यं मगधाधिपासीत् । कदा नु लप्स्ये निरगारदीक्षां ॥

तपः करिष्यामि कदा नु घोरं । संगैर्विमुक्तो विहरन् पृथिव्यां ॥ १८९ ॥

धन्या मनुष्या धरणीतले ते । ये सर्वसंगान् परिवर्ज्य धीराः ॥

दग्ध्वाखिलं कर्म तपोबलेन । ग्राप्ताः पदं निर्वृत्तिसौख्यसारं ॥ १९० ॥

तिष्ठाभि पापो भवदुःखमग्नः । पश्यन्नपीदं क्षणिकं समस्तं ॥

पूर्वाह्नदृष्टोऽत्र जनोऽपरोह । न दृश्यते कश्चिद्दहोस्मि मूढः ॥ १९१ ॥
व्यालाज्जलाद्वा विषतोऽनलाद्वा । वज्राद्विमुक्तादहितेन शस्त्रात् ॥

शुलाद्वराद्वा मरणं जनोयं । ग्राप्नोति दीनो ननु बंधुमध्ये ॥ १९२ ॥
बहुप्रकारैर्मरणैर्जनोयं । प्रतर्क्यते दुःखसहस्रभागी ॥

क्षीरार्णवस्येव तटे प्रसुप्तो । मत्तोतिवेगप्रसृतोर्मिजालैः ॥ १९३ ॥
विधाय राज्यं घनपापदिग्धो । हा कं प्रपत्स्ये नरकं कुचोरं ॥

शरासिचक्रांगनगंधकारं । किंवा नु तिर्यक्त्वमनेकयोनिं ॥ १९४ ॥
लब्ध्वापि जैनं समयं यदेत—न्मदान्मदीयं दुरितानुवद्धं ॥

करोति नो निस्पृहतामुपेत्य । विमुक्तिदक्षं निरगारधर्मं ॥ १९५ ॥
एवं च चिंतां सततं प्रपन्नो । दुष्कर्मविध्वंसनहेतुभूतां ॥

पुराणनिर्ग्रन्थकथाग्रसक्तो । ददर्श राजा न रविं न चंद्रं ॥ १९६ ॥

इत्यार्षे रविषेणाचार्यप्रोक्ते पद्म—चरिते दशरथरामभरतानां प्रब्रज्यावनराव्यप्रस्थानभिधानं
नामद्वात्रिंशत्तमं पर्व ।

अथ त्रयस्त्रिंशत्तमं पर्व ।

ततो जनोपभोग्यानां प्रदेशानां समीपतः । रमणीयान् परिग्राप पद्मस्तापससंश्रयान् ॥ १ ॥
 तापसा जटिलास्तत्र नानावल्कलधारिणः । सुस्वादुफलसंपूर्णाः पादपा इव भूरयः ॥ २ ॥
 विशालपत्रसंछन्ना मठकाः सवितर्हिंकाः । पलाशोदुंबरैधानां पूलिकाभिर्युताः क्वचित् ॥ ३ ॥
 अकृष्टपच्यमानेन शुष्यता पूरितांगणाः । वर्तयद्भिः सुविश्रब्धैः रोमंथं राजिता मृगैः ॥ ४ ॥
 सजटैर्वदुभिर्युक्ता रटद्भिः सततं पटु । ललतोच्छ्रितपुच्छेण तार्णकेन कृताजिराः ॥ ५ ॥
 पठद्भिर्विशदं युक्ताः शारिकाशुककौशिकैः । वीरुधां पुष्परम्याणां छायासु समवस्थितैः ॥ ६ ॥
 कन्याभिर्धटकैः स्वादु वारिणा भ्रातृतेक्षितैः । पूर्णालबालकैर्वालस्तरुभिः कृतराजनः ॥ ७ ॥
 फलैर्बहुविधैः पुष्पैर्वसितैः स्वादुवारिभिः । सादरैः स्वागतस्वानैः सार्धदनैस्तथाशनैः ॥ ८ ॥
 संभाषणैः कुटीदानैः शयनैर्मृदुपल्लवैः । तापसैरुपचारैस्ते पूजिता श्रमहारिभिः ॥ ९ ॥
 आतिथेयाः स्वभावेन तेहि सर्वत्र तापसाः । रूपैश्चैवं प्रकारेषु विशेषेण सुवृत्तयः ॥ १० ॥
 छपित्वा गच्छतां तेषां ययुर्मार्गेण तापसाः । पाषाणानपि तद्वपुं द्रवीकुर्यात्किमन्यकैः ॥ ११ ॥

शुष्कपत्राशिनस्तत्र तापसा वायुपायिनः । सीतारूपहृतस्वांता धृतिं दूरेण तत्यजुः ॥ १२ ॥
 तानूचुस्तापसा वृद्धाःसांत्ववाचा पुन पुनः । तिष्ठतं यदि नास्माकमाश्रमे शृणुतं ततः ॥ १३ ॥
 सर्वातिथ्यसमेतास्वप्यटवीषु विचक्षिणौ । विश्रंभं जातु मागतां नारीश्विव नदीष्विव ॥ १४ ॥
 तापसप्रमदा दृष्ट्वा पद्मं पद्मानिरीक्षणं । लक्ष्मणं च जहुः सर्वं कर्तव्यं शून्यविग्रहाः ॥ १५ ॥
 काश्चिदुत्कण्ठया युक्तास्तन्मार्गाहितलोचनाः । व्रजंत्यन्यापदेशेन सुदूरं विह्वलात्मिकाः ॥ १६ ॥
 मधुरं श्रुवते काश्चिद्भवंतोऽस्माकमाश्रमे । किं न तिष्ठंतु सर्वं नः करिष्यामो यथोचितं ॥ १७ ॥
 अतीत्य त्रीनितः कोशानरण्यानी जनोज्झिता । महानोकहसंछन्ना हरिशार्दूलसंकुला ॥ १८ ॥
 समित्फलप्रसन्नार्थं तापसा अपि तां भुवं । न व्रजंति महाभीमां दर्भशूचीभिराचितां ॥ १९ ॥
 चित्रकूटः सुदुर्लभ्यः प्रविशालो महीधरः । भवद्भिः किं न विज्ञातः प्रकोपं येन गच्छतः ॥ २० ॥
 तापस्योवश्यमस्माभिर्गतव्यमिति चोदिताः । कृच्छ्रेण ता न्यवर्तत कुर्वाणास्तत्कथां चिरं ॥ २१ ॥
 ततस्ते भूमहीद्राग्रावन्नातसुकर्कशं । महातरुसमारूढवल्लीजालसमाकुलं ॥ २२ ॥
 क्षुद्रतिकुद्धशार्दूलनखविकृतपादपं । सिंहाहतद्विपोद्रीर्णरक्तमौक्तिकपिच्छलं ॥ २३ ॥
 उन्मत्तवारणस्कंधतटस्कंधमहातरुं । केसरिध्वनिवित्रस्तसमुत्कीर्णकुरंगकं ॥ २४ ॥

सुप्ताजगरनिश्वासावायुपूरितगह्वरं । बराहयूथपोताग्रविषमीकृतपल्वलं ॥ २५ ॥
 महामहिषशृंगाग्रमग्नवल्मीकसानुकं । ऊर्ध्वीकृतमहाभोग संचरद्भोगिभीषणं ॥ २६ ॥
 तरक्षतसारंगरुधिरभ्रातृमक्षिकं । कंटकासक्तपुच्छाग्रप्रताम्यच्चमरीगणं ॥ २७ ॥
 दर्पसंपूरितश्चाविन्मुक्तशूचीविचित्रितं । विषपुष्परजोघ्राणधूर्णितानेकजंतुकं ॥ २८ ॥
 खड्गिखड्गसमुच्छीढतरुस्कंधच्युतद्रवं । उद्धातगवयव्रातभग्नपल्लवजालकं ॥ २९ ॥
 नानापक्षिकुलं क्रूरकृजितं प्रतिनादितं । शाखाभृगकुलाक्रांतचलत्प्राग्भारपादपं ॥ ३० ॥
 तीव्रवेगगिरिस्त्रोतः शतनिर्धारितक्षमं । वृक्षाग्रविस्फुरत्स्फीतदिवाकरकरोत्करं ॥ ३१ ॥
 नानापुष्पफलाकीर्णं विचित्राभोदवासितं । विविधौषधिसंपूर्णं वनसस्यसमाकुलं ॥ ३२ ॥
 कचिन्नीलं कचित्पीतं कचिद्रक्तं हरित्वचित् । पिंजरच्छायमन्यत्र विविशुर्विपिनं महत् ॥ ३३ ॥
 तत्र ते चित्रकूटस्य निर्झरेष्वतिचारुषु । क्रीडंतो दर्शयंतश्च सद्रस्तूनि परस्परं ॥ कुलकं (द्वादशभिः)
 फलानि स्वादुहारीणि स्वादमानाः पदे पदे । गायंतो मधुरं हारि किन्नरीणां त्रपाकरं ॥ ३५ ॥
 पुष्पैर्जलस्थलोद्धृतैर्भूषयंतः परस्परं । सुगंधिभिर्द्रवैरंगं लिपंतस्तरुसंभवैः ॥ ३६ ॥
 उद्यानमिव निर्याता विकसत्कर्णतिलोचनाः । स्वच्छंदकृतसंस्काराः सत्त्वलोचनतस्कराः ॥ ३७ ॥

लतागृहेषु विश्राता मृदुर्नयनहारिषु । कृतनानाकथासंगा किञ्चिन्नर्मविधायिनः ॥ ३८ ॥
 व्रजंतो लीलया युक्ता निसर्गोदतिरम्यया । पर्यटंतो वने चारु त्रिदशा इव नंदनं ॥ ३९ ॥
 पक्षौनैः पंचभिर्मोसैस्तमुद्देशमतीत्य ते । जनैः समाकुलं ग्रापुर्देशमस्यंतसुंदरं ॥ ४० ॥
 गोधंटरवसंपूर्णं नानासस्योपशोभितं । अवंतीविषयं स्फीतं ग्रामपत्तनसंकुलं ॥ ४१ ॥
 मार्गं तत्र किर्यंतं चिदतिक्रम्य जनोज्झितं । विषयैकांतमापुस्ते पृथुं स्वाकारधारिणः ॥ ४२ ॥
 छायां न्यग्रोधजां श्रित्वा विश्रातास्ते परस्परं । जगुः कस्मादयं देशो दृश्यते जनवर्जितः ॥ ४३ ॥
 सस्यानि कृष्टपच्यानि दृश्यंतेत्रातिभूरिशः । उद्यानपादपाश्चैते फलैः पुष्पैश्च शोभिताः ॥ ४४ ॥
 पुंड्रेक्षुवाटसंपन्ना ग्रामास्तुंगावनिस्थिताः । सरांस्यच्छिन्नपद्मानि युक्तानि विविधैः खर्गैः ॥ ४५ ॥
 अच्चार्यं घटकैर्मयैः शकटैश्च विशंकटः । करंडैः कुंडकैर्दंडैः कुंडिकाभिः कटाशनैः ॥ ४६ ॥
 विकीर्णास्तंडुला माषा मुद्राः स्रर्पादयस्तथा । वृद्धोक्षोयं मृतो जीर्णगोण्यस्योपरि तिष्ठति ॥ ४७ ॥
 देशोयमतिविस्तीर्णः शोभते न जनोज्झितः । अत्यंतविषयासंगो यथा दीक्षासमाश्रितः ॥ ४८ ॥
 ततोऽत्यंतमदुस्पर्शो निषण्णं रत्नकंवले । देशोद्वासकृतालापं रामं पार्श्वस्थकामुकं ॥ ४९ ॥
 पद्मगर्भदलामाभ्यां पाणिभ्यां पूजितोहिता । द्राग्विश्रमार्थितुं सक्ता सीता प्रेमांबुदीर्घिका ॥ ५० ॥

उत्सार्य चाहलग्नां तां सादरक्रमकोविदः । संवाहयितुमासक्तो लक्ष्मणो ज्यायसोदितः ॥ ५१ ॥
 निरूपय क्वचित्तावद्ग्रामं नगरमेव वा । घोषं वा लक्ष्मणः क्षिप्रं श्रान्तेयं हि प्रजावती ॥ ५२ ॥
 ततोऽन्यस्यातितुंगस्य वृक्षास्योद्धसमाश्रितः । दृश्यते किंचिदत्रेति पद्मेनोच्येत लक्ष्मणः ॥ ५३ ॥
 सोवोचेहैव पश्यामि रूपपर्वतसन्निभान् । शारदाभ्रसमुत्तुंगैः श्रंगजालैर्विराजितान् ॥ ५४ ॥
 ग्रामभारसिंहकर्णस्थजिनर्बिबोपलक्षितान् । प्रासादान् परमोद्यानान् प्रचल-द्धव (क्षप) लध्वजान् ५५
 ग्रामाश्चायतवापीभिः सस्यैश्च कृतवेष्टनान् । नगराणि च गंधर्वपुरैर्विभ्रंति तुल्यतां ॥ ५६ ॥
 दृष्टिगोचरमात्रे तु सन्निवेशाः सुभूरयः । दृश्यन्ते न पुनः कश्चिदेकोप्यालोक्ष्यते जनः ॥ ५७ ॥
 समं किं परिवर्गेण विनष्टाः स्युरिह प्रजाः । उपानीताः किमु म्लेच्छैर्वैदित्वं क्रूरकर्मभिः ॥ ५८ ॥
 एकस्तु पुरुषाकारो दृश्यते चाति दूरतः । स्थाणुर्न पुरुषोऽयं तु ननु चैव चलाकृतिः ॥ ५९ ॥
 यात्येष किमुतायाति पश्याम्यागच्छतीत्यर्थः । तावदायातु मार्गेण जानाम्येनं विशेषतः ॥ ६० ॥
 अयं मृग इवोद्दिगो द्रुतमायाति मानवः । रूक्षोर्द्धमूर्धजो दीनो मलोपहतविग्रहः ॥ ६१ ॥
 कूर्वाच्छादितवक्षस्को वसानाश्चीरखंडकं । स्फुटितांघ्रिः स्रवत्स्वेदो दर्शयन् पूर्वदुष्कृतं ॥ ६२ ॥
 आनयेममितिः क्षिप्रमिति पद्मेन भाषितः । अवतीर्य गतस्तस्य सविस्मय इवांतिकं ॥ ६३ ॥

दृष्ट्वा तं पुरुषो हृष्टरोमा विस्मयपूरितः । विलंबितगतिः किञ्चिदकरोदिति मानसे ॥ ६४ ॥
समाकंपित वृक्षायमवतीर्य समागतः । किमिदो वरुणो दैत्यः किं नागः किन्नरो नरः ॥ ६५ ॥
वैवस्वतः शर्शको नु वह्निवैश्रवणो नु किं । भास्करो नु भवं प्राप्नः कोयमुत्तमविग्रहः ॥ ६६ ॥
इति ध्यायन् महाभीत्या मुकुलीकृत्य लोचने । निश्चेष्टावयवो भूमौ पपाताव्यक्तचेतनः ॥ ६७ ॥
उत्तिष्ठोत्तिष्ठ भद्र त्वं मामैषीरिति भाषितः । प्रत्यागतदृष्टिर्नीतो लक्ष्मणेनान्तिकं गुरोः ॥ ६८ ॥
ततः सौम्याननं राममभिरामं समंततः । दृष्ट्वा कान्तिसमुद्रस्थं चक्षुरुत्सवकारिणं ॥ ६९ ॥
सीतया शोभितं पार्श्वे वर्तिन्यातिविनीतया । मुमोच पुरुषः सद्यः क्षुधादिजपरिश्रमं ॥ ७० ॥
ननाम चांजलिं कृत्वा शिरसा स्पृष्टभूतलः । छायायां भव विश्वस्त इति चोक्त उपाविशत् ॥ ७१ ॥
अपृच्छत् ततः पद्मः क्षरन्निव गिरामृतं । आगतोऽसि कुतो भद्र कोवा किंसंज्ञकोऽपि वा ॥ ७२ ॥
सोवोचद्दूरतः स्थानाच्छीरगुप्तिः कुटुंबिकः । देशेयं विजनः कस्मादिति पृष्टोऽवदत्पुनः ॥ ७३ ॥
सिंहोदर इति ख्यातो देवोऽस्त्युज्जयिनीपतिः । प्रतापप्रणतोदारसामंतः सुरसन्निभः ॥ ७४ ॥
दशांगपुरनाथोऽस्य वज्रकर्णश्रुतिर्महान् । अत्यंतदयितो भृत्यः कृतानेकाद्भुतक्रियः ॥ ७५ ॥
मुक्त्वा त्रिभुवनाधीशं भगवंतं जिनाधिपं । निर्ग्रंथं नमस्कारं न करोत्यपरस्य सः ॥ ७६ ॥

साधुप्रसादस्तस्य सम्यग्दर्शनमुत्तमं । पृथिव्यां ख्यातिमायातं देवेन किमु न श्रुतं ॥ ७७ ॥
 प्रसादः साधुना तस्य कृतः कथमितीरितः । लक्ष्मीधरकुमारेण पद्माभिप्रायस्मरिणा ॥ ७८ ॥
 उवाच पथिको देव समासात्कथाम्यहं । प्रसादः साधुना तस्य यथायमुपपादितः ॥ ७९ ॥
 अन्यदा वज्रकर्णोऽयं दशारण्यसमाश्रितां । प्राविशत् सत्त्वसंपूर्णमिटवीं मृगयोद्यतः ॥ ८० ॥
 जन्मनः प्रभृति क्रूरः ख्यातोऽयं विष्टपेऽखिले । हृषीकवशगो मूढः सदाचारपरामुखः ॥ ८१ ॥
 लोभसंज्ञासमासक्तः सूक्ष्मतत्त्वांधचेतसः । भोगोद्भवमहागर्भपिशाचग्रहदूषितः ॥ ८२ ॥
 तेन च अमता तत्र कर्णिकारवनांतरे । दृष्टः शिलातले साधुर्दधानः शममुत्तमं ॥ ८३ ॥
 परित्यक्तावृतिर्गन्धे समाप्तनियमास्थितिः । विहंग इव निदंशकः केसरीव भयोर्ज्जितः ॥ ८४ ॥
 स ग्रावभिः कैरर्भानोरतितप्तः समंततः । अभ्याख्यातशतैस्तीव्रदुर्जनस्येव सज्जनः ॥ ८५ ॥
 अश्वारूढः स तं दृष्ट्वा कृतांतसमदर्शनः । रत्नप्रभवगंभीरं परमार्थनिवेशनं ॥ ८६ ॥
 पापघातकरं सर्वभूतकारुण्यसंगतं । कुंतपाणिख्वाचैवं भूषितं श्रमणाश्रया ॥ ८७ ॥
 अत्र किं क्रियते साधो सोवोचद्विमतमात्मनः । अनाचरितपूर्वं यज्जन्मान्तरशतेष्वपि ॥ ८८ ॥
 जगाद विहसन् भूभृदनया खल्ववस्थया । न किंचिदपि ते सौख्यं कीदृशं हितमात्मनः ॥ ८९ ॥

मुक्तलावण्यरूपस्य कामार्थरहितस्य च । अचेलस्यासहायस्य कीदृशं हितमात्मनः ॥ ९० ॥
 स्नानालंकाररहितैः परिण्डोपजीविभिः । भवादृशैर्नरैः कीदृक् क्रियते हितमात्मनः ॥ ९१ ॥
 दृष्ट्वा तं कामभोगार्तं दयावान् संयतोवदत् । हितं पृच्छसि किं त्वं मां छिन्नाशापाशबंधनं ॥ ९२ ॥
 इंद्रियैर्वचितान् पृच्छ हितोपायबहिष्कृतान् । मोदेनात्यंतवृद्धेन भ्राम्यंते ये भवांबुधौ ॥ ९३ ॥
 हंता सत्त्वसहस्राणामात्मानर्थपरायणः । यास्येष नरकं घोरमवश्यं नष्टचेतनः ॥ ९४ ॥
 नूनं त्वया न विज्ञाता घोरा नरकभूमयः । उत्थायोत्थाय पाशेषु यत्परां कुरूपे रतिं ॥ ९५ ॥
 पृथिव्यः सति समाधो नरकाणां सुदारुणाः । सुदुर्गंधा सुदुष्प्रेक्षाः सुदुष्पशां सुदुस्तराः ॥ ९६ ॥
 तीक्ष्णायस्कीलसंकीर्णां नानाग्रंथसमाकुलाः । क्षुरधाराद्रिसंयुक्तास्तप्तलोहतलाधिकाः ॥ ९७ ॥
 रौरवाद्यवटकाक्रांता महाध्वांता महाभयाः । असिपत्रवनच्छन्ना महाक्षारनदीयुताः ॥ ९८ ॥
 पापकर्मपरिक्लिष्टैर्गजैरिव निरंकुशैः । तत्र दुःखसहस्राणि ग्राप्यंते पुरुषाधमैः ॥ ९९ ॥
 भवंतमेव पृच्छामि त्वादृशैर्विषयातुरैः । क्रियते पापसंसक्तैः कीदृशं हितमात्मनः ॥ १०० ॥
 इंद्रियप्रभवं सौख्यं किंपाकसदृशं कथं । अहन्यहन्त्युपादाय मन्यसे हितमात्मनः ॥ १०१ ॥
 हितं करोत्यसौ स्वस्य भूतानां यो दयापरः । दीक्षितो गृहजातो वा बुधो निर्मलमानसः ॥ १०२ ॥

कृतं तैरात्मनः श्रेयो ये महाव्रततत्पराः । अथवाणुव्रतैर्युक्ताः शेषा दुःखस्य भाजनं ॥ १०३ ॥
 परलोकादि हेतुं त्वं कृत्वा सुकृतमुत्तमं । इहलोकेधुना पापं कृत्वा यास्यसि दुर्गतिं ॥ १०४ ॥
 अमी निरागसः क्षुद्रा वराकाः क्षितिशायिनः । अनाथा लोलनयना नित्योद्विष्टा वने मृगाः १०५
 आरण्यतृणपानीयकृतविग्रहधारिणः । अनेकदुःखसंछन्ना पूर्वदुष्कृतभोगिनः ॥ १०६ ॥
 रात्रावपि न विंदति निद्रां चकितचेतसः । साध्वाचारैर्न युक्तं ते कुलजैर्हिंसितुं नरैः ॥ १०७ ॥
 अतो ब्रवीमि राजंस्त्वां यदीच्छस्यात्मनो हितं । त्रिधा हिंसां परित्यज्य कुर्वहिंसां प्रयत्नतः ॥
 ऊर्ध्वैरित्युपदेशौचैर्यदासौ प्रतिबोध्यतः । तदा प्रणतिसायातः फलैरिव महीरुहः ॥ १०९ ॥
 उचीर्य प्रसृतः ससेर्जानुपीडितभूतलः । प्रणनामोत्तमंगेन सुसाधुं रचितांजलिः ॥ ११० ॥
 निरीक्ष्य सौम्यया दृष्ट्या तमेवं चाभ्यनंदयत् । श्लाघ्योयं वीक्षितः सिद्धो मुनिस्यक्तपरिग्रहः ॥
 शङ्कुतथो मृगाश्चामी धन्या वननिवासिनः । शिलातलनिषण्णं ये पश्यंतीमं समाहितं ॥ ११२ ॥
 अतिधन्योहमप्यद्य मुक्तपापेन कर्मणा । यदेतत्त्रिजगद्वधं प्राप्तः साधुसमागमं ॥ ११३ ॥
 बहुस्नेहमयं बंधं छित्वा ज्ञाननखैरयं । केसरीव विनिष्क्रान्तः प्रभुः संसारपंजरात् ॥ ११४ ॥
 अनेन साधुना पश्य वशीकृत्य मनोरिपुं । नागन्योपकारयोगेन शीलस्थानं प्रपाल्यते ॥ ११५ ॥

अहं पुनरनुत्पत्तात्मा तावदस्मिन् गृहाश्रमे । अनुव्रतविधौ रम्ये करोमि परमां धृतिं ॥ ११६ ॥
 इति संचित्य जग्राह तस्मात्सार्धगृहस्थितिं । चकारावग्रहं चैवं भावप्लुवितमानसः ॥ ११७ ॥
 देवदेवं जिनं मुक्त्वा परमात्मानमच्युतं । निर्ग्रंथांश्च महाभागान्न नमाम्यपरानिति ॥ ११८ ॥
 प्रीतिवर्धनसंज्ञस्य मुनेस्तस्य महादरः । चकार महतीं पूजासुपवासं समाहितः ॥ ११९ ॥
 उपासीनस्य चाख्यातं परमं साधुना हितं । यत्समाराध्य मुच्यते संसाराद्भव्यदेहिनः ॥ १२० ॥
 सागारं निरगारं च द्विधा चारित्रमुत्तमं । सावलंबं गृहस्थानां निरपेक्षं खवाससां ॥ १२१ ॥
 दर्शनस्य विशुद्धिश्च तपोज्ञानसमन्विता । प्रथमाद्यनुयोगाश्च प्रसिद्धा जिनशासने ॥ १२२ ॥
 सुदुष्करं विगेहानां चारित्रमवधार्य सः । पुनः पुनर्मतिं चक्रेऽणुव्रतेष्वेव पार्थिवः ॥ १२३ ॥
 निधानमधनैव प्राप्तं विभ्रदनुत्तमं । धर्म्यध्यानमसौ बुद्ध्वा परमां धृतिमागतः ॥ १२४ ॥
 नितांतक्रूरकर्मायसुपशांतो महीपतिः । इति प्रमोदमायातः संयतोऽपि विशेषतः ॥ १२५ ॥
 गते सार्धौ तपोयोग्यं स्थानं सुकृतसन्निधि । विभूत्या परया युक्तः सुलाभः सुखतर्पितः १२६
 विहितातिथिसन्मानोऽपरेष्टुः कृतपारणः । प्रणम्य चरणौ साधोः स्वस्थानमविशङ्क्य ॥ १२७ ॥
 बहून् परमभावेन वज्रकर्णः सदा गुरुं । बभूव वीतसंदेहश्चिंतामेवमुपागतः ॥ १२८ ॥

भृत्यो भूत्वा विपुण्योहं सिंहोदरमहीभृतः । अकृत्वा विनयं भोगान् कथं सेवे निकाशिणः ॥ १२९ ॥
 इति चिंतयतस्तस्य प्रसन्नेनांतरात्मना । विधिना प्रेर्यमाणस्य मतिरेवं समुद्रता ॥ १३० ॥
 कारयाम्यूर्मिकां स्वार्णीं सुवतस्वामिर्बिबिनीं । दधामि दक्षिणांगुष्ठे तां नमस्कारभागिनीं ॥ १३१ ॥
 घटिता सा ततस्तेन पाणिभासुरपीठिका । पिनद्धा चातिहृष्टेन नयप्रवणचेतसा ॥ १३२ ॥
 स्थित्वा सिंहोदरस्याग्रे कृत्वांगुष्ठं पुरः कृत्वा । प्रतिमां तां महाभागो नमस्यति स संततं ॥ १३३ ॥
 रंध्यविन्यस्तचिचेन वैरिणा कथितेन्यदा । वृत्तं तत्र परं कोपं पापः सिंहोदरोऽगमत् ॥ १३४ ॥
 माययाह्वयच्चैनं दशांगनगरस्थितं । वधार्थमुद्यतो मानी मत्तो विक्रमसंपदा ॥ १३५ ॥
 बृहद्गतितनूजस्तु प्रगुणेनैव चेतसा । प्रवृत्तोऽश्वशतेनास्य विनीतो गंतुमतिकं ॥ १३६ ॥
 दंडपाणिरुवाचैकः पीवरोदारविग्रहः । कुंकुमस्थासकोद्भासी तमागल्यैवमुक्तवान् ॥ १३७ ॥
 यदि भोगशरीराभ्यां सुनिर्विण्णोसि पार्थिव । तत उज्जयिनीं गच्छ नोचेन्नो गंतुमर्हसि ॥ १३८ ॥
 कुद्धः सिंहोदरो यत्ते वधं कर्तुं समुद्यतः । अनमस्कारदोषेण कुरु राजन्नभीप्सितं ॥ १३९ ॥
 एवं स गदितो दध्यौ केनाप्येष दुरात्मना । मात्सर्यहतचिचेन भेदः कर्तुमभीप्सितः ॥ १४० ॥
 तं विसर्पेन्महाभोदं किंचित्खेदमुपागतं । सोऽपृच्छत्कोऽसि किंनामा कुतो वासि समागतः ॥ १४१ ॥

कथं वा तव मंत्रोयं विदितोत्यंतदुर्गमः । एतद्भद्र समाचक्ष्व ज्ञातुमिच्छाम्यशेषतः ॥ १४२ ॥
 सोऽवोचत्कुंदनगरे वणिग्धनपरायणः । समुद्रसंगमो नामा यमुना तस्य भामिनी ॥ १४३ ॥
 विद्युज्ज्वालाकुले काले प्रसूता जननी च मां । बंधुभिर्विद्युदंशालया मयि तेन नियोजिता १४४
 क्रमाच्च यौवनं विश्रदवंतीनगरीभिर्मां । आगतोऽस्म्यर्थलाभाय युक्तो वाणिज्यविद्यया ॥ १४५ ॥
 वेश्यां कामलतां दृष्ट्वा कामवाणेन ताडितः । न रात्रौ न दिवा यामि निर्वृतिं परमाकुलः १४६
 एकां रात्रिं वसामीति तथा कृतसमागमः । प्रीत्या दृढतरं बद्धो यथा वागुरया मृगः ॥ १४७ ॥
 जनकेन ममासंख्यैर्यदब्दैरर्जितं धनं । तन्मयास्य सुपुत्रेण षड्भिर्मसैर्विनाशितं ॥ १४८ ॥
 पद्मे द्विरेफवत्सक्तः कामतद्वतमानसः । साहसं कुरुते किं न मानवो योषितां कृते ॥ १४९ ॥
 अन्यदा सा पुरः सख्या निंदती कुंडलं निजं । श्रुता मयेति भारेण किं कर्णस्यायुना मम १५०
 धन्या सा श्रीधरा देवी महासौभाग्यभागिनी । यस्यास्तद्राजते कर्णे मनोब्रं रत्नकुंडलं ॥ १५१ ॥
 चितितं च मया तच्चेदपहत्य सुकुंडलं । आशां न पूरयाम्यस्य तदा किं जीवितेन मे ॥ १५२ ॥
 ततो जिहीर्षया तस्य दयितं ग्रीह्य जीवितं । गतोहं भवनं राज्ञो रजन्यां तमसावृतः ॥ १५३ ॥
 पृच्छंती श्रीधरा तस्य मया सिंहोदरं श्रुता । निद्रां न लभसे कस्मान्नाथोद्विग्न इवाधुना १५४

सोवोचद्देवि निद्रा मे कुतो व्याकुलचेतसः । न मारितो रिपुर्थावन्नमस्कारपरांमुखः ॥ १५५ ॥
 अपथानेन दग्धस्य व्याकुलस्थार्णचितया । अजितप्रत्यनीकस्य विटाक्रांताबलस्य च ॥ १५६ ॥
 सशल्यस्य दरिद्रस्य भीरोश्च भवदुःखिनः । निद्रा कृपापरीतेव सुदूरेण पलायते ॥ १५७ ॥
 निहंतास्मि न चेदेनं नमस्कारपरांमुखं । वज्रकर्णं ततः किं मे जीवितेन हतौजसः ॥ १५८ ॥
 ततोहं कुलिशेनेव हृदये कृतताडनः । रहस्यरत्नमादाय त्यक्त्वा कुंडलशेषुषीं ॥ १५९ ॥
 धर्मोद्यतमनस्कस्य सततं साधुसेविनः । भवर्तौतिकमायातो ज्ञात्वा कुरु निवर्तनं ॥ १६० ॥
 नागैरंजनशैलामैः प्रक्षरदंडभिचिभिः । सप्तिभिश्च महावैगैर्भैटैश्च कवचावृतैः ॥ १६१ ॥
 तदाज्ञापनया मार्गो निरुद्धोयं पुरोखिलः । सामंतैः परमं क्रूरैर्भवंतं हंतुमुद्यतैः ॥ १६२ ॥
 प्रसादं कुरु गच्छाशु प्रतीपं धर्मवत्सल । पतामि पादयोरेष तव मद्रचनं कुरु ॥ १६३ ॥
 अथ प्रत्येषितो राजन् ततः पश्यैतदागतं । धूलीपटलसंच्छन्नं परचक्रं महारवं ॥ १६४ ॥
 तावत्परागतं दृष्ट्वा साधनं कुलिशश्रवाः । समेतो विद्युदगेन निवृत्तो वेगिवाहनः ॥ १६५ ॥
 प्रविश्य च पुरं दुर्गं सुधीरः समवस्थितः । विधाय वंचितारोधं सामंताश्चावतस्थिरे ॥ १६६ ॥
 प्रविष्टं नगरं श्रुत्वा वज्रकर्ण रुषा ज्वलन् । सिंहोदरः समायातः सर्वसाधनसंयुतः ॥ १६७ ॥

पुरस्यात्यंतदुर्गत्वात्साधनक्षयकातरः । न स तद्ग्रहणे बुद्धि चकार सहसा नृपः ॥ १६८ ॥
समावस्य समीपे च त्वरितं प्राहिणोन्नरं । वज्रकर्णं स गत्वेति वभाणात्यंत निष्ठुरं ॥ १६९ ॥
जिनशासनवर्गेण सदावष्टब्धमानसः । ऐश्वर्यकंटकस्त्वं मे जातः सद्भाववर्जितः ॥ १७० ॥
कुटुंबभेदने दक्षैः श्रमणैर्दुर्विचेषितैः । ग्रीत्साहितो गतोऽस्यैतामवस्थां नयवर्जितः ॥ १७१ ॥
सुंक्षेपं देशं मया दत्तमर्हतं च नमस्यति । अहो ते परमा माया जातेयं दुष्टचेतसः ॥ १७२ ॥
आगच्छाशु ममाभ्यासं प्रणामं कुरु सन्मतिः । अन्यथा पश्य जातोऽसि मृत्युना सह संगतं ॥ १७३ ॥
ततस्तद्वचनाद्रत्वा दूतोऽवददिदं पुनः । एवं वज्रश्रुतिर्नाथ ब्रवीति कृतनिश्चयः ॥ १७४ ॥
नगरं साधनं कोषं गृहाण विषयं विभो । धर्मद्वारं सभार्यस्य गच्छ मे केवलस्य वा ॥ १७५ ॥
कृता मया प्रतिज्ञेयं मुंचाम्येनां मृतोऽपि न । द्रविणस्य भवान् स्वामी शरीरस्य तु नो मम ॥ १७६ ॥
इत्युक्तोऽप्यपरित्यक्तक्रोधः सिंहोदरः पुरः । कृत्वा रोधमिमं देशमुद्रासयदुज्ज्वलं ॥ १७७ ॥
इदं ते कथितं देव देशोद्वासनकारणं । गच्छामि सांप्रतं शून्यश्रामधानमिर्तोत्तिकं ॥ १७८ ॥
तस्मिन् विमानतुल्येषु दह्यमानेषु सद्भसु । मदीया दुष्कुटी दग्धा तृणकाष्ठविनिर्मिता ॥ १७९ ॥
तत्र गोपायितं स्वर्यं घटं पिठरमेव च । आनयामि कुगोहिन्या प्रेरितः क्रूरवाक्यया ॥ १८० ॥

गृहोपकारणं भूरि शून्यग्रामेषु लभ्यते । आनयस्व त्वमेवेति सा तु मां भाषते मुहुः ॥ १८१ ॥
 अथवात्यंतमेवेदं तथा मे जनितं हितं । देव कोऽपि भवान् दृष्टो मया येन सुकर्मणा ॥ १८२ ॥
 इत्युक्ते कलणाक्लिष्टः पथिकं वीक्ष्य दुःखितं । पद्मोऽस्मै रत्नसंयुक्तं ददौ कांचनसूत्रकं ॥ १८३ ॥
 प्रतीतः प्राणिपत्यासौ तदादाय त्वरान्वितं । प्रतिधातो निजं धाम बभूव च नृपोपमः ॥ १८४ ॥
 अथावोचततः पद्मो लक्ष्मणोऽयं दिवाकरः । नैदाघो यावदत्यंतं दुस्सहत्वं न गच्छति ॥ १८५ ॥
 तावदुच्छिष्ट गच्छावः पुरस्यास्यांतिकं भुवं । जानकीयं तृषाश्रांता कुर्वाहारविधिं द्रुतं ॥ १८६ ॥
 एवमित्युदिते जाता दशांगनगरस्य ते । समीपे चंद्रभासस्य चैत्यालयमनुत्तमं ॥ १८७ ॥
 तस्मिन् सजानकीरामः प्रणम्यावस्थितः सुखं । तदाहारोपलंभाय लक्ष्मणः सधनुर्गतः ॥ १८८ ॥
 विशन् सिंहोदरस्यासौ शिबिरं रक्ष्यमानसैः । निरुद्धकृतिनिस्वानैः समीरण इवाद्रिभिः ॥ १८९ ॥
 द्रुमैर्दुष्कुलोत्पन्नैः किं विरोधेन मे समं । इति संचित्य यातोऽसौ नगरं तेन पंडितः ॥ १९० ॥
 गोपुरं च समामीदनेकभटगरक्षितं । यस्योपरि स्थितः साक्षाद्वज्रकर्णः प्रयत्नवान् ॥ १९१ ॥
 ऊचिरे तस्य भृत्यास्तं कस्त्वमेतः कुतोऽपि वा । किमर्थं वेति सोऽवोचद्दूरात्प्राप्तो ब्रह्मलिप्सया ॥
 ततस्तं बालकं कांतं दृष्ट्वा विस्मयसंगतः । आगच्छ प्रविश क्षिप्रमिति वज्रश्रवा जगौ ॥ १९३ ॥

ततस्तुष्टः प्रयातोसौ समीपं कुलिशश्रुतेः । विनीतवेषसंपन्नो वीक्षितं सादरं नरैः ॥ १९४ ॥
जगाद वज्रकर्णश्च नरमाप्तमयं द्रुतं । अन्नं प्रसाधितं मह्यं भोज्यतां रचितादरः ॥ १९५ ॥
सोवोचन्नात्र भुंजेहमिति मे गुरुरंतिके । तमादौ भोजयाम्यन्नं नयाम्यस्याहमंतिकं ॥ १९६ ॥
एवमस्त्विति संभाष्य नृपोन्नमतिपुष्कलं । अदीदपद्मं तस्मै चारुव्यंजनपानकं ॥ १९७ ॥
लक्ष्मीधरस्तदादाय गतो द्विगुणरंहसा । भुक्तं च तैः क्रमेणैतत्तृप्तिं च परमां गताः ॥ १९८ ॥
ततस्तुष्टोऽवदत्पद्मः पश्य लक्ष्मण भद्रतां । वज्रकर्णस्य येनेदं कृतं परिचयाद्भिना ॥ १९९ ॥
जामात्रेऽपि सुसंपन्नमीदृगन्नं न दीयते । पानकानामहो शैत्यं व्यंजनानां च मृष्टता ॥ २०० ॥
अनेनामृतकल्पेन भुक्तेनान्नेन मार्गजः । नैदाघोऽपहृतः सद्यः श्रमोस्माकं समं ततः ॥ २०१ ॥
चंद्रबिंबमिवाचूर्णं शालयोऽमी विनिर्मिताः । धवलत्वेन विभ्राणा मर्दवं भिन्नसिच्छकाः ॥ २०२ ॥
दुग्धेवदीधितिरींदोः कृतमेतच्च पानकं । नितांतमच्छता युक्तं सौरभाकृष्टषट्पदं ॥ २०३ ॥
घृतक्षीरमिदं जातं कल्पधेनुस्तनादिव । रसानामीदृशी व्यक्तिय्यजनेषु सुदुस्तरा ॥ २०४ ॥
अणुव्रतधरः साधुर्वर्णितः पथिकेन सः । अतिथीनां करोत्यन्यः सविभागं क ईदृशं ॥ २०५ ॥
शुद्धात्मा श्रूयते सोयमनन्यप्रणतिः सुधीः । भवार्तिमथनं नाथं जिनेद्रं यो नमस्यति ॥ २०६ ॥

ईदृक् शीलगुणोपेतो यद्येयोस्माकमग्रतः । तिष्ठत्यरातिना रुद्धस्ततो नो जीवितं ब्रुथा ॥ २०७ ॥
 अपराधविद्युक्तस्य साधुसेवार्पितात्मनः । समस्ताश्चास्य सामंता एकनाथाविरोधिनः ॥ २०८ ॥
 तोद्यमानमिमं नूनं सिंहोदरकुभ्रभृता । भरतोऽपि न शक्नोति रक्षितुं नूतनेशतः ॥ २०९ ॥
 तस्मादन्यपरित्राणरहितस्यास्य सन्मतेः । क्षिप्रं कुरु परित्राणं ब्रज सिंहोदरं वद ॥ २१० ॥
 इदं वाच्यमिदं वाच्यमिति किं शिक्ष्यते भवान् । उत्पन्नः प्रज्ञया साकं प्रभयेव महामणिः २११
 गुणोच्चारणसत्रीडः कृत्वा शिरसि शासनं । यथाज्ञापयसीत्युक्त्वा प्रणम्य प्रमदान्वितः ॥ २१२ ॥
 विनीतं धारयन् वेषमनुपादाय कार्पकं । प्रयातो रयसंपन्नो लक्ष्मणः कंपितक्षितिः ॥ २१३ ॥
 दृष्ट्वा संरक्षकैः पृष्ठः कतरस्य पुमान् भवान् । सोवोचद्भरतस्याहमेतो दूतस्य कर्मणा ॥ २१४ ॥
 क्रमेणातीत्य शिचिरं भूरि प्राप्तो नृपास्पदं । अविशद्वेदितो द्वास्थैः सदः सिंहोदरस्य सः २१५
 प्रस्पष्टमिति चोवाच मन्यमानस्तृणं नृपं । ज्येष्ठभ्रातृवचोवाहं सिंहोदरनृपाधमम् (निबोध मां) ॥
 आज्ञापयत्यसौ देवो भवंतमिति सद्गुणः । यथा किल किमेतेन विरोधेन विहेतुना ॥ २१७ ॥
 ततः सिंहोदरोऽज्वादीन्मनः कर्कशमुद्रहन् । दूत ब्रूतां विनीतेशमिति मद्वचनाद्भवान् ॥ २१८ ॥
 यथा किलाविनीतानां भृत्यानां विनयाहूतौ । कुर्वति स्वामिनो यत्नं विरोधः कोत्र दृश्यते २१९

वज्रकर्णो दुरात्मार्यं मानी नैकृतिकः परः । पिशुनः क्रोधनः क्षुद्रः सुहृन्निदापरायणः ॥ २२० ॥
 आलस्योपहतो मूढो वायुग्रहगृहीतधीः । विनयाचारनिष्ठुक्तो दुर्विदग्धो दुरीहितः ॥ २२१ ॥
 एतं मुंचन्त्वमी दोषा दमेन मरणेन वा । तमुपायं करोम्यस्य स्वैरमत्रास्यतां त्वया ॥ २२२ ॥
 ततो लक्ष्मीधरोऽवोचत्किमत्र प्रचुरोत्तरैः । कुहतेयं हितं यस्मात्क्षम्यतां सर्वमस्य तत् ॥ २२३ ॥
 इत्युक्तः प्रकटक्रोधः संधिदूरपरांमुखः । सिंहोदरोऽवदचारं वीक्ष्य सामंतसंहतिं ॥ २२४ ॥
 न केवलमसौ मानी हतात्मा वज्रकर्णकः । तत्कार्यवांछया प्राप्तो भवानपि तथाविधः ॥ २२५ ॥
 पाषाणेनैव ते गात्रमिदं दूत विनिर्मितं । न नाममीषदप्येति दुर्भृत्यः कोशलापतेः ॥ २२६ ॥
 तत्र देशे नरा नूनं सर्व एव भवद्विधाः । स्थालीपुलाकधर्मेण परोक्षं ज्ञायते ननु ॥ २२७ ॥
 इत्युक्ते कोपमायातः किंचिल्लक्ष्मीधरोऽवदत् । साम्यहेतोर्हं प्राप्तो न ते कर्तुं नमस्कृतिं ॥ २२८ ॥
 बहुनात्र किमुक्तेन हरे संक्षेपतः शृणु । प्रतीच्छ संधिमद्यैव मरणं वा समाश्रय ॥ २२९ ॥
 इत्युक्ते परिषत्सर्वा परं क्षोभमुपागता । नानाप्रकारदुर्वाक्या नानाचेष्टाविधायिनी ॥ २३० ॥
 आकृष्य छुरिकां केचिन्निर्दिशानपरे भटाः । वधार्थमुद्यतास्तस्य कोपकंपितमूर्तयः ॥ २३१ ॥
 वेगनिर्मुक्तहंकाराः परस्परसमाकुलाः । ते तं समंततो बहुर्मशका इव पर्वतं ॥ २३२ ॥

अप्राप्तानेव धीरोऽसौ क्रियालाघवपंडितः । चिक्षेप चरणाघातैर्दूरं तान् विह्वलान्समं ॥ २३३ ॥
जघान जातुना कांश्चिच्छृङ्खरेणापरान् भ्रमं । कांश्चिन्मुष्टिप्रहारेण चकार शतशर्करान् ॥ २३४ ॥
कचेषु कांश्चिदाकृष्य निपात्य धरणीतले । पादेनार्चयत्कांश्चिदंशघातैरपानयत् ॥ २३५ ॥
कांश्चिदन्योन्यघातेन परिचूर्णितमस्तकान् । चकार जंघया कांश्चिदरं प्राप्तविमूर्छनान् ॥ २३६ ॥
एवमेकाकिना तेन परिषत्सा तथाविधा । महाबलेन विध्वंसं नीता भयसमाकुलाः ॥ २३७ ॥
एवं विध्वंसयन् यावन्निष्कांतो भवनाजिरं । तावद्योघशतैरन्यैः लक्ष्मणः परिवेष्टितः ॥ २३८ ॥
सामंतैरथ सबद्धैर्वारणैः सप्तिभीरुभ्यैः । परस्परविमर्देन बभूवाकुलता परा ॥ २३९ ॥
नानाशस्त्रकरैर्वेषु लक्ष्म्यालिगितविग्रहः । चकार चेष्टितं वीरः शृगालेष्विव केसरी ॥ २४० ॥
ततोनेकपमारुह्य ग्रावृषेण घनाकृति । स्वयं सिंहोदरो रोद्धुं लक्ष्मीनिलयमुद्यतः ॥ २४१ ॥
तस्मिन् रणाशिरोजाते किञ्चिद्वैर्यमुपागतः । दूरगाः पुनराजग्मुः सामंता लक्ष्मणं प्रति ॥ २४२ ॥
घनानामिव संघास्ते बभूवुस्तं शशिनं यथा । वातूल इव तानेष तूलाशीनिवाकरत् ॥ २४३ ॥
उदारभटकामिन्यो गंडविन्यस्तपाणयः । जगुराकुलताभाजः प्रविरोलविलोचनाः ॥ २४४ ॥
पश्यतैनं महाभीमं सख्यः पुरुषमेककं । वेष्टितं बहुभिः क्रूरैसांप्रतामिदं परं ॥ २४५ ॥

अन्यास्तत्रोचुरेकोऽपि केनापि परिभूयते । पश्यतानेन विक्रांता बहवो विह्वलीकृताः ॥ २४६ ॥
 आस्तृणानमथो दृष्ट्वा लक्ष्मणोऽभिमुखं बलं । विहस्य वारणस्तंभं महान्तमुदमूलयत् ॥ २४७ ॥
 ततः सरभसस्तत्र सांद्रुङ्कारभीषणः । जंजृभे लक्ष्मणः कक्षे यथोच्चैराशशुक्षणिः ॥ २४८ ॥
 विस्मितो गोपुराग्रस्थो दशांगनगराधिपः । पार्थवर्तिभिरित्यूचे सामंतैर्विकचेक्षणैः ॥ २४९ ॥
 कोप्येष पुरुषो नाथ पश्य सैहोदरं बलं । भग्नध्वजरथच्छत्रं करोति परमद्युतिः ॥ २५० ॥
 एष खड्गधनुच्छायमध्यवर्ती सुविह्वलः । आवर्त इव निक्षिप्तो भ्राम्यतीभाहितोदरः ॥ २५१ ॥
 इतश्चेतश्च विस्तीर्णमेतत्सैन्यं पलायते । एतस्मात्त्रासमागत्य सिंहात् मृगकुलं यथा ॥ २५२ ॥
 वदन्त्यन्योन्यमत्रैते सामंता दूरवर्तिनः । अवतारय सन्नाहं मंडलाग्रे विमुच्यतां ॥ २५३ ॥
 कार्मुकं क्षिप मुंचाश्च वारणादवर्तीयतां । गदां निरस्य गतीयां माकाशीरवमुन्नतं ॥ २५४ ॥
 आलोक्य शास्त्रसंघातं श्रुत्वा वा रभसान्वितः । कोप्येष पुरुषोस्माकमाप तदतिदारुणः ॥ २५५ ॥
 अपसर्प्यामुतो देशादेहि मार्गमहो भट । वारणं सारथैतस्मात्किमत्र स्तंभितोऽसि ते ॥ २५६ ॥
 अयं प्राप्नोयमायातो दुःस्रुत स्यंदनं त्यज । तुरंगाश्चोदय क्षिप्रं घातिता स्मो न संशयं ॥ २५७ ॥
 एवमादिकृतालापाः केचित्संकटमागताः । परित्यज्य भटाः कल्पमेते पङ्कवस्थिताः ॥ २५८ ॥

किमेष रमते युद्धे कोऽपि त्रिदशसंभवः । विद्याधरो नु वान्यस्य कस्येयं शक्तिरीदृशी ॥ २५९ ॥
 कालो नाम यमो वायुः कोऽपि लोके प्रकीर्यते । सोऽयं किमु भवेश्चद्रो विद्युदं डचलाचलः २६०
 त्वयेदमीदृशं सैन्यं पुनरेष करिष्यति । किमित्येवं मनोस्माकं नाथ शंकासुपागतं ॥ २६१ ॥
 निरीक्ष्य स्वैनमुत्पत्य संग्रामे रोमहर्षणे । सिंहोदरं समाकृष्य विह्वलं वरवारणात् ॥ २६२ ॥
 गले तदंशुकैर्नैव ग्राध्वंकृत्य सुविस्मितः । एष याति पुरःकृत्वा वलीविर्दं यथा वशं ॥ २६३ ॥
 एवमुक्तः स तैरुचे स्वस्था भवत मानवाः । देवाः शान्तिं करिष्यंति किमत्र बहुचितया ॥ २६४ ॥
 स्थिता मूर्द्धसुहर्म्याणां दशांगनगरांगनाः । परं विस्मयमापन्ना जगुरेवं परस्परं ॥ २६५ ॥
 सखि पद्मयास्य वीरस्य चेष्टितं परमाद्भुतं । येनैकेन नरेंद्रोयमानीतौऽशुकबंधनं ॥ २६६ ॥
 अहो कांतिरमुख्येयं द्युतिश्चातिशयान्विता । अहो शक्तिरियं कोऽयं भवेत्पुरुषसत्तमः ॥ २६७ ॥
 भूतोऽयं भविता वापि पुण्यवत्याः सुयोषितः । पतिः कस्याः प्रशस्तायाः समस्ते जगतीश्वरः ॥
 सिंहोदरमहिष्योऽथ वृद्धबालसमन्विताः । रुदत्यः पादयोः पेतुर्लक्ष्मणस्यातिविक्रवाः ॥ २६९ ॥
 ऊचुश्च देव मुंचैनं भर्तृभिक्षां ग्रयच्छ नः । अद्य प्रभृतिभृत्योऽयं तवाज्ञाकरणोद्यतः ॥ २७० ॥
 सोऽवोचत्पश्यतोदारं द्रुमखंडमिमं पुरः । अत्र नीत्वा दुराचारमेतमुच्छंबयाम्यहं ॥ २७१ ॥

करुणं बहु कुर्वत्यः पुनः सांजलयोऽवदत् । रूष्टोसि यदि देवास्मान् जहि निर्धार्यतामयं ॥ २७२ ॥
 असादं कुरु मा दुःखं दर्शय त्रियसंगमं । ननु योषित्सु कारुण्यं कुर्वति पुरुषोत्तमः ॥ २७३ ॥
 पुरा मोक्षामि सेवध्वं स्वस्थतामित्यसौ वदन् । ययौ चैत्यालयं यत्र ससीतो राघवःस्थितः २७४
 अवोचल्लक्ष्मणः पद्मं सोयं वज्रश्रुतेररिः । आनीतोऽस्याधुना देव कृत्यं वदतु यन्मया ॥ २७५ ॥
 ततः सिंहोदरो मूर्ध्ना कारकुड्मलयोगिना । पपात वेपमानांगः पद्मस्य क्रमपद्मयोः ॥ २७६ ॥
 जगाद च न देव त्वां वेद्मि कोसीति कांतिमान् । परेण तेजसा युक्तो महीध्रप्रतिसन्निभः ॥ २७७ ॥
 मानवो भव देवो वा गंभीरपुरुषोत्तमः । अत्र किं बहुभिः प्रोक्तैरहमाज्ञाकरस्तव ॥ २७८ ॥
 गृह्णातु रुचितस्तुभ्यं राज्यमिन्द्रायुधश्रुतिः । अहं तु पादशुश्रूषां करोमि सततं तव ॥ २७९ ॥
 धव-भिक्षां प्रयच्छेति योषितोऽप्यस्य पादयोः । रुदत्यः प्रणिपत्योच्चुः कुर्वत्यः करुणं बहु २८०
 देवि स्त्रैणात्त्वमस्माकं कारुण्यं कुरु शोभने । इत्युदित्वा च सीतायाः पतितास्ताः क्रमाब्जयोः ॥
 ततः सिंहोदरं पद्मो जगाद विनयाननं । कुर्वन् वापीषु हंसानां मेघनादोद्भवं भयं ॥ २८२ ॥
 शक्रायुधश्रुतिर्येते ब्रवीति कुरु तत्सुधीः । एवं ते जीवितं मन्ये प्रकारोऽन्यो न विद्यते ॥ २८३ ॥
 आहूतोऽथ हितैः पुंभिः कृतदृष्ट्याभिवर्धनः । वज्रकर्णः परीवारसहितश्चैत्यमागमत् ॥ २८४ ॥

स त्रिःप्रदक्षिणीकृत्य मूर्धपाणिजिनालयं । स्तुत्वा ननाम चंद्राभं भक्तिहृष्टस्तनूरुहः ॥ २८५ ॥
ततश्च विनयी गत्वा स्तुत्वा तौ आतरौ क्रमात् । अपृच्छद्वुरारोग्यं सीतां च विधिकोविदः २८६
भद्र ते कुशलेनाद्य कुशलं नः समंततः । इति तं राघवोऽवोचन्नितानं मधुरध्वनिः ॥ २८७ ॥
संकथ्यं तयोर्यावद्वर्तते शुभलीलयोः । चारुवेषोथ सैन्येन विद्युदंगः समागतः ॥ २८८ ॥
स तयोः प्रणतिं कृत्वा स्तुत्वा च क्रमपंडितः । समीपे वज्रकर्णस्य सन्निविष्टः प्रतापवान् ॥ २८९ ॥
विद्युदंगः सुधी सोयं वज्रकर्णमुहत्परः । इति शब्दः समुत्तस्थौ तदा सदसि मांसलः ॥ २९० ॥
पुनश्च राघवोऽवोचत्कृत्वा स्मितसितं मुखं । वज्रकर्ण ! समीचीना तव दृष्टिरियं परा ॥ २९१ ॥
कुर्मतैस्तव धीरेषा मनागपि न कंपिता । उत्पातवातसंघातैः मंदिरेभ्येव चूलिका ॥ २९२ ॥
ममापि सहसा दृष्ट्वा न ते मूर्धायमानतः । अहो परमिदं चारु तव शान्तं विचेष्टितं ॥ २९३ ॥
अथवा शुद्धतत्त्वस्य किमु पुंसोस्ति दुस्तरं । धर्मानुरागचित्तस्य सम्यग्दृष्टेर्विशेषतः ॥ २९४ ॥
प्रणम्य त्रिजगद्वंद्यं जिनेंद्रं परमं शिवं । तुंगेन शिरसा तेन कथमन्यः प्रणम्यते ॥ २९५ ॥
मकरंदरसास्वादलब्धवर्णो मधुव्रतः । रासभस्य पदं पुच्छे ग्रमत्तोऽपि करोति किं ॥ २९६ ॥
बुद्धिमानसि धन्योऽसि दधास्यासन्नभव्यतां । चंद्रादपि सिता कीर्तिस्तव भ्राम्यति विष्टपे २९७

विद्युदंगोप्ययं मित्रं परं ते विदितं मया । भव्योयमपि यः सेवां तव कर्तुं समुद्यतः ॥ २९८ ॥
सद्भूतगुणसत्कीर्तैरथ लज्जामुपागतः । किञ्चिन्नताननोऽवोचच्छुनाशीरायुधश्रवाः ॥ २९९ ॥
अत्रावसीदतो देव प्राप्तस्य व्यसनं महत् । संजातोऽसि महाभाग मे त्वं परमबांधवः ॥ ३०० ॥
नियमस्त्वत्प्रसादेन ममायं जीवितोऽधुना । पालितो मम भागेन त्वमानीतो नरोत्तमः ॥ ३०१ ॥
वदन्नेवमसा ऊचे लक्ष्मणेन विचक्षणः । वदामि रुचितं यत्ते क्षिप्रं सम्पादयाम्यहम् ॥ ३०२ ॥
सोवोचत्सुहृदं प्राप्य भवंतमतिदुर्लभं । न किञ्चिदस्ति लोकेऽस्मिन्निदं तु प्रवदाम्यहं ॥ ३०३ ॥
तृणस्यापि न बांछामि पीडां जिनमताश्रितः । अतो विमुच्यतामेष मम सिंहोदरप्रभुः ॥ ३०४ ॥
इत्युक्ते लोकवक्त्रेभ्यः साधुकारः समुद्ययौ । प्राप्तद्वेषेऽपि पश्यायं मतिं धत्ते शुभामिति ॥ ३०५ ॥
अपकारिणि कारुण्यं यः करोति सः सज्जनः । मध्ये कृतोपकारे वा प्रीतिः कस्य न जायते ३०६ ॥
एवमस्त्विति भाषित्वा लक्ष्मणेन तयोः कृता । हस्तग्रहणसंपन्ना प्रीतिः समयपूर्विका ॥ ३०७ ॥
उज्जयिन्या ददावर्धं वज्रकर्णाय शुद्धधीः । सिंहोदरो हृतं पूर्वं विषयोद्भासने च यत् ॥ ३०८ ॥
चतुरंगस्य देशस्य गणिकानां धनस्य च । विभागं समभागेन निजस्याप्यकरोदसौ ॥ ३०९ ॥
बाहूद्वतप्रसादेन तां वेश्यां तच्च कुंडलं । लेभे सेनाधिपत्यं च विद्युदंगः शुचिश्रुतः ॥ ३१० ॥

वज्रकर्णस्ततः कृत्वा रामलक्ष्मणयोः परां । पूजामानाय यत्क्षिप्रमष्टौ दुहितरो वराः ॥ ३११ ॥
 सजायो दृश्यते ज्यायानिति तास्तेन ढौकिताः । लक्ष्मीधरं कृतोदारविभूषाविनयान्वितः ॥ ३१२ ॥
 नृपाः सिंहोदराद्याश्च ददुः परमकन्यकाः । एवं सन्निहितं तस्य कुमारीणां शतत्रयं ॥ ३१३ ॥
 ढौकित्वा वज्रकर्णस्ताः समं सिंहोदरादिभिः । जगाद लक्ष्मणं देव तवैता वनिता इति ॥ ३१४ ॥
 लक्ष्मीधरस्ततोऽवोचदारसंगं करोम्यहं । न तावन्न कृतं यावत्पदं भुजबलार्जितं ॥ ३१५ ॥
 पद्मश्च तानुवाचैवं नास्माकं वसतिः क्वचित् । भरतस्याधिराज्येऽस्मिन् देशे स्वर्गतलोपमे ॥ ३१६ ॥
 देशान् सर्वान् समुल्लंघ्य करिष्याम्यालयं ततः । आश्रित्य चंदनगिरिं दक्षिणार्णवमेव वा ॥ ३१७ ॥
 एकां वेलाभिह ततो जनन्यो नेतुमुत्सुके । आगतं व्यं मयावश्यं द्रागयोध्यामनेन वा ॥ ३१८ ॥
 काले तत्रैव नेष्यंते कन्यका अपि भो नृपाः । अज्ञातनिलयस्यास्य कीदृशो दारसंग्रहः ॥ ३१९ ॥
 एवमुक्ते कुमारीणां तद्वृद्धं शुशुभे न च । आकुलं पंकजवनं हिमवाताहतं यथा ॥ ३२० ॥
 प्रियस्य विरहे प्राणान् त्यक्ष्यामो यदि तत्पुनः । अवस्थामः कुतोनेन समागमरसायनं ॥ ३२१ ॥
 प्राणांश्च धारयंतीनां कैतवं मन्यते जनः । दहते च समिद्धेन मनो विरहवह्निना ॥ ३२२ ॥
 सुमहान् भृगुरेकत्र व्याघ्रोऽन्यत्रातिदारुणः । अहो कष्टं कमाधारं ब्रजामोत्यंतदुस्सहाः ॥ ३२३ ॥

अथवा विरहव्याघ्रं संगमाशयविधया । संस्तंभ्य धारयिष्यामः शरीरमिति सांप्रतं ॥ ३२४ ॥
 एवं विंचितयंतीभिः सार्धं तामिर्महीभृतः । गता यथागतं कृत्वा रामादीनां यथोचितं ॥ ३२५ ॥
 सचेष्टाः पूज्यमानास्ताः पितृवर्गेण कन्यकाः । नानाविनोदनासक्तास्तस्थुस्तद्रतमानसाः ॥ ३२६ ॥
 आनायितः पिता भूत्या स वंधुर्देशमात्मनः । विद्युदगेन चक्रे च परमः संगमोत्सवः ॥ ३२७ ॥
 परमेऽथ निशीथे ते नत्वा चैत्यालयात्ततः । शनैर्निर्गत्य पादाभ्यां स्वेच्छया सुधियो ययुः ॥ ३२८ ॥
 चैत्यालयं ग्रभाते तं दृष्ट्वा शून्यं जनोऽखिलः । रहिताशेषकर्तव्यो वितानहृदयस्थितः ॥ ३२९ ॥
 समं कुलिशकर्णेन जाता प्रीतिरनुत्तरा । सिंहादरस्य सम्मानगत्या गमनवर्धिता ॥ ३३० ॥
 स्वैरं स्वैरं जनकतनयां तौ च संचारयंतौ । स्थायं स्थायं विकटसरसां काननानां तलेषु ॥
 पायं पायं रसमभिमतं स्वादुभाजां फलानां । क्रीडं क्रीडं सुरसवचनं चारुचेष्टासमेतं ॥ ३३१ ॥
 ग्रामौ नाना रचनभवनोत्तुंगश्रृंगाभिरामं । रम्योद्यानानावततवसुधं चैत्यसंघातपूतं ॥
 नाकच्छायं सततजनिताभ्युत्सवोदारणौ । श्रीमत्स्वानं रविसमसात्रिरुयातिमत्कूवराख्यं ॥ ३३२ ॥

इत्यार्षे रविषेणाचार्यप्रोक्ते पञ्चचरिते वज्रकर्णोपाख्यानं नाम त्रयस्त्रिंशत्तमं पर्व ।

अथ चतुस्त्रिंशत्तमं पर्व

परमं सुंदरे तत्र फलपुष्पभरानते । गुंजद्भ्रमरसंघाते मत्तकोकिलनादिते ॥ १ ॥
 कानने सीतया साकमग्रजन्मा स्थितः सुखं । अंतिकां सलिलार्थी तु लक्ष्मणः सरसीं गतः ॥ २ ॥
 अत्रांतरे सुरूपाढ्यो नेत्रतस्करविभ्रमः । एकोऽपि सर्वलोकस्य हृदयेषु समं वसन् ॥ ३ ॥
 महाविनयसंपन्नः कांतिनिर्झरपर्वतः । वरवारणमारूढश्चास्पादातमध्यगः ॥ ४ ॥
 तोमेव सरसीं रम्यां क्रीडनाहितमानसः । प्राप्तः कल्याणमालाख्यो जनस्तन्नगराधिपः ॥ ५ ॥
 महतः सरसस्तस्य हृष्टा तं तीरवर्तिनं । नीलोत्पलचयश्यामं लक्ष्मणं चारुलक्षणं ॥ ६ ॥
 ताडितः कामबाणेन स जनोत्थं तमाकुलः । मनुष्यमब्रवीदंकमयमानीयतामिति ॥ ७ ॥
 गत्वा कृत्वांजलिर्दक्षः स तमेवमभाषत । एह्ययं राजपुत्रस्ते प्रसादात्संगमिच्छति ॥ ८ ॥
 को दोष इति संचिंत्य दधानः कौतुकं परं । जगाम लीलया चार्व्या समीपं तस्य लक्ष्मणः ॥ ९ ॥
 उत्तीर्य स जनो नागात्पद्मवत्येन पाणिना । करं लक्ष्मणमालंब्य ग्राविशद् गृहमांबरं ॥ १० ॥
 एकासने च तेनातिप्रतीतः साहितः स्थितः । अपृच्छच्च सखे कस्त्वं कुतो वा समुपागतः ॥ ११ ॥

सोऽवोचद्विप्रयोगान्मे ज्येष्ठो दुःखेन तिष्ठति । तावन्नयामि तस्यान्नं कथयिष्यामि ते ततः ॥ १२ ॥
 ततः शाल्योदनः स्रप उपदेशनवं घृतं । अपूपा घनबन्धानि व्यञ्जनानि पयो दधि ॥ १३ ॥
 पानकानि त्रिचित्राणि शर्कराखण्डमोदकान् । शंखुल्यो घृतपूर्णानि पूरिका गुडपूर्णिका ॥ १४ ॥
 वस्त्रालंकारमाल्यानि लेपनग्रभृतीनि च । अमन्त्राणि च चित्राणि हस्तमार्जनकानि च ॥ १५ ॥
 सर्वमेतत्समासन्नपुह्वैः स महाजैवैः । भाविनानाथितं तेन जनेनातिक्रमात्मनः ॥ १६ ॥
 अंतरंगः प्रतीहारां जनस्य वचनात्ततः । गत्वा सीतान्वितं पद्मं ग्रणम्यैवमभाषत ॥ १७ ॥
 असुष्मिन् वस्त्रभवेन भ्राता ते देव तिष्ठति । एतन्नगरनाथश्च विज्ञापयति सादरः ॥ १८ ॥
 प्रसादं कुरु तच्छाया शीतलेयं मनोहरा । तस्मादियंतमध्वानं स्वेच्छया गंतुमर्हथ ॥ १९ ॥
 इत्युक्ते सीतया सार्धं ज्योत्स्नयेव निशाकरः । पद्मःसमाययौ विभ्रन्मत्तद्विरदविभ्रमः ॥ २० ॥
 दूरादेव समालोक्य लक्ष्मणेन समं ततः । अभ्युत्थानं चकारास्य जनः प्रत्युद्गतिं तथा ॥ २१ ॥
 सीतया सहितस्तस्थौ पद्मोत्थंतवरासने । अर्घदानादिसन्मानं प्राप्तश्च जनकाल्पितं ॥ २२ ॥
 ततः कर्मणि निवृत्ते स्वैरं स्नानाशनादिके । समुत्सार्याखिलं लोकमात्मा नीतस्तुरीयतां ॥ २३ ॥
 दूतः पितुः सकाशान्मे प्राप्त इत्युपदेशनः । प्रपन्नः परमं कक्षं प्रविश्यानन्यगोचरं ॥ २४ ॥

नानाग्रहरणान्वीरान् नियुज्य द्वारि भूयसः । प्रविष्टो योत्र वध्योसौ समेति कृतभाषणः ॥ २५ ॥
 सद्भावज्ञापने लज्जां दूरीकृत्य सुमानसः । व्यपाटयदसौ तेषां समक्षं कंबुकं जनः ॥ २६ ॥
 स्वर्गादिव ततोपसृत काप्यसौ वरकन्यका । उपयातेव पातालार्त्तिकचिह्नज्जानतानना ॥ २७ ॥
 तत्कांत्या भवनं लिप्तं लग्नानिलमिवाभवत् । उद्योतमिव चेद्रेण लज्जास्थितसितांशुभिः ॥ २८ ॥
 छेकहंसाश्विरं त्रस्ताश्चक्षुषी समब्रूवन् । लक्ष्मीरिव स्थिता साक्षात् श्रीरिवोज्झितपंकजा ॥ २९ ॥
 गृहं प्लावितुमारब्धामिव लावण्यचारिणौ । उत्कीर्णामिव रत्नानां रजसा कांचनस्य वा ॥ ३० ॥
 ऋह्योला इव निर्जग्मुः स्तनाभ्यां कांतिवारिणः । तरंगा इव संजाता मध्ये त्रिवलिराजिते ॥ ३१ ॥
 दंडातकं समुद्भिद्य जवनस्य घनं महः । निर्जगामापरं छातं जीपूतं शशिनो यथा ॥ ३२ ॥
 सुचिरं प्रथितं लोके चंचलं वायसोमलं । गृहजीमूतवर्तिन्या निर्धौतमिव विद्युता ॥ ३३ ॥
 अत्यंतस्निग्धया रूच्या रोमराज्या विराजिता । नितंबाज्जातया हेमान्महानीलत्विषा यथा ॥ ३४ ॥
 ततौसौ सहसामुक्तनररूपा सुलोचना । ढांकिता जानकी तेन रतिं श्रीरिव लज्जया ॥ ३५ ॥
 अंते लक्ष्मणस्तत्र परिश्वक्तो मनोभुवा । अवस्थां कामपि प्रापच्चलमंथरलोचनः ॥ ३६ ॥
 ततो विशुद्धया बुद्ध्या पद्मस्तामित्यभाषत । दधाना विविधं वेषं का त्वं क्रीडसि कन्यके ॥ ३७ ॥

ततोऽशुकेन संवीय गात्रं प्रवरभाषिणी । जगाद देव ! वृत्तांतं शृणु सद्भावेदिनं ॥ ३८ ॥
 वालिखिल्य इति ख्यातः पुरस्यास्य पतिः सुधीः । सदाचारपरो नित्यं मुनिवह्णोऽकवत्सलः ३९
 पृथिवीति प्रिया तस्य गर्भाधानमुपागता । म्लेच्छाधिपतिना चासौ गृहीतः संयुगे नृपः ॥ ४० ॥
 उक्तं च स्वामिना तस्य सिंहोदरमहीभृता । पुत्रश्चेद्भविता गर्भे कर्ता राज्यमसाविति ॥ ४१ ॥
 ततोऽहं पापिनी जाता मंत्रिणा च सुबुद्धिना । सिंहोदराय पौत्स्नेन कथिता राज्यकांक्षया ॥ ४२ ॥
 नीता कल्याणमालाख्यं जनन्या रहिताश्रिका । प्राप्तो मांगलिके लोको व्यवहारं प्रवर्तते ॥ ४३ ॥
 मंत्री माता च मे वेत्ति कन्येयमिति नापरः । इयंतं कालमधुना भवंतः पुण्यवीक्षिताः ॥ ४४ ॥
 दुःखं तिष्ठति मे तातः प्राप्तश्चारकवासितां । सिंहोदरोऽपि नो सक्तस्तस्य कर्तुं विमोचनं ॥ ४५ ॥
 यदत्र द्रविणं किञ्चिद्देशे समुपजायते । तन्म्लेच्छस्वामिने सर्वं प्रेक्ष्यते दुर्गमीयुषे ॥ ४६ ॥
 वियोगवह्निनात्यंतं तप्यमाना ममांशिका । जाता कलावेशेष्व चंद्रमूर्तिर्गतप्रभा ॥ ४७ ॥
 इत्युक्त्वा दुःखभारेण पीडिता शेषगात्रिका । सद्यो विच्छाद्यतां प्राप्ता मुक्तकंठं रुरोद सा ॥ ४८ ॥
 अत्यंतमधुरैर्वाक्यैः पद्मेनाश्वासिता ततः । सीतया च निधायान्के कुर्वत्या मुखधावनं ॥ ४९ ॥
 सुमित्राद्भुना चोक्त्वा शुचं विस्मज सुंदरि । कुरु राज्यमनेनैव वेषेणोचितकारिणी ॥ ५० ॥

शुभे कांश्चित्प्रतीक्षस्व दिवसान् धैर्यसंगतान् । मलेच्छेन ग्रहणं किं मे पितरं पश्य मोचितं ॥ ५१ ॥
 इत्युक्ते परमं तोषं ताते मुक्त इवागता । समुच्चसितसर्वांगा कन्यका द्युतिपूरिता ॥ ५२ ॥
 तत्र ते कानने रम्ये विचित्रालापविभ्रमाः । देवा इव सुखं तस्थुः स्वच्छंदा दिवसत्रयं ॥ ५३ ॥
 ततः सुपूजने काले रजन्यां रामलक्ष्मणौ । ससीतौ रंघ्रमाश्रित्य निष्क्रांतौ काननालयात् ॥ ५४ ॥
 विबुद्धा तानपश्यन्ती कन्या व्याकुलमानसा । हाकारमुखरा शोकं परमं समुपागता ॥ ५५ ॥
 महापुरुष युक्तं ते स्तेनयित्वा मनो मम । गंतुं निद्रां समेताया निर्धृणोति मनस्विनी ॥ ५६ ॥
 कृच्छ्रन्नियम्य शोकं च वरवारणवर्तिनी । प्रविश्य क्लृवरं तस्थौ पूर्ववद्दीनमानसा ॥ ५७ ॥
 ततः कल्याणमालाया रूपेण विनयेन च । हृतचित्ताः क्रमेणैते प्राप्नुर्मकलनिम्नगां ॥ ५८ ॥
 उत्तीर्य विहितक्रीडास्तां सुखेन मनोहरा । बहून्देशानतिक्रम्य प्राप्ता विध्यमहाटवीं ॥ ५९ ॥
 स्कंधावारमहासार्धपरिक्षणेन वर्त्मना । प्रयातः पथिकैर्गोपैः कीनाशैश्च निवारिताः ॥ ६० ॥
 क्वचित्सालादिभिर्धृक्षैर्लतालिङ्गितमूर्तिभिः । तद्रनं शोभेत्यंतं स्वामोदं नंदनं यथा ॥ ६१ ॥
 क्वचिद्वावेन निर्दग्धं प्रांतस्थितमहीरुहं । न शोभते यथा गोत्रं दुष्पुत्रेण कलंकितं ॥ ६२ ॥
 अथावोचत्ततः सीता कार्णिकारवनांतरे । वामतोयं स्थितो ध्वाक्षो मूर्ध्नि कंटकितस्तराः ॥ ६३ ॥

वासमानो मुहुः क्रूरं कलहं कथयत्यरं । अन्योऽपि क्षीरवृक्षस्थो जयं शंसति वायसः ॥ ६४ ॥
तस्मात्तावत्यतीक्ष्णतां मुहूर्तं कलहात्परः । जयोऽपि नैव मे चित्ते प्रतिभात्यतिमुंदरः ॥ ६५ ॥
ततःक्षणं विलंब्यैतौ प्रयातौ पुनरुद्यतौ । तदेव च पुनर्जातं निमित्तं निकटं तरे ॥ ६६ ॥
ब्रुवत्या अपि सीताया अवकर्ण्य वचस्ततः । प्रवृत्तौ गंतुमग्रे च म्लेच्छानां सैन्यमुद्रंत ॥ ६७ ॥
तौ निरीक्ष्यैव निर्भीतावायांतौ वरकार्ष्णकौ । क्षणनैकेन तत्सैन्यं कांदिशीकं पलायितं ॥ ६८ ॥
अवगत्य ततस्तस्मात्सन्नहान्ये समागताः । प्रावृट्प्रेषसमानेन तेऽपि हासेन निर्जिताः ॥ ६९ ॥
ततस्तेऽन्यंतवित्रस्ता म्लेच्छाः पतितकार्ष्णकाः । कुर्वतः परमं रावं गत्वा पत्ये न्यवेदयन् ॥ ७० ॥
ततोसौ परमं क्रोधं बहृश्चापं च दारुणं । निर्जगाम महासैन्यः शस्त्रसंतमसावृतः ॥ ७१ ॥
काकोनदा इति ख्याता म्लेच्छास्ते धरणीतले । दारुणाः सर्वमांसादो दुर्जयाः पार्थिवैरपि ॥ ७२ ॥
तैरावृतां दिशं प्रेक्ष्य पुरो घनकुलाशितैः । धनुरारोपयत्कोपं किंचिल्लक्ष्मीधरो भजन् ॥ ७३ ॥
तथा चास्फालितं सर्ववनमार्कण्डितं यथा । ज्वरश्च वनसत्त्वानां जज्ञे प्रकटवेपथुः ॥ ७४ ॥
संदधानं शरं वीक्ष्य लक्ष्मणं त्रस्तचेतसः । बभ्रुश्चक्रतां प्राप्ता म्लेच्छा निश्चक्षुषो यथा ॥ ७५ ॥
ततःसाध्वससंपूर्णो म्लेच्छानामाधिपो भृशं । अवतीर्य रथादौतौ प्रणम्य रचितांजलिः ॥ ७६ ॥

अब्रवीदस्ति कौशांबी नगरी प्रथिता प्रभुः । आहिताग्निर्द्विजस्तत्र नाम्ना विश्वानलः शुचिः ॥७७॥
 प्रतिसंध्येति यज्जाया जातोहं तनयस्तयोः । रौद्रभूतिरिति ख्यातः शस्त्रद्युतकलान्वितः ॥ ७८ ॥
 बाल्यात्प्रभृति दुष्कर्म नित्यानुष्ठानकोविदः । प्राप्त्यर्थे कदाचिच्च शूले भेजुमभीप्सितः ॥ ७९ ॥
 ध्वनिनैकेन तत्राहं श्रद्धानेन साधुना । मोचितो वेपमानांगः त्यक्त्वा देशमिहागतः ॥ ८० ॥
 प्राप्तःकर्मानुभावेन काकोनदजनेशतां । अष्टस्तिष्ठामि सद्बृत्तात्पशुभिः समतां गतः ॥ ८१ ॥
 इयंतं यस्य मे कालं सैन्याढ्या अपि पार्थिवाः । चक्षुषो गोचरीभावमासन् शक्ता न सेवितुं ८२
 सोहं दर्शनमात्रेण कृतो देवेन विकलवः । धन्योस्मि वीक्षितौ येन भवतौ पुरुषोत्तमौ ॥ ८३ ॥
 शासनं यच्छतां नार्थौ किं करोमि यथोचितं । शिरसा पादुके किं वा बहे पावनपंडिते ॥ ८४ ॥
 विंध्योयं निधिभिः पूर्णो वरयोषिच्छतैस्तथा । भुजिष्यमिच्छतां देवौ मामतो निभृतं परं ॥८५॥
 इत्युक्त्वा प्रणतिं कुर्वन् पुनरर्तिं परां गतः । पपात विह्वलो भूमौ छिन्नमूलस्तरुर्था ॥ ८६ ॥
 कष्टावस्थां ततःप्राप्तं तमेवं राघवोऽबदत् । कृपालतापरिष्वक्तवीरकल्पमहातरुः ॥ ८७ ॥
 उत्तिष्ठोत्तिष्ठ मामैषीर्वालिखिल्यं विबंधनं । कृत्वाऽऽनय द्रुतं प्राप्य सन्मानं परमं सुधीः ॥८८॥
 तस्यैवाभिमतो भूत्वा सचिवः सज्जनान्वितः । विहाय संगतिं म्लेच्छैर्विषयस्य हितोऽभवत् ८९

एतच्चेत्कुरुषे सर्वमन्यथात्वविवर्जितं । ततस्ते विद्यते शान्तिरद्यैव त्रियसेऽन्यथा ॥ ९० ॥
 एवं प्रभो करोमीति कृत्वा प्रणतिमादृतः । महारथसुतं गत्वा मुमोच विनयान्वितः ॥ ९१ ॥
 अभ्यंगोद्वर्त्य सुस्नानं भोजयित्वाश्वलंकृतं । आरोप्य स्यन्दने नेतुमारेमे तं तदतिकं ॥ ९२ ॥
 स दध्यौ नीयमानः सन् विस्मयं परमं गतः । इतोऽपि गहनावस्था प्रायो मे भविष्यति ॥ ९३ ॥
 कायं म्लेच्छो महाशत्रुः कुकर्मार्थितनिर्दयः । कचायमतिसन्मानो न मन्येद्यासुधारणं ॥ ९४ ॥
 इति दीनमना गच्छन् सहसा पद्मलक्ष्मणौ । दृष्ट्वा परं धृतिं प्राप्तोवतीर्य सनमस्कृतिः ॥ ९५ ॥
 अब्रवीत्तौ युवां नाथावागतावतिसुंदरौ । मम पुण्यानुभावेन मुक्तो येनास्मि बंधनात् ॥ ९६ ॥
 गच्छ क्षिप्रं निजं धाम लभस्वाभीष्टसंगमं । तत्र नौ ज्ञास्यसीत्युक्ते वालिखिल्यसुधीर्गतः ॥ ९७ ॥
 कृत्वा सुनिभृतं भृत्यं तस्य विश्वानलंगंजं । यातौ सीतान्वितौ स्वेष्टं कृतिनौ रामलक्ष्मणौ ॥ ९८ ॥
 वालिखिल्यस्तु सप्राप्तः समं रौद्रविभूतिना । स्वपुरस्यांतिकां क्षोणीं स्मरन् बांधवचेष्टितं ॥ ९९ ॥
 प्रत्यासन्नं ततः कृत्वा विभूत्या परयान्वितं । पितरं निरगाचुष्टा पुरात्कल्याणमालिनी ॥ १०० ॥
 प्रतीतां सनमस्कारां तां समाधाय मस्तके । निजयाने पुनः कृत्वा प्रविष्टः कूवरं नृपः ॥ १०१ ॥
 पृथिवी महिषा तोषसंजातपुलका क्षणात् । पुरातनी तदुं भेजे कांतिसागरवर्तिनीं ॥ १०२ ॥

सिंहोदरप्रभृतयो नृपा प्रभृतयोखिलाः । गुणैः कल्याणमालायाः परमं विस्मयं गताः ॥ १०३ ॥
यदौद्रभूतिः सुचिरं विचित्रं । समार्जयच्चौर्यरायणः स्वं ।

अनेकदेशप्रभवं विशालं । तद्वाल्लिखित्यस्य गृहं विवेश ॥ १०४ ॥
जातेऽस्य वाग्वर्तिनि रौद्रभूतौ । वशीकृते म्लेच्छसुदुर्गभूमौ ॥

सिंहोदरोऽपि प्रतिपन्नशंकः । स्नेहं ससन्मानमलंचकार ॥ १०५ ॥
सोयं समासाद्य परां विभूतिं । प्रसादतो राघवसत्तमस्य ॥

महारथी प्राणसमासमेतो । रविर्यथैवं शरदा रराज ॥ १०६ ॥

इत्यार्षे रविवेणाचार्यप्रोक्ते पद्मचरिते वाल्लिखित्योपाख्यानं नाम चतुर्विंशत्तमं पर्व ।

अथ पंचत्रिंशत्तमं पर्व ।

अथ ते त्रिदशाभिख्याः काननं नंदनोपमं । विहरंतः सुखं प्राप्ता देशमत्यंतमुज्ज्वलं ॥ १ ॥
मध्ये यस्य नदी भाति प्रसिद्धजलवाहिनी । तापीति विश्रुता नाना पश्चिर्वर्गानुनादिता ॥ २ ॥

अरण्ये तत्र निस्तोये सीतात्यंतश्रमान्विता । जगाद राघवं नाथ कंठशेषो ममोत्तमः ॥ ३ ॥
यथा भवशतैः खिन्नो भव्यो दर्शनमर्हतः । वांछत्येवमहं तीव्रतृणयाकुलिता जलं ॥ ४ ॥
इत्युक्ता वार्यमाणापि निषण्णा सुतरोरधः । रामेण जगदे देवि विषादं मागमः शुभे ॥ ५ ॥
आसन्नोऽयं महाग्रामो दृश्यते विकटालयः । उत्तिष्ठाशु प्रयामोऽत्र शिशिरं वारि पश्यति ॥ ६ ॥
एवमुक्तं तथा स्वैरं स्वैरं ग्रास्थितया समं । ग्राप्तौ तावत्तृणग्रामं महाधनकुटुंबिकं ॥ ७ ॥
आदिताग्निद्विजस्तत्र कपिलो नाम विश्रुतः । गेहे तस्याचतीर्णौ तौ यथाक्रममुपागते ॥ ८ ॥
अत्राग्निहोत्रशालायामपीय श्रमं क्षणं । तद्ब्राह्मण्या जलं दत्तं पयौ सीता सुशीतलं ॥ ९ ॥
यावच्चिष्टंति ते तत्र द्विजस्तावदरण्यतः । विल्वाश्चत्थपलाशैर्धोभारवाही समागतः ॥ १० ॥
दावानलसमं यस्य मानसं नित्यकोपिनः । कालकूटविषं वाक्यमुलूकसदृशं मुखं ॥ ११ ॥
कमंडलुशिखाकूर्चवालसूत्रादिभिः परं । विभ्राणः कुटिलं वेषमुल्लवृत्तिं भजन् किल ॥ १२ ॥
दृष्ट्वा तान्कुपितोऽत्यंतभुकुटीकुटिलाननः । उवाच ब्राह्मणीं वाचा तक्षन्निव सुतीक्ष्ण्या ॥ १३ ॥
अपि पापे किमित्येषामिह दत्तं प्रवेशनं । प्रयच्छाम्यद्य ते द्रष्टे बंधं गोरपि दुस्सहं ॥ १४ ॥
पश्यमे निस्त्रया धृष्टाः केपि पांशुलपांडुका । अग्निहोत्रकुटीं पापा कुर्वत्युपहतां मम ॥ १५ ॥

ततः सीताऽब्रवीत्पद्ममर्थपुत्र कुकर्मणः । अस्य दमास्पदं दग्धं परमाक्रोशकारिणः ॥ १६ ॥
 वरं पुष्पफलच्छन्नैः पादपरुषशोभिते । सरोभिश्चातिविमलैः पद्मादिपिहितैर्वने ॥ १७ ॥
 सारंगैरुषितं सार्धं क्रीडद्भिर्निजेयच्छया । श्रूयते नेदृशं यत्र नितान्तं परुषं वचः ॥ १८ ॥
 अस्मिन् राघव नाकाभे देशे धनसमुज्ज्वले । समस्तो निष्ठुरो लोको ग्रामवासी विशेषतः ॥ १९ ॥
 विप्रस्य रूक्षया वाचा शोभितोऽसौ ततोऽखिलः । ग्रामः समागतो दृष्ट्वा तेषां रूपं सुरोपमं २०
 अब्रवीद्ब्राह्मणकांतां पथिकाः क्षणमेककं । तिष्ठतु किमिमे दोषं कुर्वति विनयान्विताः ॥ २१ ॥
 ततो निर्भेतस्य सकलं तं लोकं लोललोहितः । वभाषेतौ द्विजः प्राप सारमेयो गजाविव ॥ २२ ॥
 निष्क्रामतः परं गेहान्मदीयादपवित्रकौ । एवमादिवचोघातैर्लक्ष्मीवान् कुपितस्ततः ॥ २३ ॥
 ऊर्ध्वं पादमधोग्रीवं कृत्वा तं ब्राह्मणाधर्मं । अब्रह्मण्यं प्रकूजतं शोणितारुणलोचनं ॥ २४ ॥
 भ्रमयित्वा क्षिनौ यावदास्फालयितुमुद्यतः । रामेण वारितस्तावदिति कारुण्यधारिणा ॥ २५ ॥
 सौमित्रे किमिदं क्लीबे प्रारब्धं भवतेदृशं । मारितेन किमेतेन जीवत्येतेन ते ननु ॥ २६ ॥
 मुंचैनं त्वरितं क्षुद्रं यावत्याणैर्न मुच्यते । अयशः परमेतस्मिंल्लभ्यते केवलं मृते ॥ २७ ॥
 भ्रमणा ब्राह्मणा गावः पशुस्त्रीबालवृद्धकाः । सदोषा अपि शूराणां नैते वध्याः किलोदिताः २८

इत्युक्त्वा मोचयित्वा तं कृत्वा लक्ष्मणमग्रतः । सीतयानुगतो रामः कुटीरान्निर्गच्छतः ॥ ३९ ॥
 धिग् धिग् नीचसमासंगं दुर्वचःश्रुतिकारणं । मनोविकारकरणं महापुरुषवर्जितं ॥ ३० ॥
 वरं तरुतेले शीते दुर्गमे विपिने स्थितं । परित्यज्याखिलं ग्रंथं विहृतं श्रुत्वे वरं ॥ ३१ ॥
 वरमाहारमुत्सृज्य मरणं सेविते सुखं । अवज्ञातेन नान्यस्य गृहे क्षणमपि स्थितं ॥ ३२ ॥
 कुलेषु सरितामद्रेः कुक्षिष्वत्यंतहारिषु । स्थास्यामो न पुनर्भूयः प्रवेक्ष्यामः खलालयं ॥ ३३ ॥
 निंदन्नेव खलासंगमभिमानं परं वहन् । निर्गत्य ग्रामतः पद्मो वनस्य पदवीं श्रितः ॥ ३४ ॥
 धनकालस्ततःप्राप्तो नीलयन्त्रखिलं नभः । पटुगर्जितसंतानप्रतिनादितगह्वरः ॥ ३५ ॥
 गृहनक्षत्रपटलमुपगुह्य समंततः । सरावविद्युदुद्योतं जहासेव नभःस्फुटं ॥ ३६ ॥
 ग्रीष्मडाभमरकं घोरं समुत्सार्य घनाघनः । जगर्ज विद्युदंगुल्या प्रेषितामित्र तर्जयन् ॥ ३७ ॥
 नभोऽधकारितं कुर्वन् धाराभिर्नीलतोयदः । अभिषेक्तुं समारोमे सीतां गज इव श्रियं ॥ ३८ ॥
 तिम्र्यंतस्ते ततोभ्यर्णं पृथुन्यग्रोधपादपं । उपसह्युः पुरो गेहसमानस्कंधमुन्नतं ॥ ३९ ॥
 इभकर्णोऽगणस्तेषामभिभूतोपि तेजसा । गत्वा स्वामिनमित्यूचे नत्वा विध्यमुपाश्रितं ॥ ४० ॥
 आगत्य नाकतः केऽपि मदीये नाथ सन्ननि । स्थिता यैस्तेजसैवाहं तस्मादुद्वासितो द्रुतं ॥ ४१ ॥

श्रुत्वा तद्वचनं स्मित्वा विनायकपतिःसमं । वधूभिः प्रास्थितो गंतुं निग्रोधं वरलीलया ॥ ४२ ॥
 अधीश्वरः स यक्षाणां महाविभवसंगतः । रम्यकाननसंसक्तः क्रीडन्पूतनसंज्ञकः ॥ ४३ ॥
 दूरादेव च तौ दृष्ट्वा महारूपौ गणाधिपः । प्रयुज्यावधिमज्ञासीद्वलनाराणाविति ॥ ४४ ॥
 ततस्तदनुभावेन वात्सल्येन च भूयसा । क्षणेन नगरी तेषां तेन रम्या विनिर्मिता ॥ ४५ ॥
 ततस्ते सुखसंपन्नं सुप्ताः किल सुचारुणा । ग्रभाते गीतशब्देन प्रबोधं समुपागताः ॥ ४६ ॥
 तल्पेऽवस्थितमात्मानमपश्यन् रत्नराजिते । ग्रासादं च महारम्यं बहुभूमिकमुज्ज्वलं ॥ ४७ ॥
 देहोपकारणव्यग्रं परिवर्गं च सादरं । नगरं च महाशब्दशालगोपुरशोभितं ॥ ४८ ॥
 तेषां महानुभावानां दृष्टेऽस्मिन् सहसा पुरे । न मनो विस्मयं प्राप तद्वि क्षुद्रविचष्टितं ॥ ४९ ॥
 अशेषवस्तुसंपन्नास्तव ते चारुचष्टिताः । अवस्थानं सुखं चक्रुरमरा इव भोगिनः ॥ ५० ॥
 यक्षाधिपेन रामस्य पुरी यस्मात्प्रकल्पिता । ततो महीतले ख्यातिं गता रामपुरीति सा ॥ ५१ ॥
 प्रतीहारा भटा शूरा अमात्याः सप्तयो गजाः । पौराश्च विविधास्तस्यामयोध्यायामिवाभवन् ५२
 कुशाग्रनगरेऽप्यं गणिनं पृष्टवानिति । तयोर्नाथ तथाभूतो स द्विजः किमुचेष्टितः ॥ ५३ ॥
 उवाच च गणस्वामी शृणु श्रेणिक स द्विजः । प्रयातः प्रातरुत्थाय दात्रहस्तो वनस्थलीं ॥ ५४ ॥

भ्रमंश्च समिदाभ्यर्णमकस्माद्दूर्ध्वलोचनः । नातिदूरे पुरीं पृथ्वीमपश्यद्विस्मिताननः ॥ ५५ ॥
 असिताभिः सिताभिश्च पताकाभिर्विराजिता । शरन्मेघसमानैश्च भवनैरतिभासुरैः ॥ ५६ ॥
 पुंडरीकातपत्रेण मध्ये समुपलक्षितं । महाप्रासादमेकं च कैलासस्येव शावकं ॥ ५७ ॥
 अचित्तयच्च द्यौरेषा, अटव्यासीन्मृगाश्रिता । यस्यां समित्कुशाद्यर्थं दुःखं पर्याटिवं सदा ॥ ५८ ॥
 अस्मात्सेयमुत्तुंगशृंगमालोपशोभितैः । रत्नपर्वतसंकाशैर्विराजति पुरी गृहैः ॥ ५९ ॥
 सरोस्यमूनि रम्याणि पद्मादिविहितानि च । दृश्यंते यानि नो पूर्वं मया दृष्टानि जातुचित् ६० ॥
 उद्यानानि सुरम्याणि सेवितानि जनैर्भृशं । दृश्यंते देव धामानि लक्षितानि महाध्वजैः ॥ ६१ ॥
 वारणैः सप्तभिर्गोभिर्महिषीभिश्च संकटा । अस्योपकण्ठधरणी घंटादिस्वनपूरिता ॥ ६२ ॥
 किमेषा नगरी नाकादवतीर्णा भवेदिह । पातालादुद्गताहोर्ध्वत्कस्यापि शुभकर्मणः ॥ ६३ ॥
 स्वभ्रमं वं तु पश्यामि मायेयं वत कस्यचित् । किंमु गंधर्वनगरं पित्तव्याकुलितोस्मि किं ॥ ६४ ॥
 उपालिंगमिदं किं स्यात्प्रायेणास्यार्तिकस्य मे । इति संचितयन् प्राप्तो विवादं परमं द्विजः ॥ ६५ ॥
 दृष्ट्वा च ग्रमदामेकां नानालंकारधारिणीं । अपृच्छदुपसृत्येयं भद्रे कस्य पुरीत्यसौ ॥ ६६ ॥
 सा जगौ जातु पद्मस्य पुरीयं किं न ते श्रुता । यस्य लक्ष्मीधरो भ्राता सीता च प्राणवल्लभा ६७ ॥

एतत्पश्यासि यद्विप्र पुर्यां मध्ये महागृहं । शरदभ्रसमच्छायमत्रासौ पुरुषोत्तमः ॥ ६८ ॥
लोको दुर्लभदर्शनेन सर्वेनेनातिदुर्विधः । यच्छ्रुता वांछितं द्रव्यं जनितः पार्थिवोपमः ॥ ६९ ॥
विप्रोऽवोचदुपायेन केन पश्यामि सुंदरि । यच्चं सद्भावतः पृष्ट्वा निवेदयितुमर्हसि ॥ ७० ॥
इत्युक्त्वा समिधाभारं निक्षिप्य भुवि सांजलिः । पपात पादयोस्तस्थाः सा कस्य न मनोहरा ७१
ततोसौ कृपयाकृष्टा सुमाया नाम यक्षिणी । जगाद विप्रं परमं त्वयेदं साहसं कृतं ॥ ७२ ॥
अस्याः पुरः समासन्नां कथं त्वं भुवमागतः । आरक्षकैरले चोरैर्नूनं नश्यति वीक्षितः ॥ ७३ ॥
अस्या द्वारत्रयं पुर्याः दुष्प्रवेशं सुरैरपि । अशून्यं सर्वदा वीरैः रक्षकैः सुनियामकैः ॥ ७४ ॥
सिंहवारणशार्दूलतुल्यवक्त्रैर्महोज्ज्वलैः । एभिर्विभीषिता मृत्युं मानुषा यांत्यसंशयं ॥ ७५ ॥
पूर्वद्वारमदो यत्तु तस्य पश्यासि यान्वहिः । ग्रासादानंतिक्रानेतान् वलाकाच्छादनच्छवीन् ॥ ७६ ॥
मणितोरणरम्येषु विविधध्वजराजिषु । अर्हताभिर्द्रव्यानाममीषु प्रतियातनाः ॥ ७७ ॥
सामायिकं पुरस्कृत्य तासां यस्तवनं नरः । नमोर्हन्तिस्त्रिनिस्वानपूर्वं पठति भावतः ॥ ७८ ॥
गुरुपदेशयुक्तोऽसौ सम्यग्दर्शनराक्षितः । विशतींद्रककुप द्वारं हन्येतेत्वं नमस्कृतिः ॥ ७९ ॥
अणुव्रतधरो यो ना गुणशीलविभूषितः । तं रामः परया प्रीत्या बांछितेन समर्चति ॥ ८० ॥

ततस्तस्या वचःश्रुत्वा द्विजोसावमृतोपमं । जगाम परमं हर्षं लब्धोपायं धनागमे ॥ ८१ ॥
नमस्कारं च कृत्वास्या भूयोभूयस्तुतिं तथा । रोमांचार्चितसर्वांगः परमाद्भुतभाञ्जितः ॥ ८२ ॥
मुनेश्चात्रिसूरस्य गत्वासन्नं कृताञ्जलिः । ग्रणम्य शिरसा पृच्छदणुव्रतधराक्रियां ॥ ८३ ॥
ततस्तेन समुद्दिष्टं धर्मं सन्ननिवासिनां । स जग्राहादुयोगांश्च शुश्राव चतुरःसुधीः ॥ ८४ ॥
धनलोभाभिभूतस्य धर्मं शुश्रूषतोस्य सः । ग्रहणे परमार्थस्य परिणाममुपागतः ॥ ८५ ॥
अवगम्य ततो धर्मं द्विजोवोचत्सुमानसः । नाथ तेषोपदेशेन चक्षुरुन्मीलितं मम ॥ ८६ ॥
तृपातेनैव सत्तार्यं ह्ययेनाश्रयकाक्षिणा । क्षुधार्तेनैव मिष्टान्नं रोगिणेव सुभेषजं ॥ ८७ ॥
दुष्पथप्रतिपन्नेन वर्त्तेवेप्सितदेशगं । यानपात्रमिवाभोधौ व्याकुलेन निमज्जतां ॥ ८८ ॥
मयेदं शासनं जैनं सर्वदुःखविनाशनं । लब्धं भवत्प्रसादेन दुर्लभं पुरुषार्थमैः ॥ ८९ ॥
त्रैलोक्येऽपि न मे कश्चिद्भवता विद्यते समः । येनायमीदृशो मार्गो तोषितो जिनदेशनः ॥ ९० ॥
इत्युक्त्वा शिरसा पादौ वादित्वाञ्जलियोगिनः । गुरुं प्रदक्षिणीकृत्य द्विजः स भवनं गतः ॥ ९१ ॥
जगाद वातिहृष्टतां प्रसन्नविकचक्षणः । दयिते परमार्थं गुरोरद्य मया श्रुतं ॥ ९२ ॥
श्रुतं तव न तत्पित्रा जनकनाथ वा पितुः । किं वात्र बहुभिः प्रोक्तैर्गोत्रेणापि न ते श्रुतं ॥ ९३ ॥

दृष्टं ब्राह्मणि यातेन यदरण्यं मयाद्भुतं । तदुरोरुपदेशेन नेदानीं विस्मयाय मे ॥ ९४ ॥
 किं किं भो ब्राह्मण ब्रूहि दष्टं किंवा त्वया श्रुतं । उक्तोऽवोचन्न शक्रोमि हर्षात्कथयितुं प्रिये ९५
 आदरेणानुयुक्तश्च कौतिकिन्या पुनः पुनः । विप्रोऽवोचत् शृण्वार्ये यन्मया श्रुतमद्भुतं ॥ ९६ ॥
 समिदर्थं प्रयातेन वनं तस्य समीपतः । दृष्टा पुरी मया रम्या यत्रासीद्ग्रहनं वनं ॥ ९७ ॥
 तदासन्ने मया चैका दृष्टा नारी विभूषिता । नूनं सा देवता कापि मनोहरणभाषिता ॥ ९८ ॥
 पृष्टा च सा मयाख्यातं तया रामपुरीति च । ददाति श्रावकेभ्योऽत्र किल रामो महद्भनं ॥ ९९ ॥
 ततो गत्वा मया साधोजिज्ञैर्द्रवचनं श्रुतं । आत्मा मे तर्पितस्तेन कुदृष्टिपरितापितः ॥ १०० ॥
 शुनयो यत्समाश्रित्य तप्यते सुधियस्तपः । त्यक्त्वा परिग्रहं सर्वं मुक्त्यालिंगनलालसाः ॥ १०१ ॥
 सोर्हद्भर्मा मया लब्धल्लोलैक्यैकमहानिधिः । अमी यतो बहिर्भूताः किलभ्येतेन्यवादिनः ॥ १०२ ॥
 यथाभूतो मुनेर्धर्मः श्रुतो धर्मेण तादृशः । ब्राह्मण्यै कथितः सर्वो मलवर्जितचेतसा ॥ १०३ ॥
 ब्राह्मणी विनिश्चम्यैतं सुशर्मा वाक्यमब्रवीत् । मयापि त्वत्प्रसादेन लब्धो धर्मो जिनोदितः १०४
 विधेः पश्य मया योगं मोहाद्विषफलार्थिना । बांछेनापि त्वया लब्धमर्हन्नामरसायनं ॥ १०५ ॥
 मयासीन्मन्दधीभाजा मणिर्हस्तगतो यथा । निजांगणगतः साधुरपमानमुपाहृतः ॥ १०६ ॥

उपवासपरिश्रान्तश्रमणं तं निरंभं । निराकृत्यान्नेवलायां मार्गोन्यस्यैव वीक्षितः ॥ १०७ ॥
 अर्हतं समतिक्रम्य पाकशासनवन्दितं । ज्योतिष्कव्यंतरादीनां शिरसा ग्रणतिः कृता ॥ १०८ ॥
 अहिंसानिर्मलं सारसहृद्धर्मसायनं । अज्ञानात्समतिक्रम्य विषमं भक्षितं विषं ॥ १०९ ॥
 मानुषद्वीपमासाद्य त्यक्त्वा साधुपरीक्षितं । धर्मरत्नं कृतः कष्टं विभीतकपरिग्रहः ॥ ११० ॥
 सर्वमक्षग्रवर्तेषु दिवारात्रौ च भोजिषु । अन्नतेषु विशीलेषु दत्तं फलविवर्जितं ॥ १११ ॥
 यं किलातिथिवेलायामागतं विभवोचितं । यो नार्चयति दुर्बुद्धिस्तस्य धर्मो न विद्यते ॥ ११२ ॥
 परित्यक्तोत्सवतिथिः सर्वस्वैकांतनिस्पृहः । निकेतरहितः सोयमतिथिः श्रमणः स्मृतः ॥ ११३ ॥
 येषां न भोजनं हस्ते नाप्यासनपरिग्रहः । ते तारयंति निर्ग्रथाः पाणिपात्रपुटासिनः ॥ ११४ ॥
 स्वशरीरेऽपि निस्संगा ये लुभ्यंति न जातुचित् । ते निष्परिग्रहा ज्ञेया मुक्तिलक्षणभूषिताः ११५
 एवमुदतसद्दृष्टिः कुदृष्टिमलवर्जिता । सुशर्मा शुशुभे पत्यौ भरणीव बुधे परं ॥ ११६ ॥
 पादमूले ततो नीत्वा गुरोस्तस्यैव सादरं । अणुव्रतानि सामोदा ब्राह्मणी तेन लंभिता ॥ ११७ ॥
 विज्ञाय कपिलं रक्तं परमं जिनशासने । कुलान्याशीविषेप्राणि विप्राणां भोजिरे समं ॥ ११८ ॥
 मुनिसुव्रतनाथस्य संप्राप्य सुदृढं मतं । बभूवुः श्रावकास्तीव्रा ऊजुर्धैव सुबुद्धयः ॥ ११९ ॥

कर्मभारगुरुभूता मानोच्चानितमस्तकाः । स्तोकेन नरकं धोरं न याताः स्म प्रमादिनः ॥ १२० ॥
 अज्ञातमिदमप्राप्तं जन्मांतरशतेष्वपि । जिनेन्द्रशसनं ब्रह्म कृच्छ्रात्प्राप्तं सुनिर्मलं ॥ १२१ ॥
 ध्यानाशशुक्षिणीविद्धे मनःकृत्स्नसमाहिताः । स्वकर्मसमिधोभावसर्पिषा जुहुमोघुना ॥ १२२ ॥
 इति केचित्समाधाय मनःसंवेगनिर्भराः । विरक्ताः सर्वसंगेभ्यो बभूवुः श्रमणोत्तमाः ॥ १२३ ॥
 सागारधर्मरक्तस्तु कपिलः परमक्रियः । कदाचिद्ब्राह्मणीमूचे सदाभिप्रायवर्तिनीं ॥ १२४ ॥
 कति रामपुरीं किं नो ब्रजामोद्य तमूर्जितं । विशुद्धचेष्टितं द्रष्टुं रामं राजीवलोचनं ॥ १२५ ॥
 आशापरायणं नित्यमुपायगतमानसं । दारिद्र्यवारिधौ मग्नमादूनं कुक्षिपूरणे ॥ १२६ ॥
 जनमुत्तारयत्येष किल भव्यानुकंपकः । इति कीर्तिभ्रमत्यस्य निर्मलाल्हादकारिणी ॥ १२७ ॥
 उत्तिष्ठैवं गुहाणैवं श्रिये पुष्पकरंडकं । करोम्यहमपि स्कंधे सुकुमारमिमं शिशुं ॥ १२८ ॥
 एवमुक्त्वा तथा कृत्वा दंपती संमदान्वितौ । स्वशक्त्या गंतुमुद्युक्तौ शुद्धवेषविभूषितौ ॥ १२९ ॥
 ब्रजतोश्च तयोरुग्रा उत्तस्थुः पद्मगाः पथि । दंष्ट्राकरालवक्त्राश्च वेतालास्तारहासिनः ॥ १३० ॥
 एवमादीनि वस्तूनि भीषणान्यवलोक्य तौ । निष्कंपहृदयौ भूत्वा स्तुतिमेतामुपागतौ ॥ १३१ ॥
 नमस्त्रिलोकबंधेभ्यो जिनेभ्यः सततं त्रिधा । उत्तीर्णभवंपकेभ्यो दातुंभ्यः परमं शिवं ॥ १३२ ॥

एतयोः स्तुवतोरैवं विदित्वा जिनभक्तां । भेजिरे प्रशमं यक्षास्तौ च ग्रामौ जिनालयं ॥ १३३ ॥
ततो नमो निषिध्याया इत्युक्त्वा रचितांजली । कृत्वा प्रदक्षिणं स्तोत्रमुदचीचरतमिदं ॥ १३४ ॥
विहाय लौकिकं मार्गं महादुर्गतिदुःखदं । भवंतं शरणं नाथ चिरेण समुपागतः ॥ १३५ ॥
चतुर्भिर्विशतिं युक्तमक्षराणां महात्मनां । उत्सर्पिण्यवसर्पिण्योर्वदे भूतभविष्यतां ॥ १३६ ॥
पंचस्वैरावताख्येषु भरताख्येषु पंचसु । जिनाब्जमामि वास्येषु तान्जमामि जिनांस्त्रिधा ॥ १३७ ॥
यैः संसारसमुद्रस्य कृते तरणतारणे । त्रिकालं सर्ववास्येषु तान्जमामि जिनान् त्रिधा ॥ १३८ ॥
मुनिमुव्रतनाथाय तस्मै भगवते नमः । त्रैलोक्ये शासनं यस्य सुविशुद्धं प्रकाशते ॥ १३९ ॥
इति कृत्वा स्तुतिं जानु मस्तकस्पृष्टभूतलौ । नेमतुस्तौ जिनं भक्त्या परिहृष्टनूरुहौ ॥ १४० ॥
ततोसौ कृतकर्तव्यो रक्षैः सौम्यैः प्रियंवदैः । अनुज्ञातः समं पत्न्या द्रष्टुं हलिनमुद्ययौ ॥ १४१ ॥
राजमार्गे द्विसंकाशान् ग्रासादान् विमलत्विषः । ब्राह्मण्यै दर्शयन् याति दिव्यनारीसमाकुलान् ॥
ऊचे च कुंदसंकाशैः सर्वकामगुणान्वितैः । राजते भवनैर्यस्य पुरीयं स्वर्गसन्निभा ॥ १४३ ॥
तस्यैतद्भवनं भद्रे ग्रांतग्रासादेवेष्टितं । अभिरामस्य रामस्य पुर्यां मध्ये विराजते ॥ १४४ ॥
ब्रुवन्निबिति महाहृष्टः स विवेश च तद्दृष्टं । दृष्ट्वा च लक्ष्मणं दूराद्भृशमाकुलतां गतः ॥ १४५ ॥

दध्यौ संजातकंपथ सोयमिदीवरप्रभः । व्यथितो दुर्विदग्धोहं चित्रैर्येन तदावधेः ॥ १४६ ॥
 कर्णयोरतिदुःखानि भाषितानि महाखले । तानि कृत्वा तदा पापे जिह्वे निस्सर सांप्रतं ॥ १४७ ॥
 किं करोमि क्व गच्छामि विवरं प्रविशामि किं । अस्मिन् शरणहीनस्य भवेच्छरणमद्य कः १४८ ॥
 अवस्थितोयमत्रेति यदि मे विदितो भवेत् । समुल्लङ्घ्योत्तरामाशां देशत्यागः कृतो भवेत् १४९ ॥
 एवमुद्वेगमापन्नो विहाय ब्राह्मणीं द्विजः । प्रपलायितुमुद्युक्तो लक्ष्मणेन विलोकितः ॥ १५० ॥
 स्मित्वा च स जगादायं कुतो विप्रः समागतः । वनसंवर्धितात्मेव किमित्याकुलतामितः १५१ ॥
 समाश्वासमिमं नीत्वा हुतमानय तं द्विजं । पश्यामस्तावदेतस्य चेष्टितं किमयं वदेत् ॥ १५२ ॥
 न भेत्तव्यं न भेत्तव्यं निवर्तसेति चोदितः । अधिगम्य समाश्वासं निवृत्तस्खलितक्रमः ॥ १५३ ॥
 उपसृत्य भयं त्यक्त्वा प्रसृतो धवलांबरः । पुष्पांजलिस्तयोरे स्थित्वा स्वस्तीत्यशब्दयत् १५४ ॥
 ततो लब्धासनानीनो निकटस्थांगनो द्विजः । ऋग्भिः स्तवनदक्षामिस्तौषीद्रामलक्ष्मणौ १५५ ॥
 ततः पद्मो जगादैव तां नः कृत्वा विमानतां । वद सांप्रतमागत्य कस्मात्पूजयसि द्विजः १५६ ॥
 सोऽब्रवीन्न मया ज्ञातं त्वं ग्रच्छन्नमहेश्वरः । मोहाद्विमानितस्तेन भस्मच्छन्न इवानिलः ॥ १५७ ॥
 स्थितिरेषा जगन्नाथ लोके स्थावरजंगमे । धनवान् पूज्यते नित्यं यथादित्यो हिमागमे ॥ १५८ ॥

अधुना त्वं मया ज्ञातः सोसि नान्यः कदाचन । द्रविणाणीह पूज्यन्ते न भवान् पद्म पूज्यते ॥
 नित्यमर्थयुतं देव मानयति जना जनं । त्यजंत्यर्थपरित्यक्तं निष्प्रयोजनसौहृदं ॥ १६० ॥
 यस्त्यार्थास्तस्य मित्राणि यस्त्यार्थास्तस्य बांधवाः । यस्त्यार्थाः स पुमौल्लोके यस्त्यार्थाः स च पंडितः ॥
 अर्थेन विप्रहीनस्य न मित्रं न सहोदरः । तस्यैवार्थसमेतस्य परोपि स्वजनायते ॥ १६२ ॥
 सार्थो धर्मेण यो युक्तो सो धर्मो यो दयान्वितः । सा दया निर्मला ज्ञेया मांसं यस्यां न भुज्यते ॥
 मांसाशनान्निवृत्तानां सर्वेषां प्राणधारिणां । अन्या मूलेन संपन्ना प्रशस्यन्ते निवृत्तयः ॥ १६४ ॥
 राजन् विचित्ररूपोऽयं लोको मानुषलक्षितः । मादृशो ज्ञायते नैव यथाभूतोऽत्र यो जनः ॥ १६५ ॥
 आस्तां तावद्भवानत्र बंधते ये भवद्विधैः । पराभवं विमूढेभ्यो लभन्ते तेऽपि साधवः ॥ १६६ ॥
 पूर्वं सनत्कुमाराख्यः किं ते ज्ञातो न चक्रभृत् । महर्द्धयः सुरा यस्य रूपं द्रष्टुमिहागताः ॥ १६७ ॥
 सोऽपि श्रामण्यमासाद्य संप्राप्तः परिभूततां । पर्यटन्न कचिच्छेभे भिक्षामाचारकोविदः ॥ १६८ ॥
 वनस्पत्युपजीविन्या तर्पितः सोन्यदा मुनिः । पंचाश्रयं जगुश्चर्यमाददे विजये पुरे ॥ १६९ ॥
 सुभूमश्चक्रभृद्भूत्वा करं कटकभास्वरं । केयूरभूषितभुजो वदार्थमहौक्यत ॥ १७० ॥
 वदरं नैकमप्यस्मै निःस्वोसावदत्ततः । अनभिज्ञो विशेषस्य विशेषं कमवासवान् ॥ १७१ ॥

अयमन्यश्च विवशो जनैः स्वकृतभोगिभिः । न योगगम्यते यत्र न स तत्र जनोर्च्यते ॥ १७२ ॥
 न कृता मंदभागेन कस्मादभ्यागतक्रिया । तदा मयेति मेधापि तप्यते मानसं भृशं ॥ १७३ ॥
 रूपमेवमलं कांतं युष्माकमवलोकयन् । भृशं क्रुद्धोऽपि को नाम न यथावतिविस्मयं ॥ १७४ ॥
 एवमुक्त्वा शुचा ग्रस्तं रुदंतं कपिलं गिरा । शुभयासांस्त्वयद्रामः सुशर्मणं च जानकी ॥ १७५ ॥
 ततो हेमघटांभोधिः किंकरै राघवाङ्गया । कपिलः श्रावकः प्रीत्या स्नापितः सह भार्यया १७६
 परमं भोजितश्चान्नं वल्लै रत्नैश्च भूषितः । सुभूरिध्ननमादाय जगाम निजमालयं ॥ १७७ ॥
 जनानां विस्मयकरं सर्वोपकरणान्वितं । भोगं यद्यपि जातोयं तथापि सुविचक्षणः ॥ १७८ ॥
 सन्मानविशिखैर्विद्धो दृष्टो गुणमहोरगैः । उपचारहतात्मासौ धृतिं न लभते द्विजः ॥ १७९ ॥
 दध्यौ चाहं पुरा यत्र स्कंधन्यस्तैर्धमारकः । यथा शोषितदेहस्स तुषितोऽन्यंतदुर्विधः ॥ १८० ॥
 ग्रामे तत्रैव जातोऽस्मि पश्य यक्षाधिपोपमः । रामदेवग्रसादेन चिंतादुःखविवर्जितः ॥ १८१ ॥
 आसीन्मे शीर्णपतितमनेकच्छिद्रज्जरं । काकाद्यधुचिसंल्लिप्तं गृहं गोमयवर्जितं ॥ १८२ ॥
 अधुना धेनुभिर्व्याप्तं बहुप्रासादसंकुलं । रामदेवग्रसादेन प्राकारपरिमंडलं ॥ १८३ ॥
 हा मया पुंडरीकाक्षौ आतरौ गृहमागतौ । निर्भर्त्सितौ विना दोषं तौ मृगांकनिभाननौ ॥ १८४ ॥

यद्ग्रीष्मातपतप्तगौ समं देव्या विनिर्गतौ । तन्मे प्रतिष्ठितं शल्यं हृदये प्रचलत्सदा ॥ १८५ ॥
 तावन्मे नास्ति दुःखस्य छेदो यावदिदं गृहं । परित्यज्य निरारंभः प्रव्रजिष्याम्यसंशयं ॥ १८६ ॥
 उपलभ्यास्य वैराग्यं बंधुवर्गः ससंभ्रमः । धाराभिरुत्सर्जसिं दीनः साकं सुशर्मणा ॥ १८७ ॥
 निरीक्ष्य स्वजनं विप्रो निर्भयं शोकसागरे । अपेक्षापेतया बुद्ध्या निर्जगाद शिवोत्सुकः ॥ १८८ ॥
 विचित्रस्वजनस्नेहैरत्युत्तुंगमनोरथैः । मूढोयं दहते लोकः किं न जानाति भो जनः ॥ १८९ ॥
 इति संवेगमापन्नः प्रियां दुःखेन मूर्छितां । विहाय बंधुलोकं च बहुविकलवकारिणं ॥ १९० ॥
 अष्टादश सहस्राणि धेनूनां सिततेजसां । रत्नपूर्णं च भवनं दासीयोषित्समाकुलं ॥ १९१ ॥
 सुशर्मायां समारोप्य तनयं द्रविणं तथा । बभूव कपिलः साधुनिरारंभो निरंबरः ॥ १९२ ॥
 सख्यानंदमतेः शिष्यः सुप्रतीतस्तपोधनः । चकार गुरुतां तस्य गुणशीलमहार्णवः ॥ १९३ ॥
 विजहार महाप्रतस्ततः । कपिलश्चारुचरित्रधीरधीः ॥

परमार्थनिविष्टमानसः । श्रमणश्रीपरिवीतविग्रहः ॥ १९४ ॥

य इदं कपिलानुकीर्तनं । पठति प्रहमतिः शृणोति वा ॥

उपवाससहस्रसंभवं । लभतेऽसौ रविभासुरः फलं ॥ १९५ ॥

इत्यार्षे रविषेणाचार्यभोक्ते पद्मचरिते कपिलोपाख्यानं नाम पञ्चत्रिंशत्तमं पर्व ।

अथ षट्त्रिंशत्तमं पर्व ।

ततोऽनुक्रमतः काले विकालप्रतिमे गते । घोरांधकारसंरुद्धे विद्युच्चकितभीषणे ॥ १ ॥
जातायां सुप्रसन्नायां शरदि प्रीतिनिर्भरः । ऊचे यक्षाधिपः पद्मं ग्रस्थातुं कृतमानसं ॥ २ ॥
क्षंतव्यं देव यत्किञ्चिदस्माकमिति दुष्कृतं । विधातुं शक्यते केन योग्यं सर्वं भवादृशां ॥ ३ ॥
इत्युक्ते रामदेवोऽपि तमूचे गुह्यकाधिपं । त्वयापि निखिला स्वस्य क्षंतव्या परंतत्रता ॥ ४ ॥
सुतरां तेन वाक्येन जातः सत्तमभावनः । यक्षाणामधिपो नत्वा संभाष्य विपुलक्रियं ॥ ५ ॥
हारं स्वयंप्रभाभिख्यं ददौ पद्माय सोऽद्भुतं । उद्यद्दिनकराकारे हरये मणिकुंडले ॥ ६ ॥
चूडामणिं सुकल्याणं सीतायै विलसत्प्रभं । महाविनोददक्षां च वीणामीप्सितनादिनीं ॥ ७ ॥
स्वेच्छया तेषु यातेषु यक्षराजः पुरीकृतां । मायां समहरत्किञ्चिद्धानः शोकितामिव ॥ ८ ॥
बलेदेवोऽपि कर्तव्यकरणाच्च ससम्मदः । अमन्यत परिग्राप्तमुदारं शिवमात्मनः ॥ ९ ॥
पर्यटंतो महीं स्वैरं नानारसफलाग्निनः । विचित्रसंकथासक्ताः रममाणाः सुरा इव ॥ १० ॥
उल्लंघ्य सुमहारण्यं द्विपसिंहसमाकुलं । जनोपभुक्तमुद्देशं वैजयंतपुरं गताः ॥ ११ ॥

ततोऽस्तमागते ह्यर्थे दिक्चक्रे तमसावृते । नक्षत्रमंडलाकीर्णे संजाते गगनांगणे ॥ १२ ॥
 अपरोत्तरदिग्भागे क्षुद्रलोकभयावहे । यथाभिलिचिते देशे ते पुरो निकटे स्थिताः ॥ १३ ॥
 अथात्र नगरे राजा प्रसिद्धः पृथिवीधरः । इंद्राणी महिषी तस्य योषिदगुणसमन्विता ॥ १४ ॥
 तनया वनमालेति तयोरत्यंतसुदरी । बालयात्यभृति सा रक्ता लक्ष्मणस्य गुणश्रुते ॥ १५ ॥
 श्रुत्वानरण्यपुत्रस्य प्रव्रज्यासमय वचः । रक्षितुं कापि निर्यातं रामं लक्ष्मणसंयुतं ॥ १६ ॥
 ध्यात्वेन्द्रनगरेऽस्य बालमित्राय ह्रनवे । सुंदरायातियोग्याय पितृभ्यां सा निरूपिता ॥ १७ ॥
 तं च विज्ञाय वृत्तांतं हृदयस्थितलक्ष्मणा । विरहाद्भयमापन्ना चिंतामेवमुपागता ॥ १८ ॥
 अंशुकेन वरं कंठं विवेष्ट्यासज्ज्य पादपे । मृत्युं प्राप्तास्मि नान्येन पुरुषेण समागमं ॥ १९ ॥
 विधिच्छलेन केनापि गत्वारण्यं दिनक्षये । ध्रुवमधैव यास्यामि मृत्युं विघ्नविवर्जितं ॥ २० ॥
 प्रयाहि भगवन् भानो संश्रय निशां दुतं । कृतांजलिस्मिं दीना पादयोः प्रपतामि ते ॥ २१ ॥
 शर्वरी भण्यतां यात्वा कांक्षंती दुःखभागिनी । संवत्सरसमं वेत्ति दिनं द्रागम्यतामिति ॥ २२ ॥
 इति संचित्य सा बाला गतेऽस्तं तिग्मतेजसि । सोपवासा समासाद्य पितृभ्यामनुमोदनं ॥ २३ ॥
 प्रवरं रथमारुह्य सखीजनसमावृता । जगाम परया लक्ष्म्या वनदेवीं किलाचितुं ॥ २४ ॥

यस्यां रात्रौ वनोद्देशे यत्र ते प्रथमं स्थिता । तस्यामेव तमेवैषा गता दैवनियोगतः ॥ २५ ॥
 अरण्यदेवतापूजा तस्मिन् किल विनिर्मिता । सुप्तश्च सकलो लोको निराशंकः कृतक्रियः ॥ २६ ॥
 निश्शब्दवननिर्क्षेपामतो वनमृगीव सा । निष्क्रम्य शिविरात्तस्मात्प्रतस्थे भयवर्जिता ॥ २७ ॥
 ततस्तस्या समाग्राय गंधं परमसौरभं । एवं सुनुः सुमित्राया दध्यौ सम्मदमुद्रहन् ॥ २८ ॥
 ज्योतिरेखेव काप्येषा मूर्तिरत्रोपलक्ष्यते । कुमार्यौ श्रेष्ठया भाव्यमनया कुलजातया ॥ २९ ॥
 महता शोकभारेण परिपीडितमानसा । अपश्यती परं दुःखवारणोपायमुन्मनाः ॥ ३० ॥
 अजातचितिता नृमेषात्मानं जिघांसति । पश्यामि तावदेतस्याश्चेष्टामंतर्हितो भवन् ॥ ३१ ॥
 इति संचित्य निश्शब्दो भूत्वा वटतरोरधः । तस्थौ कल्पद्रुमस्येव त्रिदशः कौतुकान्वितः ॥ ३२ ॥
 तमेव पादपं सापि प्राप्ता हंसवधूगतिः । नतेव स्तनभारेण चंद्रवक्त्रा तनूदरी ॥ ३३ ॥
 लक्ष्मणस्तां तथाभूतां दृष्ट्वा चितयदुत्किभिः । वेद्मि तावदिमां सम्यक् कुतःकृत्यं भविष्यति ३४
 अंशुकेनांबुवर्णेन कृत्वा पाशं तु कन्यका । जगदैवं गिरा योगिमनोहरणयोग्यया ॥ ३५ ॥
 एतच्चरुनिवासिन्यः शृणुताहो सुदेवताः । भवतीभ्यो नमाम्येषा प्रसादं क्रियातां मयि ॥ ३६ ॥
 बाह्व्यो मद्भचनादेवं भवंतीभिः प्रयत्नतः । कुमारो लक्ष्मणो दृष्ट्वा वनेस्मिन् विचरन् ध्रुवं ॥ ३७ ॥

यथा त्वद्विरहे बाला वनमाला सुदुःखिता । त्वयि मानसमारोप्य प्रेतलोकमुपागता ॥ ३८ ॥
 अंशुकेन समालंब्य स्वं सा न्यग्रोधपादपे । त्वन्निमित्तमसूतन्त्वी त्यजंत्यस्माभिरीक्षिता ॥ ३९ ॥
 एवमुक्तं त्वया नाथ यदि मे नात्र जन्मनि । समागमकृतोन्यत्र प्रसादं कर्तुमर्हसि ॥ ४० ॥
 एवं निगद्य शाखायां समर्पयति पाशकं । संभ्रांतश्च समालिख्य सौमित्रिरिदमब्रवीत् ॥ ४१ ॥
 अयि सुगन्धे सुकंठेऽस्मिन्मद्भुजालिगनोचिते । कस्मादंशुकपाशोऽयं त्वया सुमुखि सज्ज्यते ॥ ४२ ॥
 अहं स लक्ष्मणो मुंच पाशं परमसुंदरि । यथाश्रुतं निरीक्षस्व न चेत्प्रत्येयि बालिके ॥ ४३ ॥
 इत्युक्त्वा पाशमेतस्याः करात्सांत्वनकोविदः । जहार लक्ष्मणः फेनपुंजं तामरसादिव ॥ ४४ ॥
 ततोऽसौ त्रपया युक्ता हृष्टा मंथरचक्षुषा । लक्ष्मणं नेत्रचौरेण रूपेण परिलक्षितं ॥ ४५ ॥
 परं विस्मयमापन्ना चिंतामवमुपागता । इषद्वैपथुना युक्ता नवसंगमजन्मना ॥ ४६ ॥
 किमयं वनदेवीभिः प्रसादो जनितो मम । कारुण्यमुपयाताभिः संदेशवचनैः परं ॥ ४७ ॥
 सोऽयं यथाश्रुतो नाथः संग्राप्तो दैवयोगतः । भवेद्येन मम प्राणाः प्रयांतो विनिवारिताः ॥ ४८ ॥
 इति संचितयंती सा किञ्चित्प्रस्वेदधारिणी । लक्ष्मीधरसमार्क्ष्यं लब्ध्वात्यंतमराजत ॥ ४९ ॥
 ततो मृदुमहामोदकुसुमोदारसंस्तरे । प्रबुद्धो राघवश्चक्षुर्लक्ष्मणार्थमुदीरयन् ॥ ५० ॥

अपश्यंश्च समुत्थाय पप्रच्छ जनकात्मजां । प्रदेशे लक्ष्मणो देवे नैतस्मिन् दृश्यते कुतः ॥ ५१ ॥
 प्रदोषे संस्तरं कृत्वा सोऽस्माकं पुष्पपल्लवैः । आसीदनतिदूरस्थः कुमारो ह्यत्र नेक्ष्यते ॥ ५२ ॥
 नाथ बाह्वयतां तावदिति तस्यां कृतध्वनौ । क्रमादभ्युच्चया वाचा वचो व्याहृतवानिति ॥ ५३ ॥
 एहागच्छ क यातोऽसि भद्र लक्ष्मण लक्ष्मण । ग्रयच्छ वचनं तात चरितं बालकानुज ॥ ५४ ॥
 अयमायामि देवेति दत्वास्मै संभ्रमी वचः । वनमालासमेतोसौ ज्येष्ठस्यातिक्रमागतः ॥ ५५ ॥
 अर्धरात्रे तदा स्पष्टे निशानाथः समुद्ययौ । बभौ कुमुदगर्भात्पेर्वायुः सामोदशीतलः ॥ ५६ ॥
 ततः पल्लवकांताभ्यां हस्ताभ्यां रचितांजलिः । अंशुकावृतसर्वांगा त्रपाविनिमित्तानना ॥ ५७ ॥
 ज्ञातनिश्शेषकर्तव्या विभ्राणा विनयं परं । बालावन्दत रामस्य सीतायाश्च क्रमद्वयं ॥ ५८ ॥
 सद्वितीयं ततो दृष्ट्वा सीता लक्ष्मणमब्रवीत् । कुमार सह चंद्रेण समवायस्त्वया कृतः ॥ ५९ ॥
 कथं जानासि देवीति पद्मेनोक्ता जगाद सा । चेष्टया देव जानामि शृणु तुल्यप्रवृत्तया ॥ ६० ॥
 ज्योत्स्नया सहितश्रेद्रो यस्मिन् काले समागतः । लक्ष्मीधरोऽपि तत्रैव सहितो बालयानया ६१
 यथा ज्ञापयसि स्पष्टमेवमेतदिति ब्रुवन् । लक्ष्मीधरोऽतिके तस्थौ हिया किञ्चिन्नताननः ॥ ६२ ॥
 उत्कुल्लनेत्रराजीवाः प्रमोदार्यितचेतसः । प्रसन्नवक्त्रतारशाः सुशीला विस्मयान्विताः ॥ ६३ ॥

कथाभिः स्मितयुक्ताभिः याताभिः स्थानयुक्तां । ते तत्र त्रिदशच्छाया नष्टनिद्राः सुखं स्थिताः ॥
 सख्योत्र वनमालायाः समये बोधमागताः । शयनीयं तथा शून्यं ददृशुस्त्रस्तमानसाः ॥ ६५ ॥
 ततोऽश्रुपूर्णनेत्राणां गवेषव्याकुलात्मनां । तासां हाकारशब्देन प्रबोधं भेजिरे भटाः ॥ ६६ ॥
 उपलभ्य च वृत्तात् सन्नहारूढसप्तयः । शूराः पदातयश्चान्ये कुंतकामुकपाणयः ॥ ६७ ॥
 दिशः सर्वा समास्तीर्य दधाबुद्धांतमानसाः । भीतिप्रीतिसमायुक्ताः समीरस्येव शवकाः ॥ ६८ ॥
 ततः कैरपि ते दृष्टाः समेता वनमालया । निवेदिताश्च शेषस्य जनस्य जववाहनैः ॥ ६९ ॥
 ज्ञातनिःशेषवृत्ततैस्त्वरलं सम्मदान्वितैः । पृथिवीधराजस्य कृतं दिष्ट्याभिवर्धनं ॥ ७० ॥
 उपायारंभमुक्तस्य तवाद्य नगरे ग्रभो । जगाम प्रकटीभावं महारत्ननिधिः स्वयं ॥ ७१ ॥
 पपात नभसो वृष्टिर्विना मेघसमुद्भवात् । परिकर्मविनिर्मुक्तं सस्यं क्षेत्रात्समुद्गतं ॥ ७२ ॥
 जामाता लक्ष्मणोऽयं ते वर्तते निकटे पुरः । जीवितं हातुमिच्छन्त्या संगतो वनमालया ॥ ७३ ॥
 पद्मश्च सीतया साकं परमो भवतः प्रियः । शक्येव सहितो देवैर्-द्रोयमत्र विराजते ॥ ७४ ॥
 वदतामिति भृत्यानां वचनैः प्रियसंशिभिः । सुखनिर्झरेचेतस्को मुमूर्छं नृपतिः क्षणं ॥ ७५ ॥
 ततः प्रबुद्धचित्तेन परं प्रमदमीयुषा । दत्तं बहुधनं तेभ्यः स्मितशुक्लमुखेदुना ॥ ७६ ॥

अर्चितयच्च ही साधु संजातं दुहितुर्मम । अनिश्रितगतितः प्राप्तो यदयं सुमनोरथः ॥ ७७ ॥
 सर्वेषामेव जीवानां धनमिष्टसमागमः । जायते पुण्ययोगेन यच्चात्मसुखकारणं ॥ ७८ ॥
 योजनानां शतेनापि परिच्छिन्ने श्रुतांतरे । इष्टो मुहूर्तमात्रेण लभ्यते पुण्यभागिभिः ॥ ७९ ॥
 ये पुण्येन विनिर्मुक्ताः प्राणिनो दुःखभागिनः । तेषां हस्तमपि प्राप्तमिष्टवस्तु पलायते ॥ ८० ॥
 अरण्यानां गिरेर्मूर्ध्नि विषमे पथि सागरे । जायते पुण्ययुक्तानां प्राणिनामिष्टसंगमाः ॥ ८१ ॥
 इति संचित्य जायार्थं तं वृचांतमशेषतः । उत्थाप्याकथयत्तोषादक्षरैः कृच्छ्रनिर्गतैः ॥ ८२ ॥
 पुनः पुनरपृच्छत्समा सुमुखी स्वप्नशंकया । संजातनिश्चयादाप स्वसंवेद्यां सुखासिकां ॥ ८३ ॥
 ततो रामाधरच्छाये समुद्यति दिवाकरे । प्रेमसंपूरितो राजा सर्वबंधवसंगतः ॥ ८४ ॥
 वरवारणमारुह्य द्रुत्या परमया युतः । प्रतस्थे परमं द्रष्टुमुत्सुकः प्रियसंगमं ॥ ८५ ॥
 माता च वनमालायाः पुत्रैरष्टाभिरन्विता । आरुह्य शिविकां रम्यां प्रियस्य पदवीं श्रिता ॥ ८६ ॥
 अनंतरं नृपादेशात्कशिपुः प्रचुरं हितं । गंधमाल्या इवाशेषमनीयत मनोहरं ॥ ८७ ॥
 ततो दूरात्समालोक्य संपुच्छक्ष्णपंजकं । अवतीर्य गजान्द्राजा हुढौके राममादरी ॥ ८८ ॥
 परिष्वज्य महाप्रीत्या सहितं लक्ष्मणेन तं । अपृच्छत्कुशलं कृष्टि जानकीं च सुमानसः ॥ ८९ ॥

तदेव्यापि तयोः पृष्ठा क्षेमं सुस्निग्धलोचना । निखिलाचारनिष्णाता जानकीं परिष्वजे ॥ ९० ॥
 उपचारो यथायोग्यं तयोस्तैरपि निर्मितः । आचार्यकं हिते याता वस्तुन्यत्र प्रतिष्ठितं ॥ ९१ ॥
 वीणावेषुमृदंगादिसहितो गीतनिःस्वनः । क्षुब्धार्णवसमो जज्ञे वंदिवृदानुनादितः ॥ ९२ ॥
 उत्सवः स महाज्जातः पूजिताखिलसंगतः । नृत्यलोकक्रमन्यासादतिक्रिपितभूतलः ॥ ९३ ॥
 दिशस्तूर्यनिनादेन प्रतिशब्दसमन्विताः । चक्रुः परस्परालापमिव सम्मदनिर्झराः ॥ ९४ ॥
 शनैः प्रसन्नतां याते तस्मिन्नथ महोत्सवे । शरीरकर्म तैः सर्वं कृतं स्नानाशनादिकं ॥ ९५ ॥
 ततः सप्तिद्विपारूढसामंतशतवेष्टितौ । सारंगोपमपादातमहाचक्रपरिच्छदौ ॥ ९६ ॥
 पुरः प्रवृत्तसोत्साहराजस्थपृथिवीधरौ । विदग्धमृतलोकेन कृतमंगलनिस्वनौ ॥ ९७ ॥
 हारगजितवक्षस्कावनर्वाशुकधारिणौ । हरिचंदनादिग्धांगावारूढौ रथमुत्तमं ॥ ९८ ॥
 भानारत्नांशुसंपर्कसमुद्भूतैर्द्रुक्कार्मुकौ । शशांकभास्कराकारावशक्यगुणवर्णनौ ॥ ९९ ॥
 सौधैर्मैशानदेवाभौ जानकीसहितौ पुरं । कुर्वाणौ विस्मयं तुंगं प्रविष्टौ रामलक्ष्मणौ ॥ १०० ॥
 वरमालाधरौ गंधवद्वपदपदमंडलौ । संपूर्णचंद्रवदनौ विनीताकारधारिणौ ॥ १०१ ॥
 यक्षणेव कृते तस्मिँल्ललामे पुटभेदने । रमाते परमं भोगं भुञ्जानौ निजयेच्छया ॥ १०२ ॥

इति वनगहनान्यपि ग्रयाताः । सुकृतसुसंस्कृतचेतसो मनुष्याः ॥ १०३ ॥
अतिपरमगुणानुपाश्रयंते । रविरुचयः सहसा पदार्थलाभान् ॥ १०४ ॥

इत्यार्षे रविषेणाचार्यप्रोक्ते पद्म-पुराणे पद्मायने वनमालाभिधानं नाम षट्त्रिंशत्तमं पर्व ।

अथ सप्तत्रिंशत्तमं पर्व ।

अन्यदाथ सुखासीनं समुदीरिततत्कथं । राघवालंकृतास्थानं राजानं पृथिवीधरं ॥ १ ॥
दुराध्वपरिखिन्नांगो लेखवाहः समाययौ । प्रणम्य च समासीनो द्रुतं लेखं समर्पयत् ॥ २ ॥
गृहीत्वासौ ततो राज्ञा वाह्यनामांकलक्षितः । लेखकायार्पितः साधुः संधिविश्रहवेदिने ॥ ३ ॥
स विमुच्यानुवाच्यैनं वायितो राजचक्षुषा । लिपिचंचुर्विधौ चारुरित्यवाचयदुच्चगीः ॥ ४ ॥
स्वस्तिस्वस्ति लकोदारप्रभावमतिकर्मणे । श्रीमते नतराजानमतिवीर्याय शर्मणे ॥ ५ ॥
श्रीनंदावर्तनगराब्जगराज इवोत्थितः । ख्यातः पंचमहाशब्दः शस्त्रशास्त्रविशारदः ॥ ६ ॥
राजाधिराजतांश्लिष्टः प्रतापवशिताहितः । अनुरंजितसर्वक्षमः समुद्यद्भास्करद्युतिः ॥ ७ ॥

अतिवीर्यः समस्तेषु कर्तव्येषु महानयः । राजमानगुणः श्रीमानतिवीर्यः क्षितीश्वरः ॥ ८ ॥
 आज्ञापयति नगरे विजये पृथिवीधरं । अधरैल्लखसंक्रांतैः कुशलप्रश्नपूर्वकं ॥ ९ ॥
 यथा मे केचिदेतस्मिन्सामंता धरणीतले । सकोषवाहनास्ते मे वर्तते पार्श्ववर्तिनः ॥ १० ॥
 आयाद्बहुविधा म्लेच्छाश्चतुरंगसमन्विताः । नानाशस्त्रकरा वाक्यमर्चति समभूरयः ॥ ११ ॥
 वरांजननगाभानां करिणामष्टभिः श्रुतैः । समीरशावतुल्यानां सहस्रैर्वीजिनां त्रिभिः ॥ १२ ॥
 महाभोगो महातेजा मदगुणाकृष्टमानसः । राजा विजयशार्दूलः सोद्य ग्राप्तो ममांतिकं ॥ १३ ॥
 मृगध्वजो रणोर्मिश्च कलभः केसरी तथा । अंगा महीभृतः षडभिरमी करटिनां श्रुनैः ॥ १४ ॥
 ग्रत्येकं पंचभिः सप्तिसहस्रैश्च समावृताः । ग्राप्ताः कृतमहोत्साहा नयपंडितबुद्धयः ॥ १५ ॥
 उत्साहयन् छलोद्भूतं नयशास्त्रविशारदं । पंचालाधिपमात्मार्यकारिणं ज्ञातकारणं ॥ १६ ॥
 द्विरदानां सहस्रेण तैर्ययूनां च सप्तभिः । पौड्रक्षमापतिगालीनः प्रतापं परमं वहन् ॥ १७ ॥
 साधनेन तदग्रेण संप्राप्तो मगधाधिपः । पूर्यमाणो नृपैर्वाहो रैवो नदशतैरिव ॥ १८ ॥
 सहस्रैरागतोऽष्टाभिर्दतिनां जलदत्विषां । अश्वीयेन सुकेशश्च दुर्लभांतेन वज्रधृक् ॥ १९ ॥
 सुभद्रो मुनिभद्रश्च साधुभद्रश्च नंदनः । तुल्या वज्रधरस्यैते संप्राप्ता यवनधिपाः ॥ २० ॥

अवार्यवीर्यसंग्राप्तः सिंहवीर्यो महीपतिः । बांगः सिंहस्थश्चेतौ मातुलौ बलशालिनौ ॥ २१ ॥
 पदातिभीरथैर्नगैः स्थूरीग्रष्टैः प्रतिष्ठितैः । वत्सस्वामी समायातो मारिदत्तोत्तिभूरिभिः ॥ २२ ॥
 आंचष्ठः प्रोष्ठिलो राजा सौवीरो धीरमंदिरः । प्राप्तौ दुर्वेदसंख्येन साधनेनान्विताविमौ ॥ २३ ॥
 एतेऽन्ये च महासत्त्वा राजानः श्रुतशासनाः । अक्षोहिणीभिरायाता दशभिस्त्रिदशोपमाः ॥ २४ ॥
 अमीभिरनुयातोहं ग्रस्थितो भरतं प्रति । त्वामुदीक्षे यतो लेखदर्शनानंतरं ततः ॥ २५ ॥
 आगंतव्यं त्वया ग्रीत्या कार्योग्रैक्षितया तथा । पश्यामोत्यादरेण त्वां यथा वर्षं कृषीवलाः ॥ २६ ॥
 एवं च वाचिते लेखे न यावत्पृथिवीधरः । किंचिद्रूचे सुमित्रायाः स्रुस्तावदभाषत ॥ २७ ॥
 अतिवीर्ये तथा बुद्धौ भरतस्य विचेष्टितं । तव कीदृगिति ज्ञातं भद्रस्य दूतस्य ते ॥ २८ ॥
 एवं वायुगतिः पृष्टो जगाद निखिलं मम । विदितं राजचरितमनंतरंगो ह्ययं परः ॥ २९ ॥
 इच्छामि विशदं श्रोतुमित्युक्ते पुनरब्रवीत् । शृणु चित्तं समाधाय भवतश्चेत्कुतूहलं ॥ ३० ॥
 श्रुतबुद्धिरिति ख्यातो दूतः श्रुतविशारदः । ग्रहितः स्वाभिनास्माकं गत्वा भरतमब्रवीत् ॥ ३१ ॥
 दूतोऽस्मि शक्रतुल्यस्य प्रणताखिलभूभृतः । अतिवीर्यनरैर्द्रस्य नयन्यासमनीषिणः ॥ ३२ ॥
 संग्राह्य साध्वसं यस्मान्नरकेसरिणः परं । भजंते रिपुसारंगा न निद्रां वसतिष्वपि ॥ ३३ ॥

विनीता पृथिवी यस्य चतुरंभोधिमेखला । आह्नां पाणिगृहीतेव कुरुते परिपालिता ॥ ३४ ॥
 आह्नापयत्यसौ देवो भवंतमिति सत्क्रियः । वर्णमिदास्यविन्यस्तैरूजितात्मा समंततः ॥ ३५ ॥
 यथा भज समागत्य भृत्यतां भरत द्रुतं । अयोध्यां वा परित्यज्य भज पारसुदन्वतः ॥ ३६ ॥
 ततः क्रोधपरीतांगः शत्रुघ्नश्चंडया गिरा । जगाद निष्प्रतीकारो दावानल इवोत्थितः ॥ ३७ ॥
 भजत्येव तथा देवो भरतस्तस्य भृत्यतां । यथा संजायते युक्तमिदं तावत्प्रभाषितं ॥ ३८ ॥
 विनीतां च परित्यज्य सचिवेषु प्रसुधुवं । यात्येवोन्नतः पारं वशीकुर्वन् कुमानवान् ॥ ३९ ॥
 वचस्त्वां ज्ञापयामीति नितरां तस्य नोचितं । रासभस्य यथा मत्तवारणाधिपगर्जितं ॥ ४० ॥
 सूचयत्यथवा तस्य मृत्युमेतद्वचः स्फुटं । उत्पातभूतमेतो वा स नूनं वायुवश्यतां ॥ ४१ ॥
 वैराग्यादथवा तांते तपोवनमुपागते । नरेंद्रेशासमाविष्टो ग्रहेण खलेवेष्टितः ॥ ४२ ॥
 यद्यप्युपशमं यातस्ताताभिर्मुक्तिकाम्यथा । तथापि निर्गतस्तस्मात्फुल्लिगस्तं दहाम्यहं ॥ ४३ ॥
 सिंहे करीन्द्रकीलालपंकलोहितकेसरे । शतैऽपि शावकस्तस्य कुरुते करिपातनं ॥ ४४ ॥
 इत्युक्त्वा दहामानोरुवेणुकांतारभीषणं । जहास तेजसा स्थानं ग्रसमानः इवाखिलं ॥ ४५ ॥
 जगाद च कुद्रुतस्य तावदस्य विधीयतां । खलीकारोल्पवीर्यस्य सत्यंकार इव द्रुतं ॥ ४६ ॥

इत्युक्ते पादयोर्दूतो गृहीत्वा कुपितैर्भटैः । सारमेय इवागस्वी हन्यमानः कृतध्वनिः ॥ ४७ ॥
 आकृष्टो नगरीमध्यं यावन्मुक्तश्च दुःखितः । दग्धो दुर्वचनैर्धूलीधूसरो निरगात्ततः ॥ ४८ ॥
 ततः सागरगंभीरः परमार्थविशारदः । अपूर्व दुर्वचः श्रुत्वा किञ्चित्कोपमुपागतः ॥ ४९ ॥
 कैक्यानन्दनः श्रीमान्मुप्रभानन्दनान्वितः । विननीषुररिं पुर्या निर्यातः सचिवान्वितः ॥ ५० ॥
 श्रुत्वा तं मिथिलाधीशः कनकः पुरुसाधनः । प्राप सिंहोदराद्याश्च राजानो भक्तितत्पराः ॥ ५१ ॥
 चक्रेण महता युक्तो भरतः अस्थितस्ततः । नन्दावर्तं प्रजा रक्षन् पितेव न्यायकोविदः ॥ ५२ ॥
 अतिवीर्योऽपि दूतेन खलीकारप्रदर्शिता । परमं क्रोधमानीतः क्षुब्धाक्ूपारभीषणः ॥ ५३ ॥
 भरतायाग्निरोगिचिष्णुर्गंतुं संविदधे मतिं । सामंतैर्वेष्टितः सर्वैः कृतानेकमहाद्भुतैः ॥ ५४ ॥
 ततो ललाटभागेन युवचंद्राकृतिः श्रितः । वनमालापितुः संज्ञां कृत्वा स्वैरं बलोऽवदत् ॥ ५५ ॥
 युक्तमेवातिवीर्यस्य भरते कर्तुमीदृशं । पितुर्थेन समो भ्राता ज्येष्ठोसावपमानितः ॥ ५६ ॥
 आगच्छाम्यहमित्युक्त्वा लेखवाहं महीधरः । अतिप्रेष्याकरोमंत्रं रामेण पृथिवीधरः ॥ ५७ ॥
 अतिवीर्योऽतिदुर्वारश्छब्रना तं ब्रजाम्यहं । एवं महीधरेणोक्ते पद्मो विश्रब्धमब्रवीत् ॥ ५८ ॥
 अज्ञातैरिदमस्माभिः साधनीयं प्रयोजनं । अतो न महता कृत्यं संरंभेण तु पार्थिव ॥ ५९ ॥

तिष्ठ त्वमिह कुर्वाणः सुप्रयुक्तमहं तव । पुत्रजामातृभिः सार्धमंतं तस्य ब्रजाम्यरेः ॥ ६० ॥
 इत्युक्त्वा रथमासह्य परं सारबलान्वितैः । महीधरसुतैः साकं ससीतो लक्ष्मणान्वितः ॥ ६१ ॥
 नंदावर्तपुरीं रामो गंतुं प्रववृते जवी । प्राप्तश्चावस्थितस्तस्य पुरस्य निकटंतरे ॥ ६२ ॥
 तनुकृत्ये कृते तत्र संबोधितनयैः सह । रामलक्ष्मणयोर्मैत्रः सीतायाश्चेत्यवर्तत ॥ ६३ ॥
 जगाद जानकीं नाथ भवतः सन्निधौ मम । वक्तुं नैवाधिकारोऽस्ति किं तारा भांति भास्करे ॥
 तथापि देव भाषेहं प्रेरिता हितकाम्यया । जातो वंशलतातोऽपि मणिः संगृह्यते ननु ॥ ६५ ॥
 अतिवीर्योऽतिवीर्यो महासाधनसंगतः । कूरकर्मा कथं शक्यो जेतुं भरतभूता ॥ ६६ ॥
 अतस्तं निर्जये तावदुपायाश्चित्यतां द्रुतं । सहसारभ्यमाणं हि कार्यं व्रजति संशयं ॥ ६७ ॥
 त्रिलोक्येऽप्यस्ति नासाध्यं भवतो लक्ष्मणस्य वा । किंतु प्रस्तुतमत्यक्त्वा समारब्धं प्रशस्यते ॥ ६८ ॥
 ततो लक्ष्मीधरोऽवोचित्किमेवं देवि भाषसे । पश्य स्वो निहितं पापमणुवीर्यं मया रणे ॥ ६९ ॥
 रामपादरजःपूतशिरसो मे सुरैरपि । न शक्यते पुरः स्थातुं क्षुद्रवीर्ये तु का कथा ॥ ७० ॥
 न यावदथवा याति भानुरस्तं कुतूहली । वीक्ष्यतां तावदद्यैव क्षुद्रवीर्यस्य पंचतां ॥ ७१ ॥
 युवगर्वसमाध्माता संबोधितनया अपि । एतदेव वचोमुचत्यतिशब्दमिवोन्नतं ॥ ७२ ॥

ततः पद्मो निवार्यैतान् भ्रूभंगेन महामनाः । अन्नवीक्ष्मणं धैर्यादब्धिं गङ्गपयन्निव ॥ ७३ ॥
युक्तमुक्तमलं तात जानक्या वस्तु पुष्कलं । स्फुटीकृतं तु नात्यंतमत्यासादनभीतया ॥ ७४ ॥
अस्या शृणु यदाकूतमतिवीर्यो बलोद्धतः । भरतेन स नो शक्यो वशीकर्तुं रणाजिरे ॥ ७५ ॥
भागो न भरतस्तस्य दशमोऽपि भवत्यतः । तस्य दावानलस्यायं किं करोति महागजः ॥ ७६ ॥
दंतिभिश्च समृद्धस्य समृद्धोऽपि तुरंगमैः । भरतो नैव शक्योऽस्य यथा विध्यस्य केसरी ॥ ७७ ॥
भरतस्य जये नात्र संशयोऽपि समीक्ष्यते । एकांतस्तु कुतो वापि स्याज्जंतुप्रलयस्तथा ॥ ७८ ॥
कष्टमेककयोर्जाते विरोधे कारणं विना । पक्षद्वयं मनुष्याणां जायते विवशः क्षयं ॥ ७९ ॥
दुरात्मनातिवीर्येण भरते च वशीकृते । जायते रघुगोत्रस्य कलंकः पश्य कीदृशः ॥ ८० ॥
नेक्ष्यते संधिरप्यत्र शत्रुघ्नेन च मानिना । शैशवेन कृतं दोषं शत्रावत्युद्धते शृणु ॥ ८१ ॥
विभार्वर्या तमिस्रायां किलावस्कंददायिना । रौद्रभूतिसमेतेन शत्रुघ्नेन चरिष्णुना ॥ ८२ ॥
निद्रावशीकृतान् वीरान् बहून् कृत्वा मृतक्षतान् । हस्तिनश्च दुरोरोहान् प्रगल्धाननिर्झरान् ८३
चतुःषष्टिसहस्राणि वाजिनां वातरहसां । शतानि सप्त चेभानामंजनाद्रिसमत्विषां ॥ ८४ ॥
बाह्यस्थानि पुरस्यास्य नीतानि दिवसैस्त्रिभिः । भरतस्यातिकं किं ते न श्रुतानि जनास्यतः ८५

दृष्ट्वा कलिंगराजस्तान् गाढशल्यान्बहून्नुपान् । जीवेन च विनिर्मुक्तान् हृतं ज्ञात्वा च साधनं ८६
संग्राप्तः परमं क्रोधमग्रमत्तः समंततः । वैरिनिर्यातनं कृत्वा बुद्धौ रणमुदीक्ष्यते ॥ ८७ ॥
दंडोपायं परित्यज्य भरतो मानिनां वरः । हेतुं तन्निर्जये नान्यं प्रयुक्ते बुद्धिमानपि ॥ ८८ ॥
अथ त्वं साधयस्येनं केनैतन्न प्रतीयते । शक्तिस्ते अभवेत्तात तीव्रांशोरपि यातने ॥ ८९ ॥
किंत्वयं वर्ततेऽत्रैव प्रदेशे भरतोऽधुना । निर्गत्य च तथायुक्तं प्रकटीकरणं ननु ॥ ९० ॥
अज्ञाता एव ये कार्यं कुर्वति पुरुषाद्भुतं । तेतिश्लाघ्या यथात्यंतं निवृष्ट्य जलदा गताः ॥ ९१ ॥
इति मंत्रयमाणस्य रामस्य मतिरुद्रता । अतिवीर्यग्रहोपाये ततो मंत्रः समापितः ॥ ९२ ॥
प्रमादरहितस्तत्र कृतप्रवरसंकथः । सुखेन शर्वरीं नीत्वा रामः स्वजनसंगतः ॥ ९३ ॥
आवासान्निर्गतोऽपश्यदार्थिकजनलक्षितं । जिनेन्द्रभवनं भक्त्या प्रविवेश च सांजलिः ॥ ९४ ॥
नमस्कारं जिनेन्द्राणां विधायार्थोजनस्य च । सकाशे वरधर्माया गणपाल्याः सशस्त्रिकां ॥ ९५ ॥
स्थापयित्वा कृती सीतां कृत्वात्मानं च वर्णिनीं । क्षीविषधारिभिः सार्धं सुरूपैर्लक्ष्मणादिभिः ९६
कृत्वा पूजां जिनेन्द्राणां बहुमंगलभूषितां । नरेन्द्रभवनं द्वारं प्रतस्थे लीलयान्वितः ॥ ९७ ॥
सुरेन्द्रगणिकातुल्यं व्रीक्षितुं वर्णिनीं जनः । सर्वैः पौरजनो लग्नः पश्चाद्रुद्रं सविस्मयः ॥ ९८ ॥

सर्वलोकस्य नेत्राणि मनांसि च सुचेष्टिताः । हरत्यस्ता नृपागारं प्राप्ता द्वारि सुमंडनाः ॥ १९ ॥
 ते चतुर्विंशतिर्भक्त्या जिनेन्द्रा भक्तितत्परैः । बध्दंतेऽस्माभिरित्येवं तेवातेव (ब्रुवन्तेस्म) ध्वनिं पुरः ॥
 कृत्वा पुराणवस्तूनि गानुमुत्फुल्लोचनाः । गंभीरभारतीनानासक्त्याश्चारणयोषितः ॥ १०१ ॥
 ध्वनिमश्रुतपूर्वं तं श्रुत्वा तासां नराधिपः । आजगाम गुणाकृष्टः काष्ठभार इवोदके ॥ १०२ ॥
 ततो रेचकमादाय ललितांगविवर्तनं । नृपस्याभिमुखीभावं जगाम वरवर्तिनी ॥ १०३ ॥
 सस्मितालोकितैस्तस्या विगलद्भ्रूसमुद्रमैः । गमकानुगतैः कैपस्तनभारस्य हारिणः ॥ १०४ ॥
 मंथरैश्चारुसंचारैर्जघनस्य घनस्य च । तथा बाहुलताहारैः सुलीलकरपल्लवैः ॥ १०५ ॥
 पादन्यासैर्लघुस्पष्टविमुक्तधरिणीतलैः । आशु संपादितैः स्थानैः केशपाशविवर्तने ॥ १०६ ॥
 त्रिकस्य बलनैर्भाग गात्रसंदर्शितात्मभिः । कामवाणैरिमैर्लोकैः सकलः समताड्यत ॥ १०७ ॥
 मूर्च्छनाभिः सुरैर्ग्रामैर्यथास्थानं नियोजितैः । नर्तकी सा जगौ बल्यु परिलीनसखीस्वरं ॥ १०८ ॥
 यत्र यत्र च सदेशे नर्तकी कुरुते स्थितिं । तत्र तत्र सभा सर्वा नयनानि प्रयच्छति ॥ १०९ ॥
 तस्या रूपेण चक्षुषि स्वरेण श्रवणेन्द्रियं । मनांसि तद्द्रव्येनापि वद्भानि सदसो हृदं ॥ ११० ॥
 उत्फुल्लमुखराजीवा सामंता दानतत्परा । बभूवुर्निरलंकारा संख्यानां वरधारिणी ॥ १११ ॥

आताय्यानुगतं नृत्यं तत्तस्यास्त्रिदशानपि । वशीकुर्वीत कैवास्था सुहरेष्वन्यजंतुषु ॥ ११२ ॥
 विधाय वृषभादीनां चरितस्य प्रक्रीर्तनं । संक्षेपेण वशीकृत्य संमतिं सकलां भृशं ॥ ११३ ॥
 संगीतेन समुद्युक्ता राजानमिति नर्तकी । दधाना परमां दीप्तिमुपलब्धं सुदुस्सहं ॥ ११४ ॥
 अतिवीर्यं किमेत्ते दुष्टं व्यवसितं महत् । नयहीनमिदं वस्तु केनात्र त्वं नियोजितः ॥ ११५ ॥
 किमिति स्वविनाशाय केकयानंदनस्त्वया । शांतचेताः शृगालेन केसरीव प्रकोपितः ॥ ११६ ॥
 एवं गतेऽपि विभ्राणः परमं विनयं द्रुतं । संप्रसादय तं गत्वा यदि ते जीवितं प्रियं ॥ ११७ ॥
 जाता विशुद्धवर्शेषु वरक्रीडनभूमयः । माभूवन् विधवा भद्र तवैता वरयोषितः ॥ ११८ ॥
 एता त्वया परित्यक्ता विमुक्ताशेषभूषणः । ध्रुवं पुरा न शोभंते ताराश्रंद्रमसा यथा ॥ ११९ ॥
 विवृत्तय द्रुतं चित्तमशुभध्यानतत्परं । उत्तिष्ठ व्रज निर्माणो नमस्य भरतं सुधीः ॥ १२० ॥
 एवं कुरु न चेदेवं कुरूपे पुरुषाधम । ततोद्यैव विनष्टोसि संशयोऽत्र न विद्यते ॥ १२१ ॥
 जीवत्येवानरण्यस्य पौत्रे राज्यं समीहसे । चकासति रवौ पापलक्ष्मीर्दोषाकरस्य का ॥ १२२ ॥
 पतितस्याद्य नो रूपे मरणं ते समुद्रतं । शलभस्येव मूढस्य दुष्पक्षस्य प्रियद्रुते ॥ १२३ ॥
 देवेन भरतेनामा गरुडेन महात्मना । अलगदर्दाधमो भूत्वा प्रतिस्पर्धनमिच्छति ॥ १२४ ॥

ततो निर्भर्त्सनं स्वस्य भरतस्य च संशनं । निशम्य संसदा साक्रमभूत्तन्नेक्षणो नृपः ॥ १२५ ॥
 विरक्ता च सभात्यंतपरुषक्षतमानसा । जुघूर्णणिववेलेव भ्रूतरंगसमाकुला ॥ १२६ ॥
 अतिवीर्यो रूषा कंपो यावज्जग्राह सायकं । तावदुत्पत्य नर्तक्या सविलासकृतभ्रमं ॥ १२७ ॥
 मंडलाग्रं समाक्षिप्य वीक्ष्यमाणेषु राजसु । जीवग्राहं विषणात्मा केशेषु जगृहे दृढं ॥ १२८ ॥
 उद्यम्य नर्तकी खड्गं पश्यंती नृपसंहतिं । जगादाविनयी योत्र समे वक्ष्ये विसंशयं ॥ १२९ ॥
 परित्यज्यातिवीर्यस्य पक्षं विनयमंडनाः । भरतस्य द्रुतं पादौ नमत प्रियजीविताः ॥ १३० ॥
 भरतो जयति श्रीमान् गुणस्फीतांशुमंडलः । दशस्यंदनवंशदुर्लोकानंदकरः परः ॥ १३१ ॥
 लक्ष्मी कुमुद्वती यस्य विकासं भजते तरां । द्विषत्तपननिर्मुक्ता कुर्वतः परमाद्भुतं ॥ १३२ ॥
 उज्जगाम ततो लोकवक्त्रेभ्य इति निस्वरः । अहो वृत्तमिदं चित्रमिंद्रजालोपमं महत् ॥ १३३ ॥
 यस्य चारणकन्यानामिदमीदृग्विचोदितं । भरतस्य स्वयं तस्य शक्तिः शक्रं जयेदपि ॥ १३४ ॥
 न विद्वाः स किमस्माकं क्रुद्धो नाथः करिष्यति । अथवा सप्रणामेषु देवो यास्यति मार्दवं ॥ १३५ ॥
 ततः करिणमारुह्य राघवः सातिवीर्यकः । सहितः परिवर्गेण ययौ जिनवरालयं ॥ १३६ ॥
 अवतीर्य गजात्तत्र प्रविश्य प्रमदान्वितः । चक्रे सुमहतीं पूजां कृतमंगलनिस्वनः ॥ १३७ ॥

वरधर्मापि सर्वेण संघेन सहितः परं । राघवेण ससीतेन नीता तुष्टेन पूजनं ॥ १३८ ॥
 अतिवीर्योत्र पद्मेन लक्ष्मणाय समर्पितः । तस्यासौ वधमुद्युक्तः कर्तुमुच्यत सीतया ॥ १३९ ॥
 मावीवधोऽस्य लक्ष्मीवान् कंधरं निष्ठुराशया । केशेषु मागृहीर्गाढं कुमार भज सौम्यतां ॥ १४० ॥
 को दोषः कर्मसामर्थ्याद्यदायात्यापदं नराः । रक्षया एव तथाप्येते दधतामतिसाधुना ॥ १४१ ॥
 इतरो ये खलीकर्तुं साधूनां नोचिते जनः । किमुतायं नरेशानां सहस्राणां प्रपूजितः ॥ १४२ ॥
 कुर्वेनं मुक्तकं भद्रं भवतायं वशीकृतः । जानानः स्वस्य सामर्थ्यं क्वागुगच्छति सांग्रतं ॥ १४३ ॥
 गृहीत्वा समयेन्यस्य सन्मानमुपलंभिताः । विमुच्यंति पुनर्भूयो मर्यादेयं चिरंतनी ॥ १४४ ॥
 इत्युक्तो मस्तके कृत्वा करराजीव कुब्रलं । जगाद लक्ष्मणो देवि यद्वीर्यं तथैव तत् ॥ १४५ ॥
 आस्तां स्वामिनि ते वाक्याच्चावदस्य विमोचनं । सुराणामप्यमुं पूज्यं कुर्वीयं त्वत्प्रसादतः १४६ ॥
 एवं प्रशान्तसंभे सद्यो लक्ष्मीधरे स्थिते । अतिवीर्यो विबुद्धात्मा स्तुत्वा पद्मभाषत ॥ १४७ ॥
 साधु साधु त्वया चित्रं कृतमीदृग्विचेष्टितं । कदाचिदप्यनुत्पन्ना ममाद्य मतिरुद्धता ॥ १४८ ॥
 विमुक्तहारमुकुटं दृष्ट्वा तं करुणान्वितः । विश्रब्धं राघवोऽवोचत्सौम्याकारपरिश्रहः ॥ १४९ ॥
 माव्रज्जीरंग दैन्यत्वं धत्स्व धैर्यं पुरातनं । महतामेव जायंते संपदो विपदन्विताः ॥ १५० ॥

न चात्र काचिदापत्ते नंद्यावर्ते क्रमागते । भरतस्य वशो भूत्वा कुरु राज्यं अथेप्सितं ॥ १५१ ॥
 अतिवीर्यस्ततोवोचन्न मे राज्येऽधुना स्पृहा । राज्येन मे फले दत्तमधुनान्यत्र सज्ज्यते ॥ १५२ ॥
 आसीन्मया कृता वांछा हिमवत्सागरावधि । जेतुं वसुंधरा येन विभ्रता मानमुत्तमं ॥ १५३ ॥
 सोऽहं स्वमानमुन्मूल्य भूत्वा सारविवर्जितः । कुर्यां प्रणतिमन्यस्य कथं पुरुषतां दधत् ॥ १५४ ॥
 षट् खंडा यैरपि क्षोणी पालितेयं महानरैः । न तृप्तास्तेऽप्यहं ग्रामैः पंचभिस्तु किमेतकैः ॥ १५५ ॥
 जन्मांतरकृतस्यास्य बलितां पश्य कर्मणः । छायाहानिमहं येन राहुर्नेदुरिवाहतः ॥ १५६ ॥
 मानुष्यकमिदं जातं सारमुक्तं मयाधुना । सुराणामपि वार्षेया किमन्यत्राभिधीयतां ॥ १५७ ॥
 सोऽहं पुनर्भवाद्भ्रीरुस्त्वया संप्रति बोधितः । तथाविधां भजे चेष्टां यया मुक्तिरवाप्यते ॥ १५८ ॥
 इत्युक्त्वा क्षमयित्वा तं परिवर्गसमन्वितं । गत्वा केसरिविक्रांतो मुनिं श्रुतिधरश्रुतिं ॥ १५९ ॥
 कराब्जकुड्मलैकेन विधाय शिरसा नतिं । जगाद नाथ वांछामि दीक्षां दैगंबरीमिति ॥ १६० ॥
 आचार्यैर्नैवमित्युक्ते परित्यज्यांशुकादिकं । केशलुचं विधायासौ महाव्रतधरोऽभवत् ॥ १६१ ॥
 आत्मार्थनिरतस्त्यक्तरागेद्वेषपरिग्रहः । विजहार क्षितिं धीरो यत्रास्तमितवानसौ ॥ १६२ ॥
 कूरुस्वापदयुक्तेषु गहनेषु वनेषु सः । चकार वसतिं निर्भीर्गह्वरेषु च भूसृतां ॥ १६३ ॥

विपुक्कनिशेषपरिग्रहाशं । गृहीतचारिन्नभरं सुशीलं ॥

नानातपःशोषितदेहमुद्यं । महासुनि तं नमतातिवीर्यं ॥ १६४ ॥

रत्नत्रयापादितचारुभूषं । दिगंबरं साधुगुणावतंसं ॥

संप्रस्थितं योग्यवरं विपुक्ते—महासुनि तं नमतातिवीर्यं ॥ १६५ ॥

इदं परं चेष्टितमातिवीर्यं । शृणोति यो यश्च सुधीरधीते ॥

ग्रामोति वृद्धिं सदसोऽपि मध्ये । रविप्रभोसौ व्यसनं न लोकः ॥ १६६ ॥

इत्यार्षे रविषेणाचार्यगोक्ते पद्मचरिते (पद्मपुराणे) तिर्वीर्यनिष्कमणाभिधानं नाम सप्तत्रिंशत्तमं पर्व ।

अथाष्टाविंशत्तमं पर्व ।

अथ पद्मोतिवीर्यस्य तनयं नयकोविदः । विजयस्यंदनाभिरुच्यमभ्यसिचत्पितुः पदे ॥ १ ॥

दर्शिताशेषवित्तोसावरविंदातनुभुवं । स्वसारं रतिमालाख्यां लक्ष्मणाय न्यवेदयत् ॥ २ ॥

एवमस्त्वित्यभीष्टायां तस्यां पद्मेन लक्ष्मणः । लक्ष्मीमिवांकमायातां ज्ञात्वा सप्रमदोऽभवत् ॥ ३ ॥

ततः कृत्वा जिनैद्राणां पूजां विस्मयदायिनीं । इयाय विजयस्थानं लक्ष्मणाद्यन्वितो बलः ॥४॥
 दीक्षां श्रुत्वातिवीर्यस्य नर्तकीग्रहेहेतुकां । शत्रुघ्नं हाससध्वानं निषिध्य भरतोऽवदत् ॥ ५ ॥
 अतिवीर्यो महाधन्यस्तस्य किं भद्र हास्यते । त्यक्त्वा यो विषयात्कष्टान् परां शान्तियुपाश्रितः ॥
 प्रभावं तपसः पश्य त्रिदशेऽपि दुर्लभं । मुनिर्यो रिपुरासीन्नः संग्राप्तोऽसौ प्रणम्यतां ॥ ७ ॥
 श्लाघामित्यतिवीर्यस्य यावत्कुर्वन् स तिष्ठति । विजयस्यंदनस्तावत्याप्तः सामंतमध्यगः ॥ ८ ॥
 प्रणम्य भरतायासौ स्थितः संकथया क्षणं । ज्यायसीं रतिमालाया नाम्ना विजयसुंदरीं ॥ ९ ॥
 उपनिन्ये शुभां कन्यां नानालंकारधारिणीं । कोशं च विपुलं सारं साधनं च प्रसन्नदहू ॥ १० ॥
 कन्यामेकापुपादाय केकयानंदनस्ततः । तस्यैवानुमतं सर्वं स्थितिरेषा महात्मनां ॥ ११ ॥
 कौतुकोत्कलकाकीर्णमानसोऽथ महाजैवैः । अश्वैः प्रववृते दृष्टुमतिवीर्यदिगंबरं ॥ १२ ॥
 कासौ महामुनिः कासाविति पृच्छन्सुभावनः । एषोयमित्यपुं भृत्यैः कथ्यमानमियाय सः ॥ १३ ॥
 ततो विषमपाषाणनिवहात्यंतदुर्गम् । नानाद्रुमसमाकीर्णं कुसुमामोदवस्थितं ॥ १४ ॥
 तज्ज्ञेन कथितं रम्यं पर्वतं श्वापदाकुलं । आरुरोहावतीर्याश्चाद्विनीताकारमंडितः ॥ १५ ॥
 रोषतोषविनिर्मुक्तं प्रशंतरकरणं विशुं । शिलातलनिषण्णं तमेकसिंहमिवाभयं ॥ १६ ॥

अतिवीर्यमुनिं दृष्ट्वा सुघोरतपसि स्थितं । शुभध्यानगतात्मानं ज्वलतं श्रमणश्रिया ॥ १७ ॥
 उत्फुल्लनयनो लोकः सर्वो हृष्टतनूरुहः । विस्मयं परमं ग्राप्नो ननाम रचितांजलिः ॥ १८ ॥
 कृत्वास्य महतीं पूजां भरतः श्रमणप्रियः । प्रणम्य पादयोरुचे भक्त्या विनतविग्रहः ॥ १९ ॥
 नाथ शूरस्त्वमेवैकः परमार्थविशारदः । येनेयं दुर्धरा दीक्षा धृता जिनवरोदिता ॥ २० ॥
 विशुद्धकुलजातानां पुरुषाणां महात्मनां । ज्ञातसंसारसाराणामीदृगेव विचेष्टितं ॥ २१ ॥
 मनुष्यलोकमासाद्य फलं यदभिवाञ्छयते । तदुपात्तं त्वया साधो वयमत्यतदुःखिताः ॥ २२ ॥
 क्षतव्यं दुरितं किञ्चिद्यदस्माभिस्त्वयीहितं । कृतार्थोसि नमस्तुभ्यं ग्राप्तायातिप्रतीक्ष्यतां ॥ २३ ॥
 इत्युक्त्वा सांजलिं कृत्वा महासाधोः प्रदक्षिणां । अवतीर्णः कथां मौनीं कुर्वाणो धरणीधरात् ॥
 स्थूरीपृष्ठं समारुह्य पूर्यमाणः सहस्रशः । सामंतैः प्रस्थितोऽप्योद्ध्यां विभवाम्भोधिमध्यगः ॥ २५ ॥
 महासाधनसामंतमंडलस्यांतरे स्थितः । शुशुभेसौ यथा जंबूद्वीपोऽन्यद्वीपमध्यगः ॥ २६ ॥
 क्व गतास्ता नु नर्तक्यः कृतलोकानुरंजनाः । स्वजीवितेऽपि निर्लोभा विदधुर्या मयि प्रियं ॥ २७ ॥
 पुरः कृत्वार्तिवीर्यस्य मदीयां परमां स्तुतिं । नर्तकीभिः कृतं कर्म चित्रमेतदहो परं ॥ २८ ॥
 स्त्रीणां कुतोथवा शक्तिरीदृशी विष्टपेऽखिले । जिनशासनदेवीभिर्नूनमेतदनुष्ठितं ॥ २९ ॥

चिंतयन्नयमित्यादि सुप्रसन्नेन चेतसा । जगाम धरणीं पश्यन्नानासस्यसमाकुलां ॥ ३० ॥
 व्याप्ताशेषजगत्कीर्तिः प्रभावं परमं दधत् । सशुद्धनो विवेशासौ विनीतां परमोदयः ॥ ३१ ॥
 साकं विजयसुंदर्या तस्थौ तत्र रतिं भजन् । सुलोचनापरिष्वक्तो यथा जलदनिस्वनः ॥ ३२ ॥
 आनंदं सर्वलोकस्य कुर्वाणौ रामलक्ष्मणौ । कंचित्कालं पुरे स्थित्वा पृथिवीधरभूभृतः ॥ ३३ ॥
 जानकया सह सन्मन्त्र्य कर्तव्याहितमानसौ । भूयः प्रस्थातुमुद्युक्तौ समुद्देशमभीप्सितं ॥ ३४ ॥
 वनमाला ततोवोचल्लक्ष्मणं चारुलक्षणा । सवाष्पे विभ्रती नन्त्रे तरत्तरलतारके ॥ ३५ ॥
 अवश्यं यदि मोक्तव्या मंदभाग्याहकं त्वया । पुरैव रक्षिता कस्मान्मुमुर्षुती वद प्रिय ॥ ३६ ॥
 सांमित्रिरगदद्भद्रे विषादं मागमः प्रिये । अत्यल्पयैव कालेन पुनरेमि वरानने ॥ ३७ ॥
 सम्यग्दर्शनहीना यां गतिं यांति सुविभ्रमे । व्रजेयं तां पुनः क्षिप्रं नचेदमि तवांतिकं ॥ ३८ ॥
 नराणां मानदग्धानां साधुनिंदनकारिणां । प्रिये पापेन लिप्येहं यदि नायामि तैतिकं ॥ ३९ ॥
 रक्षितव्यं पितुर्वाक्यमस्माभिः प्राणवल्लभे । दक्षिणोदन्वतः कूलं गंतव्यं निर्विचारणं ॥ ४० ॥
 मलयापत्यकां प्राप्य कृत्वा परममालयं । नेष्यामि भवतीमेत्य वरोरु धृतिमात्रत ॥ ४१ ॥
 समग्रैः सांत्वयित्वेति वनमालां सुभाषितैः । भजे लांगलिनः पार्श्वे सुमित्राकुक्षिसंभवः ॥ ४२ ॥

ततः सुप्तजने काले विदितौ तौ न केनचित् । निर्गत्य नगराद्रंतुं प्रवृत्तौ सह सीतया ॥ ४३ ॥
 ग्रभाते तद्विनिर्मुक्तं पुरं दृष्ट्वा खिलोजनः । परमं शोकमापन्नः कृच्छ्रेणाधारयत्तनुं ॥ ४४ ॥
 वनमाला गृहं दृष्ट्वा लक्ष्मणेन विवर्जितं । समयेषु समालंब्य जीवितं शोकिकिनी स्थिता ॥ ४५ ॥
 विहरंतौ ततः क्षोणीं लोकविस्मयकारिणौ । मुमुदाते महासत्त्वौ ससीतौ रामलक्ष्मणौ ॥ ४६ ॥
 युवत्युद्वह्वल्लीनां मनोनयनपल्लवा । तावनंगतुषारेण देहेतावटतुः शनैः ॥ ४७ ॥
 कस्य पुण्यवतो गोत्रमेताभ्यां समलंकृतं । सुजाता जननी सैका लोके यैतावजीजनत् ॥ ४८ ॥
 धन्येयं वनितैताभ्यां समं या चरति क्षितिं । ईदृशं यदि देवानां रूपं देवास्ततः स्फुटं ॥ ४९ ॥
 कुतः समागतावेतौ व्रजतो वा क्व सुंदरौ । बांछतः किमिमौ कर्तुं सृष्टिरीदृगियं कथं ॥ ५० ॥
 सख्योनेन यथा दृष्टौ पुंडरीकनिरीक्षणौ । व्रजंतौ सहितौ नार्यां क्वचिच्चंद्रनिभाननौ ॥ ५१ ॥
 यदिमौ शोभिनौ सुगन्धे मनुष्यावथवा सुरौ । तत्किमर्थं त्वया शोको धार्यते गतलज्जया ॥ ५२ ॥
 अयि मूढे न पुण्येन नितान्तं भूरिणा विना । लभ्यते सुचिरं दृष्टुमेवंविधनराकृतिः ॥ ५३ ॥
 निवर्तस्व भज स्वास्थ्यं स्रस्तं वसनमुद्धर । मानैषीलौचिने खेदमतिमात्रप्रसारिते ॥ ५४ ॥
 नेत्रमानसचौराभ्यां दृष्टाभ्यामपि बालिके । निष्ठुराभ्यां किमेताभ्यां काभ्यामपि धृतिं भज ५५

इत्याद्यालापसंस्कृतं कुर्वाणावबलाजनं । रेमाते शुद्धचित्तौ तौ स्वेच्छाविहृतिकारिणौ ॥ ५६ ॥
नानाजनपदाकीर्णं पर्यट्य धरिणीभिर्मौ । क्षेमांजलिसमाख्यानं संग्रामौ परमं पुरं ॥ ५७ ॥
उद्याने निकटे तस्य जलदोत्करसन्निभे । अवस्थिताः सुखैर्नते यथा सौमनसे सुराः ॥ ५८ ॥
अन्नं वरगुणं भुक्त्वा लक्ष्मणेनोपसाधितं । माध्वीकं सीतया सार्धमसेवत हलयुधः ॥ ५९ ॥
ग्रासादगिरिमालाभिस्ततो हृतनिरीक्षणः । लक्ष्मणः पद्मतोऽनुज्ञां प्राप्य प्रश्रययाचित्तां ॥ ६० ॥
दधानः प्रवरं माल्यं पीतांबरधरः शुभः । स्वैरं क्षेमांजलिं द्रष्टुं प्रतस्थे चारुविभ्रमः ॥ ६१ ॥
नानालतोपगूढानि काननानि वराण्यसौ । सरितः स्वच्छतोयाश्च शुभ्राभ्रसमसैकताः ॥ ६२ ॥
विचित्रधातुरंगांश्च परिक्रीडनपर्वतान् । देवधामानि तुंगानि कूपान्वापी सभाः प्रपाः ॥ ६३ ॥
लोकं च विविधं पश्यन् दृश्यमानः सविस्मयं । विवेश नगरं धीरो नानाव्यापारसंकुलं ॥ ६४ ॥
शृणु शृण्वति तत्रायं प्रधानविशिखागतं । अश्रुणोत्पौरतः शब्दमिति विश्रब्धभाषितं ॥ ६५ ॥
पुरुषः कोन्वसौ लोके यो मुक्तां राजपाणिना । शक्तिं प्रसह शूरेंद्रो जितपद्मां शृहीष्यति ॥ ६६ ॥
स्वर्गे राज्यं ददामीति राजा चेत्प्रतिपद्यते । तथापि नानया कृत्यं कथया शक्तियातया ॥ ६७ ॥
जातश्चाभिमुखः शक्तेः प्राणैश्च परिवर्जितः । किं करिष्यति कन्यास्य राज्यं वा त्रिदशलये ६८

समस्तेभ्यो हि वस्तुभ्यः प्रियं जगति जीवितं । तदर्थमितरत्सर्वमिति को नावगच्छति ॥६९॥
 श्रुत्वाैवं कौतुकी कंचिदथ पप्रच्छ मानवं । भद्र ! का जितपद्मेयं यदर्थं भाषते जनः ॥ ७० ॥
 सोऽवचनमृत्युकन्यासावतिपंडितमनिनी । किंन ते विदिता सर्वलोकविख्यातकीर्तिका ॥ ७१ ॥
 एतन्नगरनाथस्य राज्ञः शत्रुदमश्नुतेः । कनकाभासमुत्पन्ना दुहिता गुणशालिनी ॥ ७२ ॥
 यतोऽनया जितं पद्मं कांत्या वदनजातया । पद्मा च सर्वगात्रेण जितपद्मोदिता ततः ॥ ७३ ॥
 नवयौवनसंपन्ना कलालंकारधारिणी । पुंसोऽपि त्रिदशान् द्रष्टुं मनुष्येषु कथात्र का ॥ ७४ ॥
 उच्चारयति नो शब्दमपि पुल्लिङ्गवर्तिनं । व्यवहारः समस्तोस्याः पुरुषार्थविवर्जितः ॥ ७५ ॥
 अदः पश्यसि कैलाससदृशं भवनं वरं । अत्र तिष्ठत्यसौ कन्या शतसेवनलालिता ॥ ७६ ॥
 शक्तिं यः पाणिना मुक्तां पित्रास्याः सहते नरः । वृणुते तमियं दग्ध—समीहा कृच्छ्रशालिनी ॥ ७७ ॥
 लक्ष्मीधरः समाकर्ण्य सक्रोपस्मयविस्मयः । दध्यौ सा कीदृशी नाम कन्या यैवं समीहते ॥ ७८ ॥
 दुष्टचेष्टामिमां तावत्कन्यां पश्यामि गर्वितां । अहो पुनरंभिप्रायः प्रौढोयमनया कृतः ॥ ७९ ॥
 ध्यायन्निबिंति महोक्षेति राजमार्गेण चारुणा । विमानाभान्महाशब्दान् ग्रासादान्विधुषांडुरान् ८०
 दंतिनो जलदाकारांस्तुरंगांश्चलचामरान् । बलभीनृत्यशालांश्च पश्यन्मथश्चक्षुषा ॥ ८१ ॥

नानानिर्यहसंपन्नं विचित्रध्वजशोभितं । शुभ्राभराशिसंकाशं प्राप शत्रुदमालयं ॥ ८२ ॥
 भास्वद्भक्तिशताक्रीर्णं तुंगप्राकारयोजितं । द्वारं तस्य दुहोकेसौ शक्रचापाभूतोरणं ॥ ८३ ॥
 शस्त्रिवृन्दावृते तस्मिन्नानोपायनसंकुले । निर्गच्छद्भिविशिद्धिश्च सामंतैरविसंकटे ॥ ८४ ॥
 द्वाःस्थेन प्रविशन्नेष भाषे सौम्यया गिरा । कस्त्वमज्ञापितो भद्र विशसि क्षितिपालयं ॥ ८५ ॥
 सोवोचद्द्रष्टुमिच्छामि राजानं गच्छ वेदय । स्वपदेऽन्यमसौ कृत्वा गत्वा राज्ञे न्यवेदयत् ॥ ८६ ॥
 दिदृक्षुस्त्वां महाराज पुमानिदीवरप्रभः । राजीवलोचनो श्रीमान् सौम्यो द्वारेऽवतिष्ठते ॥ ८७ ॥
 अमात्यवदनं व्रीक्ष्य राजावोचद्विशत्त्विति । ततः सुतः सुमित्रायाः प्रतीहारोदितोऽविशत् ॥ ८८ ॥
 तं दृष्ट्वा सुंदराकारं सुगंभीरापि सा सभा । समुद्रमूर्तिवत्क्षामं गता शीतांशुदर्शने ॥ ८९ ॥
 प्रणामरहितं दृष्ट्वा विकटांसं सुभासुरं । किंचिद्विकृतचेतस्तस्मिन्पृच्छदरिंदमः ॥ ९० ॥
 कुतः समागतः कस्त्वं किमर्थं क कुतश्चमः । ततो लक्ष्मीधरोऽवोचत्प्रावृण्ययधनध्वनिः ॥ ९१ ॥
 बाह्योहं भरतस्यापि महीहिंडनपंडितः । विद्वान् सर्वत्र ते भक्तुं दुहितुर्मानमागतः ॥ ९२ ॥
 अभ्रमानानश्रुण्यं दुष्टकन्यागवी त्वया । पोषिता सर्वलोकस्य वर्तते दुःखदायिनी ॥ ९३ ॥
 सोवोचद्यो मया मुक्तांशुक्तः शक्तिं प्रतीक्षितं । कोसौ न जितपद्माया मानस्य ध्वंसको भवेत् ॥ ९४ ॥

उवाच लक्ष्मणः शक्त्या ग्रंहणं मे किमेकया । शक्तीः पंच विमुंच त्वं मयि शक्त्या समस्तया ॥ ९५ ॥
 विवादो गर्विणोरेवं प्रवृत्तो यावदेतयोः । गवाक्षा निविडा तावत्पिहिता वनिताननैः ॥ ९६ ॥
 परित्यक्तनरद्वेषा दृष्ट्वा लक्ष्मणपुंगवं । निर्व्यूहस्था जितांभोजा संज्ञादानादवारयत् ॥ ९७ ॥
 दक्षवद्भ्रांजलिं भीरुं सौमित्रिरिति संज्ञया । चकार जातबोधां तां माभैषीरिति सम्मदी ॥ ९८ ॥
 जगाद च किमद्यापि कातर त्वं प्रतीक्षसे । विमुंचारिदमाभिरूय शक्तिं शक्तिं निवेदय ॥ ९९ ॥
 इत्युक्तः कुपितो राजा वद्धा परिकरं ददं । ज्वलत्पावकसंकाशां शक्तिमेकाग्रपाददौ ॥ १०० ॥
 प्रतीक्षेच्छसि मर्तुं चेदित्युक्त्वा भृकुटीं दधत् । वैशाखं स्थानकं कृत्वा तां सुमोच विधानवित् १०१
 अयनेनैव सा तेन धृता दक्षिणपाणिना । वर्तिकाग्रहणे को वा बहुमानो गरुत्मतः ॥ १०२ ॥
 द्वितीयेतरहस्तेन कक्षाभ्यां द्वे सुविभ्रमः । शुशुभे सुभृशं ताभिश्चतुर्दत इव द्विपः ॥ १०३ ॥
 संक्रुद्धभोगिभोगानां संग्राममथ पंचमी । दंताग्राभ्यां दधौ शक्तिं पेशीमिव मृगाधिपः ॥ १०४ ॥
 ततो देवगणाः खस्था ब्रह्मणुः पुष्पसंहति । ननुतस्ताड्यांश्चक्रुर्दुदुभीश्च कृतस्वनाः ॥ १०५ ॥
 प्रतीक्षारिदमेदानीं शक्तिं त्वमिति लक्ष्मणे । कृतशब्दे परां प्राप साध्वसं सकलो जनः ॥ १०६ ॥
 तमक्षततनुं दृष्ट्वा लक्ष्मीनिलयवक्षसं । विस्मितोरिदमो जातस्त्रपावनमिताननः ॥ १०७ ॥

जितपद्मा ततः प्राप स्मितच्छाया नतानना । लक्ष्मीधरं समाकृष्टा रूपेणाचरितेन च ॥ १०८ ॥
 धृतशक्तेः समीपेस्य सा तन्वी शुशुभेतरां । कुलिशयुधपार्श्वस्था शची विनमितानना ॥ १०९ ॥
 नवेन संगमेनास्या हृदयं तस्य कंयितं । यन्नासीत्कंपितं जातु संग्रामेषु महत्स्वपि ॥ ११० ॥
 पुरस्तातनरेशानां कन्यया लक्ष्मणो वृतः । विभिद्यापत्रपापालीं तद्भरन्यस्तेनत्रया ॥ १११ ॥
 सद्यो विनयनम्रांगो राजानं लक्ष्मणोऽब्रवीत् । मामकार्हासि मे क्षंतुं शैशवाद्दुर्विचेष्टितं ॥ ११२ ॥
 बालानां प्रतिकूलेन कर्मणा वचसापि वा । भवद्विधा सुगंभीरा नैव याति विकारितां ॥ ११३ ॥
 ततः शृंगुदमोष्येनं सग्रमोदः संसंभ्रमः । स्तंवेरमकराभाभ्यां कराभ्यां परिषण्वजे ॥ ११४ ॥
 उवाच च परिकृन्नांगं शृङ्गं गजान् क्षणात् । यो जैवं भीमयुद्धेषु भद्र सोऽहं त्वया जितः ॥ ११५ ॥
 वन्यानापि महानागान् गंडशैलसमत्विषः । विमदीकृतवानस्मि सोयमन्य इवाभवं ॥ ११६ ॥
 अहोवीर्यमहो रूपं सदृशाः शुभ ते गुणाः । अहोनुद्धततात्यंतं प्रश्रयश्च तवाद्भुतः ॥ ११७ ॥
 भाषमाणे गुणानेवं राज्ञि संसद्यवस्थिते । लक्ष्मीधरस्त्रपातोऽभूत्क्वापि यात इव क्षणं ॥ ११८ ॥
 अथ लब्धार्थुदव्रातघोषभैर्यः समाहताः । राजादेशात् समाध्मताः शंखा शंसितवारणाः ॥ ११९ ॥
 यथेष्टं दीयमानेषु धनेषु परमस्ततः । आनंदोऽवर्तताशेषनगरक्षोभदक्षिणः ॥ १२० ॥

ततो लक्ष्मीधरोवाचि राज्ञा पुरुषपुंगव । त्वया दुहितुरिच्छामि पाणिग्रहणमीक्षितुं ॥ १२१ ॥
 सोऽवोचन्नगरस्थास्य ग्रदेशे निकटे मम । ज्येष्ठस्तिष्ठति तं पृच्छ स जानाति यथोचितं ॥ १२२ ॥
 ततः स्यंदनमारोप्य जितपद्मां सलक्ष्मणां । संदारबंधुरभ्यासं प्रतस्थे तस्य सादरः ॥ १२३ ॥
 ततः क्षुब्धापगानार्थनिर्घोषप्रतिमध्वनिं । श्रुत्वा वीक्ष्य विशालं च धूलीपटलमुद्गतं ॥ १२४ ॥
 जानुन्यस्तमुहुःसस्तकरा कृच्छात्समुत्थिता । सीता जगाद संक्रान्ता गिरा प्रखलिता मुहुः ॥ १२५ ॥
 कृतं सौमित्रिणा नूनं राघवोद्धतचेष्टितं । आशेषमाकुलात्यन्तं दृश्यते कृत्यमाश्रय ॥ १२६ ॥
 आश्लिष्य जानकीं देवि मां वैरीरिति शब्दयन् । उत्तस्थौ राघवः क्षिप्रं दृष्टिं धनुषि पातयन् ॥ १२७ ॥
 तावच्च नरवृंदस्य महतः स्थितमग्रतः । सुतारगीतनिस्वानमीक्षांचक्रैर्गनाजनं ॥ १२८ ॥
 क्रमेण गच्छतश्चास्य प्रत्यासत्तिं मनोहराः । विभ्रमाः समदृश्यंत सुदारावयवोत्थिताः ॥ १२९ ॥
 नृत्यंतं च समालोक्य तारनूपुरसिञ्जितं । विश्रब्धः सीतया साकं पद्मः पुनरुपाविशत् ॥ १३० ॥
 स्त्रियो मंगलहस्तास्तं सर्वालंकारभूषिताः । डुढौकिरेऽतिहारिण्यः समदस्फीतलोचनाः ॥ १३१ ॥
 रथादुत्तीर्य पद्मास्यः सहितो जितपद्मया । पतिः पपात पद्मायाः पद्मस्य चरणौ दुतं ॥ १३२ ॥
 पद्मस्य प्रणतिं कृत्वा सीताया अपि सत्रपः । निविश्य नातिनिकटे पद्मस्य विनयी स्थितः ॥ १३३ ॥

नृपा शृणुदमाद्याश्च क्रमात्कृत्वा नमस्कृतिं । पद्मस्य सहसीतस्य यथास्थानमवस्थिताः ॥ १३४ ॥
तत्र संक्रयया छित्त्वा कुशलप्रश्नपूर्वया । कृते च पुनरानन्दनर्तने पार्थिवैरपि ॥ १३५ ॥
ऋद्ध्या परमया युक्तः ससीतो लक्ष्मणो बलः । प्रविष्टः स्यन्दनारूढो नगरं प्रमदन्वितः ॥ १३६ ॥
तत्र लावण्याकिंजल्कगोपित्कुवलयकुले । महाप्रासादसरसि स्वनद्भूषणपक्षिणि ॥ १३७ ॥
नरेभकलभौ सत्यव्रतसिंहध्वनेरलं । त्रासात्संकुचितस्त्रांतो कुमारश्रीसमन्वितौ ॥ १३८ ॥
शृणुदमकृतच्छंदौ किंचित्कालं महासुखौ । उषितौ सर्वलोकस्य चित्ताह्लादनदायिनौ ॥ १३९ ॥
नितपद्मां ततो भीतां विरहादतिदुःखितां । परिसांतन्व्य प्रियैर्वाकैर्वैनमालामित्रादरात् ॥ १४० ॥
पद्मः सीतानुगो भूत्वा निशीथे स्वैरनिर्गतः । यातो लक्ष्मीधरो दत्त्वा पौराणामधृतिं परां ॥ १४१ ॥
ये जन्मांतरसंचितातिमुकृताः सर्वासुभाजां प्रियाः ।

यं यं देशमुपव्रजंति विविधं कृत्यं भजंतः परं ॥

तस्मिन्सर्वहृषीकसौख्यचतुरस्तेषां विना चितया ।

मृष्टावादिविधिर्भवत्यनुपमो यो विष्टपे दुर्लभः ॥ १४२ ॥

भोगैर्नास्ति मम प्रयोजनमिमे गच्छंतु नाशं खलाः ।

इत्येषां यदि सर्वदापि कुरुते निदामलं द्वेषकाः ॥

एतैः सर्वगुणोपपत्तिपटुभिर्यतोऽपि श्रृंगं गिरेः ।

नित्यं याति तथापि निर्जितरविदीप्त्या जनः संगमं ॥ १४३ ॥

इत्यार्षे रविषेणाचार्यप्रोक्ते पद्मचरिते जितपद्मोपाख्यानं नामाष्टत्रिंशत्तमं पर्व ।

अथैकोनचत्वारिंशत्तमं पर्व ।

अथ नानादुमक्ष्मासु बहुपुष्पसुगंधिषु । लतामंडपयुक्तासु सेवितासु सुखं मृगैः ॥ १ ॥
 देवोपनीतनिश्शेषशरीरस्थितिसाधनौ । आयातां रममाणौ तौ ससीतौ रामलक्ष्मणौ ॥ २ ॥
 कचिद्विदुमसंकाशं रामः किशलयं लघु । गृहीत्वा कुरुते कर्णे जानक्याः साध्विति ब्रुवत् ॥ ३ ॥
 सुतारौ संगतां वल्लीं कचिदारोप्य जानकीं । स्वैरं दोलयतः पार्श्ववर्तिनौ रामलक्ष्मणौ ॥ ४ ॥
 दुमखंडे क्वचित्स्थित्वा नितांतघनपल्लवे । कथाभिः सुविदग्धाभिः कुरुतस्तद्विनोदनं ॥ ५ ॥
 इयमेतदयं वल्लीपलाशं तरुरीक्ष्यतां । हारिणी हरिहारीति सीतोचे राघवं क्वचित् ॥ ६ ॥

ववचिद्धमरसंधातैर्मुखसौरमलोलुपैः । कृच्छ्रादरक्षतामेतौ राजपुत्रीं कदर्थितां ॥ ७ ॥
 शनैर्विहरमाणौ तौ समीतौ शुभविभ्रमौ । काननेषु विचित्रेषु स्ववनेषु सुराविव ॥ ८ ॥
 नानाजनोपभोग्येषु देशेषु निहितेक्षणौ । धारौ क्रमेण संप्राप्तौ पुरं वंशस्थलद्वयं ॥ ९ ॥
 सुदीर्घोऽपि तयोः कालो गच्छतोः सहसीतयोः । पुण्यानुगतयोर्नासीदपि दुःखलवप्रदः ॥ १० ॥
 अपश्यतां च तस्यांते वंशजालातिसंकटं । नगं वंशधराभिरुच्यं भित्त्वेव भुवमुद्गतं ॥ ११ ॥
 छायाया तुंगशृंगाणां यः संध्यामिव संततं । दधाति निर्झराणां च हसतीव च शीकरैः ॥ १२ ॥
 निर्गच्छंतीं प्रजां दृष्ट्वा पुरादथ स एककां । रामः प्रप्रच्छ भोः कस्मात्त्रासोयं सुमहानिति ॥ १३ ॥
 सोवोचदद्य दिवसस्तृतीयो वर्तते नरः । नक्तमुच्छिष्टतोऽमुष्मिन्नगे नादोस्य मस्तके ॥ १४ ॥
 ध्वनिरश्रुतपूर्वोयं प्रतिनादी भयावहः । कस्येति बहुविज्ञानैर्न वृद्धैरपि वेद्यते ॥ १५ ॥
 संक्षुब्धतीव भूः सर्वा नदंतीव दिशो दश । सरांसि संचरंतीव निर्मूल्यंते इवांग्रिपाः ॥ १६ ॥
 रौरवारारौरौरेण घनेन ध्वनिनामुना । श्रवणौ सर्वलोकस्य ताड्येतेऽयोधनैरिव ॥ १७ ॥
 निशागमे किमस्माकं वधार्थमयमुद्यतः । करोति क्रीडनं तावत्कोऽपि विष्टपकंटकः ॥ १८ ॥
 भयेन स्वनतस्तस्मादयं लोको निशागमे । पलायते प्रभाते तु पुनरेति यथायथं ॥ १९ ॥

साग्रं योजनमेतस्मादतीत्यान्योन्यभाषितं । शृणोत्ययं जनः किंचित्प्राप्नोति च सुखासिकां २०
निशम्योक्तमिदं सीता बभाषे रामलक्ष्मणौ । वयमप्यत्र गच्छामो यत्र याति महाजनः ॥ २१ ॥
कालं देशं च विज्ञाय नीतिशस्त्रविशारदैः । क्रियते पौरुषं तेन न जातु विपदाप्यते ॥ २२ ॥
ग्रहस्यावोचतामेतामुद्विष्टां जनकात्मजां । गच्छ त्वं यत्र लोकोयं व्रजत्यलघुमाध्वसे ॥ २३ ॥
अनिवर्ण्यतीं ग्रभाते नौ लोकेन सहितामुना । अमुष्मिन् गंडशैलांते गतभीरागमिष्यति ॥ २४ ॥
अस्मिन्महीधरे रम्ये ध्वनिरत्यतभीषणः । कस्यायमिति पश्यामो वयमद्येति निश्चयः ॥ २५ ॥
ग्रभीष्यते वराकोयं लोकः शिशुसमाकुलः । पशुभिः सहितः स्वतमस्य को नु करिष्यति ॥ २६ ॥
वैदेही सहरेवोचे सततं भवतोरिमं । हर्तुमेकं ग्रहं शक्तः कः कृलीरग्रहोपमं ॥ २७ ॥
वदतीं पुनरेवं सा पद्मनाभस्य पृष्ठतः । लक्ष्मीधरकुमारस्य जगामावस्थिता पुरः ॥ २८ ॥
आरोहतीं गिरिं देवीं प्रखिन्नक्रमपंकजा । रराज श्रंगमब्दस्य चंद्ररेखेव निर्मला ॥ २९ ॥
चंद्रकातेन्द्रनीलांतः स्थितः पुष्पमणोरसौ । शलाकेवाभवत्तस्य पर्वतस्य त्रिभूषणं ॥ ३० ॥
भृगुपातपरित्रस्तां क्वचिदुत्क्षिप्य तामिमौ । नयतोऽन्यत्र विश्रुब्धहस्तालंबनक्रोविदौ ॥ ३१ ॥
विषमग्रावसंघातं विस्तीर्य त्रासवर्जितौ । विस्तीर्णनगमूर्धनं सतीतौ तावपापतुः ॥ ३२ ॥

अथ सद्ब्रचानमारूढौ प्रलंबितमहाभुजौ । साधयंतौ सुदुस्साध्यां प्रतिमां चतुराननां ॥ ३३ ॥
 परेण तेजसा युक्तावन्धिधीरौ नगस्थिरौ । शरीरचेतनान्यत्ववेदिनौ मोहवर्जितौ ॥ ३४ ॥
 जातारूपधरौ कान्तिसागरौ नवयौवनौ । संयतौ प्रवराकारौ ददृशुस्ते यथादितौ ॥ ३५ ॥
 दध्युश्च विस्मयं आप्ता यथा मुक्ताशुभार्जनं । निस्सारमीहितं सर्वं संसारे दुःखकारणं ॥ ३६ ॥
 मित्राणि द्रविणं दाराः पुत्राः सर्वे च बाधवाः । सुखदुःखमिदं सर्वं धर्म एकः सुखावहः ॥ ३७ ॥
 हुढौकिरे च भक्त्याढ्या मूर्धविन्यस्तपाणयः । दधानाः परमं तोषं विनयानतविग्रहाः ॥ ३८ ॥
 यावद्ददृशुरत्युग्रैर्विस्फुरद्भिर्महास्वनैः । भिन्नांजनसमच्छायैश्चलजैः पृदाकुभिः ॥ ३९ ॥
 समुद्यतालकैर्भीमैश्चलद्भिरनिशं घनैः । नानावर्णैरतिस्थूलैर्वैष्टितैश्चिक्रेत्तौ ॥ ४० ॥
 तथाविधौ च तौ दृष्ट्वा गमोऽपि सहलक्ष्मणः । सहसा त्रासमायातो भेजे स्तंभमिव क्षणं ॥ ४१ ॥
 वैदेही भयसंपन्ना भर्तारं परिसंभवे । माभैषीरिति तामूचे भयं त्यक्त्वा क्षणेन सः ॥ ४२ ॥
 उपसृत्य ततः स्वरं ताभ्यां पद्मगद्विश्रुताः । अत्यस्ता कार्मुकाग्रेण मुहुः कृतविवर्तनाः ॥ ४३ ॥
 अथोदृत्य चिरं पादौ तयोर्निर्झरवारिणा । गंधेन सीतया लिप्तौ चारुणा पुरुभावया ॥ ४४ ॥
 आसनानां च वल्लीनां कुसुमैर्वनसौरभैः । लक्ष्मीधरापिपैतैः शुक्लैः पुरितांतरमार्चितौ ॥ ४५ ॥

ततस्ते करयुग्माब्जमुकुलभ्राजितालकाः । चक्रयोगीश्वरीं भक्त्या वंदनां विधिकोविदाः ॥ ४६ ॥
 वीणां च सन्निधयांके वधूभिव मनोहरां । पद्मोद्वादयदत्यध्वं गायन्तु मधुराक्षरं ॥ ४७ ॥
 अन्वगायादिमं लक्ष्मीलतालिंगितपादपः । वाक्कोकिलरवः पुत्रः कैकया (व्या) स्तत्त्वमाचरन् ४८
 महायोगेश्वरा धीरा मनसा शिरसा गिरा । वंद्यास्ते साधवो नित्यं सुरैरपि सुचेष्टिताः ॥ ४९ ॥
 उपमानविनिर्मुक्तं यैरव्याहृतमुत्तमं । प्राप्तं त्रिभुवनख्यातं सुभागेर्यैर्दहदक्षरं ॥ ५० ॥
 भिन्नं यैर्ध्यानदंडेन महामोहाशिलातलं । दीनं विदंति ये विश्वं धर्मानुष्ठानवर्जितं ॥ ५१ ॥
 गायतोरक्षराण्येवं तयोगार्गनिविद्धयोः । तिरश्चामपि चेतांसि परिप्राप्तानि मार्दवं ॥ ५२ ॥
 ततो विदितनिश्शेषचारुनर्तनलक्षणा । मनोज्ञा कल्पसंपन्ना हारमालयादिभूषिता ॥ ५३ ॥
 लीलया परया युक्ता दर्शिताभिनया स्फुटं । चारुबाहुलताभारा हावभावादिकोविदा ॥ ५४ ॥
 लयांतरवशोत्कंपिमनोज्ञस्तनमंडला । निश्शब्दचरणांभोजविन्यासा चलितोरुका ॥ ५५ ॥
 गीतानुगमसंपन्नसमस्तांगविचेष्टिता । मंदिरे श्रीरिवानृत्यज्जानकी भक्तिचोदिता ॥ ५६ ॥
 उपसर्गादिव त्रस्ते यातेऽस्तं भास्करे ततः । संध्यायां चानुमार्गेण यातायां चलतेजसि ॥ ५७ ॥
 नक्षत्रमंडलालोकं निघ्नलालाभ्रसंभ्रमं । व्याप्नुवानं दिशः सर्वा गहनं ध्वांतमुद्गतं ॥ ५८ ॥

जनस्याश्रावि कस्यापि दिक्षु संक्षोभनं परं । सांराविणं तथा चित्रं भिदतमिव पुष्करं ॥ ५९ ॥
 विद्युज्ज्वालामुखैर्बैरबुदैर्व्याप्तमंबरं । कापि यात इवाशेष आलोकस्नासमाकुलः ॥ ६० ॥
 अलं प्रतिभयाकारा दंष्ट्रालीकृतिलाननाः । अट्टहासान् महारौद्रान् भूतानां समृज्जुर्गणाः ॥ ६१ ॥
 क्रव्यादा विरसं रेमुः सानलं चाशिवाः शिवाः । संस्वनुर्ननुर्भीमं कलेवरशतानि च ॥ ६२ ॥
 मूर्धोरोभुजजंघादीन्यंगानि ववृषुर्धनाः । दुर्गधिभिः समेतानि स्थूलशोणितविंदुभिः ॥ ६३ ॥
 करवालीकरा क्रूरविग्रहा दोलितस्तनी । लंबोष्ठी डाकिनी नम्रा दृश्यमानास्थिसंचया ॥ ६४ ॥
 मांसखंडाभमयाही शिरोघटितशेखरा । ललाटप्रसरोज्जिह्वा पेशी शोणितवर्षिणी ॥ ६५ ॥
 सिंहव्याघ्रमुखैस्तप्तलोहचक्राभलोचनैः । शूलहस्तैर्विदष्टोष्टैर्भृकुटीकृतिलालकैः ॥ ६६ ॥
 राक्षसैः परुषारारैर्वृतृत्यद्भिरतिसंकुलं । कंपिताद्रिशिलाजालं चुक्षोभ वमुधानलं ॥ ६७ ॥
 विचेष्टितमिदं व्यर्थ नाज्ञासिष्टां महापुनी । तयोर्हि ज्ञानकर्मांतशुक्लध्यानमयं तदा ॥ ६८ ॥
 तथाविधं तमालोक्य वृत्तांतं वरभीतिदं । संहृत्य जानकी नृत्यमाश्लिष्यत्कंपिनी पति ॥ ६९ ॥
 पद्मो जगाद तां देवि मा भैषीः शुभमानसे । उपगुह्य मुनेः पादौ तिष्ठ सर्वभयच्छिदौ ॥ ७० ॥
 इत्युक्त्वा पादयोः कांतां मुनेरासाद्य लंगली । लक्ष्मीधरकुमारेण साकं सन्नाहमाश्रितः ॥ ७१ ॥

सजलाविव जीमूतौ गजितौ तौ महाप्रभौ । निर्घातमिव मुंचंतौ समास्फालयतां धनुः ॥ ७२ ॥
ततस्तौ संच्रमी ज्ञात्वा रामनारायणाविति । सुरो वह्निप्रभाभिल्यस्तिरोधानमुपेयिवान् ॥ ७३ ॥
ज्योतिर्वासं गते तस्मिन् समस्तं तद्विचेष्टितं । सपदि प्रलयं जातं जातं च विमलं नभः ॥ ७४ ॥
प्रातिहार्ये कृते ताभ्यामिच्छद्भ्या परमं हितं । उत्पन्नं केवलज्ञानं मुनिपुंगवयोः क्षणात् ॥ ७५ ॥
चतुर्विधास्ततो देवा नानायानसमाश्रिताः । समाजग्मुः प्रशंसतो मुदितास्तपसः फलं ॥ ७६ ॥
प्रणम्य विधिना तत्र कृत्वा केवलपूजनं । रचितांजलयो देवा यथास्थानमुपाविशन् ॥ ७७ ॥
केवलज्ञानसंभूतिसमाकृष्टसुरागमात् । दोषादिनात्मकौ कालावभूतां भेदवर्जितौ ॥ ७८ ॥
भूमिगोचरिणो मर्त्यास्तथा विद्यामहाबलाः । उपविष्टा यथायोग्यं कृत्वा केवलिनो महं ॥ ७९ ॥
प्रसन्नमानसौ सद्यः कृत्वा केवलपूजनं । प्रणम्य सीतया साकं निविष्टौ रामलक्ष्मणौ ॥ ८० ॥
अथ तत्क्षणसंभूतपरमार्हाप्तनस्थितौ । प्रणम्य सांजलिः पद्मः पप्रच्छेवं महाशुनी ॥ ८१ ॥
भगवंतौ कृतो नक्तं केनायं बाष्पपद्मः । अथवा स्वस्य युवधोरिदं जातं हितं परं ॥ ८२ ॥
त्रिकालगोचरं विश्वं विदंतावपि तौ समं । गिरं धामूचतुः साम्यपरिणाममितौ क्रमात् ॥ ८३ ॥
नगर्यां पद्मिनीनान्नि राजा विजयपर्वतः । गुणसंस्थात्तमक्षेत्रं भूमिनी यस्य धारिणी ॥ ८४ ॥

अमृतस्वरसंज्ञोऽस्य दूतः शास्त्रविशारदः । राजकर्तव्यकुशलो लोकविदुणवत्सलः ॥ ८५ ॥
उपयोगेति भार्यास्य द्वौ तस्यां कुक्षिसंभवौ । उदितो मुदिताख्यश्च व्यवहारविशारदौ ॥ ८६ ॥
असौ दूतोऽन्यदा राज्ञा प्रहितो दूतकर्मणा । प्रवासं सेवितुं सक्तः स्वामिरक्तमतिभृशं ॥ ८७ ॥
वसुभूतिः समं तेन सखा तद्भक्तजीवितः । निर्गतस्तत्प्रियाशक्तिनिष्ठो दुष्टेन चेतसा ॥ ८८ ॥
सुप्तं तमसिना हत्वा निवृत्तिनगरीं पुनः । जनायोवेदयत्तेन किलाहं विनिवर्तितः ॥ ८९ ॥
उपयोगा जगदैवं जहि मे तनयावपि । विश्रब्धं येन तिष्ठाम इति वध्वा निवेदितं ॥ ९० ॥
त्वरितं चोदितायासौ वृत्तांतो विनिवेदितः । सा हि तेन समं श्रृङ्ख्या संगं ज्ञातवती पुरा ॥ ९१ ॥
ब्राह्मण्या वसुभूतेश्च रतिकार्या समीर्ष्या । कथितं तत्तथाभूतं परमाकुलचित्तया ॥ ९२ ॥
बभूव चोदितस्यापि संदिग्धं विदितं पुरा । मुदितस्य च खड्गस्य दर्शनात्स्फुटतं गतं ॥ ९३ ॥
ततो रोषपरीतेन हतः सञ्छुद्धितेन सः । मृत्वा च म्लेच्छतां प्राप क्रूरकर्मपरायणः ॥ ९४ ॥
अन्यदा प्रथितः क्षोण्यां गणेशो मतिवर्धनः । विहरन् पद्मिनीं प्राप श्रमणः सुमहातपाः ॥ ९५ ॥
अनुद्धरेति विख्याता धर्म्यध्यानपरायणा । महत्तरा तदा चासीदाधिकं गणपालिनी ॥ ९६ ॥
वसंततिलकाभिरुच्ये तत्रोद्याने सुसुन्दरे । संघेन सहितस्तस्थौ चतुर्भेदेन सञ्जुवि ॥ ९७ ॥

अथोद्यानस्य संभ्रांताः पालका किकरा भृशं । नृपं विज्ञापयन्नेवं भूमिविन्यस्तपाणयः ॥ ९८ ॥
 अग्रतो भृगुरत्युग्रः शार्दूलः पृष्ठतो नृपः । वद कं शरणं यामो नाशो नः सर्वथोदितः ॥ ९९ ॥
 भद्रा किं किमिति ब्रूतेत्युक्त्वा नृपतिनागदं । नाथोद्यानभुवं प्राप्य श्रमणानां गणः स्थितः १००
 यद्येनं वारयामोतः शपं ध्रुवमवाप्नुमः । नचेत्ते जायते कोपः इति नः संकटो महान् ॥ १०१ ॥
 कल्पोद्यानसमच्छायमुद्यानं ते प्रसादतः । नैर्द्रक्कृतमस्माभिरप्रवेश्यं पृथुस्तनैः ॥ १०२ ॥
 नैव वारयितुं शक्या तपस्तेजोतिदुर्गमः । त्रिदशैरपि दिग्बन्धाः किमुतास्माद्वैर्जनैः ॥ १०३ ॥
 मा भैष्ट ततो राजा कृत्वा किकरसांत्वनं । उद्यानं प्रस्थितो युक्तो विस्मयेनातिभूरिणा ॥ १०४ ॥
 ऋद्ध्या च परया युक्तो वंदिभिः कृतनिस्वनः । उद्यानभुवमासीदत् प्रतापप्रकटः क्षितीद् ॥ १०५ ॥
 ददर्श च महाभागान् वनरेणुसमुक्षितान् । मुक्तियोग्यक्रियायुक्तान् अशांतहृदयान्मुनीन् ॥ १०६ ॥
 प्रतिमावस्थितान्कांश्चित्प्रलंबितभुजद्वयान् । षष्ठष्टमादिभिर्स्त्वैरुपवासैर्विशोषितान् ॥ १०७ ॥
 स्वाध्यायनिरतानन्यान् षडंघ्रिमधुरस्वनान् । तन्निवेशितचेतस्कान् पाणिपादसमाहितान् ॥ १०८ ॥
 अवलोक्य मुनीनित्यं रुगलगर्वाङ्कुरोऽभवत् । अवतीर्य गजान्द्वावी ननाम जयपर्वतः ॥ १०९ ॥
 क्रमेण ग्रणमन् साधूनाचार्यस् समुपागतं । ग्रणम्य पादयोरुचे भोगे सद्बुद्धिमुद्रहन् ॥ ११० ॥

नरप्रधानदीप्तिस्ते यथेयं शुभलक्षणा । तथा कथं न ते भोगा रताः पादतलस्थिताः ॥ १११ ॥
जगाद मुनिमुख्यस्तं का ते मतिरियं तनौ । स्थास्तुतासंगतालीका संसारपरिवर्धिनी ॥ ११२ ॥
करिवालककर्णातचपलं ननु जीवितं । मानुष्यकं च कदली सारसाम्यं विभर्त्यदः ॥ ११३ ॥
स्वप्नप्रतिममैश्वर्यं सक्तं च सह बांधवैः । इति ज्ञात्वा रतिः कात्र चिंत्यमानातिदुःखदे ॥ ११४ ॥
नरकप्रतिमे घोरं दुर्गंधे क्रमिसंकुले । रक्तश्लेष्मादिसरसि प्रभूताशुचिकर्दमे ॥ ११५ ॥
उषितोनेकशो जीवो गर्भवासेऽतिसंकटे । तथा न शंक्ते मोहमहाध्वांतसमावृतः ॥ ११६ ॥
धिगंत्यताशुचिं देहं सतां शुभनिधानकं । क्षणनध्वरमत्राणं कृतघ्नं मोहपूरितं ॥ ११७ ॥
स्तसाजालकसंश्लिष्टमतिच्छातत्वगावृतं । अनेकरोगविहितं जरागमजुगुप्सितं ॥ ११८ ॥
एवंधर्मिणि देहेऽस्मिन् ये कुर्वन्ति जना धृतिं । तेभ्यश्चैतन्यमुक्तेभ्यः स्वस्तिः संजायते कथं ॥ ११९ ॥
शरीरसार्थता तस्मिन् परलोकप्रवासिनि । मुषंतः प्रसभं लोकं तिष्ठतीद्रियदस्यवः ॥ १२० ॥
रमते जीवनृपतिः कुमतिप्रमदावृतः । अवस्कंधेन मृत्युस्तं कदर्ययितुमिच्छति ॥ १२१ ॥
मनो विषयमार्गेषु मत्तद्विरदविभ्रमं । वैराग्यबालिना शक्यं रोद्धुं ज्ञानाकुशश्रिता ॥ १२२ ॥
परस्त्रीरूपसस्येषु विभ्राणा लोभमुत्तमं । अमी हृषीकतुरगा धृतमोहमहाजवाः ॥ १२३ ॥

शरीररथमुच्छुक्ताः पातयन्ति कुवर्त्मसु । चित्तप्रग्रहमत्यन्तं योग्यं कुरुत तत्तद्वटं ॥ १२४ ॥
नमस्यत जिनं भक्त्या स्मरतानारतं तथा । संसारसागरं येन समुत्तरत निश्चितं ॥ १२५ ॥
मोहारिकटकं हित्वा तपःसंयमहेतुभिः । लोकाग्रनगरं प्राप्य राज्यं कुरुत निर्भयाः ॥ १२६ ॥
जैनं व्याकरणं श्रुत्वा सुधीर्विजयपर्वतः । त्यक्त्वा विपुलमैश्वर्यं बभूव मुनिपुंगवः ॥ १२७ ॥
तावीप आतरौ तस्मिन् श्रुत्वा भक्त्या जिनश्रुतिं । प्रव्रज्य सुतपोभारौ संगतावाटतुर्महीं १२८ ॥
सम्मदं च व्रजंतौ ताविष्टनिर्वाणवन्दनौ । कथंचिन्मार्गतो भ्रष्टावरण्यानीं समाश्रितौ ॥ १२९ ॥
वसुभूतिचरेणाथ रौद्रम्लेच्छेन वीक्षितौ । अतिकुद्धेन चाहूतौ गिरा क्रोशकुठारया ॥ १३० ॥
जिघांसितं तमालोक्य ज्यायान्मुदितमब्रवीत् । माभैषीभ्रातरद्य त्वं समाधानं समाश्रय ॥ १३१ ॥
म्लेच्छोऽयं हंतुमुद्युक्तो दृश्यते नौ दुराकृतिः । चिराभ्याससमृद्धाया क्षांतरद्य विनिश्चयः ॥ १३२ ॥
प्रत्युवाच स तं भीतिः कानौ जिनवचस्थयोः । नूनं मूढतयास्माभिरप्ययं प्रापितो बध् ॥ १३३ ॥
एवं तौ विहितालापौ सविचारं समाश्रितौ । प्रत्याख्यानं शरीरादेः प्रतिमायोगमागतौ ॥ १३४ ॥
समीपतां च संग्राप्तौ म्लेच्छो हंतुं समुद्यतः । आलोक्य दैवयोगेन सैन्येन निवारितः ॥ १३५ ॥
रामः पप्रच्छ तेनैतौ व्यापादयितुमीप्सितौ । सेनाधिपेन निर्मुक्तौ रक्षितौ केन हेतुना ॥ १३६ ॥

केवल्यस्यास्यात्समुद्भूता भारतीति भवांतरे । सुरपः कर्षकश्चास्तां यक्षस्थाने सहोदरौ ॥ १३७ ॥
 लुब्धकेनाहतो जीवः शकुन्तिग्राममन्यदा । ताभ्यां कारुण्ययुक्स्याभ्यां दत्त्वा मूल्यं विमोचितः ॥
 ततोऽसौ शकुनो मृत्वा बभूव म्लेच्छभूपतिः । सुरपः कर्षकश्चैतावुदितो मुदितस्तथा ॥ १३९ ॥
 पक्षीभवन्नसौ यस्मादेताभ्यां रक्षितं पुरा । तस्मात्सेनापतिर्भूयो ररक्षासाविमौ मुनी ॥ १४० ॥
 लुब्धको जीवमोक्षेण वसुभूतिद्विजोत्तमः । संजातो कर्मयोगेन मनुष्यभवमुत्तमं ॥ १४१ ॥
 यद्यथो निर्मितं पूर्वं तद्योग्यं जायतेऽधुना । संसारवाससक्तानां जीवानां गतिरीदृशी ॥ १४२ ॥
 किमर्थौतिरिहानर्थग्रथैरौशनसादिभिः । एकमेव हि कर्तव्यं सुकृतं सुखकारणं ॥ १४३ ॥
 निःसृताबुपसर्गाच्चौ मुनी कर्मानुभावतः । निर्वाणसदनं प्राप्तावकाष्ठां जिनवन्दनां ॥ १४४ ॥
 एवं तौ चारुधामानि पर्यटय समग्रं चिरं । रत्नत्रयं समाराध्य मृत्वा स्वर्गमुपागतौ ॥ १४५ ॥
 निन्दयोनिषु पर्यटय वसुभूतिः सुकृच्छृतः । मनुष्यत्वं समासाद्य तापसव्रतमाश्रितः ॥ १४६ ॥
 कृत्वा बालतपः कष्टं कालधर्मेण संगतः । अभिर्केतुरिति ख्यातः क्रूरो ज्योतिःसुरोऽभवत् ॥ १४७ ॥
 तथास्ति भरतक्षेत्रे नाम्नारिष्टमहापुरं । प्रियव्रत इति ख्यातः पुरुभोगोऽत्र पार्थिवः ॥ १४८ ॥
 महादेव्याबुमे तस्य योषिद्विगुणसमन्विते । कांचनाभा प्रसिद्धेका पद्मावत्यपरोदिवा ॥ १४९ ॥

च्युतौ तौ सुंदरौ नाकाज्जातौ पद्मवतीसुतौ । नाम्ना रत्नरथोऽन्यश्च विचित्ररथसंज्ञकः ॥ १५० ॥
 उत्पन्नः कनकाभायां ज्योतिर्देवः परिच्युतः । अंभुधर इति ख्यातिं गुणैस्ते चावनिं गताः १५१
 राज्यं पुत्रेषु निक्षिप्य षट्दिनानि जिनालये । कृतसंलेखनः सम्यक् स्वर्गं यातः प्रियव्रतः १५२
 राज्ञान्यस्य सुता नाम्ना श्रीप्रभा श्रीप्रभेव सा । लब्धा रत्नरथेनेष्टा कनकाभांगजेन च ॥ १५३ ॥
 लब्धा रत्नरथेनैषा ततो द्वेषमुपागतः । अंभुधरो महीं तस्य विनाशयितुमुद्यतः ॥ १५४ ॥
 ततो रत्नरथेनासौ विचित्रस्यंदनेन च । निर्जित्य समरे पंच दंडान्प्राप्य निराकृतः ॥ १५५ ॥
 खलीकारात्ततः पूर्वजन्मवैराच्च कोपतः । जटावल्लकलधारी स तापसोऽभूद्विषांघ्रिवत् ॥ १५६ ॥
 भुक्त्वा राज्यं चिरं कालं सोदरौ नु प्रबोधिनौ । प्रवृज्य सुतपः कृत्वा स्वर्गलोकमुपागतौ १५७
 तौ महातेजसौ तत्र सुखं प्राप्य सुरोचितं । च्युतौ सिद्धार्थनगरे क्षेमंकरमहीभृतः ॥ १५८ ॥
 उत्पन्नौ विमलाख्यायां महादेव्यां सुसुंदरौ । देशभूषण इत्याद्यो द्वितीयः कुलभूषणः ॥ १५९ ॥
 विद्यार्जुनोचितौ तौ च क्रीडंतौ तिष्ठतो गृहे । नाम्ना सागरघोषश्च विद्वान् भ्राम्यन्नुपागतः १६०
 राज्ञा च संपृहीतस्य तस्य पार्श्वेऽखिलाः कलाः । शिक्षितौ तावदूरेण विनयेन समन्वितौ १६१
 स्वजनेनैव तौ कंचिज्जानीतस्तद्गतात्मकौ । कर्तव्यं हि तयोः सर्वं विद्याशालगतं तदा ॥ १६२ ॥

उपाध्यायेन चानीतौ सुचिरात्पितुरतिकं । दृष्ट्वा योग्यौ नरद्रेण यथाकामं स पूजितः ॥ १६३ ॥
 आवयोः किल दारार्थं पित्रा सामंतकन्यकाः । आनायिता इति श्रोत्र-पथं वार्ता तद्योगता ॥ १६४ ॥
 ततस्तां परया ह्युत्था वाह्यालीं गंतुमुद्यतौ । वातायनस्थितां कन्यां पुरशोभामपश्यतां ॥ १६५ ॥
 तत्संगमार्थमन्योन्यं मानसे कुरुतां वधं । ततश्च वंदिनो वक्रत्रादिति शब्दः समुत्थितः ॥ १६६ ॥
 साकं विमलया देव्या श्रीमान् क्षेमकरो नृपः । चिरं जयति यस्येतौ तनयौ त्रिदशोपमा ॥ १६७ ॥
 वातायनस्थितैषापि कन्यका कमलोत्सवा । जयति भ्रातरौवतौ यस्याश्चारुगुणोत्कटौ ॥ १६८ ॥
 ततस्तौ तद्गिरो ज्ञात्वा सोदरैषावयोरिति । वैराग्यं परमं प्राप्ताविति चिंतामुपागतौ ॥ १६९ ॥
 धिग्धिग्धिगिदमत्यंतं पापमस्माभिरीहितं । अहो मोहस्य दारुण्यं सोदरा येनकांक्षिता ॥ १७० ॥
 चिंतयित्वा प्रमादेन दुःखमस्माकमीदृशं । कुर्वति ये सदा कार्यं तेषान्वत्यन्तसाहसम् ॥ १७१ ॥
 असारोयमहोत्यन्तं संसारो दुःखपूरितः । यत्र नामेदृशा भावाः जायंते पापकर्मणाम् ॥ १७२ ॥
 कुतोऽप्यपुण्यतः क्षिप्रं चेतनो नरकं व्रजेत् । सम्राप्य बोधमस्माभिः सद्बृत्तश्चित्तमुत्तमं ॥ १७३ ॥
 इति संचित्य संत्वज्ज मातरं दुःखमूर्च्छितां । स्नेहाकुलं च पितरं दीक्षां दैव्याससीं श्रितौ ॥ १७४ ॥
 नभोविहरणीं लब्धिं प्राप्य तौ सुतपोधनौ । आहिषांतां जगन्मान्यां जिनतीर्थाभिपूजितां ॥ १७५ ॥

क्षेमंकरनरेशस्तु तच्छोकानलदीपितः । युगपत्सकलं त्यक्त्वाऽऽहारे पंचत्वमागतः ॥ १७६ ॥
 सर्वदारभ्य पूर्वोक्तात्स एव हि पितावर्योः । तेन नौ प्रति वात्सल्यं तस्य नित्यमनुत्तमं ॥ १७७ ॥
 गरुडाधिपतिश्चासौ जातः ख्यातो मरुन्वतः । सुंदरोद्भुतविकांतो महालोचनसंज्ञकः ॥ १७८ ॥
 क्षुब्धः स्वासनकंपेन प्रयुज्यावधिमूर्जितः । आगतोऽयं स्थितो भाति व्यंतरामरसंसदि ॥ १७९ ॥
 अनुंधरस्तु विहरंस्तापसाचारतत्परः । कौमुदीं नगरीं यातः शिष्यसंघेन वेष्टितः ॥ १८० ॥
 नरेशः सुमुखस्तत्र रतवत्यस्य भामिनी । कांता शतप्रधानत्वं प्राप्ता परमसुंदरी ॥ १८१ ॥
 अवरुद्धा च संचेष्टा मदनेति विलासिनी । पताका मदनेनेव जित्वा लोकमुपार्जिता ॥ १८२ ॥
 साधुदत्तमुनेः पार्श्वे सम्यग्दर्शनमेदसौ । तत्प्राप्येतरतीर्थानि तृणतुल्यान्यमन्यत ॥ १८३ ॥
 तस्याः पुरोऽथ रहसिं कदाचिदवदन्तृपः । अहोऽसौ तापसः स्थानं महतां तपसामिति ॥ १८४ ॥
 ततो मदनयाज्वाचि कीदृशार्थेदृशां तपः । मिथ्यादृशमविज्ञानलोकदंभनकारिणां ॥ १८५ ॥
 तच्छ्रुत्वा भूपतिस्तस्यै क्रुद्धः साचागदत्पुनः । मारुषः पश्यनार्थं मेऽचिरुत्पादवर्तिनं ॥ १८६ ॥
 इत्युक्त्वा स्वगृहं गत्वा शिक्षियित्वा मनोहरां । आत्मजां नागदत्ताख्यां प्रेषयत्तापसाश्रमं ॥ १८७ ॥
 तस्मै सैकान्तयाताय योगस्थाय सुविभ्रमा । आस्थितामरकन्येव परमाकल्पधारिणी ॥ १८८ ॥

वातेहितावरव्याजादूरूकांडमदर्शयत् । मारस्यांतः पुरस्थानं लावण्यरसानिर्भरं ॥ १८९ ॥
समाधानोपदेशेन कुंकुमद्रवपिजरं । मारवारणकुंभाभं तथा वक्षसिजद्रयं ॥ १९० ॥
कुसुमग्रहणव्याजात्सस्तनीविरतेर्गृहं । नाभिमण्डलमुत्तेजः कक्षोद्देशं च सुन्दरी ॥ १९१ ॥
अज्ञानयोगमेतस्य भित्त्वा लोचनमानसे । अपसृतां प्रदेशेषु तेषु तस्याः सुबन्धने ॥ १९२ ॥
ताडितः स्मरवारणैश्च समुच्छायासमाकुलः । गत्वा शूनैरपृच्छतां त्वं बाले कात्र वर्तसे ॥ १९३ ॥
संध्याकालेऽत्र ये केचित्प्राणिनः क्षुद्रका अपि । आलयं स्वं निषेवन्ते ननु त्वं मुकुमारिका १९४
सावोचन्मधुरैर्वर्णैः भिंदंती हृदयस्थलीं । लीलया बाहुलतिकासुन्नयंती मुखं प्रति ॥ १९५ ॥
चलन्नीलोत्पलच्छाये धारयंती विलोचने । किंचिद्दैन्यमिव प्राप्ता बहुवेस्फुताधरा ॥ १९६ ॥
शृणु ! नाथ ! दयाधार ! शरणागतवत्सल ! अबयाऽहं विना दोषादद्य निर्वासिता गृहात् १९७
कषायप्रावृता चाहं भवदीयामिमां स्थितिं । आचरामि प्रसादं मे कुरुनाथानुमादनात् ॥ १९८ ॥
शुश्रूषां भवतः कृत्वा दिवा नक्तं च सक्तया । इह लोको मया लब्धः परलोकश्च जायते ॥ १९९ ॥
किं तद्धर्मार्थकामेषु न यद्भवति लभ्यते । निधानमसि काम्यानां मया पुण्येन वीक्षितः ॥ २०० ॥
इति संभाषिते तस्याः विज्ञाय प्रगुणं मनः । स्मरेण दह्यमानोऽसावब्रवीदिति वितु वः ॥ २०१ ॥

भद्रे कोहं प्रसादस्य प्रसीद त्वं ममोत्तमे । भजस्व भक्तिमेषोहं यावज्जीवं करोमि ते ॥२०२॥
 इत्युक्त्वार्लिङ्गितुं क्षिप्रं तं प्रसारितबाहुकं । अगदीत्पाणिना कन्या वारयंती विशारदा ॥२०३॥
 न वर्तते इदं कर्तुं कन्याहं विधिवर्जिता । पृच्छाव मातरं गत्वा गृहेऽस्मिन् दृश्यतोरणे ॥२०४॥
 परा कारुण्ययुक्तेयं भवतः समुषी यथा । एतां प्रसादयावश्यं तुभ्यमेवा ददामि मां ॥ २०५ ॥
 एवमुक्तस्तथा साकं त्वरया व्याकुलक्रमः । वेद्मामविशद्विलासिन्याः सवितर्यस्तमागते ॥ २०६ ॥
 तत्कथाक्लृष्टनिःशेषहृषीकविषयो ह्यसौ । किञ्चिद्वेत्तिस्म नोपायं विशत्वारीमिव द्विपः ॥ २०७ ॥
 न श्रृणोति स्मरग्रस्तो न जिघ्रति न पश्यति । न जानात्यपरस्पर्शं न विभेति न लज्जते ॥२०८॥
 आचार्यं मोहतः कष्टमनुतापं प्रपद्यते । अंधो निपतितः कूपे यथा पन्नगसेविते ॥ २०९ ॥
 वेश्याचरणयोश्चासौ कृत्वा विलुठितं शिरः । याचते कन्यकां पूर्वसंज्ञितश्चाविशन्नृपः ॥ २१० ॥
 स्थापितो बंधयित्वाऽसौ राज्ञा नक्तं समीक्षितः । खलीकारं प्रभाते च ग्रकटं प्रापितः परं २११
 ततोऽपमाननिर्दग्धः परं दुःखं समुद्रहन् । आम्यन्महीं मृतः क्लेशयोगिनिषु भ्रमणं स्थितः २१२
 ततः कर्मानुभावेन मनुष्यभवमागतः । दारिद्र्यचपकनिर्मग्नं जनादरविवर्जितं ॥ २१३ ॥
 गर्भस्थ एव चैतस्मिन् विदेशं जनको गतः । उद्वेजितः कुटुंबिन्या कलहकृत्वाक्यया ॥ २१४ ॥

कुमारं च हता माता म्लेच्छेन विषयाहतौ । दुःखं च परमं प्राप्तः सर्वबंधुविवर्जितः ॥ २१५ ॥
ततस्तापसतां प्राप्य कृत्वा बालतपः परं । ज्योतिर्लोकं समारुह्य नाम्ना वह्निप्रभोऽभवत् ॥ २१६ ॥
अनंतवीर्यनामाथ केवली सेवितः सुरैः । इत्यंतेवासिना पृष्टो धर्मचिंतागतात्मना ॥ २१७ ॥
मुनिसुव्रतनाथस्य तीर्थेऽस्मिन् भवता समः । कोन्योनुभविता भव्यो लोकस्योत्तरकारणं २१८
सोवोचन्मयि निर्वाणं गतेऽत्र श्रमणक्षितौ । दशभूषण इत्येको द्वितीयः कुलभूषणः ॥ २१९ ॥
भवितारौ जगत्सारौ केवलज्ञानदर्शिनौ । यौ समाश्रित्य लोकोयं तरिष्यति भवार्णवं ॥ २२० ॥
सोऽपि वह्निप्रभस्तस्माच्छ्रुत्वा केवलिनो मुखात् । अवस्थानं निजं यातो दध्यौ केवलिभाषितं ॥
अन्यदावधिना ज्ञात्वा योगिनाविह नौ गिरौ । अनंतवीर्यसर्वज्ञमिध्यावाक्यं करोम्यहं ॥ २२२ ॥
एवमुक्त्वाभिमानेन परमेणातिमोहितः । आगतः पूर्ववैरेण कर्तुं परमुपद्रवं ॥ २२३ ॥
चरसांगधरं दृष्ट्वा स भवंतमतिदुतं । सुरेंद्रकोपभीत्या च तिरोधानमुपागतः ॥ २२४ ॥
नारायणसमेतेन प्रातिहार्ये त्वया कृते । केवलज्ञानमस्माकं जातं घातिपरिक्षये ॥ २२५ ॥
इति गत्यागतीः श्रुत्वा प्राणिनां वैरकारिणां । वैरानुबंधमुत्सृज्य स्वस्था भवत जंतवः ॥ २२६ ॥
महापूतमिति श्रुत्वा वचनं केवलीरितं । मुहुः सुरासुरा नेमुस्तं भीता भवदुःखतः ॥ २२७ ॥

तावच्च गरुडाधीशः परमं संपदं श्रितः । नत्वा केवलिनः पादौ शयकंजार्पितालिकः ॥ २२८ ॥
 उच्ये रघुकुलोद्योतं विलसन्मणिकुण्डलं । स्निग्धां प्रसारयन् दृष्टिं प्रेमतरपितमानसः ॥ २२९ ॥
 प्रातिहार्यं कृतं येन त्वया मत्सुतयोः परं । ततस्तुष्टोऽस्मि याचस्व वस्तु यत्तेऽभिरोचते ॥ २३० ॥
 क्षणं चिंतागतः स्थित्वा जगाद रघुनंदनः । त्वया सुरप्रसन्नेन स्मर्तव्या वयमापदि ॥ २३१ ॥
 साधुसेवाप्रसादेन फलमेतदुपागतं । अंगीकर्तव्यमस्माभिर्भवद्वारविनिर्गतं ॥ २३२ ॥
 एवमस्त्विति तेनोक्ते दध्मुः शंखान् दिवौकसः । भेर्यश्चमेघनिनदाः सानुवाद्यः समाहताः २३३
 साधुपूर्वभवं श्रुत्वा संवेगं परमं श्रिताः । प्रावव्रजुर्जनाः केचिदन्येऽणुव्रतमाश्रिताः ॥ २३४ ॥

देशकुलभूषणमुनी नु जगदचर्यौ । सर्वभवदुःखमलसंगमविमुक्तौ ॥

ग्रामपुरपर्वतमटंबपरिरम्यान् । बन्धमतुरुत्तमगुणैरुपचितांगान् ॥ २३५ ॥

देशकुलभूषणमहापुनिभवं ये । वृत्तमतिपूतमिदमुत्कटसुभावाः ॥

श्रातवचसोविषयतामुपनयते । ते रविनिभा दुरितमाशु विसृजति ॥ २३६ ॥

इत्यार्षे रविषेणाचार्योक्ते पद्मचरिते देशकुलभूषणोपाख्यानं नामैकोनचत्वारिंशत्तमं पर्व ।

अथ चत्वारिंशत्तमं पर्व ।

श्रुत्वा केवलिनः पद्ममंत्यविग्रहधारिणं । स्तुत्वा सजयनिस्वानं प्रणेषुः सर्वपार्थिवाः ॥ १ ॥
 वंशस्थलपुरेशश्च महाचित्तः सुरप्रभः । सलक्ष्मणं सपत्नीकं पद्मनाभमपूजयत् ॥ २ ॥
 ग्रासादशिखरच्छाया धवलीकृतपुष्करं । नावृणोन्नगरं गंतुं रामो राज्ञापि यचित्तः ॥ ३ ॥
 वंशादिशिखिरे रम्ये हिमवच्छिशिरोपमे । समविस्तीर्णसद्वर्णरमणीयशिलातले ॥ ४ ॥
 नानावृक्षलताकीर्णे नानाशकुनिनादिते । सुगंधानिलसंपूर्णे नानापुष्पफलाकुले ॥ ५ ॥
 पद्मोत्पलवनद्युभिर्वापीभिरतिशोभिते । सर्वर्तुसहितोद्युक्ते वसंतकृतसेवने ॥ ६ ॥
 सज्जिता परमा भूमिः शुद्धादर्शतलोपमा । दशार्धवर्णरजसा कल्पितानेकभक्तिका ॥ ७ ॥
 कुंदतिमुक्तिकलता वकुला कमलानि च । यूथिका मल्लिका नागा अशोकाश्चारुपल्लवाः ॥ ८ ॥
 एते चान्ये च भूयांसश्चारुभासः सुगंधयः । भावारम्यविलासाभिः प्रमदाभिः प्रकल्पिता ॥ ९ ॥
 वद्धा परिकरं पुंभिः सुविदग्धैः सुसंभ्रमैः । मंगलालापसंपन्नैः स्वाभिभक्तिपरायणैः ॥ १० ॥
 मेघकांडानि वस्त्राणि नानाचित्रधराणि च । प्रसारितानि रुद्राणि वैजयंतीशतानि च ॥ ११ ॥

किंकणीजालयुक्तानि मुक्तादामशतानि च । चामराणि विचित्राणि लंबूषमणिपट्टिका ॥ १२ ॥
दर्पणा बुद्बुदावलयो विस्फुरद्भ्रास्करांशवः । न्यस्तान्येतानि तुंगेषु तोरणेषु ध्वजेषु च ॥ १३ ॥
अवनौ पूर्णकलशाः स्थापिता विधिसंयुताः । हंसा इव निविष्टास्ते विरेजुर्नलिनीवने ॥ १४ ॥
यत्र यत्र पदन्यासं करोति रघुनंदनः । तत्र तत्रोरुपद्मानि स्थापितानि महीतले ॥ १५ ॥
शयनान्यासनैः साकं रचितानि यतस्ततः । मणिकांचनचित्राणि सुखस्पर्शधराण्यलं ॥ १६ ॥
सलवंगादितांबूलं प्रवराण्यंशुकानि च । महासुंगधयो गंधा भास्वंत्याभरणानि च ॥ १७ ॥
सुदगेहसमेतानि कंदुशालाशतानि च । बहुभेदान्नपूर्णानि कृतयत्नानि सर्वतः ॥ १८ ॥
गुडेन सर्पिषा दग्धा भूः कचिद्भाति पंकिला । इतिकर्तव्यताभाजा जनेनादरिणान्दिता ॥ १९ ॥
स्वाहारेण कचिचृप्ता पथिकाः स्वेच्छया स्थिता । प्रसादयंति विश्रब्धा संकथाबद्धगुल्मकाः २०
कचिन्ना शेखरी भाति मदिरामचलोचनः । कचित्सीमंतिनी मत्ता वकुलामोदवाहिनी ॥ २१ ॥
कचिन्नाद्यं कचिद्गीतं कचित्सुकृतसंकथा । कचित्कांतैः समं नार्यो रमंते चारुविभ्रमाः ॥ २२ ॥
दत्तश्रेखा कचिस्मरैः सलीलैर्विष्टपुंगवैः । विलासिन्यो विराजंते गीर्वाणगणिकोपमाः ॥ २३ ॥
रामलक्ष्मणयोर्यानि रचितानि ससीतयोः । क्रीडाधामानि कस्तानि नरो वर्णयितुं क्षमः ॥ २४ ॥

नानाभूषणयुक्तांगौ सुमाल्यांवरधारिणौ । यथेप्सितकृताहारौ श्रिया परमयान्वितौ ॥ २५ ॥
 सीता चाक्लिष्टसौभाग्या दुरितासंगवर्जिता । रमते तत्र चेष्टाभिः शाल्वदृष्टाभिरुज्ज्वलं ॥ २६ ॥
 तत्र वंशगिरौ राजं रामेण जगदिदुना । निर्मापितानि चैत्यानि जिनेशानां सहस्रशः ॥ २७ ॥
 महावधंभसुस्तंभा युक्तविस्तारतुंगताः । गवाक्षहर्म्यवलमीप्रभृत्याकारशोभिताः ॥ २८ ॥
 सत्तोरणमहाद्वारा सशालाः परिखान्विताः । सितचारुपताकाढ्या बृहद्वटारवाचिताः ॥ २९ ॥
 मदृगवंशशुभ्रजसंगीतोत्तमनिस्वनाः । झञ्झैरानकैः शंखमेरीभिश्च महारवाः ॥ ३० ॥
 सततारध्वनिः शेषरम्यवस्तुमहोत्सवाः । विरेजुस्तत्र रामीया जिनग्रासादपंक्तयः ॥ ३१ ॥
 रंजिरे प्रतिमास्तत्र सर्वलोकनमस्कृताः । पंचवर्णा जिनेन्द्राणां सर्वलक्षणभूषिताः ॥ ३२ ॥
 अन्यदाथ महीपालरामो राजीवलोचनः । लक्ष्मीधरमुवाचेदं क्रियते किमतः परं ॥ ३३ ॥
 इह संप्रेरितः कालः सुखेन परमे गिरौ । जिनचैत्यममुत्थानाः स्थापिता कीर्तिरुज्ज्वला ॥ ३४ ॥
 अनेन भूमता श्रेष्ठैरुपचारशतैर्हृता । अत्रैव हृदि तिष्ठामस्तदा कार्यं विनश्यति ॥ ३५ ॥
 इह तावदलं भोगैरिति चिंतयतोपि मे । न मुंचति क्षणमपि प्रवरो भोगमंततिः ॥ ३६ ॥
 इह यत्क्रियते कर्म तत्परत्रोपभुज्यते । पुराकृतानां पुण्यानां इह संपद्यते फलं ॥ ३७ ॥

अस्माकमत्र वसतां विभ्रतां सुखसंपदं । अमी ये दिवसा यांति न तेषां पुनरागमः ॥ ३८ ॥
नदीनां चंडवेगानामायुषो दिवसस्य च । यौवनस्य च सौमित्रे यद्रतं गतेमेव तत् ॥ ३९ ॥
नद्या कर्णरवायास्तु परतो रोमहर्षणं । श्रूयते दंडकारण्यं दुर्गमं क्षितिचारिभिः ॥ ४० ॥
भारती न विशत्याज्ञा तस्मिन् जनपदोज्झिते । तत्रार्णवतटाच्छ्रुत्वा विदग्धः कचिदालयं ॥ ४१ ॥
यदाज्ञापयसीत्युक्ते कुमारेण ससंभ्रमं । सुरेंद्रसदृशं भोगं भुक्त्वा ते निर्गतास्त्रयः ॥ ४२ ॥
अनुगत्य सुदूरं तौ बलोपेतः सुरप्रभः । कृच्छ्राग्निवर्तितस्ताभ्यां शोकी पुरमुपागतः ॥ ४३ ॥

एषोऽपि तुंगः परमो महीध्रः । श्रीमन्नितंबो बहुधानुसानुः ॥

विलंपतीभिः ककुभां समूहं । भासा चक्राज्जनगृहावलीभिः ॥ ४४ ॥

रामेण यस्मात्परमाणि तस्मिन् । जैनानि वेद्मानि विधापितानि ॥

निर्नेष्टवंशाद्रिवचाः स तस्मा—द्रविप्रभो रामगिरिः प्रसिद्धः ॥ ४५ ॥

इत्यार्षे रविषेणाचार्यप्रोक्ते पद्मपुराणे रामगिर्युपाख्यानं नाम चत्वारिंशत्तमं पर्व ।

अथैकचत्वारिंशत्तमं पर्व ।

अथानरण्यनप्तारौ श्रीमंतौ सीतयान्वितौ । दिदृक्षौ दक्षिणांभोधिमायातां सुखभोगिनौ ॥ १ ॥
 पुराग्रामसमाकीर्णानतीत्य विषयान् बहून् । अविष्टौ तौ महारण्यं नानामृगसमाकुलं ॥ २ ॥
 यस्मिन्न विद्यते पंथा स्थानं नार्यनिषेवितं । पुलिदानामपि प्रायो दुश्चरं यन्नगाकुलं ॥ ३ ॥
 नानावृक्षलताकीर्णं महाविषमगह्वरं । गुहांधकारगंभीरं वहन्निर्झरनिम्नगं ॥ ४ ॥
 क्रोशं क्रोशं शनैस्तत्र गच्छंतौ जानकीवशात् । निर्भयौ क्रीडनोद्युक्तौ प्राप्नो कर्णरवां नदीं ॥ ५ ॥
 यस्यास्तटानि रम्याणि तृणैर्युक्तानि भूरिभिः । सामान्यायतदेशानि स्पर्शे विभ्रति सौख्यदं ॥ ६ ॥
 अनत्युच्चैर्धनच्छायैः फलपुष्पविभूषितैः । रेजुस्तटदुर्मस्तस्याः समीपधरणीधराः ॥ ७ ॥
 वनमेतदलं चारु नदी चैतौ निरूपितौ । रम्ये तत्र तरुच्छायेऽस्थितौ सीतयान्वितौ ॥ ८ ॥
 क्षणं स्थित्वातिरम्याणि सकतान्यवगाह्य च । जलावगाहनं चक्रुस्ते रम्यक्रीडयोचितं ॥ ९ ॥
 ततो मृष्टानि पक्वानि फलानि कुसुमानि च । यथेच्छमुपयुक्तानि तैः सुखं कृतसंकथैः ॥ १० ॥
 तत्र भांडोपकरणं सकलं केकयीसुतः । मृदावसैः पलाशैश्च विविधैराशु निर्भमे ॥ ११ ॥

अमीषु स्वादचारूणि फलानि सुरभीनि च । वनजानि च सस्यानि राजपुत्री समस्करोत् ॥ १२ ॥
 अन्यदातिथिवेलायां गगनगणचारिणौ । प्रभापटलसंवीतविग्रहौ चारुदर्शनौ ॥ १३ ॥
 ज्ञानत्रितयसंपन्नौ महाव्रतपरिग्रहौ । परेण तपसा युक्तौ दुष्टहापुक्तमानसौ ॥ १४ ॥
 मासोपवासिनौ वीरौ गुण्यौ शुभसमीहितौ । यच्छतौ नयनानंदौ बुधचंद्रमसाविव ॥ १५ ॥
 मुनी सुगुप्तिगुप्ताख्यावायांतौ सम्मुखं भुवा । यथोक्ताचारसंपन्नौ सहसा सीतयैक्षितौ ॥ १६ ॥
 ततः प्रमदसंभारविकसन्नेव शोभया । दयिताय तया ख्यातमिति रोमांचितांगया ॥ १७ ॥
 पश्य पश्य नरश्रेष्ठ तपसा कुशविग्रहं । दैगंबरं परिश्रांतं भदंतयुगलं शुभं ॥ १८ ॥
 क्व तत्क्व तत्प्रिये साध्वि पंडिते चारुदर्शने । निर्ग्रथयुगलं दृष्टं भवत्या गुणपंडने ॥ १९ ॥
 यच्चिरीक्ष्य वरारोहे सुचिरं पापमर्जितं । क्षणात्पणाशमायाति जनानां भक्तचेतसां ॥ २० ॥
 इत्युक्ते रघुचंद्रेण सीतोवाच संसंभ्रमा । इमाविमाविति म्रीत्या स तदाभूत्समाकुलः ॥ २१ ॥
 ततो युगमितक्षोणीदेशविवन्यस्तलोचनौ । मुनी प्रशान्तगमनौ सुसमाहितविग्रहौ ॥ २२ ॥
 अभ्युत्थानाभियानाभिस्तुष्टः प्रणमनादिभिः । दंपतीभ्यां कृतावेतौ पुण्यनिर्झरपर्वतौ ॥ २३ ॥
 शुच्यंगया च वैदेह्या महाश्रद्धापरीतया । परिविष्टं तयोः श्राद्धं रमणेन समेतया ॥ २४ ॥

गवामरण्यजातानां महिषीणां च चारुणा । हैयंगवीनिमिश्रेण पयसा तत्समुद्भवैः ॥ ३५ ॥
 खर्जूरैरिगुदैराम्रैर्नालिकैरै रसान्वितैः । वदराम्लतकाद्यैश्च वैदेह्या मुप्रसाधितैः ॥ ३६ ॥
 आहारैर्विविधैः शाल्वदृष्टिशुद्धिसमन्वितैः । पारणां चक्रतुष्टृद्वासंबंधोज्झितचेतसौ ॥ ३७ ॥
 एवं च पर्युपास्येतां मुनी रामः श्रियान्वितः । समस्तभावंसंभारकृतनिर्ग्रथमाननः ॥ ३८ ॥
 तावद्दुंदुभयो नेदुर्गगने दृष्टिताडिताः । ववौ समीरणः स्वैरं प्राणरंजनकारणं ॥ ३९ ॥
 साधुसाध्विति देवानां मधुरो निस्वनोऽभवत् । ववर्ष पंचवर्णानि कुसुमानि नभस्तले ॥ ३० ॥
 पात्रदानानुभावेन दिव्या सकलवर्णिका । पूरयंती नभोऽपस्पद्मधारा महाद्युतिः ॥ ३१ ॥
 अथात्रैव वनोद्देशे गहनस्य महातरोः । निषण्णोग्रे महागुध्रः स्वेच्छयावस्थितोभवत् ॥ ३२ ॥
 स दृष्टातिशयोपेतौ शुनी कर्मानुभावतः । बहूनात्मभवान् स्मृत्वा तत्तदैवमचित्तयत् ॥ ३३ ॥
 मनुष्यभावसुकरं प्रमत्तेन मया पुरा । विवेकिनपि न कृतं तपो धिग्गममचेतनं ॥ ३४ ॥
 भाव प्रतप्यसे किं त्वमधुना पापचेष्टितः । कमुपायं करोम्येतां कुत्सितां योनिमागतः ॥ ३५ ॥
 अनुकूलारिभिः पापैर्मित्रशब्देन धारिभिः । प्रेरितेन सता त्यक्तं धर्मरत्नं सदा मया ॥ ३६ ॥
 सुभूरिचरितं पापमपकर्ण्य गुरुदितं । मोहध्वांतपरीतेन दह्ये यदधुना स्मरन् ॥ ३७ ॥

न किञ्चिदत्र बहुना चितितेन प्रयोजनं । गतिरन्या न मे लोके विद्यते दुःखसंक्षये ॥ ३८ ॥
 एतौ ग्रयामि शरणं साधू सर्वसुखावहौ । इतो मे परमार्थस्य प्राप्तिः संजायते ध्रुवं ॥ ३९ ॥
 इति पूर्वमेव ध्यानात्परमं शोकमागतः । दर्शनाच्च महासाधोः प्रमोदं त्वरयान्वितः ॥ ४० ॥
 विधूय पक्षयुगलमश्रुसंपूर्णलोचनः । पपात शाखिनो मूर्ध्निः ग्रथयान्वितविभ्रमः ॥ ४१ ॥
 नागा सिंहादयोऽप्यत्र नादेन महताप्सुना । विदुद्रुयुरयं दुष्टः कथं तु न खगाधमः ॥ ४२ ॥
 हा मातः पश्यतामुष्य धापृथं गृध्रस्य पापिनः । चितयित्वेति वैदेह्या कोपाकुलितचिचया ४३
 वार्यमाणोऽपि यत्नेन कृतनिष्ठुरशब्दया । मुनिपादोदकं पक्षी सोत्साहः पातुमुद्यतः ॥ ४४ ॥
 पादोदकप्रभावेण शरीरं तस्य तत्क्षणं । रत्नराशिसमं जातं परितं चित्रतेजसा ॥ ४५ ॥
 जातौ हेमप्रभौ पक्षौ पादौ वैडूर्यसन्निभौ । नानारत्नच्छविर्देहश्चुर्विद्रुमविभ्रमा ॥ ४६ ॥
 ततः स्वमन्यथा भूतमवलोक्य सुसंमदः । विमुञ्चन्मधुरं नादं नर्तितुं स समुद्यतः ॥ ४७ ॥
 देवदुंदुभिनादोसावेव तस्यातिसुंदरीं । आतोद्यत्वं परिप्राप्तं त्वां च वाणीं सुतेजसः ॥ ४८ ॥
 मुञ्चन्नानंदनेत्रांभश्चक्रीकृत्य गुरुद्वयं । शुशुभे कृतनृत्यासौ शिखी मेवागमे यथा ॥ ४९ ॥
 विधिना पारणं कृत्वा मुनी कृतयथोचितौ । वैडूर्यसदृशे राजन्नुपविष्टौ शिलातले ॥ ५० ॥

पद्मरागाभनेत्रश्च पक्षी संकुचितच्छदः । प्रणम्य पादयोः साधोः सुखं तस्थौ कृताञ्जलिः ॥ ५१ ॥
 क्षणादग्निवालोक्य ज्वलंतं तेजसा खगं । पद्मो विकचपद्माक्षो विस्मयं परमं गतः ॥ ५२ ॥
 प्रणम्य पादयोः साधुं गुणशीलविभूषणं । अपृच्छदिति विन्यस्य सुहृर्नैत्रे पतत्रिणि ॥ ५३ ॥
 भगवन्नयमत्यंतं विरूपावयवः पुरा । कथं क्षणेन संजातो हेमरत्नचयच्छत्रिः ॥ ५४ ॥
 अश्रुचिः सर्वमांसादो शुद्धोऽयं दुष्टमानसः । निषद्य पादयोः शांतस्तव कस्मादवस्थितः ॥ ५५ ॥
 सुगुप्तिश्रमणोज्ज्वोचद्राजन् पूर्वमिहाभवत् । देशो जनपदाकीर्णो विषयो सुंदरो महान् ॥ ५६ ॥
 पत्तनग्रामसंवाहमटंबपुटभेदनैः । घोषद्रोणमुखार्द्यैश्च सन्निवेशैर्विराजितः ॥ ५७ ॥
 कर्णकुंडलनामान्न पुरमासीन्मनोहरं । तस्मिन्नयमभूद्राजा प्रतापपरमोदयः ॥ ५८ ॥
 चंडविक्रमसंपन्नो भयशात्रवर्कटकः । दंडो मानमयः ख्यातो दंडको नाम साधनी ॥ ५९ ॥
 द्यूतार्थिना जलं तेन मथितं रघुनंदन । धर्मश्रद्धापरीतेन द्यूतः पापागमो धिया ॥ ६० ॥
 देवी मस्करीणां तस्य वरिवस्या पराभवत् । तेषामसावधीशेन संभोगं समुपागतः ॥ ६१ ॥
 सोऽपि तस्याः परं वक्ष्यस्तामेव दिशमाश्रयत् । स्त्रीचिचहरणोद्युक्ताः किं न कुर्वन्ति मानवाः ६२
 निष्क्रान्तेनान्यदा तेन नगरात्साधुरीक्षितः । प्रलंबितभुजः श्रीमान् ध्यानसंरुद्धमानसः ॥ ६३ ॥

कृष्णसर्पो मृतस्तस्य दिग्धंगो विषलालया । कंठे निधापितस्तेन ग्रावदारुणचेतसा ॥ ६४ ॥
 यावदेषोऽपनीतो न प्रदातुर्मम केनचित् । तावन्न संहरद्द्योगमिति ध्यात्वा मुनिः स्थितः ॥ ६५ ॥
 अतीति गणरात्रे च पुनस्तेनैव वर्त्मना । निष्क्रामन्यार्थिवोऽपश्यत्तदवस्थं महासुनिं ॥ ६६ ॥
 ऋजुनैव च रूपेण गत्वा निकटतां भृशं । अप्रच्छदपनेतारं किमेतदिति सोवदत् ॥ ६७ ॥
 नैर्द्र पश्य केनापि नगरावासमार्गिणा । योगस्थस्य मुनेरस्य कंठे सर्पः समर्पितः ॥ ६८ ॥
 यस्य सर्पस्य संपर्कोद्विग्रहस्य समुद्रतं । प्रतिविंबं शितिक्लिन्नं दुर्दर्शमतिभीषणं ॥ ६९ ॥
 मुनिं निःप्रतिकर्माणं दृष्ट्वा राजा तथाविधं । प्रणम्याक्षमयद्यातास्ते च स्थानं यथोचितं ॥ ७० ॥
 ततः प्रभृति शक्तौसौ कर्तुं भक्तिमनुत्तमां । निरंबरमुनीन्द्राणां वारितोपद्रवक्रियः ॥ ७१ ॥
 दंभी विटपरित्राजी ज्ञात्वान्यविषयं नृपं । इदं क्रोधघरीतेन विधातुमभिवांछितं ॥ ७२ ॥
 जीवितस्नेहमुत्सृज्य परदुःखहितात्मकः । निर्ग्रथरूपभृद्भव्यः संपर्कमभजत्पुनः ॥ ७३ ॥
 ज्ञात्वा तदीदृशं कर्म राज्ञातिक्रोधमीयुषा । अमात्याद्युपदेशं च स्मृत्वा निर्ग्रथनिन्दनं ॥ ७४ ॥
 क्रूरकर्माभिरन्यैश्च प्रेरितः श्रमणाहितैः । आज्ञापयन्महर्षीणां यंत्रनिष्पीडने नरान् ॥ ७५ ॥
 गणाधिपसमेतोसौ समूहो बरवाससां । यंत्रनिष्पीडनैर्नीतः पंचतां पापकर्मणां ॥ ७६ ॥

बाह्यभूमिगतस्तत्र मुनिर्रेकः समाव्रजन् । इत्यवार्थत लोकेन केनचित्करुणावता ॥ ७७ ॥
 भो मां निर्णय मागास्त्वं पूर्वैर्नैर्ग्रन्थमाश्रय । यंत्रेणापीड्यसे तत्र द्रुतं कुरु पलायनं ॥ ७८ ॥
 यंत्रेषु श्रमणाः सर्वे राज्ञा क्रुद्धेन पीडिताः । मागास्त्वमप्यवस्थां तां रक्ष धर्माश्रयं वपुः ॥ ७९ ॥
 ततः क्षणमसौ संघमृत्युदुःखेन शल्यतः । वज्रस्तंभ इवाकंपस्तस्थावव्यक्तचेतनः ॥ ८० ॥
 अथास्य शतदुःखेन प्रेरितः शमगव्हरात् । निरंबरमहीध्रस्य निरगात्क्रोधकेसरी ॥ ८१ ॥
 रक्ताशोकप्रकाशेन निखिलं तस्य चक्षुषः । तेजसा विहितं व्योम संध्यामयमिवाभवत् ॥ ८२ ॥
 कोपेन तप्यमानस्य मुनैः सर्वत्र विग्रहे । प्रस्वेदविद्वो जाताः प्रतिबिंबिताविष्टपाः ॥ ८३ ॥
 ततः कालानलाकारो बहुलः कुटिलः पृथुः । हाकारेण मुखात्तस्य निरगात्पावकध्वजः ॥ ८४ ॥
 अनुलग्नश्च तस्याग्निरुज्जगान निरंतरं । कृतं नभस्तलं येन निरिधनविदीपितं ॥ ८५ ॥
 उल्काभिर्नु जगद्व्याप्तं ज्योतिर्देवाः पतंति नु । महाप्रलयकालो नु वह्निदेवा नु रोषिताः ॥ ८६ ॥
 हा हा मातः किमतेन तापोयमतिदुस्तहः । चक्षुरुत्पाद्यते दीर्घसंदंशैरिव वेगिभिः ॥ ८७ ॥
 मूर्तिनिर्धुक्तमैवैतद्गगनं कुरुते ध्वनिं । वंशारण्यमिवोर्दीप्तं जीविताकर्षणोचितं ॥ ८८ ॥
 यावदेव ध्वनिलोके वर्ततेत्यंतमाकुलः । वह्निस्तावदयं देशमनयद्भस्मशेषतां ॥ ८९ ॥

नातःपुरं न देशो न पुराणि न च पर्वताः । न नद्यो नाप्यरण्यानि तदा न प्राणधारिणः ॥९०॥
महासंवेगयुक्तेन मुनिना चिरमर्जितं । क्रोधाग्निनाखिलं दग्धं तपोन्यत्किमु शिष्यतां ॥ ९१ ॥
यतोयं दंडको देशः आसीदंडकपार्थिवः । तेनैव ध्वनिनाद्यापि दंडकः परिकीर्त्यते ॥ ९२ ॥
काले महत्यतिक्रांते ग्राप्तायां चारुतां भुवि । एतेऽत्र पादपा जाताः पर्वताश्च सनिम्नगाः ॥९३॥
सुनेस्तस्य प्रभावेण सुराणामपि भीतिदं । वनमेतदभूत्कैव वार्ता विद्याबलाश्रिता ॥ ९४ ॥
पश्चादिदं समाकीर्णं सिंहेन शरभादिभिः । नाना शकुनिवृंदैश्च सस्यभेदैश्च भूरिभिः ॥ ९५ ॥
अद्याप्यस्योरुदावस्य श्रुत्वा शब्दं परं भयं । ब्रजंति मानवाः कंपं वृत्तांते नु निवोधि नः ॥९६॥
संसारोऽतिचिरं भ्रांत्वा दंडको दुःखपूरितः । अयं गृध्रत्वमायातो वनेऽत्र रतिमागतः ॥ ९७ ॥
दृष्ट्वा सातिशयावेष नौ वनेऽत्र समागतौ । पापस्य कर्मणो हान्या ग्राप्तः पूर्वभवस्मृतिं ॥ ९८ ॥
योसौ परमया शक्त्या युक्तोभूदंडको नृपः ! सोयं पश्यत संजातः कीदृशः पापकर्मभिः ॥ ९९ ॥
इति विज्ञाय विरसं फलं कटुककर्मणः । कथं न सृज्यते धर्मं दुरिताच्च विरज्यते ॥ १०० ॥
दृष्टांतः परकीयोऽपि शांतेर्भवति कारणं । असमंजसमात्मीयं किं पुनः स्मृतिमागतं ॥ १०१ ॥
पक्षिणं संयतोऽगादीन्माभैषीरधुना द्विजः । मारोदीर्यद्यथा भाव्यं कः करोति तदन्यथा ॥१०२॥

आश्वासं गच्छ विश्रब्धः कंपं मुंच सुखी भव । पश्य केयमरण्यानी क रामः सीतयान्वितः १०३
 अवग्रहोऽस्मदीयः क क त्वमात्मार्यसंगतः । प्रबुद्धो दुःखसंबोधः कर्मणामिदमीहितं ॥ १०४ ॥
 इदं कर्म विचित्रत्वाद्विचित्रं परमं जगत् । अनुभूतं श्रुतं दृष्टं यथैव प्रवदाम्यहं ॥ १०५ ॥
 पक्षिणः प्रतिवोधार्थं ज्ञात्वाकृतं च सीरिणः । सुगुप्तिरवदत्स्वस्य सुगुप्तेः शमकारणं ॥ १०६ ॥
 अचलो नाम विख्यातो गुणरस्यां महीपतिः । गिरिदेवीति जायास्य गुणरत्नविभूषिता १०७
 त्रिगुप्त इति विख्यातो गुणनाम्नान्यदा मुनिः । पारणार्थं गृहं तस्याः प्रविष्टः शुद्धचेष्टितः १०८
 स तया परमां श्रद्धां दधत्या विधिपूर्विकां । तर्पितः परमानेन स्वयं व्यापारमुक्तया ॥ १०९ ॥
 समाप्ताशनकृत्यश्च पादन्यस्तोचमांगया । पप्रच्छान्यापदेशेन स्वस्य पुत्रसमुद्भवं ॥ ११० ॥
 नाथ सातिशयोयं मे गृहवासो भविष्यति । किं वा नेति प्रसादोयं क्रियतां निश्चयार्पणो ॥ १११ ॥
 वचोगुप्तिं ततो भित्वा राज्ञीभक्तानुरोधतः । तस्याश्चारुसमादिष्टं मुनिना तनयद्वयं ॥ ११२ ॥
 त्रिगुप्तस्य मुनेस्तस्य समादेशे नयत्स तौ । जातौ सुगुप्तिगुप्ताख्यौ पितृभ्यां तौ ततः कृतौ ११३
 तौ च सर्वकलाभिज्ञौ कुमारश्रीसमन्वितौ । तिष्ठतौ विविधैर्भावै रममाणौ जनप्रियौ ॥ ११४ ॥
 वृत्तांतोऽयं च संजातो गंधावल्यां महीपतेः । पुरोहितस्य सोमस्य प्रियायास्तनयद्वयं ॥ ११५ ॥

सुकेतुराग्निकेतुश्च तयोः प्रीतिरनुत्तमा । सुकेतुरन्यदा चाभूत्कृतदारपरिग्रहः ॥ ११६ ॥
 आवयोरधुना भ्रात्रोः पृथक्शयनमेतया । क्रियते जायया वश्यमिति दुःखमुपागतः ॥ ११७ ॥
 सुकेतुः प्रतिबुद्धः सन् शुभकर्मानुभावतः । अनंतवीर्यपादांते श्रमणत्वं समाश्रितं ॥ ११८ ॥
 अग्निकेतुर्वियोगेन भ्रातुरत्यंतदुःखितः । वाराणस्यामभूद्गुप्तापसो धर्मचिंतया ॥ ११९ ॥
 श्रुत्वा चैवंविधं तं च भ्रातरं स्नेहबंधनः । प्रतिबोधयितुं वांछन् सुकेतुर्गुप्तमुद्यतः ॥ १२० ॥
 स व्रजन् गुरुणावाचि सुकेतो कथयिष्यसि । वृत्तांतं सोदरायेमं येनासावुपशाम्यति ॥ १२१ ॥
 कोसौ नाथेति तेनोक्ते गुरुरेवमुदाहरत् । करिष्यति त्वया साकं स जल्पं दुष्टभावनः ॥ १२२ ॥
 युवयोः कुर्वतोर्जल्पं जाह्नवीमागमिष्यति । चारुकन्या समं स्त्रीभिस्तिष्ठभिर्गौरविग्रहा ॥ १२३ ॥
 दिवसस्य गते यामे विचित्रांशुकधारिणी । एभिश्चिह्नैर्विंदित्वा तां भाषितव्यमिदं त्वया ॥ १२४ ॥
 दृष्ट्वा तां वक्ष्यसीदं त्वं ज्ञानं चेदस्ति ते मते । वदैतस्याः कुमार्याः किं भवितेति शुभाशुभं ॥ १२५ ॥
 अज्ञानोसौ विलक्षः संस्तापसस्त्वां भणिष्यति । भवान्, जानात्विति त्वं च वक्ष्यस्येवं मुनिश्चितः ॥
 अस्यैव प्रवरो नाम वणिजः संपदान्निवतः । तस्येयं दुहिता नाम्ना रुचिरेति प्रकीर्तिता ॥ १२७ ॥
 ततीयेऽहनि पंचत्वं वराकीयं प्रपत्स्यते । ततो जाकंवरग्रामे विलासस्य भविष्यति ॥ १२८ ॥

वृकेण मारिता मेषी महिषी च ततः पितुः । मातुलस्य विलासस्य भविष्यति शरीरजा ॥ १२९ ॥
 एवमस्त्विति संभाष्य प्रणम्य प्रमादी गुरुं । सुकेतुः क्रमतः प्राप्तस्तापसानां निकेतनं ॥ १३० ॥
 गुरुणा च यथादिष्टं तां दृष्ट्वा तमुदाहरत् । तथा वृत्तं च तत्सर्वं यातमग्नेः समक्षतां ॥ १३१ ॥
 ततोऽसौ विधुरा नाम्ना विलासस्य शरीरजा । याचिता श्रेष्ठिना लब्धा प्रवरेण मनोहरा ॥ १३२ ॥
 विवाहसमये प्राप्ते प्रवराय न्यवेदयत् । अशिकेतुर्यथेयं तं दुहितासीद्भवांतरे ॥ १३३ ॥
 विलासायापि ते सर्वे भवास्तेन निवेदिताः । श्रुत्वा तत्कन्यका जाता जातिस्मरणकोविदा १३४
 ततः प्रव्रजितुं वांछां सा संवेगपराकरोत् । प्रवरश्च विलोसेन व्यवहारं दुराशयः ॥ १३५ ॥
 सभायां पितुरस्माकं प्रवरे भंगतां गते । आर्थिकात्त्वमिता कन्या श्रमणत्वं च तापसः ॥ १३६ ॥
 वृत्तांतमीदृशं श्रुत्वा वयं वैराग्यपूरिताः । सकाशेऽनंतवीर्यस्य जैनैर्द्रव्यतमाश्रिताः ॥ १३७ ॥
 एवं मोहपरीतानां प्राणिनामतिभूरिशः । जायते कुत्सिताचारा भवसंततिदायिनः ॥ १३८ ॥
 मातापितृसुहृन्निमित्रभार्यापत्यादिकं जनः । सुखदुःखादिकं चायं विवर्तं लभते भवे ॥ १३९ ॥
 तच्छ्रुत्वा सुतरां पक्षी भीतोऽभूद्भवदुःखतः । चकार च मुहुःशब्दं धर्मग्रहणवांछया ॥ १४० ॥
 उक्तं च गुरुणा भद्र माभैषीरधुना व्रतं । गृहाण येन नो भूयः प्राप्यते दुःखसंततिः ॥ १४१ ॥

प्रशान्तो भव मा पीडा कार्षीः सर्वासुधारिणां । अनृतं स्तेयतां भार्यां परकीयां विवर्जय ॥ १४२ ॥
 एकांतब्रह्मचर्यं वा गृहीत्वा सत्क्षमान्वितः । रात्रिशुक्तिं परित्यज्य भव शोभनचेष्टितः ॥ १४३ ॥
 प्रयतोऽग्निशिखायां च जिनेन्द्रान्वहचेतसा । उपवासादिकं शक्त्या सुधीर्नियममाचर ॥ १४४ ॥
 इंद्रियाण्यग्रमत्तः सन्नुत्सुकान्यान्यात्मगोचरे । कुरु युक्तव्यवस्थानि साधूनां भक्तितत्परः ॥ १४५ ॥
 इत्युक्त्वा सांजलिः पक्षी शिरो विनमयन्मुहुः । कुर्वाणो मधुरं शब्दं जग्राह मुनिभाषितं ॥ १४६ ॥
 श्रावकोयं विनीतात्मा जातोस्माकं विनोदकृत् । इत्युक्त्वा सस्मिता सीता तं कराभ्यां समस्पृशत् ॥
 साधुभ्यामुक्तमित्येतं रक्षितुं वाधुनोचितं । तपस्वी शान्तचित्तोयं क वा गच्छतु पक्षभृत् ॥ १४८ ॥
 अस्मिन्सुगहनेऽरण्ये क्रूरप्राणिनिषेविते । सम्यग्दृष्टेः खगस्यास्य रक्षा कार्या त्वया सदा ॥ १४९ ॥
 ततो गुरुवचः प्राप्य सुतरां स्नेहपूर्णया । सीतयानुगृहीतोऽसौ परिपालनचित्तया ॥ १५० ॥
 पल्लवस्पृशहस्ताभ्यां तं परामृशती सती । जनकस्यांगजा रेजे विनीता गरुडं यथा ॥ १५१ ॥
 निर्ग्रथपुंगवावेभिः स्तुतिपूर्वं नमस्कृतौ । बहूपकारिसंचारौ यातावात्मोचितं पदं ॥ १५२ ॥
 नभः समुत्पतंतौ तौ शुशुभांत महासुनी । दानधर्मसमुद्रस्य कल्लोलविव पुष्कलौ ॥ १५३ ॥
 प्रभिन्नं वारुणं तावद्वशीकृत्य वनोत्थितं । आरुह्य लक्ष्मणः श्रुत्वा ध्वनिमागात्समाकुलः ॥ १५४ ॥

रत्नकांचनराशिं च दृष्ट्वा पर्वतसन्निधि । नानावर्णप्रभाजालसमुद्रतसुरायुधं ॥ १५५ ॥
 विकसन्वननां भोजमहाकौतुकपूरिताः । कृतो विदितवृत्तांतः पद्मेन मुदितात्मना ॥ १५६ ॥
 ग्रास्रबोधिरसौ पक्षी नायासीत्तौ विना क्वचित् । निर्ग्रथचचनं सर्वं कुर्वन्नुद्यतमानसः ॥ १५७ ॥
 स्मर्यमाणोपदेशोसौ सीतयाणुव्रताश्रमे । पद्मलक्ष्मणमार्गेण रममाणो भ्रमन्महीं ॥ १५८ ॥
 धर्मस्य पश्यतौदार्यं यदस्मिन्नेव जन्मनि । शाकपत्रोपसो गृध्रो जातस्तामरसोपमः ॥ १५९ ॥
 पुरा योनेकमांसादो दुर्गधोभूज्जुगुप्सितः । सोयं कांचनकुंभाभः सुरभिः सुंदरोभवत् ॥ १६० ॥
 क्वचिद्ब्रह्मिष्वाकारः क्वचिद्वैडूर्यसन्निभः । क्वचिच्चाामीकरच्छायो हरिन्मणिरुचिः क्वचित् १६१
 रामलक्ष्मणयोरग्रे स्थितोसौ बहुचाटकः । बुभुजे साधु संपन्नमन्नं सीतोपसाधितं ॥ १६२ ॥
 चंदनेन स दिग्धांगो हेमकिंकिण्यलंकृतः । विभ्राणः शकुनो रंजे रत्नांशुजटिलं शिरः ॥ १६३ ॥
 यस्मादंशुजटास्तस्य विरेज्जु रत्नहेमजाः । जटायुरिति तेनासावाहृतस्तैरतिप्रियः ॥ १६४ ॥
 जितहंसगतिं कांतं चारुविभ्रमभूषितं । तमन्यपक्षिणो दृष्ट्वा भयवंतो विसिस्मियुः ॥ १६५ ॥
 त्रिसंधं सीतया साकं वंदनामकरोदसौ । भक्तिप्रह्वो जिनेन्द्राणां सिद्धानां योगिनां तथा ॥ १६६ ॥
 तत्र प्रीतिं महाप्राप्ता जानकी करुणा परा । अग्रमत्ता सदा रक्षां कुर्वती धर्मवत्सला ॥ १६७ ॥

आस्वादमानो निजयेच्छयासौ । फलानि शुद्धान्यमृतोपमानि ॥

जलं प्रशस्तं च पिवन्नरण्ये । बभूव नित्यं मुविधिः पतत्री ॥ १६८ ॥

सतालशब्दं जनकात्मजायां । धर्माश्रयोच्चारितगीतिकायां ॥

कृतानुगीत्यां पतिदेवराभ्यां । ननर्त हृष्टो रविरुजटायुः ॥ १६९ ॥

इत्यार्षे रविषेणाचार्यश्रोक्ते पद्मचरिते जटायुरुपाख्यानं नामैकचत्वारिंशत्तमं पर्व ।

अथ द्विचत्वारिंशत्तमं पर्व ।

पात्रदानप्रभावेण ससीतौ रामलक्ष्मणौ । इहैव रत्नहेमानि संपद्युक्तौ बभूवतुः ॥ १ ॥

ततश्चामीकरानेकभक्तिविन्यासमुदरं । सुस्तंभवेदिकागर्भगृहसंगतमुन्नतं ॥ २ ॥

स्थूलमुक्ताफलस्रग्भिर्विराजत्पवनायनं । बुद्बुदादर्शलंबूषलंबचंद्रादिमंडितं ॥ ३ ॥

शयनासनवादित्रयस्त्रयगंधादिपूरितं । चतुर्भिवारणैर्गुक्तं विमानप्रतिमं रथं ॥ ४ ॥

आरूढी विचरंत्येते प्रतिघातविवर्जिताः । जटायुसहिता रम्ये वने सत्ववतां नृणां ॥ ५ ॥

क्वचिद्दिनं क्वचित्पक्षं क्वचिन्मासं मनोहरे । यथेप्सितकृतक्रीडाः प्रदेशे तेऽवतस्थिरे ॥ ६ ॥
 निवासमत्र कुर्मोत्र कुर्म इत्यभिलाषिणः । महोक्षनवशब्देच्छा विचेरुस्ते वनं सुखं ॥ ७ ॥
 महानिर्झरंगभीरां कांश्चिदुच्चावचान्वहून् । उतुंगपादपान्देशान् जग्मुरुद्वेध्य ते शनैः ॥ ८ ॥
 स्वेच्छया पर्यटतस्ते सिंहा इव भयोज्झितां । मध्यं दंडकक्षस्य ग्रीविष्टा भीरुदुःखदं ॥ ९ ॥
 विचित्रशिखरा यत्र हिमाद्रिगिरिसन्निभाः । रम्या निर्झरनद्यश्च मुक्ताहारोपमाः स्थिताः ॥ १० ॥
 अथत्थैस्तितिङ्गीकाभिर्वदरीभिर्विभीतकैः । शिरीषैः कदलैर्लक्ष्मरकोटैः सरलैर्ध्रुवैः ॥ ११ ॥
 कदंबैस्तिलकैर्लोध्रैश्चैर्नीललोहितैः । जंबूभिः पाटलाभिश्च चूतैरामृतकैः शुभैः ॥ १२ ॥
 चंपकैः कर्णिकारैश्च सालैस्तालैः प्रियंगुभिः । सप्तपर्णैस्तमालैश्च नागैर्नादिभिरजुनैः ॥ १३ ॥
 केसरैश्चंदनैर्नैर्पद्मैर्भूजैर्हृद्गुलकैर्वटैः । सितासितैरगुरुभिः कुंदै रंभाभिरिंदुगैः ॥ १४ ॥
 पद्मैर्मुचिलैर्द्वैश्च कुटिलैः पारिजातिकैः । बंधूकैः केतकीभिश्च मधुकैः खदिरैस्तथा ॥ १५ ॥
 मदनैर्खदिरैर्नैवैः खजूरैश्छत्रकैस्तथा । नारिगैर्मातुलीगैर्भिद्राडिमीभिस्तथासनैः ॥ १६ ॥
 नालिकैरैः कपित्थैश्च रसैरामलैर्कैर्बनैः । समीहरीतकीभिश्च कोविदारैरगस्तिभिः ॥ १७ ॥
 करंजकुष्ठकालीयैरुत्कचैरजमोदकैः । कंकोलत्वग्बलंगीभिर्मरिचाजातिभिस्तथा ॥ १८ ॥

चविभिर्धातकीभिश्च कुषैरतिमुक्तकैः । पूगेस्तांबूलवल्लीभिरेलाभी रक्तचंदनैः ॥ १९ ॥
 वेत्रैः श्यामलताभिश्च मेषशृंगैरिद्रुभिः । पलाशैः स्पन्दनैर्विल्वैश्चिरविल्वैः समेथिकैः ॥ २० ॥
 चंदनैरङ्गकैश्च शालमलीवीजकैस्तथा । एभिरन्यैश्च भूरुद्धिस्तदरण्यं विराजितं ॥ २१ ॥
 सत्यैर्वहुप्रकारैश्च स्वयंभूतै रसौत्तमैः । पुंड्रैक्षुभिश्च विस्तीर्णाः ग्रदेशस्तस्य संकुलाः ॥ २२ ॥
 चित्रपादपसंघातैर्नावल्लीसमाकुलैः । अशोभत वनं वाढं द्वितीयमिव नंदनं ॥ २३ ॥
 मंदमारुतनिक्षिप्तैः पल्लवैरतिकोमलैः । ननर्तै वाङ्मयी तोषा पद्माद्यागमजन्मनः ॥ २४ ॥
 वायुतो ह्रीयमाणेन रजसाभ्युत्थितेव च । आलिलिङ्गे च सद्गन्धवाहिना नित्ययायिना ॥ २५ ॥
 अगायदिव भृङ्गाणां झंकारेण मनोहरं । जहासेव सितं रम्यं शैलनिर्झरशीकरैः ॥ २६ ॥
 जीवं जीवकभेरुंडहंससारसकोकिलाः । मयूरश्चेनकुराः शुक्रकौशिकशारिकाः ॥ २७ ॥
 कपोतभृङ्गराजश्च भारद्वाजादयस्तथा । अरमंत द्विजास्तस्मिन् प्रयुक्तकलनिस्वनाः ॥ २८ ॥
 कोलाहलेन रम्येण तद्धनं तेन संप्रभि । जगाद स्वागतमिव प्राप्तकर्तव्यदक्षिणं ॥ २९ ॥
 कुतः किं राजपुत्रीति कस्मिन्नागच्छ साधिवति । इति कोमलभारत्या संजजल्पुरिव द्विजाः ॥ ३० ॥
 सितासितरुणां भाजसंछन्नैरतिनिर्मलैः । सरोभिर्वीक्षितुमिव प्रवृत्तं सुकुतूहलात् ॥ ३१ ॥

फलभारनतैर्यैर्नानामेव महीधरं । सुमोचानंदनिश्वासमिव सद्गन्धवायुना ॥ ३२ ॥
ततः सौमनसाकारं वनं तद्वीक्ष्य राघवः । जगाद विकचांभोजलोचनां जनकात्मजां ॥ ३३ ॥
वल्लीभिर्गुल्मकैः स्तंबैः समासन्नैरमी नगाः । सकुटुंबा इवाभांति श्रिये यच्छात्र लोचने ॥ ३४ ॥
प्रियंगुलतिकां पश्य संगतां वकुलोरसि । कांतस्येव वरारोहा शंके निर्भरसौहृदं ॥ ३५ ॥
चलता पल्लवेनयं संप्रत्यग्रेण माधवी । परामृशति सौहादर्दादिव चूतमनुत्तरात् ॥ ३६ ॥
अयं मदालसे क्षीणः करी करेणुचोदितः । मधुकरविघटितदलनिचयः प्रविशति सीते कमलवनं ॥

वहन्नसौ दर्पमुदारमुच्चै—र्वल्मीकशृंगं गवलीमुनीलः ॥

लीलान्वितो वज्रसमेन धीरं । भिन्ने विषाणे न लसत्खुराग्रः ॥ ३८ ॥
अमुर्मिद्रनीलवर्णं । विवरान्विर्यातदूरतनुभागं ॥

पश्य मयूरं दृष्ट्वा । प्रविशंतमहिं भयाकुलितं ॥ ३९ ॥
पश्यामुष्यमहानुभावचरितं सिंहस्य सिंहक्षणे ।

रम्येऽस्मिन्नचले गुहामुखगतस्याराद्विकशिद्युते ॥
यच्छृत्वा रथनादमुन्नतमना निद्रां विहायक्षणं ।

वीक्ष्यापांगदशा विजृम्भ्यशनकैर्भूयस्तथैव स्थितः ॥ ४० ॥

नानामृगक्षतजपानसुरक्तवक्त्रो । दर्पोद्गुरः कपिलनेत्रमरीचिदक्षः ॥

मूर्धोपनीतलसदुज्ज्वलवालपुच्छो । व्याघ्रो नखैः खनति पादपमेष मूले ४१
अंतःकृत्वा शिशुगणमिमै कामिनीभिः समेतं ।

दूरन्यस्तप्रचलनयना भूरिशः सावधानाः ॥

किंचिद्दूर्वाग्रहणचतुराः प्रांतयाताः कुरंगाः ।

पश्यति त्वां विपुलनयनालंबिनः कौतुकेन ॥ ४२ ॥

सुंदरि पश्य वराहं दंष्ट्रान्तरलग्नमुस्तमुन्नतसत्त्वं ।

अभिनवगृहीतपकं गच्छतं मंथरं सघोणं ॥ ४३ ॥

अयं प्रयत्नादिव चित्रगांगको । विनातिवर्णैर्वहुभिः सुलोचने ॥

भजत्यरिक्रीडनमर्भकैः समं । वनैकदेशे तृणभाजि चित्रकः ॥ ४४ ॥

द्येनयुवैष लघुभ्रमपक्षो । दूरत एव निरूप्य समंतात् ॥

स्वापमितस्य परं शरमस्य । ते नयति द्रुतमामिषमत्स्यात् ॥ ४५ ॥

कमलजालकराजितमस्तकः । ककुदमुन्नतमाचलितं वहन् ॥

अयमुदानरवोत्र विराजते । सुरभिपुत्रपतिर्वरविभ्रमः ॥ ४६ ॥
कचिदिदमतिघनवनगकलितं । कचिदणुबहुविधतृणपरिनिचितं ॥

कचिदपगतभयमृगपुरुषटलं । कचिदतिभययुतरुहितगहनं ॥ ४७ ॥
कचिदुरुमदगजपातितवृक्षं । कचिदभिनवतरुजालकयुक्तं ॥

कचिदलिकुलकलङ्कतरम्यं । कचिदतिखरवसंभृतकक्षं ॥ ४८ ॥
कचिद्विभ्रांतसत्त्वकं कचिद्विश्रब्धसत्त्वकं । कचिच्चिन्निर्बुगह्वरं क्वचिद्विस्मस्तगह्वरं ॥ ४९ ॥
अरुणं धवलं कपिलं । हरितं बलितं निमृतं सरवं विरवं ॥

विरलं गहनं सुभगं । विरसे तरुणं पृथुकं विषमं सुसमं ॥ ५० ॥
इदं तदङ्कारण्यं प्रसिद्धं दयिते वनं । पश्यानेकविधं कर्म प्रपंचमिव जानकि ॥ ५१ ॥
नगोयं दंडको नाम झृंगालीढांबरांगणः । सुवक्त्रे यस्य नास्तेदं दंडकारण्यमुच्यते ॥ ५२ ॥
तुंगया शिखिरेध्वस्य प्रभया धातुजन्मना । रक्तया पुष्यपद्मेव प्रावृतं भाति पुष्करं ॥ ५३ ॥
अस्य गह्वरेदेशेषु पश्यौषधिमहाशिलाः । निर्वातस्थप्रदीपाभा दूरं ध्वस्ततमश्चयाः ॥ ५४ ॥

अस्मिन्नुच्चैर्निझराः संपतंत—स्तारागवा ग्रावसंधातसक्ताः ॥

मुक्ताकारान्सीकरानुत्सृजंतो—राजंत्येते स्पष्टभासानुकाराः ॥ ५५ ॥

अस्योद्देशाः शुभ्रा केचि—त्केचिन्नीला रक्ताः केचित् ॥

दृश्यंतेऽमी वृक्षैर्व्याप्ता । प्रांते कांतेऽत्यंतं कांताः ॥ ५६ ॥

अमी समीरणेरिते वरोष्ठि वृक्षमस्तके । विभांति गह्वरे लवा रवेः कराः कचित्कचित् ॥ ५७ ॥

अयं कचित्फलभरनम्रपादपः । कचित्स्थितैः कुसुमपटैरलंकृतः ॥

कचित्खगैः कलरवकारिभिश्चितो । विभात्यलं वरमुखि दंडको गिरिः ॥ ५८ ॥

इह चमरीगणोयमतिदुष्टमगोपगतः । प्रियतरवाल्लिधिः प्रियतमैरनुयातपथः ॥

अनतिविसृष्टमंदगतिरिंदुरुचिः । पुरुषं प्राविशति गह्वरं न पृथुकाहितचंचलदृक् ॥ ५९ ॥

एषा नीला शिला स्यात्तिमिरमुपचितं कंदराणां मुखेषु ।

स्यादेतत्किं विहायः स्फटिकमणिशिला किं वृक्षांतरस्था ॥

एष स्याद्रंडशैलः किमुत गजपतिः सेवते गाढनिद्रां ।

कांते क्षोणीधरेऽस्मिन्नतिसदृशतया दुर्गमा भूविभागाः ॥ ६० ॥

एषा क्रौंचरवा नाम नदी जगति विश्रुता । जलं यस्याः प्रिये वीढं त्वदीयमिव चेष्टितं ॥ ६१ ॥
मृदुमरुदीरभंगुरमलं तटस्थतरुपुष्पसहितधरं । भवशयनीयरूपसुभगं सुकेशि जलमत्र राजतितरां ॥
हंसकुलभफेनपटलप्रभिनं बहुपुष्पपुञ्जकलितांतरे । निनादपूरितवना कचिद्विकटसंकटोपलचलैः ६३
ग्राहसहस्रचारविषमा कचिच्च पुरुवेगसंगतजला ।

धोरतपस्विचेष्टितसमा कचिच्च वहति प्रशांगुरियं ॥ ६४ ॥

परमशिशिलौघरश्मिभिन्नं कचिदनुलयसितोपलांशुयुक्तं ।

जलमिह सितदंति भाति वाढं हरिहरयोरिव संगतं शरीरं ॥ ६५ ॥

रक्तशिलौघरश्मिनिचिता कचिदियममला । भाति समुद्यदकसमये दिगिव सुरपतेः ॥

भिन्नजला कचिक्त हरितैरुपलकरचयैः । शैवलशंकयागमकृतो विरसयति खगान् ॥ ६६ ॥

कमलनिकरेष्वत्र स्वेच्छंक्रुतातिकलस्वनं । निमृत्तपवनासंगात्केपेष्वाभीक्ष्णकृतभ्रमं ॥

परमसुरभैर्गन्धाद्वक्त्रात्तवेव समुद्रता-न्मधुकपटलं कान्ति क्षीवं विभाति रजोरुणं ॥ ६७ ॥

विषिकं पाताले क्वचिदिह जलं मुक्तवहनं । परं गंभीरत्वं वहति दधिते ते मन इव ॥

क्वचिचिनीलांभोजैरनतिचलितै षट्पदचिदैर्विभर्त्यश्चिच्छायां प्रवरवनितालोचनभुवम् ६८

अत्र विभाति व्योमगवृद्धं, बहुविधजलभववनकृतचरणं ।

प्रेमनिवद्धं तारचिरावं, क्वचिदतिमदवशपरिचितकलहं ॥ ६९ ॥

सैकतमस्या राजति चेदं । सवनितखगकुलकृतपदपदवि ॥

त्वज्जघनस्य ग्राप्तसुसमत्त्वं गतघनसुरपथशशधरवदने ॥ ७० ॥

एषा यातानेकविलासाकुलितांबु—स्तोयाधीशं वीचिवरभ्ररतिकांता ॥

तद्वच्चारुस्फीतगुणौघं शुभचेष्टं । विष्टपसुंदरपुत्तमशीला भरतेशं ॥ ७१ ॥

इमे त्रिये फलकुसुमैरलंकृता—स्तटीरुहो विविधविहंगसंकुलाः ।

निरंतराः सजलधनौघसंन्निभाः । इमामिता रतिमिव कर्तुमावयोः ॥ ७२ ॥

इति निगदति राघवोत्तमे । परमविचित्रपदार्थसंगतं ॥

प्रमदभरवशंगता सती । जनकसुता निजगाद सादरं ॥ ७३ ॥

नद्येषा विमलजला तरंगरम्या । हंसाद्यैः खगनिवहैः कृताभिलापाः ॥

एतस्यां श्रियतम ते मनोगतं चे—त्तोयेऽस्याः किमिति रतिक्षणं न कुर्मः ॥ ७४ ॥

अथ राजसुतासमीरितं । तद्वाक्यं राघवगोत्रचंद्रमाः ॥

अनुजानुगतोभिर्नन्दनात् । भेजे रम्यश्रुवं रथालयात् ॥ ७५ ॥

पूर्वं चक्रे लक्ष्मीनाथस्नपनमभिनवधृतं । गजपतिवनपथपरिचितश्रमप्रतिनोदनं ॥

तस्मादूर्ध्वं नानास्वादप्रवरकिसलय-कुसुमसमुच्चयमुचितां च परिक्रियां ॥ ७६ ॥

पश्चात्स्रोतः संसृक्ताग्रद्रुमनिवहपरिचलन-करणवरसहितमतुलं विचेष्टितमीप्सितं ।

रामेणामा स्नातुं सक्तो विविधजलविहृतिविषय-परमविधि समुपचितं गुणाकरमानसः ॥

सर्फेनवलया लसत्प्रकटवीचिमालाकुला । विमर्दितसितासितारुणपयोजपत्रचिता ॥

समुद्रतलस्वनतिरहसंगमासेविता । समं रघुकुलेंदुना रतिमिवाकरोदापगा ॥ ७८ ॥

विनिमय्य हृद्दूरयाथिना । विशिनीखण्डतिरोहितात्मना ॥

पुनराशुसमागमाश्रिता । रघुपुत्रेण रता नृपात्मजा ॥ ७९ ॥

मुक्ता नानाकृत्यासंगं । कुसुमवनचरणजरजोविराजिगरुद्धृतं ॥

गत्वा क्षिप्रं तीरोद्देशं । त्वरितकृतविबिधरसिताः पुरोगतयोषितः ॥ ८० ॥

तेषां द्रष्टुं शक्ता श्रेष्ठा-मपरविषयगमनरहितं विधाय मनो भृशं ।

तिर्य्यचोऽपि ह्येते रम्यं । परुषकृतिरहितमनसां विदंति समीहितं ॥ ८१ ॥

अतिमधुरवं कराभिघातै—मैरुजारवादपि सुंदरं विचित्रं ॥

अनुगतदयितो रघुप्रधानः—सलिलमवादयदन्वितं सुगीत्या ॥ ८२ ॥

परितोऽकरोद्धमणमस्य जलरमणसक्तचेतसो—

दारचतुरकरणेऽनुगतक्रियस्य हलहेतिलक्ष्मणः ।

अतिवेगवान्पुनरपेतजवनिपुणचारतत्परो—

भ्रातृगुणनिरतधीः परमं समुद्रस्वचापलक्षितः ॥ ८३ ॥

इति सुविमलीलः स्वेच्छयांभोविहारं । प्रमदमुपनयतं तीरभाजां मृगाणां ॥

रघुपतिरनुभूय भ्रातृदारानुयातो । गजपतिरिव तीरं सेवितुं संग्रवृत्तः ॥ ८४ ॥

शरीरयातं च विधाय वर्तनं । महाप्रशस्तैर्वनजन्मवस्तुभिः ॥

स्थितालतामंडपरुद्धभास्करे । सुरा इवामी कृतचित्रसंकथाः ॥ ८५ ॥

सीतापतिस्ततोवोचदिति विश्रब्धमानसः । जटायुमूर्धकरया सीतयालंकृतांतिकः ॥ ८६ ॥

संत्यस्मिन्निविधा भ्रातृदुमाः स्वादुफलान्विताः । सरितः स्वच्छतोयाश्च मंडपाश्च लतात्मकाः ॥

अनेकरत्नसंपूर्णो दंडकोयं महागिरिः । प्रदेशैर्विविधैर्युक्तः परक्रीडनकोचितैः ॥ ८८ ॥

उपकंठेस्य नगरं विदधमः सुमनोहरं । नैजिकी वनसंभूता गृह्णीमो महिषीस्तथा ॥ ८९ ॥
 अस्मिन्नगोचरेऽन्येषामरण्येत्यंतसुंदरे । विषयावासनं कुर्मः परमा धृतिरत्र मे ॥ ९० ॥
 अस्मिन्निहितचेतस्के नूनं शोकवशीकृते । सहितैः स्वजनैः सर्वैः परिवर्गसमन्वितैः ॥ ९१ ॥
 ब्रजानय जनन्यौ नौ त्वरितं न न नाथवा । तिष्ठ सुंदर नैवं मे मानसं शुद्धिमश्नुते ॥ ९२ ॥
 स्वयमेव गमिष्यामि शरत्समयसंगमे । प्रतिजाग्रद्भवां सीतामिह स्थास्यति यत्नवान् ॥ ९३ ॥
 ततो लक्ष्मीधरे नम्रे प्रस्थितेऽवस्थिते तथा । प्रेमाद्रीकृतचेतस्कः पुनः पद्मो जगाविति ॥ ९४ ॥
 समयेस्मिन्नतिक्रांते दीप्तभास्करदारुणे । प्राप्तोऽत्यंतमयं भीमः कालः संप्रति जालदः ॥ ९५ ॥
 शुब्धाक्लृपारनिर्घोषाश्चला जननगोपमाः । दिशोऽधकारयंत्येते विद्युद्रंतो वलाहकाः ॥ ९६ ॥
 निरंतरं तिरोधाय गगनं घनविग्रहाः । मुंचति कं यथा देवा रत्नराशिं जिनोद्भवे ॥ ९७ ॥

विधाय तुंगानचलान्महांतो—धाराभिरुच्चैर्ध्वनयः पयोदाः ।

नभोग्णोऽमी निभृतं चरंतः । क्षणप्रभासंगमिनो विभांति ॥ ९८ ॥

पयोमुचः कोचदमी विपांडुराः । समीरिता वेगवता नभस्वता ॥

भ्रमंति निष्णातमसंयतात्मनां । मनोविशेषा इव यौवनश्रिताः ॥ ९९ ॥

अयं सस्यसुखं मुक्त्वा मेघो भूयति वर्षति । अनिश्चितविशेषः सन् कुपात्रे द्रविणी यथा ॥१००॥
अतिजवमिह काले सिंघवः संग्रवृत्ताः । विषमतमविहारोदारपंका धरित्री ॥

जलपरिमलशीतो वाति चंडश्च वायुः । न तव गमनयुक्तं ते न मन्ये सुभावाः १०१
इति निगदति पद्मे केकयीह्मनुरूचे । प्रवदसि यदधीशस्त्वं तथाहं करोमि ॥

त्रिविधरसकथाभिः सुंदरे स्वाश्रये ते । रविपरिचयमुक्तं कालमस्थुः सुखेन ॥ १०२ ॥

इत्यार्षे रविषेणाचार्यप्रोक्ते पद्मपुराणे दंडकारण्यनिवासाभिधानं नाम द्विचत्वारिंशत्तमं पर्व ।

अथ त्रिचत्वारिंशत्तमं पर्व ।

ततः शरद्वर्जित्वा शशांककरपत्रिभिः । घनौघं विशदं चक्रे राज्यमाक्रांतविष्टपः ॥ १ ॥
विकसन्पुष्पसंधातात्पादपान् स्निग्धचेतसः । अलंकारोचमांस्तस्य जगुहुः ककुब्बंगनाः ॥ २ ॥
जीमूतमलनिर्मुक्तं भिन्नांजनसमद्युति । अंबुनेव चिरं द्यौतं रराज गगनांगणं ॥ ३ ॥
प्रावृट्कालगजो मेघकलशैर्धरिणीश्रियं । अभिषिच्य गतः क्वापि विद्युत्कशाविराजितः ॥ ४ ॥

चिरात्कमलिनीगोहं प्राप्य पक्षभृतां गणाः । उद्भूतमधुरालापाः कामप्यापुः सुखासिकां ॥ ५ ॥
 सिंधवः स्वच्छकीलाला उन्मज्जत्पुलिनाः परां । कांतिमीयुः समासाद्य शरत्समयकर्मसुक्कं ॥ ६ ॥
 वर्षावातविमुक्तानि चिरात्प्राप्य सुखासिकां । काननानि व्यराजंत संगतानीव निद्रया ॥ ७ ॥
 सरांसि पंकजाढ्यानि समं रोधसमुत्थितैः । पादपैः पक्षिनादेन समालापमिवाभजन् ॥ ८ ॥
 नानापुष्पकृतामोदा रजनीविमलांबरा । मृगांकतिलकं भेजे सुकाले शमिवोषती ॥ ९ ॥
 केतकीसूतिरजसा पांडुरीकृतविग्रहः । वरौ समीरणो मंदं मदयन्कामिनीजनं ॥ १० ॥
 इति प्रसन्नतां प्राप्ते काले सोत्साहविष्टपे । मृगेंद्रगतिराश्लिष्टविक्रमैकमहारसः ॥ ११ ॥
 लब्धानुगमनं ज्येष्ठादाशानिहितवीक्षणः । कदाचिच्छृङ्गमणो भ्राम्यन्नेककस्तद्वर्नातिकं ॥ १२ ॥
 अजिघ्रदामरं गंधं विनीतपवनाहृतं । अचितयच्च कस्यैष भवेद्गंधो मनोहरः ॥ १३ ॥
 पादपानां किमेतेषां स्फुटकुसुमधारिणां । आहोस्विन्मम देहस्य कुसुमोत्करशायिनः ॥ १४ ॥
 वैदेह्या संगतो रामः किमुतोपरि तिष्ठति । किंवा कश्चित्समायातो भवेदत्र त्रिविष्टपी ॥ १५ ॥
 ततो मगधराजेंद्रः पप्रच्छ श्रमणोत्तमं । भगवन् कस्य गंधोसौ चक्रे विस्मयनं हरेः ॥ १६ ॥
 ततो गणधरोऽवोचज्ज्ञातलोकाविचेष्टितः । संदेहतिमिरादित्यः पापधूलीसमीरणः ॥ १७ ॥

द्वितीयस्य जिनेद्रस्य द्युतिवाससमागमे । विद्याधराय विनाय पाताय शरणं विभुं ॥ १८ ॥
 राक्षसानामधीशेन महाभीमेन धीमता । अमोदवाहनायासीत्कृपयेत्युदितो वरः ॥ १९ ॥
 विपुले राक्षसद्वीपे त्रिकूटं नाम पर्वतं । मेघवाहनविश्रब्धो गच्छ दक्षिणसागरे ॥ २० ॥
 जंबूद्वीपस्य जगतीमिमामाश्रित्य दक्षिणं । लंकेति नगरी तत्र रक्षोभिर्विनिवेशिता ॥ २१ ॥
 रहस्यमिदमेकं च विद्याधर परं शृणु । जंबूभरतवर्षस्य दक्षिणाशां समाश्रयतु ॥ २२ ॥
 आश्रयित्वोत्तरं तीरं लवणस्य महोदधेः । वसुंधरोदरस्थानस्वभावापित्तमायतं ॥ २३ ॥
 योजनस्याष्टमं भागं दंडकाग्रौ गुहाश्रयं । अधोगत्वा महाद्वारं प्रविश्य मणितोरणं ॥ २४ ॥
 अलंकरोदयं नाम स्थितं पुरमनुत्तमं । स्थानीयशतधर्मस्थं दिव्यदेशं निरीक्ष्यते ॥ २५ ॥
 नानाप्रकाररत्नान्शुसंतानपरिराजितं । विस्मयोत्पादने शक्तमपि त्रिदिवसन्ननां ॥ २६ ॥
 अग्रतर्क्यं गगनैर्दुर्गं विद्याविवर्जितैः । सर्वकामगुणोपेतं विचित्रालयसंकुलं ॥ २७ ॥
 परचक्रसमाक्रांतो यद्यापत्सु कदाचन । भवे दुर्गं समासृत्य तिष्ठेत्स्वं निर्भयस्ततः ॥ २८ ॥
 इत्युक्तस्तेन यातोसौ यो विद्याधरबालकः । लंकापुरीमभूत्तस्मात्संतानोऽनेकपुंगवः ॥ २९ ॥
 यथावस्थितभावानां श्रद्धानं परमं सुखं । मिथ्याविकल्पितार्थानां ग्रहणं दुःखमुत्तमं ॥ ३० ॥

विद्याभृतां सुराणां च ज्ञेयो भेदो विचक्षणैः । तिलपर्वतयोस्तुल्यः शक्तिकांत्यादिभिर्गुणैः ॥ ३१ ॥
 पंकचंदनयोर्यद्भद्रदथवोपलत्नयोः । तद्वत् खेचलोकस्य देवलोकस्य चांतरं ॥ ३२ ॥
 गर्भवासपरिक्लेशमनुभूय विधेर्वशात् । ततः समुपजायंते विद्यामात्रोपजीविनः ॥ ३३ ॥
 क्षेत्रवंशसमुद्भूताः खे चरंतीति खेचराः । अमराणां स्वभावस्तु मनोज्ञं विबुध्यतां ॥ ३४ ॥
 सुरूपशुचिसर्वांगा गर्भवासविवर्जिता । मांसास्थिक्लेदरहिता देवा अनिमिषक्षणाः ॥ ३५ ॥
 जरारोगविहीनाश्च सततं यौवनान्विताः । उदारतेजसा युक्ताः सुखसौभाग्यसागराः ॥ ३६ ॥
 स्वभावविद्यासंपन्ना अविधिज्ञानलोचनाः । कामरूपधरा धीराः स्वच्छंदगतिधारिणः ॥ ३७ ॥
 अमी लंकाश्रिता राजन् न देवा न च राक्षसाः । रक्षंति रक्षसां क्षेत्रमाहूतास्तेन राक्षसाः ॥ ३८ ॥
 तदंशानुक्रमो ज्ञेयो युगानामंतैः सह । पारंपर्याद्व्यतिक्रांतः कालो नैकार्णवोपमः ॥ ३९ ॥
 रक्षःप्रभृतिषु श्लाघ्येष्वतीतेषु बहुष्वपि । खंडत्रयाधिपस्तस्य रावणोभवदन्वये ॥ ४० ॥
 भगिनी दुर्नेखा तस्य रूपेण प्रतिमा भुवि । प्राप्तस्तथा महावीर्यो रमणः खरदूषणः ॥ ४१ ॥
 चतुर्दशसहस्राणि नृणां तस्य महात्मनां । प्रतीतो दूषणाख्यश्च सेनाधिपतिरुज्जितः ॥ ४२ ॥
 दिक्कुमार इवोदारो धरणीजठरे स्थितं । अलंकारपुरं तस्य स्थानमासीन्महोजसः ॥ ४३ ॥

शंबूको नाम सुंदश्च सुतौ तस्य बभूवतुः । बंधुतश्च दशग्रीवाद्भुवि गौरवमाप सः ॥ ४४ ॥
 गुरुभिर्वार्थमाणोऽपि मृत्युपाशावलोकितः । शंबूकः सूर्यहासार्थं प्राविशद्भीषणं वनं ॥ ४५ ॥
 यथोक्तमाचरन् राजन्नाराधयितुमुद्यतः । एकाग्रभुग्विशुद्धात्मा ब्रह्मचारी जितेंद्रियः ॥ ४६ ॥
 असमाप्तोपयोगस्य यो मे दृष्टिपथे स्थितः । वध्योऽसाविति भाषित्वा वंशस्थलमुपाविशत् ॥ ४७ ॥
 दंडकारण्यभागांतं तां च क्रौंचरवां नदीं । सागरस्योत्तरं तीरं संसृत्यासाववस्थितः ॥ ४८ ॥
 नीत्वा द्वादशवर्षाणि ततोसावसिरुद्रतः । ग्राह्यः सप्तदिनं स्थित्वा हन्यात्साधकमन्यथा ॥ ४९ ॥
 कैकलेयी सुतस्नेहाद्दृष्टुमागात्क्षणे क्षणे । अपश्य चासिसुद्भूतं काले देवैरधिष्ठितं ॥ ५० ॥
 प्रसन्नवदना भर्तुर्निजगाद यथाविधि । शंबूकस्य महाराज सिद्धं तद्योगकारणं ॥ ५१ ॥
 आगमिष्यति मे पुत्रो मेरुं कृत्वा प्रदक्षिणं । अहोभिस्त्रिभिरद्यापि नियमो न समाच्यते ॥ ५२ ॥
 एवं मनोरथं सिद्धं दध्यौ चंद्रनखा सदा । लक्ष्मणश्च तमुद्देशं संग्राप्तः पथेटन्वने ॥ ५३ ॥
 सहस्रामरपूज्यस्य सद्रंधस्य स्वभावतः । अनंतस्यादिहीनस्य खड्गर्तनस्य तस्य सः ॥ ५४ ॥
 दिव्यगंधानुलितस्य दिव्यस्रग्भूषितस्य च । गंधो भास्करहासस्य लक्ष्मीधरमुपेयिवान् ॥ ५५ ॥
 लक्ष्मणो विस्मयं प्राप्तः परित्यज्य क्रियांतरं । अयासीद्रंधमार्गेण केसरीव भयोज्झितः ॥ ५६ ॥

अपश्यच्च तरुच्छन्नं प्रदेशमतिदुर्गमं । लताजालावलीरुद्धं तुंगपाषाणेवेष्टितं ॥ ५७ ॥
 मध्ये च गहनस्यास्य सुसमं धरणीतलं । विचित्ररत्ननिर्माणमर्चितं कनकांबुजैः ॥ ५८ ॥
 मध्ये तस्यापि विपुलं वंशस्तं वंशमुत्थितं । सौधमिमिव सद्रष्टुमविज्ञानकुतूहलं ॥ ५९ ॥
 अर्थात् तस्य निखंशं विस्फुरत्करमंडलं । सक्रीचकवनं येन प्रदीप्तिमिव लक्ष्यते ॥ ६० ॥
 नष्टशंकस्तमादाय लक्ष्मीवाञ्जातविस्मयः । जिज्ञासंस्तीक्ष्णतामस्य तं वेषुस्तंबमच्छिनत् ॥ ६१ ॥
 गृहीतसायकं दृष्ट्वा तं सर्वास्तत्र देवताः । अस्माकं स्वाम्यसीत्युक्ता सनमस्यमपूजयम् ॥ ६२ ॥
 अथावोचत सीतेशः किंचिदसाकुलक्ष्णः । सौमित्रिश्चिरयत्यद्य क्वनु यातो भविष्यति ॥ ६३ ॥
 भद्रोत्तिष्ठ जटायुः खं दूरमुत्पत्य सद्द्रुतं । लक्ष्मीधरकुमारस्य निपुणान्वेषणं कुरु ॥ ६४ ॥
 इत्युक्तः करणं यावत्करोत्युत्पतितुं खगः । अंगुली तावदायुस्य (?) जनकस्यांगजावदत् ॥ ६५ ॥
 अयं कुंकुमपंकेन लिप्तांगो नाथ लक्ष्मणः । चित्रमाल्यांग्रधरः समायति स्वलंकृतः ॥ ६६ ॥
 गृहीतश्चायमेतेन मंडलाग्रो महाप्रभः । राजतंत्यंतमेतेन शैलः केसरिणा यथा ॥ ६७ ॥
 दृष्ट्वा तमीदृशं रामो विस्मयव्याप्तमानसः । असहः प्रमदं रोद्धुमुत्थाय परिषस्वजे ॥ ६८ ॥
 पृष्टश्च लक्ष्मणः कुत्सनं स्ववृत्तांतमवेदयत् । स्थिताश्च ते विचित्राभिः संकथामिथथासुखं ॥ ६९ ॥

दृष्ट्वा प्रतिदिनं खड्गं सुतं च नियमस्थितं । यायासीत्सा दिने तस्मिन् कैकसेय्यागतैकका ॥ ७० ॥
 अपश्यच्च विसाराणां वनं कृत्तमशेषतः । अचितयच्च यातः क्व पुत्र स्थित्वाटवीमिमां ॥ ७१ ॥
 स्थितश्च यत्र संसिद्धमसिरत्नमिदं वनं । छिदानेन परीक्षार्थं न युक्तं सुनुना कृतं ॥ ७२ ॥
 तावच्चास्तस्थितादित्यमंडलप्रतिमं शिरः । सत्कुंडलं च बंधं च ददर्श स्थाणुमध्यगं ॥ ७३ ॥
 उपकारः कृतस्तस्याः परमा मूर्छया क्षणं । पुत्रमृत्युसमुत्थेन दुःखेन परिपीडिता ॥ ७४ ॥
 ततः संज्ञां समासाद्य हाकारमुखरं मुखं । उत्क्षिप्य कृच्छ्रतो दृष्टिं तत्र मूर्धन्यपातयत् ॥ ७५ ॥
 विललाप च शोकार्ता गलदस्त्राकुलेक्षणा । कुररीवैकिक्राण्ये हृदयाघातिकाशिणी ॥ ७६ ॥
 स्थितो द्वादशवर्षाणि दिनानां च चतुष्टयं । पुत्रो मे हा परं क्षांतं न विधे दिवसत्रयं ॥ ७७ ॥
 कृतांतापकृतं किं ते मया परमनिष्ठुर । येन दृष्टिनिधिः पुत्रः सहसा विनिपातितः ॥ ७८ ॥
 अपुण्यया मया नूनमन्यजन्मनि बालकः । कस्या अपहतो मृत्युं तत्प्रत्यागतमद्य ते ॥ ७९ ॥
 मयापि पुत्र जातोऽसि कथमेतां स्थितिं गतः । ईदृशोऽपि प्रयच्छैकां वाचमार्तिविनाशिनीं ॥ ८० ॥
 एहि वत्स निजं रूपं प्रतिपद्य मनोहरं । अमंगलमिदं मायाक्रीडनं न विराजते ॥ ८१ ॥
 स्फुटं यातोसि हा वत्स परलोकं विधेर्वशात् । अन्यथा चितितं कार्यमिदमुद्भूतमन्यथा ॥ ८२ ॥

अनुष्ठितं त्वया मातुः प्रतिकूलं न जातुचित् । अधुना कारणोन्मुक्तं किमिदं विनयोज्झितं ॥ ८३ ॥
 संसिद्धसूर्यहासश्चेदजीविष्यस्त्वमत्र ते । अस्थास्यत्कः पुरो लोके चंद्रहासवृतो यथा ॥ ८४ ॥
 भजता चंद्रहासेन पदं मम सहोदरे । सूर्यहासस्य न क्षांतं नूनमात्मविरोधिनः ॥ ८५ ॥
 एककं भीषणेऽरण्ये निर्दोषं नियमस्थितं । कुशत्रोः कस्य हंतुं त्वां मृदस्य ग्रसृतः करः ॥ ८६ ॥
 अदीर्घोपेक्षिता तेन भवंतं निघ्नतादिता । क गमिष्यति पापेसौ सांप्रतं हतचेतनः ॥ ८७ ॥
 विलापमिति कुर्वाणा कृत्वाकं सुतमुत्तमं । चुतुंवे विद्रुमच्छायलोचना कासंगतं ॥ ८८ ॥
 ततः क्षणात्परित्यज्य शोकं नष्टास्रसंततिः । गृहीत्वा परमं क्रोधमच्छायस्फुरितानना ॥ ८९ ॥
 संचरंती तमुद्देशं स्वैरं मार्गानुलाक्षितं । निरैक्षत युवानौ तौ चित्तबंधनकारिणौ ॥ ९० ॥
 विनाशमगमत्तस्याः क्रोधोसौ तादृशोऽपि सन् । आदेश इव तस्याभूत्स्थाने रागरसः परः ९१
 ततोऽचितयदेताभ्यां नराभ्यामभिलाषिणं । वृणोमि नरमित्युच्चैरुर्भिकं दधती मनः ॥ ९२ ॥
 इति संचित्य संसाधुकन्याकल्पं समाश्रिता । हृदयेनातुराल्यंतं भावगह्वरवर्तिना ॥ ९३ ॥
 हंसीव पद्मिनीखंडे महिषीव महाद्रुहे । सस्ये सारंगबालेव तत्राभूत्सामिलाषिणी ॥ ९४ ॥
 भंजनं करशाखानां कुर्वती स्फुटनिस्वनं । उपविश्य किलोद्भिन्ना पुन्नागस्य तलेऽरुदत् ॥ ९५ ॥

अतिदीनकृतारावां धूमरां वनरेणुना । दृष्ट्वा तां रामरमणीं कृपावष्टब्धमानसा ॥ ९६ ॥
उत्थार्यातिक्रमागत्य करामर्शनतत्परा । मांभैषीरिति भाषित्वा गृहीत्वा पाणिपल्लवे ॥ ९७ ॥
किंचिकिल त्रपाभाजं मलिनांशुकधारिणीं । सांत्वयंती शुभैर्वाक्यै रमणांतिक्रमानयत् ॥ ९८ ॥
ततः पद्मो जगादैतां का त्वं श्वापदसेविते । एकाकिनी वने कन्ये चरसीहातिदुःखिता ॥ ९९ ॥
ततः संभाषणं ग्राप्य स्फुटं तामरसेक्षणा । जगाद भ्रमरौघस्य वाचानुकृतिमेतया ॥ १०० ॥
पुरुषोत्तम मे माता निःसंज्ञायां मृति गता । तद्भवेन च शोकैर्न तातोऽपि विनिपातितः ॥ १०१ ॥
साहं पूर्वकृतात्पापाङ्घ्रुभिः परिवर्जिता । प्रविष्टा दंडकारण्यं वैराग्यं दधती परं ॥ १०२ ॥
पश्य पापस्य माहात्म्यं यद्वांछंत्यपि पंचतां । अरण्येऽस्मिन् महाभीमे व्यालैरपि विवर्जिता १०३
चिरान्मानुषनिर्मुक्ते भ्रमंत्यास्मिन्वने मया । भवंतः साधवो दृष्टाः क्षयात्पापस्य कर्मणः १०४
जनो विदितपूर्वो यो जने बन्नाति सौहृदं । अनादृत्यश्च सामीप्यं व्रजति त्रपयोर्ज्जितः ॥ १०५ ॥
अनादृतः प्रभूतं च भाषते शून्यमानसः । उत्पादयति विद्वेषं कस्य नासौ क्रमोऽज्ञतः ॥ १०६ ॥
एवं भूतापितो यावत्प्राणान्मुंचति सुंदर । तावदद्यैव मामिच्छ दुःखितायां दयां कुरु ॥ १०७ ॥
न्यायेन संगतां साध्वीं सर्वोपपुत्रवर्जितां । कोवा नेच्छति लोकेऽस्मिन् कल्याणप्रकृतितिस्थितिं १०८

श्रुत्वा तद्वचनं तस्यास्त्रपया परिवर्जितं । परस्परं समालोक्य स्थितौ तूष्णीं नरोत्तमौ ॥ १०९ ॥
 सर्वशस्त्रार्थबोधोद्बुधालितं हि तयोर्मनः । कृत्याकृत्यविवेकेषु मलमुक्तं प्रकाशते ॥ ११० ॥
 निर्मुक्तदुःखनिश्वासं गच्छामीति तयोदिते । पद्मनाभादिभिः सोक्ता यथेष्टं क्रियतामिति १११
 तस्यां प्रयातमात्रायां तदाशालीनताहतौ । ससीतां विस्मितौ वीरौ स्मेरवक्त्रौ बभूवुतुः ॥ ११२ ॥
 अंतर्हित्य च संकुद्रा समुत्पत्य त्वरावती । याता चंद्रनखा धाम निजं शोकसमाकुला ॥ ११३ ॥
 शोभयापहृतस्तस्या लक्ष्मणस्तरलेक्षणः । पुनरालोकनाकांक्षो विरहादाकुलोऽभवत् ॥ ११४ ॥
 उत्थायाज्ञाय देशेन रामदेवसकाशतः । अटवीं पादपद्माभ्यां बभ्रामान्वेषणातुरः ॥ ११५ ॥
 अर्चितयच्च खिन्नात्मा वाष्पव्याकुललोचनः । आत्मन्यनादृतप्रीतिरिति तत्प्रेमनिर्भरः ॥ ११६ ॥
 रूपयौवनलावण्यगुणपूर्णा घनस्तनी । मदनाविष्टनागैर्द्रवनितासमगामिनी ॥ ११७ ॥
 आयांत्येव सती कस्माद्दृष्टमात्रा न सा मया । स्तनोपपीडनाश्लेषं परित्थ्वा हतात्मना ॥ ११८ ॥
 आयोगं मे हृतं चेतश्श्रुतं कर्तव्यवस्तुनः । सांप्रतं शोकशिखिना दह्यते मे निरंकुशं ॥ ११९ ॥
 जाता सा विषये कस्मिन् कस्य वा दुहिता भवेत् । यूथभ्रष्टा मृगीवियं कुतः प्राप्ता सुलोचना ॥
 संचिंत्येति कृतभ्रांतिस्तामपश्यत्समाकुलः । मेने तद्रनमाकाशगुणुत्तुल्यं समंततः ॥ १२१ ॥

अविदितपरमार्थैर्वमर्थेन हीनं । न खलु विमलचित्तैः कार्यमारंभणीयं ।

अविषयकृताचिन्ता सत्समाशक्तिमुक्ता । दधति परमशोकं बालवद्बुद्धिहीनाः ॥ १२२ ॥

किमिदमिह मनो मे किं नियोज्यं तदिष्टं । कथमनुगतकृत्यैः प्राप्यते शं मनुष्यैः ॥

इति कृतमतिरुच्यैर्वो विवेकस्य कर्ता । रविरिव विमलोसौ राजते लोकमार्गे ॥ १२३ ॥

इत्यायं रविषेणाचार्यप्रोक्ते पद्मचरिते शंबुकवधाख्यानं नाम त्रिचत्वारिंशत्तमं पर्व ।

अथ चतुश्चत्वारिंशत्तमं पर्व ।

अनिच्छयाथ विध्वस्ते खरवध्वा मनोभवे । दुःखपूरः पुनः प्राप्सो भग्नरोधो यथा नदः ॥ १ ॥

चकार व्याकुलीभूता विविधं परिदेवनं । शोकपावकतप्तंगा विवत्सा बहुला यथा ॥ २ ॥

वहंती चापमानं तं क्रोधैदन्यस्थमानसा । विगलद्भूरिनेत्रांबुषणेन निरक्षत ॥ ३ ॥

तां विनष्टयति दृष्ट्वा धरणीधूलिधूसरां । प्रकीर्णकेशसंभारां शिथिलीभूतमेखलां ॥ ४ ॥

नलविध्वतकक्षोरुकुचक्षोणी सञ्शोणितां । कर्णाभरणनिर्मुक्तां हारलावण्यवर्जितां ॥ ५ ॥

विच्छिन्नकंचुकां भ्रष्टस्वभावतनुतेजसां । आलोडितां गजेनेव नलिनीं मदवाहिनी ॥ ६ ॥
 यप्रच्छ परिसांल्यैष कांते शीघ्रं निवेदय । अवस्थाभिक्रां केन प्रापितासि दुरात्मनः ॥ ७ ॥
 अद्यैदुरष्टमः कस्य मृत्युना कोवलोकितः । गिरेः स्वपिति कः शृंगे मूढः क्रीडति कोहिना ॥ ८ ॥
 कौधः कूपं समापन्ना दैवं कस्याशुभावहं । मत्क्रोधाग्रावयं दीप्ते शलभः कः पविष्यति ॥ ९ ॥
 धिक् तं पशुसमं पापं विवेकत्यक्तमानसं । अपवित्रसमाचारं लोकद्वितयदूषितं ॥ १० ॥
 अलं रुदित्वा नान्येव काचित्त्वं प्राकृताबला । स्मृष्टा येनासितं संस वाडवाग्निशिखासमा ॥ ११ ॥
 अद्यैव तं दुराचारं कृत्वा हस्ततलाहतं । नेष्ये भ्रेतगतिं सिंहे यथा नागं निरंकुशं ॥ १२ ॥
 एवमुक्ता विसृज्यासौ रुदितं कृच्छ्रतः परात् । अस्मत्किं बालकाच्छिन्नगंडागादींस्सगद्गदं ॥ १३ ॥
 वनांतरस्थितं पुत्रं द्रष्टुं यातास्मि सांप्रतं । अपश्यत्तं च केनापि प्रत्यग्रच्छिन्नमूर्धकं ॥ १४ ॥
 ततः शोणितधाराभिर्निर्मृताभिर्निरंतरं । प्रदीप्तमिव तन्मूले लक्ष्यते कीचकस्थले ॥ १५ ॥
 प्रशतोऽवस्थितं हत्वा मे केनापि सुपुत्रकं । खड्गुत्तनं समुत्पन्नं प्राप्तं पूजासमन्वितं ॥ १६ ॥
 साहं दुःखसहस्राणां भाजनं भाग्यवर्जिता । तन्मूर्धनं निधायकं विप्रलापं प्रसेविता ॥ १७ ॥
 तावच्च तेन दुष्टेन शंबुकवधकारिणा । उपगूढास्मि बाहुभ्यां कर्तुं किमपि वाञ्छिता ॥ १८ ॥

उक्तोऽपि मुंच मुंचेति घनं स्पर्शवशं गतः । न मुंचति हतात्मा मां कोपि नीचकुलोद्गतः ॥ १९ ॥
 नखैर्विलुप्य दंतैश्च तेनाहं विजने वने । एतिकां प्रापितावस्थां क्वाबला क्व पुमान् बली ॥ २० ॥
 तथापि पुण्यशेषेण केनापि परिरक्षिता । अविखंडितचारित्रा कृच्छ्राद्य निःसृता ततः ॥ २१ ॥
 सर्वविद्याधराधीशखिलोकः क्षोभकारणः । भ्राता मे रावणः रुघातः शक्रेणाप्यपराजितः ॥ २२ ॥
 खरदूषणनामा त्वं भर्ता कोपि विवर्ण्यसे । संप्राप्तास्मि तथाप्येतामवस्थां देवयोगतः ॥ २३ ॥
 ततस्तद्वचनं श्रुत्वा शोकक्रोधसमाहितः । स्वयं महाजवो गत्वा दृष्ट्वा व्यापादितं सुतं ॥ २४ ॥
 संपूर्णदुःसमानोऽपि पूर्वसारंगलोचनः । बभूव भीषणाकारो मध्यग्रीष्मार्कसन्निभः ॥ २५ ॥
 आगतश्च द्रुतं भूपः प्रविश्य भवनं निजं । सुहृद्भिः सहितश्चक्रे स्वल्पकालप्रधारणं ॥ २६ ॥
 तत्र केचिद्द्रुतं ग्रीवुः सचिवाः कर्कशाशयाः । राजकीयमभिप्रायं बुद्ध्वा सेवापरायणाः ॥ २७ ॥
 शंबूकः साधितो येन खड्गत्नं च हस्तिनं । असातुपेक्षितो राजन्वद किं न करिष्यति ॥ २८ ॥
 ऊचुरन्ये विवेकस्था नाथ नेदं लघुक्रियः । सांभतान् दौक्यशेषान् रावणाय च कथ्यतां ॥ २९ ॥
 यस्यासिरत्नमुत्पन्नं सुसाध्यः स कथं भवेत् । तस्मात्संघातकार्येऽस्मिंस्त्वया कर्तुं न युज्यते ३०
 गुरुवाक्यानुरोधेन राक्षसाधिप संविदे । दूतः संप्रेषितस्तेन युवा लंकां महाजवः ॥ ३१ ॥

राजधैर्याङ्कुतोष्येष चिरं यावदवस्थितः । रावणस्यांतिके दूतः कार्यसाधनतत्परः ॥ ३२ ॥
 तीव्रक्रोधपरीतात्मा तावच्च खरदूषणः । अभाषत पुनः पुत्रगुणेष्विषितमानसः ॥ ३३ ॥
 मायाविनिहतैः क्षुद्रैर्जनुभिर्भूमिगोचरैः । दिव्यसेनार्णवः क्षुब्धस्तरितुं नैव शक्यते ॥ ३४ ॥
 धिगिदं शौर्यमस्माकं सहायान्यदि बांछति । द्वितीयोऽपि कथं बाहुरिष्यते मम बाहुना ॥ ३५ ॥
 इत्युक्त्वा परमं विभ्रदभिमानं त्वरान्वितः । उत्पपात सुहृन्मध्यादाकाशं स्फुरिताननः ॥ ३६ ॥
 तमेकांतपरं दृष्ट्वा सन्नद्धानि क्षणांतरं । चतुर्दशसहस्राणि सुहृदां निर्ययुः पुरात् ॥ ३७ ॥
 तस्य राक्षससैन्यस्य श्रुत्वा वादित्रनिस्वनं । क्षुब्धसागरनिर्घोषं मैथिली त्रासमागता ॥ ३८ ॥
 किं किमेतदहो नाथ ग्रासमित्युद्गतस्वनः । आलिङ्गतिस्म जीवेशं वल्ली कल्पतरुं यथा ॥ ३९ ॥
 न भेत्तव्यं न भेत्तव्यं इति तां परिसांत्य सः । अचितयदयं कस्य भवेच्छब्दः सुदुर्द्धरः ॥ ४० ॥
 रवः किमेष सिंहस्य भवेज्जलधरस्य वा । आहोश्चिदंबुनायस्य पूरयत्यखिलं नभः ॥ ४१ ॥
 उवाच च श्रिये नूनममी चतुरगामिनः । नादिनः प्रचलत्पक्षा राजहंसा नभोगणे ॥ ४२ ॥
 किं वा दुष्टद्विजाः केचिदन्ये त्वद्भयकारिणः । समर्पय श्रिये चापं प्रलयं प्रापयाम्यमून् ॥ ४३ ॥
 अथासन्नत्वमागच्छद्विविधायुधसंकुलं । वातेरिताभ्रदंभं निरीक्ष्य सुमहद्वलं ॥ ४४ ॥

जगाद राघवः किं नृदीश्वरममी सुराः । जिनेद्रान्दंदिंतुं भक्त्या प्रस्थिताः स्युर्महौजसः ४५
 आहो वंशस्थलं छित्त्वा हत्वा कमपि मानवं । असिरत्ने गुहितेऽस्मिन् प्राप्ता मायाविवैरिणः ४६
 दुग्शीलया तया नूनं स्त्रिया मायाप्रवीणया । निजाः संक्षोभिता एते स्युरस्मद्दुःखकृतिं प्राप्ति ४७
 नात्र युक्तमवज्ञातुं सैन्यमभ्यर्णतामितं । इत्युक्त्वा कत्रचे दृष्टिं कर्मुके च न्यपातयत् ॥ ४८ ॥
 ततस्तमंजलिं कृत्वा सुमित्रातनयोऽगदत् । मयि स्थिते न संरंभस्तव देवो विराजते ॥ ४९ ॥
 संरक्ष राजपुत्री त्वं प्रत्यरातिं ब्रजाम्यहं । ज्ञेया च सिंहनोदेन मम यद्यापदुद्भवेत् ॥ ५० ॥
 इत्युक्त्वा कंकटच्छन्नसंपुपात्तमहायुधः । योद्धुमभ्युद्यतः श्रीमाल्लक्ष्मणः प्रत्यरिं स्थितः ॥ ५१ ॥
 दृष्ट्वा तमुत्तमाकारं वीरं पुरुषपुगवं । पर्यस्तृणान्विहायस्था जलदा इव पर्वतं ॥ ५२ ॥
 शक्तिमुद्रचक्राणि कुन्तवाणांश्च खेचरैः । परिकीर्णान्यसौ सम्पृक् शस्त्रैरेव न्यवारयत् ॥ ५३ ॥
 निरुध्य सर्वशास्त्राणि खेचरैः प्रहितानि सः । वज्रदण्डान् शरान्मोक्तुं प्रवृत्तो व्योमगाहिनः ५४
 एककेनैव सा तेन विद्याधरमहाचमूः । रुद्धा वाणैः कदिच्छेव विज्ञानैः संयतात्मना ॥ ५५ ॥
 माणिक्यशकलांकाणि राजमानानि कुंडलैः । पेतुः शिरांसि खाद्भूमिः खसरः कमलानि वा ५६
 शैलाभा द्विरदाः पेतुरश्वैः सह महाभटाः । कुर्वते निनदं भीमं संदृष्टरववाससः ॥ ५७ ॥

अयमस्य महान्लामो निघ्नतस्तस्य तानभूत् । यदर्धगैः शरैर्योद्धान् विव्याध सह बाहनान् ५८
 अत्रांतरे परियाप्तः पुण्यकस्यो दशाननः । क्रुद्धः कृताशयो हंतुं शंबूकवधकारिणं ॥ ५९ ॥
 अपश्यच्च महामोहसंग्रावेशनकारिणीं । रत्यरत्योः समुद्धानीं साक्षाच्छमीमिव स्थितां ॥ ६० ॥
 चंद्रमःकांतवदनां बंधूकामधराधरां । तनूदरीं च लक्ष्मीं च जलदच्छदलोचनां ॥ ६१ ॥
 महेभकुंभशिखरः प्रोत्तुंगविपुलस्तनीं । यौवनोदयसंपन्नां सर्वस्त्रीगुणसद्गतां ॥ ६२ ॥
 सहितामिव कामेन कांतिज्यां दृष्टिमायकां । निजां चापलतां हंतुं सुखेनैव यथेप्सितं ॥ ६३ ॥
 सर्वस्मृतिमहाचारीं रूपातिशयवर्तिनीं । सीतां मनोभवादारज्वरग्रहणकारिणीं ॥ ६४ ॥
 तस्यामीक्षितमात्रायां क्रोधोस्य प्रलयं गतः । अज्ञायतापरो भावश्चित्रा हि मनसो गतिः ॥ ६५ ॥
 अर्चितयच्च किं नाम जीवितं मेऽनया विना । अयुक्तस्यानया का वा श्रीर्मदयिस्य वेदमनः ६६
 इमामप्रतिमाकारां ललितां नवयौवनां । हराम्यद्यैव यावन्नो कश्चिज्ज्ञानान्युपागतं ॥ ६७ ॥
 आरब्धं ग्रसमं कार्यं न मे शक्तिर्न विद्यते । किंविदमीदृशं वस्तु यत्कौपीनत्वमर्हति ॥ ६८ ॥
 निवेयन् गुणांस्तावह्लोकं लं याति लाघवं । ईदृशन् किं पुनर्दोषान् खयापयन्ना प्रियो भवेत् ६९
 वित्तस्य सकलं लोकं शशांककरनिर्मला । कीर्तिव्यवस्थिता माभूत्सर्वं सति मलीमसा ॥ ७० ॥

तस्मादकीर्तिसंभूतिमकुर्वन् स्वार्थतत्परः । रहः प्रयत्नमारंभे लोको हि परमो गुरुः ॥ ७१ ॥
 इति ध्यात्वावलोकित्या विद्ययोपायमजसा । विवेद हरणे तस्यास्तेषां नामकुलादि यत् ॥ ७२ ॥
 अयं स लक्ष्मणः ख्यातो बहुभिः कृतरोधनः । अयं स रामः सीतेयं सा गुणैः परिकीर्तिता ७३
 अमुष्य व्यसनं कृत्वा सिंहनादं स धन्विनः । गरुत्मानिव गृध्रस्य सीतां पेशीमिवाददे ॥ ७४ ॥
 जायवैरप्रदीप्तोयमजय्यः खरदूषणः । शक्त्यादिभिः क्षणादेतौ आतरौ मारयिष्यति ॥ ७५ ॥
 महाप्रवृष्टपूरस्य नदस्योद्धारंरहसः । तटयोः पातने शक्तिः केन न प्रतिपद्यते ॥ ७६ ॥
 इति संचित्य कामार्तेः शिशुवत्स्वल्पमानसः । विषवन्मरणोपायं हरणं प्रति निश्चितः ॥ ७७ ॥
 शस्त्रांधकारिते जाते तयोरथ महाहवे । कृत्वा सिंहखं रामरामेति च मुहुर्जगौ ॥ ७८ ॥
 तं च सिंहखं श्रुत्वा स्फुटं लक्ष्मणभाषितं । प्रीत्यारतिमयात्पद्मो व्याकुलीभूतमानसः ॥ ७९ ॥
 निर्माल्यैर्जानकीं सम्यक् प्रच्छाद्यात्यंतभूरिभिः । क्षणमेकं प्रिये तिष्ठ मामैषीरिति संगदन् ॥ ८० ॥
 वयस्य वनितां तावज्जटायू रक्ष यत्नतः । किंचिदस्मात्कृतं भद्र स्मरस्युपकृतं यदि ॥ ८१ ॥
 इत्युक्तो वार्यमाणोऽपि शकुनैः कंदनाकुलैः । सतीं मुक्त्वा जनेऽरण्ये वेगवान् प्राविशद्रणं ॥ ८२ ॥
 अत्रांतरं समागत्य विद्यालोकेन कोविदः । सीतासुतिक्षिप्य बाहुभ्यां नीलिनीमिव वारणः ॥ ८३ ॥

कामदाहृद्गृहीतात्मा विस्मृताशेषधर्मधीः । आरोपयितुमारंभे पुष्पकं गगनस्थितं ॥ ८४ ॥
 द्वियमाणामथ प्रेक्ष्य स्वामिनो वनितां श्रियां । संरंभवद्विदीप्तात्मा समुत्पत्य महाजवः ॥ ८५ ॥
 तीक्ष्णकोटिभिरत्यंतं जटायुर्नखलांगुलैः । दशाननपुरःक्षेत्रं चर्कषासृक्समाद्रितं ॥ ८६ ॥
 परैश्चन्द्रनातैश्च वातसंपाटितांशुकैः । जघान जवनैर्भूयः सर्वकायमलं बलः ॥ ८७ ॥
 इष्टवस्तुविघातेन रावणः कोपवानथ । हत्वा हस्ततलेनैव महीतलमजीगमत् ॥ ८८ ॥
 ततोऽसौ परुषाघाताद्विकलीभूतमानसः । कुर्वन् केकायितं दुःखी खगो मूर्छासुपागतः ॥ ८९ ॥
 ततो निर्विघ्नमारोप्य पुष्पकं जनकात्मजां । जानानः संगतं कामं रावणः स्वेच्छया ययौ ॥ ९० ॥
 ज्ञात्वापहतमात्मानं रामरागातिशयिनात् । सीता शोकवशीभूता विललापार्तनिस्वनात् ॥ ९१ ॥
 ततः स्वपुरुषासक्तहृदयां कृतरोदनां । दृष्ट्वा सीतामभूत्किंचिद्विरागीव दशाननः ॥ ९२ ॥
 अर्चितयच्च मे कास्था कृतेन्यस्यैव कस्यचित् । यदियं रौति सक्तासुः करुणं विरहाकुला ९३
 कीर्तयति गुणान् भूयः साधूनामभिसम्मतां । पुरुषांतरसंबंधानतिशोकपरायणा ॥ ९४ ॥
 तत्किमेतेन खड्गेन मूढा व्यादयाम्यमुं । अथवा न स्त्रियं हंतुं मम चेतः प्रवर्तते ॥ ९५ ॥
 न प्रसादयितुं शक्यः क्रुद्धः शीघ्रं नरेश्वरः । अभीष्टाच्छब्धुमथवा द्युतिर्वा कीर्तिरेव वा ॥ ९६ ॥

विद्या बाधिमता लब्धुं परलोकक्रियापि वा । प्रिया वा मनसो भार्या यद्वा किञ्चित्समीहितं ९७
 साधूनामग्रतः पूर्वं व्रतमेतन्मयार्जितं । अग्रसन्ना न भोक्तव्या परस्य स्त्रीमप्येति च ॥ ९८ ॥
 रक्षन्निदं व्रतं तस्मात्प्रसादं प्रापयाम्यसुं । भविष्यत्यनुकूल्यं कालेन मम संपदा ॥ ९९ ॥
 इति संचित्य तामंकाचले स्वस्मिन्नतिष्ठिपत् । प्रतिक्ष्यते हि तत्कालं मृत्युः कर्मप्रचोदितः १००
 अथेषु चत्वारिधाराभिराकुलं रणमंडलं । प्रविष्टं राममालोक्य सुमित्रातनयाऽनदत् ॥ १०१ ॥
 हा कष्टं देव कस्माच्च भूमिमेतामुपागतः । एकार्कां मैथिलीं मुक्त्वा विपिने विघ्नसंकुले ॥ १०२ ॥
 तेनोक्तस्त्वद्रव्यं श्रुत्वा प्राप्तोऽस्मि त्वरयान्निवतः । सोऽवोचद्रम्यतां शीघ्रं न साधु भवता कृतं १०३
 सर्वथा परमोत्साहो जय त्वं बलिनं रिपुं । इत्युक्त्वा शंकया युक्तो जानकीं प्रति चंचलः १०४
 क्षणान्निवर्तते यावत्तावच्च न दृश्यते । सीतेति हतवच्चेतो रामश्च्युतममन्यत ॥ १०५ ॥
 हा सीते इति भाषित्वा मूर्छितो धरणीमगात् । भर्ता तेन परिष्वक्ता सा बभूव विभूषिता १०६
 संज्ञां प्राप्य ततो दृष्टिं निक्षिपन् दृक्षसंकुले । इति प्रेम परीतात्मा जगादात्यंतमाकुलः ॥ १०७ ॥
 अयि देवि क्व यातासि प्रयच्छ वचनं हुतं । चिरं किं प्रतिहासेन दृष्टासि तरुमध्यगा ॥ १०८ ॥
 एहागच्छ (प्र) यातोऽस्मि कार्यं कोपेन किं प्रिये । जानास्येव चिरं कोपस्तव देवि न मे सुखं ॥

एवं कृतध्वनिश्रम्यन् प्रदेशं तं सुगहं । गृध्रं मुमुषुर्मौक्षिष्ठ कृतकेकास्वनं शनैः ॥ ११० ॥
 ततोत्यंतविषण्णात्मा भ्रियमाणस्य पक्षिणः । कर्णजापं ददौ प्राप्तस्म तेनामरकायतां ॥ १११ ॥
 तस्मिन्काले गते पद्मः शोकार्तः केवले वने । वियोगदहन्व्याप्तः पुनर्मूर्छामशिथ्रियत् ॥ ११२ ॥
 समाश्वास्य च सर्वत्र न्यस्य दृष्टिं समाकुलः । दीनं ललाप नैष स्याद्भूमेनैवातमानसः ॥ ११३ ॥
 रंध्रं ग्राप्य वने भीमे हा केनास्मि दुरात्मना । हरता जानकीं कष्टं हतो दुःकरकारिणा ॥ ११४ ॥
 दर्शयंस्तामर्थोत्सृष्टां हरं शोकमशेषतः । को नाम बांधवत्वं मे वनेस्मिन् परमेष्ठ्यति ॥ ११५ ॥
 भो वृक्षाश्चंपकच्छाया सरोजदललोचना । सुकुमारांगिकी भीरुस्वभावा वरगामिनी ॥ ११६ ॥
 चित्तोत्सवकरी पद्मरजोगंधिमुखानिला । अपूर्वा योषिती सृष्टिदृष्टा स्यात्काचिदंगना ॥ ११७ ॥
 कथं निरुत्तरा यूयमित्युक्त्वा तदुणैर्हृतः । पुनर्मूर्छांपरीतात्मा धरणोतलमागमत् ॥ ११८ ॥
 समाश्वास्य च संकुद्रो वज्रावर्त महाधनुः । आरोप्यास्फालयन्मुक्तं टंकारपुरुनिस्वनं ॥ ११९ ॥
 सिंहानां भीतिजननं नृसिंहः सिंहनिस्वनं । मुमोच मुहुरत्युग्रमुत्कर्णद्विरदश्रुतं ॥ १२० ॥
 भूयो विषादमागत्य त्यक्तचापोत्तरीयकं । उपविश्य प्रमादं स्वं शुशोच फलितं क्षणात् ॥ १२१ ॥
 दुःश्रुत्य दुर्विमर्शेण भजता त्वरितां गतिं । धर्मधीरिव मूढेन हारिता हा मया प्रिया ॥ १२२ ॥

मानुषत्वं परिभ्रष्टं गहने भवसंकटे । प्राप्तुमत्यद्भुतं भूयः पाणिना शुभकर्मणा ॥ १२३ ॥
 त्रैलोक्यगुणवद्रत्नं पतितं निम्नगापतौ । लभेत कः पुनर्धन्यः कालेन महताप्यलं ॥ १२४ ॥
 वनितामृतमेतन्मे करांकरस्थं महागुणं । प्रनष्टसंगतिं भूयः केनोपायेन यास्यति ॥ १२५ ॥
 वनेऽस्मिञ्जननिर्मुक्ते कस्य दोषः प्रदीयते । नूनं मत्स्यागक्रोपेन कापि याता तपस्विनी ॥ १२६ ॥
 अरण्यं निर्मेनुष्येऽस्मिन्कमुपेत्य प्रसाद्य च । पृच्छामि दुष्कृताचारो यो मे वार्ता निवेदयेत् ॥ १२७ ॥
 इयं ते प्राणितुल्येति चेतःश्रवणयोः परं । कुर्यात्प्रह्लादनं को मे वचसामृतदायिना ॥ १२८ ॥
 दयावानीदृशः कोऽस्मिन् लोके पुरुषपुंगवः । यो मे स्मिताननः कांतां दर्शयेदघवर्जितां ॥ १२९ ॥
 हृदयगारगुह्यं कांताविरहवहिना । उदंतजलदानेन को मे निर्वापयिष्यति ॥ १३० ॥
 इत्युक्त्वा परमोद्विग्नो महीनिहितलोचनः । असकृत्किमपि ध्यायंस्तस्थौ निश्चलविग्रहः ॥ १३१ ॥
 अथ नात्यंतदूरस्थचक्रवाकी स्वनं कलं । समाकर्ण्य दृशं तस्यां अश्रणं च न्यधापयत् ॥ १३२ ॥
 अचिंतयदमुष्याद्रेस्तत्संगे गंधसूचितं । किमिदं पंकजवनं भवेद्याता कुतूहलात् ॥ १३३ ॥
 दृष्टिपूर्वं मनोहारि नानाकुसुमसंकुलं । स्थानं हरति चेतोऽस्याः कदाचित्क्षणमात्रकं ॥ १३४ ॥
 जगाम च तमुद्देशं यावच्चक्राबुसुंदरी । मया विना क यातीति पुनरुद्वेगमागमत् ॥ १३५ ॥

भो भो महीधराधीश ! धातुभिविविधैश्चित ! सूनुर्दशरथस्य त्वां पद्माख्यः परिपृच्छते ॥१३६॥
विपुलस्तननम्रांगा बिम्बोष्ठी हंसगामिनी । सन्निवृत्तं भवेद्दृष्टा सीता मे मनसः प्रिया ॥१३७॥
दृष्टादृष्टेति किं वक्षि ब्रूहि क सा क सा । केवलं निमदस्येवं प्रतिशब्देयमीदृशः ॥१३८॥
इत्युक्त्वा पुनरध्यासीत्किमदृष्टेन चोदिता । कृतांतशत्रुणा बाला समासन्ना सती सती ॥१३९॥
चंडोर्मिमालयाऽत्यन्तं वेगवत्या विवेकया । कांता हुता भवेन्नद्या विधेव दुरितेच्छया ॥१४०॥
किंवाऽत्यन्तधुर्धार्तेन, नितान्तक्रूरचेतसा । इभारिणा भवेद्भुक्ता साधुवर्गस्य वत्पला ॥१४१॥
पशोर्भीमैककार्यस्य सिंहस्योत्केसरस्य सा । प्रियते दृष्टिमित्रेण न खहिस्पर्शेनाद्विजा ॥१४२॥
आता मम मृगे भीमे लक्ष्मणः संशयं श्रितः । सीतया विरहश्चायं तेन जानामि नो रतिं १४३
जीवलोकाभिमं वेद्मि सकलं प्राप्तमंशयं । जानामि च पुनः शून्यमहो दुःखस्य चित्रता ॥१४४॥
दुःखस्य यावदेकस्य नात्रसानं व्रजाम्यहम् । द्वितीयं तावदायातमहो दुःखार्णवो महान् ॥१४५॥
खंजपादस्य खंडोयं हिमदग्धस्य पावकः । खलितस्यावेटे पातः प्रयोनार्था बहुत्वगाः ॥१४६॥
ततः पर्यट्य विपिने पश्यन्मृगगह्वरतः । विवंश स्वाश्रयं भूयः श्रियाऽशून्यमरणकं ॥१४७॥
अत्यन्तदीनवदनः कृत्वा निष्वां धनुर्लतां । सितश्लक्ष्णपटच्छिन्नस्तस्थौ पर्यस्य भूतले ॥१४८॥

भूयो भूयो बहु ध्यायन् क्षणनिश्चलविग्रहः । निराशतां परिप्राप्तः स्रुत्कारमुखराननः ॥ १४९ ॥
महानरानिति पुरुदुःखलंघितान् । पुरा कृतादमुकृतकर्मजृम्भणान् ॥

अहो जना भृशमवलोक्य दीयतां । मतिः सदा जिनवरधर्मकर्मणि ॥ १५० ॥
न ये भवप्रभवविकारसंगतेः । परांमुखा जिनवचनान्युपासते ॥

वशीकृतान् शरणविवर्जितानामू—न्तपत्यलं स्वकृतरविः सुदुस्सहः ॥ १५१ ॥
इत्यार्षे रविषेणचार्यगोक्ते पद्मचरिते सीताहरणरामविलापाभिधानं नामचतुश्चत्वारिंशत्तमं पर्व ।

अथ पञ्चचत्वारिंशत्तमं पर्व ।

एतस्मिन्नगरे प्रातः पूर्वशिष्टो विराधितः । समेतः सचिवैश्चरैः सन्नद्धः शस्त्रसंकुलः ॥ १ ॥
एकाकिनमसौ ज्ञात्वा युद्धयमानं महानरं । सार्थसम्पद्विसंभूतिं दीप्यमानं महौजसा ॥ २ ॥
जातुं क्षितितले न्यस्य मूर्द्धन्यस्तकरद्वयः । अब्रवीदिति नम्रांगः परमं विनयं वहन् ॥ ३ ॥
नाथ ! भक्तोस्मि ते किञ्चिद्विज्ञाप्यंश्रूयतां मम । त्वद्विधानां हि संसर्गो निकारक्षयकारणं ॥ ४ ॥

कृताद्धभीषणस्यास्य करं विन्यस्य मस्तके । पृष्ठतस्तिष्ठ माभैवीरित्यवोचत लक्ष्मणः ॥ ५ ॥
ततः प्रणम्य भूयोऽसौ महाविस्मयसंगतः । जगाद क्षणसंजातमहातेजाः प्रियं वचः ॥ ६ ॥
महाशक्तिमिमं शत्रुं त्वमेकं विनवारय । रणाजिरे भटान् शेषान् निधनं प्रापयाम्यहम् ॥ ७ ॥
इत्युक्त्वा दौषणं सैन्यं तेन शीघ्रं विराधितम् । अधावद्धतसंपन्नग्रहलद्धेतिसंहतिः ॥ ८ ॥
उवाच वचः सोत्साहं चन्द्रोदरवृषात्मजः । प्राप्तो विराधितः ख्यातो रणातिथ्यसमुत्सुकः ॥ ९ ॥
केदानीं गम्यते साधु स्थीयतां युद्धशौडिकैः । अद्य तद्वः प्रदास्यामि यत्कृतान्तोऽतिदारुणः १०
इत्युक्ते वीरसंपन्नो भटानामतिसंकुलः । बभूव शस्त्रसंपातः सुमहान् जनसंक्षयः ॥ ११ ॥
पत्तयः पत्तिभिर्लगाः सादिनः सादिभिः समम् । गजिनो गजिभिः सत्रा रथिनो रथिभिः सह १२
परस्परकृताह्वानैरितिसंहर्षिभिर्मैटैः । संकुलैर्जनिते युद्धे कृतान्योन्यमहायुधैः ॥ १३ ॥
रणाजिरे परं तेजो भजमानो नवं नवं । दिव्यकामुकमुद्यम्य शरच्छत्रदिगम्बरः ॥ १४ ॥
खरेण सह संग्रामं चक्रे परमभैरवम् । लक्ष्मीधरः शुनासीरः स्वामिनेव सुरद्विषाम् ॥ १५ ॥
ततः क्रोधपरीतेन खरेण खरनिस्वनम् । अवाचि लक्ष्मणः संख्ये स्फुरच्छोहितचक्षुषा ॥ १६ ॥
ममात्मजमुदासीनं हत्वा परमचापल । कांताकुचौ च संमृश्य पापाद्यापि क गम्यते ॥ १७ ॥

अद्य ते निधितैर्वीर्णैर्जीवितं नाशयाम्यहम् । कृत्वा तथाविधं कर्म फलं तस्यानुभूयताम् ॥ १८ ॥
 अत्यन्तक्षुद्रं निर्लज्जं परस्त्रीसंगलोलुपं । ममाभिमुखतां गत्वा परलोकं व्रजाधुना ॥ १९ ॥
 ततस्तैः परैर्वैवाक्यैः समुद्दीपितमानसः । उवाच लक्ष्मणो वाचं पूरयन् सकलं नभः ॥ २० ॥
 किं वृथा गर्जसि क्षुद्र दुःखे वर शुना समः । अहं नयामि तत्र त्वां यत्र ते तनयो गतः ॥ २१ ॥
 इत्युक्त्वावस्थितं व्योम्नि विरथं खरदूषणम् । चकार लक्ष्मणः छिन्नचापकेतुं च निःप्रभम् ॥ २२ ॥
 ततोऽसौ पतितः क्षोण्यां नभस्तः क्रोधलोहितः । प्रक्षीणेष्विव पुण्येषु ग्रहस्तरलविग्रहः ॥ २३ ॥
 खड्गांशुलीनदेहश्च सौमित्रिं प्रत्यधावत । असिरत्नं समाकृष्य सोप्यस्याभिमुखं ययौ ॥ २४ ॥
 इत्यासन्नं तयोरसीच्चित्रयुद्धं भयानकम् । सुमुचुः स्वस्थिता देवाः सपुष्पान् साधुनिश्चनान् ॥ २५ ॥
 तावाच्छिरसि संक्रुद्धो दूषणस्य न्यपातयत् । सूर्यहासं यथार्थार्थं लक्ष्मणोऽक्षतविग्रहः ॥ २६ ॥
 निर्जीवः पतितः क्षोण्यां बभूव खरदूषणः । आलेख्यरविसंकाशो यद्गत्स्वर्गच्छ्युतो महः ॥ २७ ॥
 अथवा दयितो रत्या निश्चेष्टीभूतविग्रहः । रत्नपर्वतखण्डो वा दिग्गजेन निपातितः ॥ २८ ॥
 अथ सेनापतिर्नाम्ना दूषणः खरदूषणः । विरथं कर्तुमारमे चन्द्रोदरनृपात्मजम् ॥ २९ ॥
 लक्ष्मणेनेषुणा तावद्राढं कर्मणि ताडितः । घूर्णमानो गतो भूमिं समाश्वासनमाध्नुतः ॥ ३० ॥

दत्त्वा विराधितायाथ तद्धलं खरदूषणम् । प्रथयौ लक्ष्मणः प्रीतः प्रदशं पद्मसंश्रितम् ॥ ३१ ॥
यावत्पश्यति तं सुप्तं भूमौ सीताविवर्जितम् । जगौ चोत्तिष्ठ किं नाथ याता क्व वद जानकी ३२
उत्थाय सहसा दृष्ट्वा लक्ष्मणं निव्रणांगकम् । किञ्चित्प्रमोदमायातः परिष्वजनतत्परः ॥ ३३ ॥
जगाद भद्र नो वेद्मि देवी केनापि किं हता । उत सिंहेन निर्धुक्ता न दृष्टात्र गवेषिता ॥ ३४ ॥
पातालं किं भवेन्नीता नभः शिखरमेव वा । उद्वेगेन विलीना वा सुकुमारशरीरिका ॥ ३५ ॥
ततः क्रोधपरीतंगो विषादी लक्ष्मणोऽगदत् । देवोद्वेगानुबन्धेन न किञ्चिदपि कारणम् ॥ ३६ ॥
नूनं दैत्येन केनापि हता केनापि जानकी । ध्रियमाणाभिमां लप्स्ये कर्तव्योऽत्र न संशयः ॥ ३७ ॥
परिसांत्वोत्तमैर्वाक्यैर्विविधैः श्रुतिपेशलैः । विमलेनांभसा तस्य सुखं प्रक्षालयन् सुधीः ॥ ३८ ॥
श्रुत्वा तावदलं तारं शब्दमुत्तानिताननः । अपृच्छत् श्रीधरं रासः संभ्रमं किञ्चिदापयन् ॥ ३९ ॥
किमेषा नर्दति क्षोणी गगनात्किमयं ध्वनिः । किं कृतं भवता पूर्वं शत्रुशेषं मयोज्झितम् ॥ ४० ॥
सुभिन्नाजस्ततोऽवोचन्नाथोऽत्र हि महाहवे । उपकारो महान्काले खचरेण कृतो मम ॥ ४१ ॥
चन्द्रोदरसुतः सोऽयं विराधित इति श्रुतः । प्रस्रवे दैवतेनैष हितेन परिदौकितः ॥ ४२ ॥
चतुर्विधेन महता बलेनास्य सुचेतसः । आगच्छतो महानेषः शब्दः श्रुतिमुपागतः ॥ ४३ ॥

विश्रब्धचेससोर्यावित् कथेयं वर्त्तते तयोः । तावन्महाबलोपेतः परिग्राप्तो विराधितः ॥ ४४ ॥
 ततो जयजयस्वानं कृत्वा विरचिताञ्जलिः । जगाद खेचरस्वामी प्रणतैः सचिवैः समम् ॥ ४५ ॥
 स्वामी त्वं परमोऽस्माभिश्चिरात्प्राप्तो नरोत्तमः । अतः प्रदीयतामाज्ञा नाथ कर्तव्यवस्तुनि ॥ ४६ ॥
 इत्युक्तो लक्ष्मणोऽभाषीत् साधो शृणु सुवर्तनम् । गुरोः केनापि मे पत्नी हुता दुर्नयवर्तिना ॥ ४७ ॥
 तथा विरहितः सोऽयं पद्मः शोकवशीकृतः । यदि नाम त्यजेत्प्राणोस्तावद्बहिं विशाम्यहम् ॥ ४८ ॥
 एतत्प्राणददासक्ता भद्र प्राणानवैहि मे । ततोऽत्र प्रकृते किञ्चित्कर्तव्यं कारणं परम् ॥ ४९ ॥
 ततो नताननः किञ्चित्खगप्रभुरर्चितयत् । कृत्वापि श्रममेतं मे कष्टमाशा न पूरिता ॥ ५० ॥
 सुखं संवसता स्वेष्टं नानावनविहारिणा । पश्यात्मा योजितः कष्टे कथं संशयगह्वरे ॥ ५१ ॥
 दुःखार्णवतटं ग्राप्तो यां यां गृह्णाम्यहं लताम् । दैवेनोन्मूल्यते सा सा कृत्स्नं विधिवशं जगत् ५२
 तथाभ्युत्साहमावृत्य कर्तव्यं समुपागतम् । करोमि कुर्वतो भद्रमभद्रं वा स्वकर्मजम् ॥ ५३ ॥
 इति ध्यात्वा वहीरूपं भजमु(न्नु)त्साहसंस्तुतम् । जगाद सविवान् धीरो वचसा स्फुटतेजसा ५४
 पत्नी महानरस्यास्य नीता यदि महीतलम् । अथाकाशं गिरिं वारि स्थलं वा विपिनं पुरं ॥ ५५ ॥
 गवेषयतो यत्नेन सर्वाशा सुसमं ततः । यदिच्छितकृतार्थानां तद्वास्यामि महाभटाः ॥ ५६ ॥

इत्युक्ताः सम्मदोपेताः सन्नद्धाः परमौजसः । नानाकल्पाः खगा जग्मुर्दिशो दश यशोर्धिनः ५७
 अथार्कजटिनः सुनुर्नाम्ना रत्नजटी खगः । खड्गी द्रागिति सुश्राव दूरतो रुदितध्वनिम् ॥ ५८ ॥
 आशां च भजमानस्तामाकर्णयति निस्वनम् । हा राम हा कुमारिति जलधेरूर्ध्वमम्बरे ॥ ५९ ॥
 यदि देवेन निस्वानं श्रुत्वा तं सपरिस्फुटम् । समुत्पपात तं देशं विमानं यावदीक्षते ॥ ६० ॥
 अस्योपरि परिक्रन्दं कुर्वन्तौ मतिविह्वलाम् । वैदेहीं स समालोक्य बभाण क्रोधपूरितः ॥ ६१ ॥
 तिष्ठ तिष्ठ महापाप दुष्ट विद्याधराधम । कृत्वापराधमीदृक्षं क्व त्वया गम्यतेऽधुना ॥ ६२ ॥
 दयितां रामदेवस्य प्रभामण्डलसोदराम् । मुञ्च शीघ्रमभीष्टं ते जीवितं यदि दुर्मते ॥ ६३ ॥
 ततो दशाननोऽप्येनमाक्रोश्य परुषस्वनम् । युद्धे समुद्यतः क्रुद्धो विह्वलीभूतमानसः ॥ ६४ ॥
 पुनश्चाचिन्तयद्युद्धे प्रवर्त्ते मतिविह्वला । मया निरूपिता सीता कदाचित्पंचतां भजेत् ॥ ६५ ॥
 आकुलां रक्षितां चैतां परमव्याकुलात्मनाम् । न व्यापादयितुं शक्यः क्षुद्रोऽप्येष नभश्चरः ॥ ६६ ॥
 इति सचित्त्य संभ्रान्तश्चथमौल्युत्तराम्बरः । स्वस्थस्य रत्नजटिनो बली विद्यामपाहरत् ॥ ६७ ॥
 अथ रत्नजटी त्रस्तः किञ्चिन्मंत्रप्रभावतः । पपात शनैरुल्कास्फुल्लिग इव मेदनीम् ॥ ६८ ॥
 समुद्रजलमध्यस्थं कंबुद्वीपं समाश्रितः । आयुर्वर्तेनसामर्थ्याद्भयपोतो यथा वणिक् ॥ ६९ ॥

निश्चलश्च क्षणं स्थित्वा समुच्छ्वस्यायतं भृशम् । कंबुपर्वतमारुह्य दिशाचक्रं व्यलोकयत् ॥ ७० ॥
ततः समुद्रवातेन शिशिरत्वमुपेयुषा । अपरीतश्रमस्वेदसमासश्वासदुःखितः ॥ ७१ ॥
यथा स्वन्वेषणं कर्तुं गतास्तेऽन्विष्य शक्तितः । राघवस्यान्तिकं प्राप्ताः प्रणष्टवदनौजसः ॥ ७२ ॥
तेषां ज्ञात्वा मनः शून्यं महीविन्यस्तचक्षुषाम् । पद्मो जगाद दीर्घोष्णं निश्चस्य म्लानलोचनः ७३
निजां शक्तिममुंचद्भिर्भवाद्भिः साधुखेचराः । अस्मत्कार्ये कृतो यत्नो दैवं तु प्रतिक्कूलकम् ॥ ७४ ॥
तिष्ठतः स्वेच्छयेदानीं यात वा स्वं समाश्रयम् । वाडवास्यां गतं रत्नं करात्किं पुनरीक्ष्यते ७५
नूनं सर्वं कृतं कर्म प्रापणीयं फलं मया । तत्कर्तुमन्यथा शक्यं न भवद्भिर्मयापि वा ॥ ७६ ॥
विमुक्तं बन्धुभिः कष्टं विकष्टं वनमाश्रितम् । अनुकंपा न तन्नापि जनिता दैवशत्रुणा ॥ ७७ ॥
मन्ये यथानुबन्धेन लग्नोऽयं विधिरुद्धतः । तथैतस्मात्परं दुःखं किं नामान्यत्करिष्यति ॥ ७८ ॥
परिदेवनमारब्धे कर्तुमेवं नराधिपे । धीरं विराधितोऽवोचत्परिसान्त्वनपण्डितः ॥ ७९ ॥
विषादमतुलं देव किमेवमनुसेवसे । स्वल्पैरेव दिनैः पश्य प्रियामनघविग्रहाम् ॥ ८० ॥
शोको हि नाम कोऽप्येष विषभेदो महत्तमः । नाशयत्याश्रितं देहं का कथान्येषु वस्तुषु ॥ ८१ ॥
तस्मादवलम्ब्यतां धैर्यं महापुरुषसेवितम् । भवद्विधा विवेकानां भवनं क्षेत्रमुत्तमम् ॥ ८२ ॥

जीवं पश्यति भद्राणि धीराश्चिरतरादपि । ग्रही ह्रस्वमतिर्भद्रं कृच्छ्रादपि न पश्यति ॥ ८३ ॥
 कालो नैष विषादस्य दीयतां कारणे मनः । उदासीनमिहानर्थं कुरुते परमं पुरा ॥ ८४ ॥
 विद्याधरमहाराजे निहते खरदूषणे । अर्थान्तरमनुप्राप्तं दुरंतमवधार्यताम् ॥ ८५ ॥
 किष्किंधेन्द्रेन्द्रजिद्वीरौ भानुकर्णस्तथैव च । त्रिशिराः क्षोभणो भीमः क्रूरकर्मा महोदरः ॥ ८६ ॥
 एवमाद्या महायोधा नानाविद्यामहौजसः । यास्यन्ति सांप्रतं क्षोभं मित्रस्वजनदुःखतः ॥ ८७ ॥
 नानायुद्धसहस्रेषु सर्वे संप्राप्तकीर्त्तयः । विजयार्थनगावासखगेन्द्रेणाप्यसाधिताः ॥ ८८ ॥
 पवनस्यात्मजः ख्यातो यस्थ वानरलक्षितम् । केतुं दूरात्समालोक्य विद्रवति द्विषां गणः ॥ ८९ ॥
 तस्याभिमुखतां ग्राप्य दैवयोगात्सुरा अपि । त्यजसि विषये बुद्धिं स हि कोपि महायशः ॥ ९० ॥
 तस्मादुत्तिष्ठ तत्स्थानमलंकाराख्यमाश्रिताः । भामंडलस्वसुवार्ता स्वस्थीभूता लभामहे ॥ ९१ ॥
 तद्धि नः पुरमायातमन्वयेन रसातले । तत्र दुर्गे स्थिताः कार्यं चिन्तयामो यथोचितम् ॥ ९२ ॥
 इत्युक्ते चतुरैश्चैश्वर्यभिर्युक्तमुत्तमम् । भास्वरं रथमारुह्य प्रथितौ रघुनन्दनौ ॥ ९३ ॥
 शुशुभाते तदात्यन्तं न तौ पुरुषसत्तमौ । सीतया रहितौ सम्यग्दृष्टिर्बोधशमाविव ॥ ९४ ॥
 चतुर्विधमहासैन्यसागरेण समावृतः । त्वरावानग्रतस्तस्थौ चन्द्रोदरनुपात्मजः ॥ ९५ ॥

तावच्चन्द्रनखामूनुं नगरद्वारनिःसृतम् । कृतयुद्धं पराजित्य प्रविष्टः परमं पुरम् ॥ ९६ ॥
 तत्र देवनिवासाम्भे पुरे रत्नसमाकुले । यथोचितं स्थितं चक्रुः खरदूषणवेद्मनि ॥ ९७ ॥
 तस्मिन्नमरसन्नामभे भवने रघुनन्दनः । सीतायाः गमनाह्वेभे धूर्तिं तु न मनागपि ॥ ९८ ॥
 अरण्यमपि रम्यत्वं याति कान्तासमागमे । कान्तावियोगदग्धस्य सर्वं विन्ध्यावनायते ॥ ९९ ॥
 अथैकान्ते गृहस्थास्य तरुखंडविराजिते । प्रासादमंजुलं वीक्ष्य ससीरघुनन्दनः ॥ १०० ॥
 तत्रार्हत्प्रतिमां दृष्ट्वा रत्न पुष्पकृतार्चनाम् । क्षणविस्मृतसंतापः पद्मो धृतिमुपागतः ॥ १०१ ॥
 इतस्ततश्च तत्रार्चां वीक्ष्यमाणः कृतानतिः । किञ्चित्प्रशान्तदुःखोर्मिरवतस्थे रघूत्तमः ॥ १०२ ॥
 आत्मीयबलपुम्पश्च सुंडो मात्रा समन्वितः । पितृभ्रातृविनाशेन शोकी लंकासुपाविशत् ॥ १०३ ॥

एवं संगान् सावसानान्विदित्वा नानादुःखैः प्रापणीयानुपायैः ।

विघ्नैर्युक्तान्भूरिभिर्दुर्निवारैरिच्छां तेषु प्राणिनो मा कुरुध्वम् ॥ १०४ ॥

यद्यप्याशापूर्वकर्मनुभावात्संगं कर्तुं जायते प्राणभाजाम् ।

प्राप्य ज्ञानं साधुवर्गोपदेशादंब्री नाशं सा रवेः शर्वरीव ॥ १०५ ॥

इत्यार्षे रविषेणाचार्येप्रोक्ते पद्मपुराणे सीतावियोगदाहाभिधानं नाम पंचचत्वारिंशत्तमं पर्व ।

अथ षट्चत्वारिंशत्तमं पर्व ।

तत्रासावुत्तमे तुंगे विमानशिखरे स्थितः । स्वैरं स्वैरं ब्रजन् रेजे रावणादिविभानुवत् ॥ १ ॥
सीतायाः शोकतप्ताया म्लानं वीक्ष्यास्य पंकजम् । रतिरागविमूढात्मा दध्यौ किमपि रावणः ॥ २ ॥
अस्तु दुर्दिनवक्रायाः सीतायाः कृपणं परम् । नानाग्रियशतान्यूचे पृष्ठतः पार्श्वतोऽग्रतः ॥ ३ ॥
मारस्यात्यन्तमृदुभिर्हतोऽहं कुसुमेषुभिः । म्रिये यदि ततः साध्वी नरहत्या भवेत्तव ॥ ४ ॥
वक्त्रारविन्दमेतत्ते सक्रोपमपि सुन्दरि । राजते चारुभावानां सर्वथैव हि चारुता ॥ ५ ॥
प्रसीद देवि भृत्यास्ये सकृच्चक्षुर्विधीयताम् । त्वचक्षुःकान्तितोयेन स्नातस्यपैतु मे श्रमः ॥ ६ ॥
यदि दृष्टिप्रसादं मे न करोषि वरानने । एतेन पादपद्मेन सकृत्ताडय मस्तके ॥ ७ ॥
भवत्या रमणोद्याने किं न जातोऽस्म्यशोककः । सुलभा यस्य ते श्लाघ्या पादपद्मतलाहतिः ॥ ८ ॥
कृशोदरि गवाक्षेण विमानशिखरास्थिता । दिशः पश्य प्रयातोऽसि वियदूर्ध्वं स्वेरपि ॥ ९ ॥
कुलपर्वतसंयुक्तं समरं सह सागरम् । पश्य क्षोणीमिमां देवि शिल्पिनेव विनिर्मितम् ॥ १० ॥
एवमुक्त्वा सती सीता पराचीनव्यवस्थिता । अन्तरे व्रणमाधाय जगादारुचिताक्षरम् ॥ ११ ॥

अपसार्य्य ममांगानि मा स्पृशः पुरुषाधम । निद्याक्षरामिमां वाणीमीदृशीं भाषसे कथम् ॥ १२ ॥
पापात्मकमनायुष्यमस्वर्ग्यमयशस्करम् । असदीहितमेतत्ते विरुद्धं भयकारि च ॥ १३ ॥
परदारान् समाकांक्षन् महादुःखमवाप्स्यसि । पश्चात्तापपरीतांगो भस्मच्छन्नानलोपमाम् ॥ १४ ॥
महता मोहपंकेन तवोपचितचेतसः । मुधा धर्मोपदेशोऽयमन्धे नृत्यविलासवत् ॥ १५ ॥
इच्छामात्रादपि क्षुद्रं बद्धा पापमनुत्तमम् । नरके वासमासाद्य कष्टं वर्त्तनमाप्स्यसि ॥ १६ ॥
रूक्षाक्षराभिधानीभिः परं वाणीभिरित्यपि । मदनाहतचित्तस्य प्रेमास्य न निवर्त्तते ॥ १७ ॥
तत्र दूषणसंग्रामे निवृत्ते परमप्रियाः । शुक्लहस्ताद्या सोद्रेगाः बभ्राम स्वाम्यदर्शनात् ॥ १८ ॥
चलत्केतुमहाखंडं कुमारार्कसमग्रभम् । विमानं वीक्ष्य दाशास्यं मुदितास्तं डुढीकिरे ॥ १९ ॥
ग्रदानैर्दिव्यवस्तूनां सम्मानैः श्वाढुभिः परैः । ताभिश्च भृत्यसंपाङ्गिग्राह्या जनकात्मजा ॥ २० ॥
शक्तोतिसुखधीः पातुं कः शिखाभाशुशुक्षणेः । को वा नागवधूमूर्ध्नि स्पृशेद्रत्नशलाकिकम् २१
कृत्वा करपुटं मूर्ध्नि दशांगुलिसमाहितम् । ननाम रावणः सीतां निन्दितो पितृणाश्रवत् ॥ २२ ॥
महेंद्रसदृशैस्तावद्विभैः सचिवैर्भृशम् । नानादिग्भ्यः समायतैरावृतो रक्षसां पतिः ॥ २३ ॥
जय वर्धस्व नन्देति शब्दैः श्रवणहारिभिः । उपगीतः परिग्राप्तो लंकाभाखण्डलोपमः ॥ २४ ॥

अचिन्तयच्च रामस्त्री सोऽयं विद्याधराधिपः । यत्राचरत्यमर्यादां तत्र किं शरणं भवेत् ॥ २५ ॥
 यावत्प्राप्नोमि नो वार्ता भर्तुः कुशलवर्तिनः । तावदाहारकार्यस्य प्रत्याख्यानमिदं मम ॥ २६ ॥
 उर्दाचीनं प्रतीचीनं तत्रास्ति परमोज्ज्वलम् । गीर्वाणरमणं ख्यातमुद्यानं स्वर्गसन्निभम् ॥ २७ ॥
 तत्र तरुतलच्छाये महापादपसंकुले । स्थापयित्वा रहः सीतां विवेश स्वनिकेतनम् ॥ २८ ॥
 तावद्दूषणपंचत्वादग्रतोऽस्य महाशुचम् । अष्टोदश सहस्राणि विप्रलेपुर्महास्वरम् ॥ २९ ॥
 भ्रातुश्चन्द्रनखा पादौ संसृत्योन्मुक्तकंबुकम् । अभाग्या हा हतास्मीति विललापास्तदुर्दिनम् ३०
 रमणात्मजपंचत्ववह्निनिर्दग्धमानसाम् । विलपंतीमिमां भूरि जगदैवं सहोदरः ॥ ३१ ॥
 अलं वत्से रुदित्वा ते प्रसिद्धं किं न विद्यते । जगन्प्राग्निहितं सर्वं प्रामोत्यत्र न संशयः ॥ ३२ ॥
 अन्यथा क्व महीचारा जनाः क्षुद्रकशक्तयः । कायमेवंविधो भर्ता भवत्याः व्योमगोचरः ॥ ३३ ॥
 मयेदमर्जितं सर्वं व्यक्तं न्यायागतं फलम् । इति ज्ञात्वा शुचं कर्तुं कस्य मर्त्यस्य युज्यते ॥ ३४ ॥
 नाकाले प्रियते कश्चिद्भ्रज्ज्वापि समाहतः । मृत्युकालेऽमृतं जन्तोर्विषतां प्रतिपद्यते ॥ ३५ ॥
 येन व्यापादितो वत्से समरे खरदूषणः । अन्येषां वाहितेच्छानां मृत्युरेष भवाम्यहम् ॥ ३६ ॥
 स्वसारमेवमाश्वास्य दत्तादेशो जिनार्चने । दह्यमानमना वासभवनं रावणोऽविशत् ॥ ३७ ॥

तत्रादनिराकाक्षं तल्पविक्षिप्तविग्रहम् । सोन्मादकेशरिच्छायं निस्वसंतमिवोरगम् ॥ ३८ ॥
 भर्तारं दुःखयुक्तेव भूषणादरवर्जिता । महादरमुवाचैवमुपमृत्य मयात्मजा ॥ ३९ ॥
 किं नाथाकुलतां धत्से खरदूषणमृत्युना । न विषादोऽस्ति शूराणामापत्सु महतीष्वपि ॥ ४० ॥
 पुराणेकत्र संग्रामे सुहृदास्ते क्षयं गताः । न च ते शोचिता जातु दूषणं किंतु शोचसि ॥ ४१ ॥
 आसन्महेन्द्रसंग्रामे श्रीमालिप्रमुखाः नृपाः । बांधवास्ते क्षयं याताः शोचितास्ते न जातुचित् ४२
 अभूतसर्वशोकस्त्वमासीदपि महापदि । शोकं किं बहसीदानीं जिज्ञासामिति भो वद ॥ ४३ ॥
 ततः सहोदरः स्वैरं निश्चस्योवाच रावणः । तल्पं किंचित्परित्यज्य धारितो दारितोक्षरम् ॥ ४४ ॥
 शृणु सुन्दरि सद्भावमेकं ते कथयाम्यहम् । स्वामिन्यासि ममाह्वनां सर्वदा कृतवांछिता ॥ ४५ ॥
 यदि वांछसि जीवंतं मां ततो देवि नार्हसि । कोपं कर्तुं ननु प्राणा मूलं सर्वस्य वस्तुनः ॥ ४६ ॥
 ततस्तथैवमित्युक्ते शपथैर्विनियम्यताम् । विलक्ष इव किंचित्स रावणः समभाषत ॥ ४७ ॥
 यदि सा वेधसः सृष्टिरसर्वादुःखवर्णना । सीता पतिं न मां वष्टि ततो मे नास्ति जीवितम् ४८
 लावण्यं यौवनं रूपं माधुर्यं चारुचेष्टितम् । प्राप्यतां सुन्दरीमेकां कृतार्थत्वमुपागताम् ॥ ४९ ॥
 ततो मन्दोदरी कक्षां ज्ञात्वा तस्य दशामिमाम् । विहसन्ती जगद्देवं विस्फुरदन्तचन्द्रिका ॥ ५० ॥

इदं नाथ महार्थं वरो यत्कुरुतेऽर्थनम् । अपुण्या साबला नूनं या त्वां नार्थयते स्वयम् ॥ ५१ ॥
 अथवा निखिले लोके सैवैका परमोदया । या त्वया मानकूटेन याच्यते परमापदा ॥ ५२ ॥
 केयूररत्नजटिलैर्मैः करिकरोपमैः । अलिंग्य बाहुभिः कस्माद्बलात्क्रामयेसे न ताम् ॥ ५३ ॥
 सोऽवोचेद्वि विज्ञाप्यमस्त्यत्र शृणु कारणम् । प्रसभं येन गृह्णामि न तां सर्वागमुन्दरीम् ॥ ५४ ॥
 आसीदनन्तर्वीर्यस्य मूले भगवतो मया । आत्तमेकं व्रतं साक्षादेवि निग्रथसंसदि ॥ ५५ ॥
 तेन देवेन्द्रवंधेन व्याख्यातमिदमीदृशम् । यथा निवृत्तिरेकापि ददाति परमं फलम् ॥ ५६ ॥
 जंतूनां दुःखभूयिष्ठभवंसंततिसारिणाम् । पायांनिवृत्तिरल्पापि संसारोत्तारकारणम् ॥ ५७ ॥
 येषां विरतिरेकापि कृताश्चित्तपजायते । नरास्ते जर्जरीभूतकलशा इव निर्गुणाः ॥ ५८ ॥
 मनुष्याणां पशूनां च तेषां यत्किंचिदन्तरम् । येषां न विद्यते कश्चिद्विरामो मोक्षकारणम् ॥ ५९ ॥
 शक्त्यामुंचत पापानि गृहीतं सुकृतं धनम् । जात्यन्धा इव संसारे न भ्राम्यथ यतश्चिरम् ॥ ६० ॥
 एवं भगवतो वक्त्रकमलाब्धिर्गतं वचः । मधु पीत्वा नराः केचिद्गगनाम्बरतां गताः ॥ ६१ ॥
 सागार्धमपरि श्रिता विकलशक्तयः । कर्मनुभावतः सर्वे न भवन्ति समक्रियाः ॥ ६२ ॥
 एकेन साधुना तत्र प्रोक्तोऽहं सौम्यचेतसा । दशानन गुहाणैकां निवृत्तिमिति शक्तितः ॥ ६३ ॥

धर्मरत्नोपमं द्वीपं प्राप्सः शून्यमनस्करः । कथं ब्रजसि विज्ञानी गुणसंग्रहकोविदः ॥ ६४ ॥
 इत्युक्तेन मया देवि प्रणम्य मुनिपुंगवम् । देवासुरमहर्षीणां प्रत्यक्षमिति भाषितम् ॥ ६५ ॥
 यावन्नेच्छति मां नारी परकीया मनस्वनी । प्रसभं सा मया तावन्नाभिगम्यापि दुःखिना ॥ ६६ ॥
 एतच्चाप्यभिमानेन गृहीतं दयिते व्रतम् । का मां किल समालोक्य साध्वी मानं करिष्यति ॥ ६७ ॥
 अतो न तां स्वयं देवि गृह्णामि सुमनोहराम् । सकृज्जल्पन्ति राजानः प्रत्यवायोऽन्यथा महान् ॥ ६८ ॥
 यावन्मुंचामि नो प्राणान् तावत्सीता प्रसाद्यताम् । भस्मभावंगते गेहे कूपखानश्रमो वृथा ॥ ६९ ॥
 ततस्तं तादृशं ज्ञात्वा संजातकरुणोदया । बभाण रमणी नाथ स्वल्पमेतत्समीहितम् ॥ ७० ॥
 ततः किञ्चिन्मधुस्वादविलासवशवर्तिनी । सा देवरमणोद्यानं जगाम कमलेशणा ॥ ७१ ॥
 तदज्ञां प्राप्य संपद्भिरष्टदशमहौजसाम् । दशाननवरत्नीणां सहस्राण्यनुवत्रजुः ॥ ७२ ॥
 मन्दोदरी क्रमात्प्राप्य सीतामेवमभाषत । समस्तनयविज्ञानकृतमण्डनमानसा ॥ ७३ ॥
 अथि सुंदरि हर्षस्य स्थाने कस्माद्विधीदसि । त्रैलोक्येऽपि हि सा धन्या पतिर्यस्या दशाननः ॥ ७४ ॥
 सर्वविद्याधाराधीशं पराजितसुराधिपम् । त्रैलोक्यसुन्दरं कस्मात्पतिं नेच्छसि रावणम् ॥ ७५ ॥

निःस्वःक्षमागोचरः कोऽपि तस्यार्थे दुःखितासि किम् ।

सर्वलोकवरिष्ठस्य स्वस्य सौख्यं विधीयताम् ॥ ७६ ॥

आत्मार्थं कुर्वतः कर्म सुमहासुखसाधनम् । दोषो न विद्यते कश्चित्सर्व हि सुखकारणम् ॥ ७७ ॥
मयेति गदितं वाक्यं यदि न प्रतिपद्यते । ततो यद्भवति तत्ते शत्रुभिः प्रतिपद्यताम् ॥ ७८ ॥
बलीयान् रावणः स्वामी प्रतिपक्षविवर्जितः । कामेन पीडितः क्रोड्यं गच्छेत्प्रार्थनमंजनात् ७९
यौ रामलक्ष्मणौ नाम तव कावपि सम्मतौ । तयोरपि हि संदेहः क्रुद्धे सति दशानने ॥ ८० ॥
प्रतिपद्यस्व तत् क्षिप्रं विद्याधरमहेश्वरम् । ऐश्वर्यं परमं प्राप्ता सौरीलीलां समाश्रय ॥ ८१ ॥
इत्युक्ता वाष्पसंभारगद्गदोद्गीर्णवर्णिका । जगद् जानकीं जातजललोचनधारिणी ॥ ८२ ॥
वनिते सर्वमेतत्ते विरुद्धं वचनं परम् । सती नामीदृशं वक्त्रात्कथं निर्गंतुमर्हति ॥ ८३ ॥
इदमेव शरीरं मे छिन्द भिन्दाथवा हत । भर्तुः पुरुषमन्यं तु न करोमि मनस्यपि ॥ ८४ ॥
सनत्कुमाररूपोऽपि यदि वाखंडलोपमः । नरस्तथापि तं भर्तुरन्यं नेच्छामि सर्वथा ॥ ८५ ॥
युष्मान्ब्रवीमि संक्षेपाद्दारां सर्वानिहागतान् । यथा ब्रूत तथा नैतत्करोमि कुरुतेऽस्मिन् ॥ ८६ ॥
एतस्मिन्नन्तरे प्राप्सः स्वयमेव दशाननः । सीतां मदनतापार्तो गंगावेणीमिव द्विपः ॥ ८७ ॥
समीपीभूय चोवाच परं करुणया गिरा । किञ्चिद्विहासितं कुर्वन्सुखचन्द्रं महादरः ॥ ८८ ॥

मायासीद्विवि संत्रासं भक्तोऽहं तव सुन्दरि । शृणु विज्ञाप्यमेकं मे प्रसीदावहिता (भव) ॥८९॥
वस्तुना केन हीनोऽहं जगत्त्रितयवर्तिना । न मां वृणोषि यद्योग्यमात्मनः पतिमुत्तमम् ॥ ९० ॥
इत्युक्त्वा प्रष्टुकामं तं सीतावोचत्ससंभ्रमा । अपसार्य्य ममांगानि मा स्तृशः पापमानसः ॥९१॥
उवाच रावणो देवि त्यज कोपाभिमानताम् । प्रसीद दिव्यभोगानां शचीव स्वामिनी भव ॥९२॥
सीतोवाच कुशीलस्य विभवाः केवलं मलम् । जनस्य साधुशीलस्य दारिद्र्यमपि भूषणम् ॥९३॥
चारुवंशप्रसूतानां जनानां शीलहारितः । लोकद्वयविरोधेन शरणं मरणं वरम् ॥ ९४ ॥
परयोषित्कृताशस्य तवेदं जीवितं मुधा । शीलस्य पालनं कुर्वन् यो जीवति स जीवति ॥ ९५ ॥
एवं तिरस्कृतो मायां कर्तुं प्रवर्तते द्रुतम् । नेश्रुर्देव्यः परित्रस्ताः संजातं सर्वमाकुलम् ॥ ९६ ॥
एतस्मिन्नन्तरे जाते भानुर्मायाभयादिव । समं किरणचक्रेण प्रविवेशास्तगह्वरम् ॥ ९७ ॥
प्रचण्डैर्विगलद्रुदैः करिभिर्घनवृंहितैः । भीषिताप्यगमत्सीता शरणं न दशाननम् ॥ ९८ ॥
दंष्ट्राकरालदशनैर्व्यघ्रिदुःसहनैःस्वनैः । भीषिताप्यगमत्सीता शरणं न दशाननम् ॥ ९९ ॥
चलत्केसरसंघातैः सिंहैरुनखांकुशैः । भीषिताप्यगमत्सीता शरणं न दशाननम् ॥ १०० ॥
ज्वलत्स्फुल्लिगभीमाक्षैर्लसज्जिह्वैर्महोरगैः । भीषिताप्यगमत्सीता शरणं न दशाननम् ॥ १०१ ॥

व्यात्ताननैः कृतोत्पातपतनैः क्रूरवानरैः । भीषिताप्यगमत्सीता शरणं न दशाननम् ॥ १०२ ॥
तमःपिंडासितैस्तुगैर्वतालैः कृतहंक्रुतैः । भीषिताप्यगमत्सीता शरणं न दशाननम् ॥ १०३ ॥
एवं नानाविधैर्युरूपसर्गैः क्षणोद्धतैः । भीषिताप्यगमत्सीता शरणं न दशाननम् ॥ १०४ ॥
तावच्च समतीतायां विभावया भयादिव । जिनेन्द्रवेदमसूतस्थौ शंखभेर्यादिनिःस्वनः ॥ १०५ ॥
उद्धाटितकपाटानि द्वाराणि वरवेदमनाम् । प्रभाते गतनिद्राणि लोचनानीव रेजिरे ॥ १०६ ॥
संध्यया रंजिता प्राची दिगत्यन्तमराजत । कुंकुमस्येव पङ्केन भानोरागच्छतः कृता ॥ १०७ ॥
नैशं ध्वान्तं समुत्सार्य कृत्वेन्दुं विगतप्रभम् । उदयाय सहस्रांशुः पङ्कजानि न्यबोधयत् ॥ १०८ ॥
ततो विमलतां ग्रामे प्रभाते चलपक्षिणि । विभीषणादयः प्रापुर्दशास्यं प्रियबान्धवाः ॥ १०९ ॥
खरद्रूषणशोकेन ते निर्वाक्यनताननाः । सवाष्पलोचना भूमौ समासीना यथोचितम् ॥ ११० ॥
तावत्पटान्तरस्थाया रुदत्याः शोकनिर्भरम् । सुश्राव योषितः शब्दं मनोभेदं विभीषणः ॥ १११ ॥
जगाद व्याकुलः किञ्चिदपूर्वेयमिहांगना । का नाम करुणं रौति स्वाभिनेव वियोजिता ॥ ११२ ॥
शब्दोयं शोकसंभूतमस्याः कंपं समुल्वणम् । निवेदयति देहस्य दुःखसंभारवाहिनः ॥ ११३ ॥
एवमुक्तं समाकर्ण्य सीता तारतरस्वनम् । हरोद सज्जनस्याग्रे नूनं शोकः प्रवर्द्धते ॥ ११४ ॥

जगौ च वाष्पपूर्णस्यात्सबलं निर्गताक्षरम् । इह को देव मे बन्धुस्त्वं यत्पृच्छसि वत्सलः ॥ ११५ ॥
सुता जनकराजस्य स्वसा भामंडलस्य च । काकुस्थस्याहं पत्नी सीता दशरथस्नुषा ॥ ११६ ॥
वार्तान्वेषी गतो यावद्भर्ता मे आतुराहवे । रंभ्रेऽहं तावदेतेन हता कुत्सितचेतसा ॥ ११७ ॥
यावन्न मुंचति प्राणान् रामो विरहितो मया । आतरस्मै द्रुतं तावन्न्रीत्वा मामर्पयोदितः ॥ ११८ ॥
एवमुक्तं समाकर्ण्य क्रुद्धचेता विभीषणः । जगाद विनयं विभ्रद्भातरं गुरुवत्सलः ॥ ११९ ॥
आशीविषाग्निभूतेयं मोहद्वतः कुतस्त्वया । परनारी समानीता सर्वथाभयदायिनी ॥ १२० ॥
बालबुद्धिरपि स्वामिन् विज्ञाप्यं श्रूयतां मम । दत्तो हि मम देवेन प्रसादो वचनं प्रति ॥ १२१ ॥
भवत्कीर्तिलताजालैर्जटिलं वलयं दिशाम् । मा धाक्षीदयशोदावं प्रसीद स्थितिकोविद ॥ १२२ ॥
परदाराभिलाषोऽयमयुक्तोऽतिभयंकरः । लज्जनीयो जुगुप्सश्च लोकद्वयविनाशकः ॥ १२३ ॥
धिकशब्दाः प्राप्यते योऽयं सज्जनेभ्यः समं ततः । सोऽयं विदारणे शक्तो हृदयस्य सुचेतसाम् ॥
जानन् सकलमर्यादां विद्याधरमधेश्वरः । ज्वलन्तमुत्सुकं कस्मात्करोषि हृदये निजम् ॥ १२५ ॥
यो ना परकलत्राणि पापबुद्धिनिषेवते । नरकं सविशत्येष लोहापिंडो यथाजलम् ॥ १२६ ॥
तच्छ्रुत्वा रावणोऽवोचत् किं तद्द्रव्यं महीतले । भ्रातर्यस्यास्मि न स्वामी परकीयं कुतो मम ॥ १२७ ॥

इत्युक्तो विकथाः कर्तुं प्रारंभे भिन्नमानसः । लब्धान्तरश्च मारीचो महानीतिरवोचत ॥ १२८ ॥
 जानन्नपि कथं सर्वं लोकवृत्तं दशानन । अकरोदीदृशं कर्म मोहस्येदं विचेष्टितम् ॥ १२९ ॥
 सर्वथा प्रातस्तथाय पुरुषेण सुचेतसा । कुशलाकुशलं स्वस्य चिंतनीयं विवेकतः ॥ १३० ॥
 निरपेक्षं प्रवृत्तेऽस्मिन्वक्तुमेवं महामतौ । सभायाः क्षोभनं कुर्वन्नृत्तस्थौ रक्षसां प्रभुः ॥ १३१ ॥
 त्रिजगन्मंडनाभिख्यमारुरोह च रावणः । महर्द्धिभिश्च सामैतैर्वाहारूढैः समानृतः ॥ १३२ ॥
 पुष्पकाग्रं समारोप्य सीतां शोकसमाकुलाम् । पुरः कृत्वा महाभूत्या प्रययौ नगरीदिशा ॥ १३३ ॥
 कुंतासितोमरच्छत्रध्वजादीर्पितपाणयः । अग्रतः पुरुषाः सन्धुः कृतसंभ्रमनिस्वनाः ॥ १३४ ॥
 चलितान्श्चंचलग्रीवाः स्थूरीपृष्ठाः सहस्रशः । चंचत्पुराननधुण्णक्षितयश्चारुसादिनः ॥ १३५ ॥
 प्रचंडनिस्वनद्वंटाः कृतजीमूतगर्जिताः । प्रचेलुर्वेनुभिर्नुन्ना गंडशैलसमा गजाः ॥ १३६ ॥
 अट्टहासान्विधुंचंतः कृतनानाविचेष्टिताः । स्फोटयंत इवाकाशं प्रजग्मुर्मनवाः पुरः ॥ १३७ ॥
 सहस्रसंख्यतूर्याणां ध्वनिना पूरयन् दिशः । लंकां दशाननो विक्ष्वन् मणिकांचनतोरणाम् ॥ १३८ ॥
 संपद्भिरेवमाद्याभिर्वृतोऽप्यत्यन्तचारुभिः । सीता दशाननं मेने तृणादपि जघन्यकम् ॥ १३९ ॥
 अकलमपं स्वभावेन वैदेहीमानसं नृपः । न शक्यं लोभमाने तु लेपमस्तु यथांबुजम् ॥ १४० ॥

समंतकुसुमं तावन्नानातरुलताकुलम् । प्रमदारुणं वनं सीता नंदनमुन्दरम् ॥ १४१ ॥
स्थितं फुल्लनगस्योर्ध्वं दृष्ट्वा यद् दृष्टिवन्धनम् । उन्मादो मनसस्तुंगो देवानामपि जायते १४२
गिरिः सप्तभिरुद्यानैर्वेष्टितः स्वयत्तैः स च । रराज भद्रशालाद्यैः सूर्यावर्त इवोज्ज्वलः ॥ १४३ ॥
एकदेशानहं तस्य विविधाद्भुतसंकुलान् । नामतः संप्रवक्ष्यामि तव राजन् निबोधयताम् ॥ १४४ ॥
प्रकीर्णकं जनानन्दं सुखसेव्यं समुच्चयं । चारुणप्रियसंज्ञं च निबोध प्रमदं तथा ॥ १४५ ॥
प्रकीर्णकं महीपृष्ठे जनानन्दं ततः परम् । यत्रानिषिद्धसंचारो जनः क्रीडति नागरः ॥ १४६ ॥
तृतीयेऽलं वने रम्ये मृदुपादपसंकुले । घनवृन्दग्रतीकाशे सरिद्धापीमनोहरे ॥ १४७ ॥
दशव्यामायता वृक्षा रविमार्गोपरोधिनः । केतकीयूथिकोपेतास्तांबूलीकृतसंगमाः ॥ १४८ ॥
निरुपद्रवसंचारे तत्रोद्यानसमुच्चये । विलसन्ति विलासिन्यः कचिद्देशे च सन्नराः ॥ १४९ ॥
चारुणप्रियमुद्यानं मनोज्ञं पापनाशनम् । स्वाध्यायनिरता यत्र श्रमणा व्योमचारिणः ॥ १५० ॥
तस्योपरि समारुह्य ययुः पृष्ठमनिदितम् । सुखारोहणसोपानं दृश्यते प्रमदाभिधम् ॥ १५१ ॥
स्नानक्रोडोचिता रम्या वाप्योऽस्मिन् पद्मशोभिता । प्रपाः सभाश्च विद्यन्ते रचितानेकभूमयः ॥
नारंगमातुलिंगाद्यैः फलैर्यत्र निरंतराः । खर्जूरैर्नालिकैरैश्च तालैरन्यैश्च वेष्टिताः ॥ १५३ ॥

तत्र च प्रमदोद्याने सर्वा एवागजातयः । कुसुमस्तवकैश्छन्ना गीयन्ते मत्तषट्पदैः ॥ १५४ ॥
 कुर्वन्तीव लतालीलां कोमलैः पल्लवैः करैः । घूर्णिता मन्दवातेन फलपुष्पमनोहरा ॥ १५५ ॥
 सारंगदयिताभिश्च श्रलंबांबुदशोभिनः । समस्ततुक्कृतच्छायाः सेवन्ते घनपादपाः ॥ १५६ ॥
 विभूतिं तस्य तां वाप्यः सहस्रच्छदनाननाः । अलोकन्त इवातृप्ता असितोत्पललोचनैः ॥ १५७ ॥
 गहनान् कोकिलालापान् नृत्यन्तो मन्दवायुना । दीर्घिका विहसंतीव राजहंसकदम्बकैः ॥ १५८ ॥
 प्रमदाभिख्यमुद्यानं सर्वभोगोत्सवावहम् । अत्र किं बहुनोक्तेन स्याद्वरं नन्दनादपि ॥ १५९ ॥
 अशोकमालिनी नाम पत्रपद्मविराजिता । वापी कनकसोपाना विचित्राकारगोपुरा ॥ १६० ॥
 मनोहरैर्गृहैर्भाति गवाक्षाद्युपशोभितैः । सल्लतालिंगितग्रान्तौनिर्झरैश्च ससीकरैः ॥ १६१ ॥
 तत्राशोकतरुच्छन्ने स्थापिता शोकधारिणी । देशे शकालयाद्भ्रष्टा स्वयं श्रीरिव जानकी १६२
 तस्मिन् दशननोक्ताभिः स्त्रीभिरंतरवर्जितम् । सीता प्रसाद्यते वल्लगंधालंकारपाणिभिः ॥ १६३ ॥
 दिव्यैः सनत्तर्नैर्गतैर्वर्क्यैश्चामृतहारिभिः । अनुनेतुं न सा शक्या संपदा चासराभया ॥ १६४ ॥
 उपर्युपरि संरक्तो दूतीं विद्याधराधिपः । ग्राहिणोद्दिस्मरादारदावज्वालाकुलीकृतः ॥ १६५ ॥
 दूती सीतां व्रज ब्रूहि दशास्यमनुरक्तकम् । न सांग्रतमवज्ञातुं प्रसीदत्यादिभाषते ॥ १६६ ॥

गताऽऽगता च सा तस्मै वदतीति वितेजसे । देव साहारमुत्सृज्य स्थिता त्वां वृणुते कथम् ॥ ६७ ॥
न जल्पति निषिण्णांगा नालं कायेन चेष्टते । न ददाति महाशोका दृष्टिमस्मासु जानकी ॥ ६८ ॥
अमृतादपि सुस्वादैः पयःप्रभृतिभिः श्रितम् । सुगंधि वृणुते नान्नम् विचित्रं बहुवर्णकम् ॥ ६९ ॥
ततो मदनदीप्ताग्निज्वालीढः समंततः । आर्चो विचिंतयत् भूरि मग्नोऽसौ व्यसनार्णवे ॥ ७० ॥
शोचत्युन्मुक्तदीर्घोष्णनिश्वासानिलसंततिः । शुष्यन्मुखः पुनः किंचिद्रायत्यविदिताक्षरम् ॥ ७१ ॥
स्मरग्रालेयनिर्दग्धं धुनाति मुखपंकजम् । मुहुः किमपि संचित्य स्मरते क्षणनिश्चलः ॥ ७२ ॥
अनुबन्धमहादाहात्स्मरतावयवानलम् । क्षिपत्यविरतं भूमौ कुट्टिमायां विवर्त्तकः ॥ ७३ ॥
उत्तिष्ठति पुनः शून्यः सेवते निजमासनम् । निःक्रामति पुनर्दृष्ट्वा जनं प्रतिनिवर्त्तते ॥ ७४ ॥
नागेन्द्र इव हस्तेन सर्वदिङ्मुखगामिना । आस्फालयति निःशंकः कुट्टिमं कंपमानयन् ॥ ७५ ॥
स्मरन् सीतां मनोयातामात्मानं पौरुषं विधिम् । निरपेक्षमुपालब्धं सास्त्रनेत्रः प्रवर्त्तते ॥ ७६ ॥
किंचिदाह्रयते दत्तहंकारश्चातिकैर्जनैः । तूष्णीमास्ते पुनः किं किमिति शून्यं ग्रभाषते ॥ ७७ ॥
सीता सीतेति कृत्वास्थमुत्तानं भाषते मुहुः । तिष्ठत्यवाङ्मुखं भूयो नखेन विलिखन्महीम् ॥ ७८ ॥
करेण हृदयं माष्टिं बाहुमूर्दानमीक्ष्यते । पुनर्मुचति हुंकारं तल्पं मुंचति सेवते ॥ ७९ ॥

दधाति हृदये पद्मं पुनर्दूरं निरस्यति । मुहुः यतति शृंगारं गगनांगणमीक्ष्यते ॥ १८० ॥
हस्तं हस्तेन संस्पृश्य हंति पादेन मेदनीम् । निश्वासादहनश्याममाकृष्णाधरमीक्ष्यते ॥ १८१ ॥
धत्ते कहकहस्वानं केशाद्वर्त्तयति क्षणम् । कोपेन दुस्सहां दृष्टिं क्वचिदेव विमुञ्चति ॥ १८२ ॥
जुंभोत्तानीकृतोरस्करो वाष्पाच्छादितलोचनः । बाहुतोरणमुद्यम्य भिनत्ति स्फुटदंशुलिः ॥ १८३ ॥
अंशकान्तेन हृदयं वीजयत्याहितेक्षणम् । कुसुमैः कुरुते रूपं पुनर्नाशयति द्रुतम् ॥ १८४ ॥
चित्रयत्यादरी सीतां द्रवयत्यश्रुभिः पुनः । दीनः क्षिपति हाकारान् न न मामेति जल्पति ॥ १८५ ॥
एवमाद्याः क्रियाः क्लिष्टा मदनग्रहपीडितः । करोति करुणालापं चित्रं हि स्मरचेष्टितम् ॥ १८६ ॥
तस्य स्मराग्निना दीपं हृदयेन समं वपुः । अनुबन्धमहाधूमं ज्वलत्याशाकृतैर्धनम् ॥ १८७ ॥
अचिन्तयच्च हा कष्टं कामवस्थामहं गतः । येनेदमपि शक्नोमि न वोढुं स्वशरीरकम् ॥ १८८ ॥
दुर्गसागरमध्यस्था बृहद्विद्याधरा मया । जिताः सहस्रशो युद्धे किमिदं वर्ततेऽधुना ॥ १८९ ॥
सर्वत्र जगति ख्यातलोकपालपरिच्छदः । वंदिग्रहमुपानीतो महेन्द्रोऽपि पुरा मया ॥ १९० ॥
अनेकयुद्धनिर्भयनराधिपकदम्बकम् । सोऽहं संप्रति मोहेन भस्मीकर्तुं प्रवर्तितः ॥ १९१ ॥
चित्तयन्निदमन्यच्च कामाचार्यवशगतः । आस्तां तावदसौ राजन्निदमन्यद्विबुध्यताम् ॥ १९२ ॥

आकुलो मेत्रिभिः साकं महामंत्रविशारदः । विभीषणः समारेभे निरूपयितुमीदृशम् ॥ १९३ ॥
 स हि रावणराष्ट्रस्य धुरं धत्ते गतश्रमः । समस्तशास्त्रबोधांबुधौतनिर्मलमानसः ॥ १९४ ॥
 रावणस्य हि तनुल्यो न हितो विद्यते परः । तस्य सर्वोपयोगेन चिन्तनीये स वर्तते ॥ १९५ ॥
 उवाचासावहो वृद्धा राजनीत्यं व्यस्थिते । उपाक्षपत कर्तव्यमस्माकमधुनोचितम् ॥ १९६ ॥
 विभीषणोदितं श्रुत्वा संभिन्नमतिरभ्यधात् । अतः परं वदामः किं गतं कार्यमकार्यताम् ॥ १९७ ॥
 स्वामिनो दशवक्त्रस्य सहसा दैवयोगतः । दक्षिणः पतितो बाहुः खरदूषणसंज्ञकः ॥ १९८ ॥
 विराधितोऽपरः कोऽपि कारणं यो न कस्यचित् । सोऽयं गोमायुतां भुक्त्वा केसरित्वं समाश्रितः ॥
 भव्यतां पश्यतामुष्य साधुकर्मोदयादिमाम् । लक्ष्मणस्याहवे यातो बन्धुतां यत्सुचेष्टितः ॥ २०० ॥
 एतेऽपि बलिनः सर्वे मानिनः कपिकेतवः । भवन्त्याक्रान्तितो वश्या निर्भृत्यास्तु न जातुचित् ॥
 अमीषामन्य आकारो मानसं त्वन्यथा स्थितम् । भुजंगानामिवात्यन्तमन्तरे दारुणं विषम् २०२
 नेता वानरमौलीनामनंगकुसुमापतिः । न्यक्षेण भजते पक्षं सुग्रीवस्य मरुत्सुतः ॥ २०३ ॥
 ततः पंचमुखोऽवोचद्विधायानादरस्मितम् । खरदूषणवृत्तेन गणितेनेह को गुणः ॥ २०४ ॥
 वृत्तान्तेनासुना कस्य संत्रासोऽक्कीर्तिरेव च । भवत्येव हि शूराणामीदृशी समरे गतिः ॥ २०५ ॥

वातेनापह्नुते सिन्धोः कणिकान्यूनता भवेत् । रावणस्य बलं स्फीतं किं दूषणसमीहया ॥ २०६ ॥
 व्रीडां व्रजति मे चेतः कुर्वतः संप्रधारणम् । क्वायं दशाननः स्वामी क्वान्ये केऽपि वनैकसः ॥ २०७ ॥
 सूर्यहासधरेणापि क्रियते लक्ष्मणेन किम् । विराधितः क्व नामैव यस्येच्छामनुवर्तते ॥ २०८ ॥
 मृगेन्द्राधिष्ठितात्मानमपि काननसंगतम् । दंदहते न किं दावो गिरिं परमदुःसहम् ॥ २०९ ॥
 सहस्रमतिनामाथ सचिवोऽनंतरं जगौ । सूचयन् विरसं वाक्यं पूर्वं मस्तकंपनात् ॥ २१० ॥
 मानोद्धतैरिमैर्वयैरर्थहनैः किमीरतैः । मंत्रणीयं हि संबद्धं स्वामिने हितमिच्छता ॥ २११ ॥
 स्वल्प इत्यनया बुद्ध्या कार्यवद्वा न वैरिणि । कालं प्राप्य कणोवह्नेर्देहेत् सकलविष्टपम् ॥ २१२ ॥
 अश्वग्रीवो महासैन्यः ख्यातः सर्वत्र विष्टपे । स्वल्पेनापि तृष्टेन निहतो रणमूर्धनि ॥ २१३ ॥
 तस्मात्क्षेपविनिष्ठमियं परमदुर्गमा । नगरी क्रियतां लंका मतिसंदोहशालिभिः ॥ २१४ ॥
 सुधोराणि प्रसार्यतां यंत्राण्येतानि सर्वतः । तुंगप्राकारकूटेषु दृश्यतां च कृताकृतम् ॥ २१५ ॥
 सन्मानैर्बहुभिः शश्वत्सन्व्यो जनपदोऽखिलः । स्वजनाव्यतिरेकेण दृश्यतां प्रियवादिभिः ॥ २१६ ॥
 सर्वोपायविधानेन रक्षतां प्रियकारिभिः । राजा दशाननो येन सुखतां प्रतिपद्यते ॥ २१७ ॥
 प्रसाद्यतां सुविज्ञानैर्मैथिली परमैः प्रियैः । मधुरैर्वचनैर्दानैः क्षौरैरहिवधूरिव ॥ २१८ ॥

सुग्रीवं कैष्कुनगरमन्यांश्च भटपुंगवान् । वहिस्थापयतोद्युक्तान्नगर्या रक्षकारिणः ॥ २१९ ॥
 एवंकृते न ते भेदं जानन्ति वहिराहिताः । कार्ये नियोगदानाच्च जानन्ति स्वामिनं प्रियम् २२० ॥
 एवं दुर्गतेरे जाते कार्ये सर्वत्र सर्वतः । को जानाति हुतां सीतां स्थितामत्रापरत्र वा ॥ २२१ ॥
 रहितश्चानया रामो ध्रुवं प्राणान् विमोक्ष्यति । यस्येयमीदृशी कान्ता वर्तते विरहे प्रिया ॥ २२२ ॥
 रामे च पंचतां ग्रामे शोकविक्रवमानसः । एकाकी क्षुद्रयुक्तो वा सौमित्रिः किं करिष्यति ॥ २२३ ॥
 अथवा रामशोकेन मरणं तस्य निश्चितम् । दीपप्रकाशयोर्यद्वदनयोः संगतं परम् ॥ २२४ ॥
 अपराधाब्धिमग्नः सन् यास्यति क्व विराधितः । सुग्रीवस्यापि वाश्वतं श्रयते लोकतः परम् ॥ २२५ ॥
 मायां सुग्रीवसंदेहकारिणीं यश्च नाशयेत् । दशवक्रेश्वरादस्य कोसौ लोके भविष्यति ॥ २२६ ॥
 तस्मात्तद्दुर्गसंसिद्धौ सनाथं भजतेतराम् । योगश्चायं विभोर्वाहं परिणामे शुभावहः ॥ २२७ ॥
 प्रकारेणामुना शत्रूनेतानन्यांश्च जेष्यति । दशाननस्ततो यत्र क्रियतामत्र वस्तुनि ॥ २२८ ॥
 एवं विमृश्य विद्वांसः प्रमोदान्वितमानसाः । यथास्वं निलयं जग्मुः कर्तव्यकृतनिश्चयाः ॥ २२९ ॥
 विभीषणेन यंत्राद्यैः शालो दुर्गतेरीकृतः । विद्याभिश्च विचित्राभिलंका गह्वरतारका ॥ २३० ॥
 कृत्यं किंचिद्विशदमनसामाप्तवाक्यानपेक्षम् । नासैरुक्तं फलति पुरुषस्योषितं पौरुषेण ॥

दैवोपेतं पुरुषकरणं कारणं नेष्टसंगे । तस्माद्भव्याः कुरुत यत्नं सर्वहेतुप्रसादे ॥२३१॥
राजन्कर्मण्युदयसमयं सेव्यमाने जनानाम् । नानाकारे कुशलवचनं नो विशत्येव चेत्तः ॥

युक्तां तस्मात्स्थितिमनुनयन् कर्म कुर्यात्प्रशस्तम् ।

भूयो येन प्रतपति रविः शोकरूपो न कष्टः ॥ २३२ ॥

इत्यार्षे रविविषणाचार्यप्रोक्ते पद्मपुराणे मायाप्रकाराभिधानं नाम षट्चत्वारिंशत्तमं पर्व ।

अथ सप्तचत्वारिंशत्तमं पर्व ।

किष्किधेशस्ततो भ्राम्यन् कान्ताविरहदुःखतः । तं प्रदेशमनुप्राप्तो निवृत्तं यत्र संयुगम् ॥ १ ॥
तत्राद्राक्षीद्रथान् भग्नान् गजांश्च गतजीवितान् । सामंतानश्चसंयुक्ताभिर्भिन्नच्छिन्नविग्रहान् ॥२॥
दह्यमानान्नृपान्कांश्चिन्तांश्चिन्तितान् । क्रियमाणानुमरणक्रान्ताभिरान् भटान् ॥ ३ ॥
विच्छिन्नार्धभुजान्कांश्चिन्तांश्चिद्धैर्धोरुवर्जितान् ॥ निमृतांत्रचयान्कांश्चिद्दलितमस्तकान् ४
गोमायुषाघृतान्कांश्चित् खगैः कांश्चिन्निषेवितान् । रुदिता परिवर्गेण कांश्चिच्छादितविग्रहान् ॥५॥

किमेतदित्यष्टश्च तस्मै कश्चिदवेदयत् । सीताया हरणं ध्वस्तौ जटायुखरदूषणौ ॥ ६ ॥
ततोऽभवद्भृशं दुःखी खरदूषणमृत्युतः । किष्किधाधिपतिश्चितामेतामगमदकुलः ॥ ७ ॥
कष्टं चिंतितमेतन्मे किलास्मै बलशालिने । निवेद्य दायिताशोकं मोक्षामीति महाशया ॥ ८ ॥
विधानदंतिना सोऽपि कथमाशासहाहुमः । भग्नो मम विपुण्यस्य कथं शान्तिर्भविष्यति ॥ ९ ॥
किमंजनामुतं गत्वा सादरं संश्रयाम्यहम् । मद्रूपधारिणो येन मरणं स करिष्यति ॥ १० ॥
उद्योगेन विपुक्तानां जनानां सुखिता कुतः । तस्माद्दुःखविनाशाय श्रयाम्युद्योगपुत्तमम् ॥ ११ ॥
अथवानेकशो दृष्टोऽनादरो स करिष्यति । नवोऽनुरागवंद्यो हि चन्द्रो लोकस्य नान्यदा ॥ १२ ॥
तस्मान्महाबलं दीप्तं महाविद्याविशारदम् । रावणं शरणं यामि स मे शान्तिं करिष्यति ॥ १३ ॥
अजानानो विशेषं वा क्रोधवोधितमानसः । दशाननः कदाचिन्नौ हंतुं वाञ्छेदुभात्रपि ॥ १४ ॥
मंत्रदोषमसत्कारं दानं पुण्यं स्वशूरताम् । दुःशीलत्वं मनोदाहं दुर्मित्रेभ्यो न वेदयेत् ॥ १५ ॥
तस्माद्येनैव संग्रामे निहितः खरदूषणः । तमेव शरणं यामि स मे शान्तिं करिष्यति ॥ १६ ॥
तुल्यव्यसनताहेतोः कालो यमुपसर्पति । सद्भावं हि प्रपद्यन्ते तुल्यावांछा जना भुवि ॥ १७ ॥
एवं विमृश्य संजातचारुबुद्धिः समं ततः । प्रजिघायादराद्भूतं प्रियं कर्तुं विराधितम् ॥ १८ ॥

सुग्रीवागमने तेन ज्ञापितेऽभूद्विराधितः । सविस्मयः सतोषश्च चकार च मनस्यदः ॥ १९ ॥
 चित्रं सुग्रीवराजो मां संसेव्यः सन्निषेवते । अथवाश्रयसामर्थ्यात्पुसां किं नोपजायते ॥ २० ॥
 ततो दुन्दुभिनिर्घोषं समाकर्ण्य धनोपमम् । पातालनगरं जातं भयाकुलमहाजनम् ॥ २१ ॥
 ततो लक्ष्मीधरोऽपृच्छदनुराधांगसंभवम् । वद तूर्यनिनादोऽयं श्रूयते कस्य संहृतः ॥ २२ ॥
 सोऽञ्जोचच्छ्रुयतां देव महाबलसमन्वितः । नाथोऽयं कपिकेतूनां प्राप्तस्त्वां प्रेमतत्परः ॥ २३ ॥
 भ्रातारौ बालिसुग्रीवौ किङ्किधानगराधिपौ । तिग्मांशुरजसः पुत्रौ प्रख्यातावत्रनाविमौ ॥ २४ ॥
 वालीति योऽत्र विख्यातः शीलशौर्यादिभिर्गुणैः । अभिमानमहाशैलो नानंसीद्दशवक्त्रकम् ॥ २५ ॥
 परं प्राप्य प्रबोधं स कृत्वा सुग्रीवसाच्छिश्यम् । तपोवनमुपाविश्वत्सर्वग्रन्थविवर्जितम् ॥ २६ ॥
 सुग्रीवोऽप्यभिसक्तात्मा सुतारायां श्रियान्वितः । राज्ये निःकण्टके रेमे शर्चीयुक्तो यथा हरिः ॥ २७ ॥
 सुतो यस्यांगदाभिख्यः गुणरत्नविभूषितः । किङ्किधाविषये यस्य संक्रथान्यविवर्जिता ॥ २८ ॥
 तयोरियं कथा यावद्वर्त्ततेऽनन्यचेतसोः । तावत्संप्राप्तः सुग्रीवः श्रीमत्पार्थिवकेतनम् ॥ २९ ॥
 ज्ञातश्चानुमतिं प्राप्य विवेशे कृतमंगलः । राजाधिकृतलोकेन परमं दर्शितादरः ॥ ३० ॥
 लक्ष्मीधरकुमाराद्यास्तं राजन् प्राप्तविस्मयाः । परिषस्वजिरे कान्त्या विकसद्ददनाम्बुजाः ॥ ३१ ॥

उपविष्टाश्च विधिना जांबूनदमहीतले । योग्यं संभाषणं चकुरपृतोपमया गिरा ॥ ३२ ॥
 निवेदितं ततो वृद्धैरिति पद्ममहीक्षिते । देव किं कधनगरे सुग्रीवाख्योऽयमीश्वरः ॥ ३३ ॥
 ग्रभुर्महाबलो भोगी गुणवानतिसत्प्रियः । केनापि दृष्टमायेन खगेनानर्थमाहतः ॥ ३४ ॥
 एतस्याकृतिमाश्रित्य राज्यभोगं पुरं बलम् । सुतारां च गृहीतुं तां कोऽपि बांछति दुर्मतिः ॥ ३५ ॥
 एतस्य वचनस्थान्ते रामस्तत्संसुखोऽभवत् । अचितयच्च मत्तोऽपि दुःखितो नाम विद्यते ॥ ३६ ॥
 मयायं सदृशो मन्ये यदि बाधरतां भजेत् । येनास्य दृश्यमानैकप्रतिपक्षेण बांधवम् ॥ ३७ ॥
 अर्थोऽयं दुस्तरोऽत्यन्तं कथमेतद्भविष्यति । हानिरेवंविधस्यैषा मद्विधः किं करिष्यति ॥ ३८ ॥
 सुमित्रातनयोऽपृच्छत्कृत्स्नं दुःखस्य कारणम् । सुग्रीवस्य मनस्तुल्यं धीरं जांबूनदञ्चुतिम् ॥ ३९ ॥
 ततोऽसौ मंत्रिणां मुख्यो जगाद विनयान्वितः । असत्सुग्रीवरूपस्य सत्सुग्रीवस्य चांतरम् ॥ ४० ॥
 राजन् सुदारुणानंगलतापाशवशीकृतः । रूपं रूपवशः कोऽपि समं कृत्वास्य मायया ॥ ४१ ॥
 अज्ञातो मंत्रिवर्गस्य सर्वस्यात्मजनस्य च । सुग्रीवान्तः पुरं तुष्टः प्राविशत्पापचेतनः ॥ ४२ ॥
 प्रविशंतं च तं दृष्ट्वा सुताराह्वा परा सती । महादेवी जगादास्यसमुद्विग्ना निजं जनम् ॥ ४३ ॥
 दुष्टविद्याधरः कोऽपि सुग्रीवाकृतिरेषकः । आयाति पापापूर्णत्मा चारुलक्ष्मणवर्जितः ॥ ४४ ॥

अभ्युत्थानादिकामस्य क्रियां माकार्षे पूर्ववत् । केनापि वरणीयोऽयमभ्युपायेन दुर्णयः ॥ ४५ ॥
 अथांशकविमुक्तात्मा गंभीरो लीलायान्वितः । गत्वा सुग्रीववद्भजे सौग्रीवं स वरासनम् ॥ ४६ ॥
 एतस्मिन्नन्तरे प्राप बालिराजानुजः क्रमात् । अद्राक्षीच्च जनं दीनमप्राक्षीच्च समाकुलः ॥ ४७ ॥
 कस्मादयं जनोऽस्माकं भ्लानवक्त्रेक्षणो भृशम् । विषादं वहते स्थाने स्थाने कृतसमागमः ॥ ४८ ॥
 किमंगदो गतो मेहं वन्दनार्थी चिरायति । किं वा ग्रमादते देवी कस्याप्युपगता रुषम् ॥ ४९ ॥
 जन्ममृत्युजरात्युग्रनानांसारदुःखतः । विभ्यद्विषणः किं स्यात्तपोविनमुपागतः ॥ ५० ॥
 चित्तयचित्यतिक्रम्य द्वाराणि मणितेजसा । भासमानानि सर्वाणि संयुक्तानि सुतोरणैः ॥ ५१ ॥
 गीतजल्पितमुक्तानि सुप्तानीव समं ततः । शंकितद्वारपालानि प्रघातानन्यतामिव ॥ ५२ ॥
 प्रासादप्रवरोत्संगे विक्षिपन् दृष्टिमायताम् । अपश्यत्स्त्रीजनांतस्थमात्माभं दुष्टखेचरम् ॥ ५३ ॥
 दिव्यहारांबरं दृष्ट्वा तं शोभां दधत् पुरः । चित्रावतंसकं कान्त्या विक्रमद्वदनाम्बुजम् ॥ ५४ ॥
 कुङ्कोजगर्जत्सुग्रीवः प्रावृषेण्यधनोपमम् । दिङ्मुखेषु क्षिपन् भासमक्ष्णोः संध्याधनारुणम् ॥ ५५ ॥
 ततः सुग्रीवतुल्योऽपि कुर्वन् परुषगर्जितम् । उत्तस्थौ कोपरक्तास्यः करीव मदविह्वलः ॥ ५६ ॥
 संदृष्टौ महासन्तौ दृष्ट्वा तौ योद्धुमुद्यतौ । सास्ना निरुह्युः क्षिप्रं श्रीचंद्राद्याः सुमंत्रिणः ॥ ५७ ॥

सुतारोति ततोऽवोचत् द्रुष्टोऽयं कोऽपि खेचरः । तुल्यः सर्वेण देहेन बलेन वचसा रुचा ॥ ५८ ॥
 पश्युर्मम न तुल्यस्तु लक्षणैर्मनकादपि । ग्रासादशंखकुंभाद्यैश्चिरसंस्थितलक्षितैः ॥ ५९ ॥
 भर्तुर्मे भूपितांगस्य महापुरुषलक्षणैः । कस्यापि चाद्यमस्यास्य वाजिवालेयतुल्यता ॥ ६० ॥
 श्रुत्वापीदं सुतारोक्तं सादृश्यहृतवित्तकैः । मंत्रिभिस्तदवज्ञातं निस्वोक्तं धनिभिर्यथा ॥ ६१ ॥
 एकीभूय च तैः सर्वैर्मंत्रिभिर्मतिशालिभिः । गदितं संप्रधार्येदं संदेहहृतमानसैः ॥ ६२ ॥
 मद्यपस्यातिवृद्धस्य वेश्याव्यसनस्य शिशोः । प्रमदानां च वाक्यानि जातु कार्योणि नो बुधैः ६३
 अत्यन्तदुर्लभा लोके गोत्रशुद्धिस्तथा विना । निन्तातपरमेणापि न राज्येन प्रयोजनम् ॥ ६४ ॥
 संग्राभ्य निर्मलं गोत्रं भव्यं शीलादिभूवितैः । तस्मादन्तःपुरं यत्नादिदं रक्ष्यं सुनिर्मलम् ॥ ६५ ॥
 अक्कीर्तिरिति निन्देयमस्य नोत्पद्यते यथा । कुरुध्वमतियत्नेन विभिद्याखिलमेतयोः ॥ ६६ ॥
 अंगः कृत्रिमसुग्रीवं पितृभ्रान्त्या समाश्रितः । अंगदः सत्यसुग्रीवं मातृवाक्यानुरोधतः ॥ ६७ ॥
 संदिहाना निजे नाथे वयमप्यतिसाम्यतः । सुतारावचनादेनं पुरस्कृत्य व्यवस्थिताः ॥ ६८ ॥
 अक्षोहिण्यस्ततः सप्त प्रभुमेकमुपाश्रिताः । इतरं चापि तावन्त्यः संशयस्य वशंगताः ॥ ६९ ॥
 पुरस्य दक्षिणे भागे सुग्रीवः कृत्रिमः कृतः । उत्तरे तस्य सुग्रीवः स्थापितश्च यथाविधि ॥ ७० ॥

अकरोच्चन्द्ररश्मिश्च प्रतिज्ञामिति संशये । बालिपुत्रो यतः कुर्वन् सर्वतः प्रतिपालनम् ॥ ७१ ॥
सुताराभवनद्वारं यो व्रजेत्काश्चिदस्य सः । श्रौढेन्दीविरशोभस्य वध्यः खड्गस्य मे ध्रुवम् ॥ ७२ ॥
ततः कपिध्वजावेवं स्थापितौ तावुभावपि । अपश्यंतौ सुतारास्यं निमग्नौ व्यसनार्णवे ॥ ७३ ॥
ततोऽयं सत्यसुग्रीवो दयिताविरहाकुलः । बहुशः शोकहानार्थमगच्छत् खरदूषणम् ॥ ७४ ॥
पुनश्च मारुतेः पार्श्वमब्रवीच्च पुनः पुनः । परित्रायस्व दुःखार्तं प्रसादं कुरु बांधव ॥ ७५ ॥
मदीयं रूपमासाद्य मायया कोऽपि पापधीः । कुरुते मे परां बाधां स गत्वा मार्यतां द्रुतं ॥ ७६ ॥
सुग्रीवस्य वचः श्रुत्वा तदवस्थस्य शोकिनः । अजनातनयः क्रोधाद्वाडवाग्निसमोऽभवत् ॥ ७७ ॥
विमानं परमच्छायमप्रतीघातसंज्ञितम् । नानालंकारभूयिष्ठं त्रिदशावाससंज्ञितम् ॥ ७८ ॥
उत्साहं परमं विभ्रदारुह्य सचिवैर्वृतः । किष्किधनगरं प्राप स्वर्गं सुकृतभागिव ॥ ७९ ॥
श्रुत्वा प्राप्तं हनूमंतमसको विगतज्वरः । आरुह्य द्विरदं ग्रीतः सुग्रीव इव निर्ययौ ॥ ८० ॥
तं कपिध्वजमालोक्य परं सादृश्यमागतम् । विस्मितो वायुपुत्रोऽपि पतितः संशयार्णवे ॥ ८१ ॥
अचिन्तयच्च सुव्यक्तं सुग्रीवौ द्वाविमौ कथम् । एतयोः कतरं हन्मि यद्विशेषो न लभ्यते ॥ ८२ ॥
अविदित्वानयोर्भेदमुभयोर्वानरेन्द्रयोः कदाचिद्विद्विषमहं सुग्रीवं सुहृदांवरम् ॥ ८३ ॥

मुहूर्तं मंत्रिभिः सार्धं विपृश्य च यथाविधि । उदासीनतया देव मारुतिः स्वपुरं गतः ॥ ८४ ॥
 निवृत्ते मरुतः पुत्रे सुग्रीवोऽभवदाकुलः । असौ च सदृशोऽमुष्य तथैवातिष्ठदाशया ॥ ८५ ॥
 मायासहस्रसंपन्नो महावीर्यो महोदयः । उल्कायुधोऽपि सेदेहं प्राप कष्टमिदं परम् ॥ ८६ ॥
 निमग्नं संशयांभोधौ व्यसनग्राहसंकटे । न जानाम्ययुना देव क इमं तारयिष्यति ॥ ८७ ॥
 कान्ताविद्योगदानेन प्रदीप्तं कपिकेतनम् । कृतज्ञं भज सुग्रीवं प्रसीद रघुनन्दन ॥ ८८ ॥
 अयं शरणमायातो भवन्तं शृणु वत्सलम् । भवद्विधशरीरं हि परदुःखस्य नाशनम् ॥ ८९ ॥
 ततस्तद्रचनं श्रुत्वा विस्मयव्याप्तमानसाः । जाताः पद्मादयः सर्वे धिगहोद्दीतिभाषिणः ॥ ९० ॥
 अचिन्तयच्च पद्मोतः सखायं मम दुःखतः । जातोऽपरः समानेषु प्रायः प्रेमोपजायते ॥ ९१ ॥
 एष प्रत्युपकारं मे यदि कर्तुं न शक्यति । निर्ग्रथश्रमणो भूत्वा साधयिष्यामि निर्वृतिम् ॥ ९२ ॥
 एवं ध्यात्वा नुरोधाधैः समं नारीविलक्षकम् । कपिमौलीद्रमाहूय पद्मनाभोऽभ्यभाषत ॥ ९३ ॥
 सत्सुग्रीवो भवान्यो वा सर्वथा त्वं मयेप्सितः । विजित्य भवतस्तुल्यं पदं यच्छामि ते निजम् ॥
 तथाविधं पुरा राज्यं प्राप्य योगं सुतारथा । सेवस्व मुदितोऽत्यन्तभग्ननिःशेषकंटकम् ॥ ९५ ॥
 यदि मे निश्चयोपेतः प्राणेभ्योऽपि गरीयसीम् । सीतां तां गुणसंपूर्णां भद्रोपलभसे प्रियाम् ॥ ९६ ॥

कपिकेतुरुवाचेदं यदि तां तव न प्रियाम् । सप्ताहोऽभ्यन्तरे वेन्नि विशामि ज्वलनं तदा ॥ ९७ ॥
 अमीभिरक्षरैः पद्मः परं प्रह्लादमाश्रितः । शशांकराक्षिमसदृशैर्दधानः कुमुदोपमम् ॥ ९८ ॥
 प्रवाहेणामृतस्यैव प्लावितो विकचाननः । रोमांचनिर्भरं देहं बभार च समंततः ॥ ९९ ॥
 अन्योन्यस्य वयं द्रोहरहिताविति चादरात् । समयं चक्रतुजैनं तस्मिन्नेव जिनालये ॥ १०० ॥
 ततो रथवरारूढौ महасаसामन्तसेवितौ । किष्किंधनगरं तेन प्रयातौ रामलक्ष्मणौ ॥ १०१ ॥
 समीपीभूय दूतश्च ग्रहितः कपिमौलिना । निर्भस्मितश्च कूटेन सुग्रीवेणागतः पुनः ॥ १०२ ॥
 ततश्चालीकसुग्रीवः संनह्य स्यन्दनस्थितः । युद्धाय निर्ययौ क्रुद्धः पृथुसैन्यसमावृतः ॥ १०३ ॥
 अथ कूटभटाटोपः संकटश्रृङ्गनिश्चनः । संप्रहारो महानासीदग्रसंलग्नसेनयोः ॥ १०४ ॥
 सुग्रीवमेव सुग्रीवो जगामोद्ग्रीवमुग्ररुद् । विद्यायाः करणासक्तो दृढं योद्धुं समुद्यतः ॥ १०५ ॥
 संप्रहारो महान् जातस्तयोश्चक्रेषुसायकैः । अंधकारीकृताकाशश्चिरमग्रासयोः श्रमम् ॥ १०६ ॥
 अथ सुग्रीवमाहत्य गदयालीकवानरी । विज्ञाय मृत इत्येवं तुष्टः पुरमुपाविशत् ॥ १०७ ॥
 निश्चेष्टविग्रहश्चायं सत्यशाखामृगध्वजः । निजं शिविरमानीतः परिवार्य सुहृज्जनैः ॥ १०८ ॥
 अब्रवील्लब्धसंज्ञश्च नाथ हस्तमुपागतः । जीवन्नेव कथं चौरः पुरं मम पुनर्गतः ॥ १०९ ॥

नूनं न भवितव्यं मे दुःखस्यान्ते न राघव । भवन्तमपि संप्राप्य किंतु कष्टमतः परम् ॥ ११० ॥
ततः पद्मप्रभोऽबोचद्भवतोर्युध्यमानयोः । विशेषो न मया ज्ञातो न हतस्तेन ते समः ॥ १११ ॥
अज्ञानदोषतो नाशं मानैषीच्चैव जातुचित् । सुहृदं जैनवाक्येन जनितं प्रियसंगमम् ॥ ११२ ॥
अथाहूतः पुनः प्राप्तः सुग्रीवप्रतिमो बली । संरंभवद्दिना दीप्तः पद्मेनाभिमुखीकृतः ॥ ११३ ॥
अद्रिणेव स रामेण क्षोभितः सागरोपमः । निबिडं शशाहसंघातसंचारात्यन्तसंकुलः ॥ ११४ ॥
लक्ष्मणेनैव सुग्रीवः परिष्वज्य दृढं धृतः । स्त्रीवैरतः समीपं मा शत्रोः कोपेनागादिति ॥ ११५ ॥
ततः ससारपद्माभः सुग्रीवाभं समाह्वयन् । ज्वलत्संग्रामसंप्राप्तिजनितेनोरुतेजसः ॥ ११६ ॥
अथ पद्मं समालोक्य समापृच्छ्य च साधकम् । वैताली निःसृता विद्या नारीबोद्धतचेष्टिता ॥ ११७ ॥
सुग्रीवाकृतिनिर्मुक्तं वानरगंकविर्जितम् । सहसा साहसगतिमिन्द्रनीलनगोपमम् ॥ ११८ ॥
स्वभावमागतं दृष्ट्वा निःक्रान्तमिव कंचुकान् । शाखापृग्ध्वजाः सर्वे संक्षुभ्यैकत्वमाश्रिताः ॥ ११९ ॥
नानायुधाश्च संक्रुद्धा बलिनस्तमयूयुधन् । सोयं सोयमतिस्वानं कुर्वाणा पश्यतेति च ॥ १२० ॥
तेन तेजस्विना सैन्यं तद्विषामुरुशक्तिना । पुरस्कृतं दिशो भेजे यथा नूनं न भस्वता ॥ १२१ ॥
तावत्ससायकं कृत्वा धनुरुद्धतविक्रमः । अधावत्पद्ममुद्दिश्य घनाघनचर्योपमः ॥ १२२ ॥

शरधारां क्षिपत्यस्मिन् भृशत्वाद्द्रहितांतरम् । विधाय मंडपं वाणैरस्थात् काकुस्थनन्दनः ॥ १२३ ॥
 समं साहसयानेन पद्मस्याभूत्परं मृधम् । आनन्दो हि स पद्मस्य चिरं यः कुरुते रणम् ॥ १२४ ॥
 ततः कृत्वा रणक्रीडां चिरमूर्जितविक्रमः । क्षुरग्रैरस्य कवचं चिच्छेद रघुनन्दनः ॥ १२५ ॥
 तितवाकारदेहोऽथ कृतस्तीक्ष्णैः शिलीमुखैः । गतः सुसाहसो भूमिमालिलिङ्ग गतप्रभः ॥ १२६ ॥
 समासाद्य च तैः सर्वैः कुतूहलिभिरीक्षितः । दुष्टः साहसयानोऽसाविति ज्ञातश्च निश्चितम् ॥ १२७ ॥
 ततः सभ्रातृकं पद्मं सुग्रीवः पर्यपूजयत् । स्तुतिभिश्चाभिरम्याभिस्तुष्टावोदात्तसंदः ॥ १२८ ॥
 पुरं कारयितुं शोभां परमां हतकण्टके । यातः कान्तासमायोगं समुत्कंठां वहत्पराम् ॥ १२९ ॥
 भोगसागरमग्नोऽसौ नैवाज्ञासीदहर्निशम् । चिरं दृष्टः सुतारायां न्यस्तनिःशेषचेतनः ॥ १३० ॥
 रात्रिमेकां बहिर्नीत्वा पद्माभग्रमुखानृपाः । ऋद्ध्या प्रविश्य किष्किधं महाबलसमन्विताः ॥ १३१ ॥
 आनन्दोद्यानमाश्रित्य नन्दनश्रीविडम्बकम् । स्वेच्छयावस्थितिं चकुर्लोकपालसुराश्रियः ॥ १३२ ॥
 तस्य वर्णनमेवातिवर्णनरम्यतापितुः । उद्यानस्यान्यथा कोसौ शक्तस्तद्गुणवर्णने ॥ १३३ ॥
 रम्यं चैत्यगृहं तत्र न्यस्तचन्द्रप्रभार्चनम् । तद्विघ्नं प्रणम्यैतावासीनौ रामलक्ष्मणौ ॥ १३४ ॥
 बहिर्धैत्यालप्रस्यास्य चन्द्रोदरमुतादयः । स्वसैन्यावसानं कृत्वा बभूवुर्विगतश्रमाः ॥ १३५ ॥

गुणश्रुत्यनुरागेण स्वयंवरणबुद्धयः । त्रयोदश सुताः पद्मं सुग्रीवस्य ययुषुदा ॥ १३६ ॥
चन्द्राभा नाम चन्द्रास्या द्वितीया हृदयावली । अन्या हृदयधर्मेति चेतसः कंकटोपमा ॥ १३७ ॥
तुरीयानुधरी नाम्ना श्रीकान्ता श्रीरिवापरा । सुन्दरी सर्वतश्चित्तमुन्दरीत्यपरोदिता ॥ १३८ ॥
अन्या सुरवती नाम सुरस्त्रीसमविभ्रमा । मनोवाहिन्यभिरुष्यता मनोवाहनकोविदा ॥ १३९ ॥
चारुश्रीरिति विख्याता चारुश्रीः परमार्थतः । मदनोत्सवभूतान्या ग्रसिद्धा मदनोत्सवा ॥ १४० ॥
अन्या गुणवती नाम गुणमालाविभूषिता । एका पद्मावती ख्याता बुद्धपद्मा समानसा ॥ १४१ ॥
तथा जिनमतिर्नित्यं जिनपूजनतत्परा । एताः कन्याः समादाय ययौ तासां परिच्छदः ॥ १४२ ॥
प्रणम्य च जगौ रामं नार्थेतासां स्वयंवृतं । शरणं भव लोकेश कन्यानां बन्धुरुत्तमः ॥ १४३ ॥
दुर्विदग्धैः खगैर्माभूत् विवाहोऽस्माकीमित्यलम् । जातमासां मनः श्रुत्वा गोत्रस्यत्वानुपालकम् ॥
ततो ह्रीभारनन्नास्या वशिताः शोभया त्रिभुम् । पद्माभमुपसंप्राप्ताः पद्माभा नवयौवनाः ॥ १४५ ॥
चिद्बुद्धिसुवर्णाब्जगर्भभासां महीयसाम् । देहभासां विकाशेन तासां रेजे नभस्तलम् ॥ १४६ ॥
उपविश्य विनीतास्ता लावण्यान्वितविग्रहाः । समीपे पद्मनाभस्य तस्थुः पूजितचेष्टिताः ॥ १४७ ॥
रमते कचिदपि चित्तं पुरुषरवेः पूर्वजनमसंबन्धात् । एषा भवपरिवर्त्ते सर्वेषां श्रेणिकावस्था ॥ १४८ ॥

इत्यार्षे रविषेणाचार्येणोक्ते पद्मपुराणे विटसुग्रीववधाख्यानं नाम सप्तचत्वारिंशत्तमं पर्व ।

अथाष्टचत्वारिंशत्तमं पर्व ।

अथोपलालनं तस्य वाञ्छन्त्यो वरकन्यकाः । बहुभेदाः क्रियाश्चकुरुदेवलोकादिवागताः ॥ १ ॥
 वीणादिवादनैस्तासां गीतैश्चातिमनोहरैः । ललिताभिश्च लीलाभिर्हृतं तस्य न मानसम् ॥ २ ॥
 सर्वाकारसमानीतो विभवस्तस्य पुष्कलः । न भोगेषु मनश्चक्रे वैदेहीं प्रति संहतम् ॥ ३ ॥
 अनन्यमानसोऽसौ हि मुक्तनिःशेषचेष्टितः । सीतां मुनिरिव ध्यायन् सिद्धिं मास्थान्महादरः ४
 न शृणोति ध्वनिं किञ्चिद्रूपं पश्यति नापरम् । जानकीमयमेवास्य सर्वं प्रत्यवभासते ॥ ५ ॥
 न करोति कथामन्यां कुरुते जानकीकथाम् । अन्यामपि च पार्श्वस्थां जानकीत्यभिभाषते ॥ ६ ॥
 वायसं पृच्छति गीत्या गिरेव कलनादया । भ्राम्यता विपुलं देशं दृष्ट्वा स्यान्मैथिली कचित् ॥ ७ ॥
 सरस्युन्निद्रपद्मादिकिञ्जल्कालंकृतांभसि । चक्राह्वमिश्रुनं दृष्ट्वा किञ्चित्संचिन्त्य कुप्यति ॥ ८ ॥
 सीताशरीरसंपर्कशक्या बहुमानवत् । निमील्यलोचने किञ्चित्समालिङ्गत मारुतम् ॥ ९ ॥
 एतस्यां सा निपण्णोति वसुधां बहु मन्यते । जुगुप्सितस्तथा नूनमिति चन्द्रमुदीक्ष्यते ॥ १० ॥
 अचिन्तयच्च किं सीता मद्वियोगाग्निदीपिता । तामवस्थां भवेत्प्राप्ता स्यादस्या यापदैषिणाम् ॥

किमियं जानकी नैषा लता मंदानिलेरिता । किमंशुकमिदं नैतच्चलत्पत्रकदम्बकम् ॥ १२ ॥
एते किं लोचने तस्या नैते पुष्पेषु षट्पदाः । करोऽयं किं चलस्तस्या नाद्यं प्रत्यग्रपल्लवः ॥ १३ ॥
केशभारं मयूरीषु तस्याः पद्म्यामि सुन्दरम् । अपर्याप्तशशंकेव लक्ष्मीमलिकमंभवाम् ॥ १४ ॥
त्रिवर्णाभोजखण्डेषु श्रियं लोचनगोचराम् । शोणपल्लवमध्यस्थसितपुष्पेस्मिततत्त्विवाम् ॥ १५ ॥
स्त्वर्बकेषु सुजातेषु कान्तिमत्सु नतश्रियम् । जिनस्नपनवेदीनां शोभां मध्येषु मध्यमाम् ॥ १६ ॥
तासामेवोर्द्धभागेषु नितंबभरताकृतिम् । उरुशोभांशुजातासु कदलीस्तंभिका सुताम् ॥ १७ ॥
पद्मेषु चरणाभिव्यां स्थलसंप्रायनजन्मसु । शोभां तु समुदायस्य तस्याः पद्म्यामि न कश्चित् १८
चिरायति कथं सोऽपि सुग्रीवः कारणं नु किम् । दृष्ट्वा नाम भवेत्सीता किं तेन शुभदर्शिना १९
मद्वियोगेन तप्तां वा विलीनां तां सुशीलकाम् । ज्ञात्वा निवेदने शक्तः किमसौ नैति दर्शनम् २०
किं वा कृतार्थतां प्राप्तां प्राप्ये राज्यं पुनर्निजम् । स्वस्थिभूतो भवेद्दुःखं मम विस्मृत्य खेचरः २१
एवं चिंतयतस्तस्य बाष्पविप्लुतचक्षुषः । स्रस्तालसशरीरस्य विवेदावरजो मनः ॥ २२ ॥
ततः संभ्रमः स्वान्तः कोपारुणितलोचनः । ययौ सुग्रीवमुद्दिश्य नशासिचिलसत्करः ॥ २३ ॥
गच्छतस्तस्य वातेन जंघास्तंभाप्तजन्मना । दोलायितमभूत् सर्वं महोत्पाताकुलं पुरम् ॥ २४ ॥

वेगानिक्षिप्तनिःशेषराजाधिष्णितमाननः । प्रविश्य तद्गृहं दृष्ट्वा सुग्रीवमिदमभ्यधात् ॥ २५ ॥
 आः पाप दयितादुःखनिमग्रे परमेश्वरे । भार्यया सहितः सौख्यं कथं भजसि दुर्मते ॥ २६ ॥
 अहं त्वां खेचरध्वाक्ष भोगे दुर्लङ्घितं खल । नयामि तत्र नाथेन यत्र नीतस्त्वदाकृतिः ॥ २७ ॥
 एवमुग्रान्विमुञ्चतं वर्णान् कोपकणानि च । लक्ष्मीधरं प्रणामेन सुग्रीवः श्रममानयत् ॥ २८ ॥
 उवाच चेदमेकं मे क्षम्यतां देव विस्मृतम् । क्षुद्राणां हि भवत्येवं मादृशां दुर्विचेष्टितम् ॥ २९ ॥
 तस्यार्थयाणयो दाराः सन्प्रान्ताः कंपमूर्तयः । संप्रणामेन निःशेषं जहृर्लक्ष्मणसंभ्रमम् ॥ ३० ॥
 सज्जनांभोदवाक्तोयधारानिकरसंगतः । प्रयाति विलयं कापि जनारणिभवोऽनलः ॥ ३१ ॥
 प्रणाममात्रसाध्यो हि महतां चेतसः समः । महद्भिरपि नो दानैरुपशम्यन्ति दुर्जनाः ॥ ३२ ॥
 प्रतिज्ञां स्मारयन्तस्य चक्रे लक्ष्मीधरः परम् । उपकारं यथा योगी यक्षदत्तस्य मातरम् ॥ ३३ ॥
 पप्रच्छ मगधाधीशो गणेश्वरमिहान्तरे । यक्षदत्तस्य वृत्तान्तं नाथेच्छामि विवेदितुम् ॥ ३४ ॥
 ततो गणधरोऽवोचच्छृणु श्रेणिकभूषते । चकार यक्षदत्तस्य यथा मातुः स्मृतिं मुनिः ॥ ३५ ॥
 अस्ति क्रौंचपुरं नाम नगरं तत्र पार्थिवः । यक्षसंज्ञः प्रिया तस्य राजिलेति प्रकीर्तिता ॥ ३६ ॥
 तत्पुत्रो यक्षदत्ताख्यः स बाह्यां विरहत्सुखम् । अपश्यत्परमां नारीं स्थितां दुर्विधपाटके ॥ ३७ ॥

स्मरेषु हतचित्तोऽसौ तामुद्दिश्य ब्रजन्निशि । मुनिनावधियुक्तेन मैवमित्यभ्यभाषत ॥ ३८ ॥
ततस्तं विद्युदुद्योतद्योतितं वृक्षमूलगम् । ऐक्षतायननामानं मुनिं सायकपाणिकः ॥ ३९ ॥
तमुपेत्य नर्ति कृत्वा पप्रच्छ विनयान्वितः । भगवन् किं त्वया मेति निषिद्धं कौतुकं मम ॥ ४० ॥
सोऽवोचद्वां समुद्दिश्य प्रस्थितः कामुको भवान् ।

सा ते माता ततस्तां यायासीः कामीति वारितः ॥ ४१ ॥

सोऽवोचत्कथमित्याख्यं ततोऽस्मिन् प्रस्तुतं मुनिः ।

मानसानि मुनीनां हि सुदिग्धान्यनुकंपया ॥ ४२ ॥

शृण्वस्ति मृत्तिकावत्यां कनको नाम वाणिजः ।

धूर्नोम्नी तस्य भार्या यां बन्धुदत्तः सुतोऽभवत् ॥ ४३ ॥

भार्या मित्रवती तस्य लतादत्तसमुद्भवा । कृत्वास्या गर्भमज्ञातं पोतेन ग्रस्थितः पतिः ॥ ४४ ॥
स्वसुराभ्यां ततो ज्ञात्वा गर्भं दुश्चरितेति सा । निराकृता पुरा क्षिप्रं दास्योत्पलिकया सह ॥ ४५ ॥
प्रस्थिता च पितुर्गेहं सार्धेन महता समम् । सर्पणोत्पलिकादृष्टा मृता च विपिनान्तरे ॥ ४६ ॥
ततः सख्या विमुक्तासौ शीलमात्रसहायिका । इमं क्रौंचपुरं प्राप्ता महाशोकसमाकुला ॥ ४७ ॥

स्फीतदेवार्चकारण्ये प्रसूता यावदंवरम् । आरात्क्षालयितुं याता शिशुस्तावद्धृतः शुना ॥ ४८ ॥
 सुतं स्वैरं समादाय रत्नकम्बलवेष्टितम् । ददौ यक्षमहीपाय नीत्वा स ह्यस्य वल्लभः ॥ ४९ ॥
 ततोऽनेन विपुत्राया राजिलायाः समर्पितः । सार्थां च यक्षदत्ताल्यां प्रापितस्त्वं स वर्तसे ५०
 प्रत्यावृत्य च संभ्रान्तमपश्यन्तीं प्रसूतकम् । विप्रलापं चिरं चक्रे दुःखान्मित्रवती परम् ॥ ५१ ॥
 देवार्चकेन सा दृष्टा कृपया कृतसांत्वना । त्वं मे स्वसेति भाषित्वा स्वकेऽवस्थापितोदजे ॥ ५२ ॥
 सहायरहितत्वेन व्रपया कीर्तिभीतितः । न सा गता पितुर्गेहं तत्रैव निरता ततः ॥ ५३ ॥
 सेयमत्यन्तशीलादद्या जिनधर्मपरायणा । कुटीरे दुर्विधस्यास्ते भ्रमता या त्वयेक्षिता ॥ ५४ ॥
 व्रजता वन्दुदत्तेन यदृत्तं रत्नकम्बलम् । अस्यास्तद्वक्ष्यभवने तिष्ठत्यद्यापि रक्षितम् ॥ ५५ ॥
 इत्युक्तेन संयतं नत्वा स्तुत्वा च हितकारिणम् । इयाय खड्गवानेव संभ्रमी यक्षसन्निधिम् ॥ ५६ ॥
 ऊचे च तेऽसिनानेन छिनन्नि नियतं शिरः । सत्पयो यदि मे जन्म नास्ति त्वं स्फुटकारुणं ५७
 यथावद्वेदितं तेन रत्नकम्बललक्षितम् । अयं जरायुलेपेन तिष्ठत्यद्यापि दिग्धकः ॥ ५८ ॥
 प्रथमाभ्यां ततस्तस्य पितृभ्यां सह संगमः । जातो महोत्सवोपेतः महाविभवविस्मितः ॥ ५९ ॥
 कथितं ते महाराज वृत्तांतादिदमागतम् । अधुना प्राकृतं वक्ष्ये भवात्प्रहितमानसः ॥ ६० ॥

लक्ष्मीधरं पुरस्कृत्य सुग्रीवस्त्वरितं ययौ । समीपं रामदेवस्य स तस्थौ विहितानतिः ॥ ६१ ॥
ततो विक्रमगर्वेण सदा प्रकटचेष्टितान् । आहूय किंकरान्सर्वान्महाकुलसमुद्भवान् ॥ ६२ ॥
कांश्चिदश्रुतवृत्तांतान्महामोहहतात्मिकान् । वेदयान्विस्मयप्राप्तानपन्ननिर्मितमद्भुतम् ॥ ६३ ॥
कांश्चिद्विज्ञातवृत्तांतान् प्रभुकार्यपरायणान् । जगौ प्रत्युपकाराय वाचा सन्मानयन्निदम् ॥ ६४ ॥
भो भो सुविभ्रमाः सर्वे शृणुत श्रीमन्दुत्सवाः । सीतामुपलभध्वं द्राक् क वर्तत इति स्फुटम् ६५
महीतले समस्तेऽस्मिन् पाताले खे जले स्थले । जम्बूद्वीपे पयोनाथे द्वीपे वा धातकीमति ॥ ६६ ॥
कुलपर्वतकुंजेषु काननान्तेषु मेरुषु । नगरेषु विचित्रेषु रम्येषु व्योमचारिणाम् ॥ ६७ ॥
गहनेषु समस्तेषु नानाविद्यापराक्रमाः । जानीत दिक्षु सर्वासु सतीं भूविवरेषु च ॥ ६८ ॥
शेषामिव ततो मूर्ध्नि ते कृत्वाज्ञां प्रमोदिनः । उत्पत्य दिक्षु सर्वासु द्रुतं जगुरहंयवः ॥ ६९ ॥
युवविद्याभृता लेखं नाययित्वा यथाविधि । ज्ञातनिःशेषवृत्तान्तो वेदेहोऽप्युपपादितः ॥ ७० ॥
ततोऽसौ स्वमृदुःखेन नितान्तोद्विग्नमानसः । सुग्रीव इव रामस्य नितरां निभृतोऽभवत् ॥ ७१ ॥
स्वयमेव च सुग्रीवः पर्यटन् भानुवर्त्मना । तारानिकरचक्रेण संप्रवृत्तो गन्धर्वेण ॥ ७२ ॥
दुष्टविद्याधरानेकपुरान्वेषणतत्परः । ध्वजं दूरात्समालोक्य समीरणविकंपितम् ॥ ७३ ॥

जंबूद्वीपमहीन्द्रस्य शिखरेणोपलक्षितम् । नभस्तलं परं प्राप बलदंशुकपल्लवम् ॥ ७४ ॥
 वियतोऽवतरद्वीक्ष्य विमानं भानुभासुरम् । उत्पाताशंकितो जातो रत्नकेशी समाकुलः ॥ ७५ ॥
 आसीदनुसमालोक्य तदसावतिविह्वलः । वैनतेयात्परित्रस्तः संचुकोच यथोरुगः ॥ ७६ ॥
 आसन्नं च परिज्ञाय ध्वजेन कपिलक्ष्मणम् । रत्नकेशी गतश्चितामिति मृत्युभयाकुलः ॥ ७७ ॥
 लंकाधिपतिना नूनं क्रुद्धेन जनितागसा । प्रेक्षितो मद्विनाशाय सुग्रीवोऽयमुपागतः ॥ ७८ ॥
 किं न प्रतिभये शीघ्रं मृतो रत्नाकरांभसि । हा धिगत्रान्तरे द्वीपे मरणं समुपागतः ॥ ७९ ॥
 मनोरथं पुरस्कृत्य विद्यावीर्यविवर्जितः । जीवितः स्पृहयाविष्टः प्रापयिष्यामि किंत्वहम् ॥ ८० ॥
 इति चिन्तयतस्तस्य संप्राप्तो वानरध्वजः । द्योतयन् सहसा द्वीपं द्वितीय इव भास्करः ॥ ८१ ॥
 तर्कं धूसरसर्वांगमालोक्य वनपांशुभिः । वानरांकध्वजोऽपृच्छदनुकंपं समुद्रहन् ॥ ८२ ॥
 स त्वं रत्नजटी पूर्वमासीद्विद्यासमुन्नतः । अवस्थामीदृशीं कस्मादधुना भद्र संगतः ॥ ८३ ॥
 इत्युक्तोऽप्यनुकंपेन सुग्रीवेण सुखाकरम् । सर्वांगं कंपयन् भीत्या दीनो रत्नजटी भृशम् ॥ ८४ ॥
 मा भैषीर्भद्र मा भैषीरित्युक्तश्च पुनः पुनः । जगौ कृतानतिर्धर्ममतिः प्रकटिताक्षरम् ॥ ८५ ॥
 प्रतिपक्षी भवन् साधो रावणेन दुरात्मना । सीताहरणसक्तेन छिन्नविद्योऽहमीदृशः ॥ ८६ ॥

जीविताशां समालम्ब्य कथंचिद्वैवयोगतः । ध्वजमेतं समुत्सृत्य स्थितोऽस्मि कपिपुंगव ॥ ८७ ॥
उपलब्धप्रवृत्तिश्च तोषोद्वेगं वहन् दुतम् । गृहीत्वा रत्नजटिनं सुग्रीवः स्वपुरं ययौ ॥ ८८ ॥
समक्षं लक्ष्मणस्याथ महतां च खगामिनाम् । जगौ रत्नजटी पद्मं विनयी विहिताञ्जलिः ॥ ८९ ॥
देव देवी वृंशेन सती सीता दुरात्मना । हता लंकापुरीन्द्रेण विद्या च मम कोपिनः ॥ ९० ॥
कुर्वन्ती सा महाक्रन्दं ध्वनिना चित्तहारिणा । मृगीव व्याकुलीभूता नीता तेन वलीयसा ॥ ९१ ॥
येनासीत्समरे भीमे निर्जित्य सुमहाबलः । इन्द्रो विद्याभूतामीशो वन्दिग्रहमुपाहतः ॥ ९२ ॥
स्वामी भरतखण्डानां यत्नयाणां निरंकुशः । कैलाशोद्वरणे येन विशालं संगतं यशः ॥ ९३ ॥
सागरान्ता मही यस्य दासीवाज्ञां प्रतीच्छति । सुरासुरैर्न यो जेतुं संहतैरपि शक्यते ॥ ९४ ॥
श्रेष्ठेन विदुषां तेन धर्माधर्मविवेकिना । कर्मेदं निर्मितं क्रूरं मोहो जयति पापिनाम् ॥ ९५ ॥
तच्छ्रुत्वा विविधं विभ्रद्रसं काकुस्थनन्दनः । अंगस्पृशं ददौ सर्वं सादरं रत्नकेशिने ॥ ९६ ॥
देवोपगीतसंज्ञे च पुरे गोत्रक्रमागतम् । अन्वजानादधीशत्वं विच्छिन्नमरिभिश्चिरम् ॥ ९७ ॥
पुनः पुनरपृच्छच्च वार्त्तामालिङ्ग्य तं नृपः । पुनः पुनर्जगदासौ प्रमोदव्याकुलाक्षरः ॥ ९८ ॥
ततः समुत्सुकः पद्मः पर्यपृच्छदतिदुतम् । लंकापुरी कियद्दूरे विवेदयत खेचराः ॥ ९९ ॥

इत्युक्तास्ते गता मोहं निश्चलीभूताविग्रहाः । अवाङ्मुखा गतच्छाया बभूवुर्वाग्विवर्जिताः ॥१००॥
 अभिप्रायं ततो ज्ञात्वा विशीर्णहृदयास्तके । अवज्ञामंदया दृष्ट्या राघवेन विलोकिताः ॥१०१॥
 अथ भीतिपरित्रस्ताः ज्ञाता स्म इति लज्जिताः । ऊवुर्धरं मनःकृत्वा करकुड्मलमस्तकाः ॥१०२॥
 यदीयं देव नामापि कथंचित्समुदीरितम् । ज्वरमानयति त्रासाद्वदामस्त्वत्पुरः कथम् ॥१०३॥
 क वयं क्षुद्रसामर्थ्याः क च लंकामहेश्वरः । त्यजानुबन्धमेतास्मिन् ज्ञाते संप्रति वस्तुनि ॥१०४॥
 अथावश्यमिदं वस्तु श्रोतव्यं श्रूयतां प्रभो । कोऽत्र दोषः समक्षं ते किंचिद्वक्तुं हि शक्यते ॥१०५॥
 असत्यत्र लवणांभोधौ कूरग्राहसमाकुले । प्रख्यातो राक्षसद्वीपः प्रभूताद्भुतसंकुलः ॥१०६॥
 शतानि सप्त विस्तीर्णो योजनानां समंततः । परिक्षेपेण तान्येव साधिकान्येकविंशतिः ॥१०७॥
 मध्ये मन्दरतुल्योऽस्य त्रिकूटो नाम पर्वतः । योजनानि नवोचुंगपंचाशद्विपुलत्वतः ॥१०८॥
 हेमनानामणिस्फीतः शिलाजालावलीचितः । आसीत्तोयदवाहस्य दत्तो नाथेन रक्षसाम् ॥१०९॥
 तस्य कूल्यद्रुमैश्चित्रैः शिखरे कृतभूषणे । लंकेति नगरी भाति मणिरत्नमरीचिभिः ॥११०॥
 विमानसदृशः रम्यैः प्रासादैः स्वर्गसन्निभैः । प्रदेशैश्च क्रीडनादिक्रियैश्चैः ॥१११॥
 त्रिशद्योजनमानेन परिच्छिन्ना समंततः । महाप्राकारपरिखा द्वितीयेन वसुंधरा ॥११२॥

लंकायाः परिपार्श्वेषु संत्यन्येऽपि मनोहराः । स्वभावस्थिता रत्नमणिकांचनमूर्तयः ॥ ११३ ॥
 प्रदेशा नगरोपेता रक्षसां क्रीडभूमयः । अधिष्ठिता महाभोगस्ते च सर्वे नभश्चरैः ॥ ११४ ॥
 संध्याकारः सुवेलश्च कांचनो ह्लादनस्तथा । योधनो हंसनामा च हरिसागरनिश्चनः ॥ ११५ ॥
 अर्द्धस्वर्गोदयश्चान्ये द्वीपाः सर्वद्विभोगदाः । प्रदेशा इव नाकस्य काननादिविभूषिताः ॥ ११६ ॥
 सुहृद्भिर्भ्रातृभिः पुत्रैः कलत्रैर्गोचरैः सह । रमते येषु लंकेशो भृत्यवर्गसमावृतः ॥ ११७ ॥
 तं क्रीडन्तं जनो दृष्ट्वा महाविद्याधराधिपम् । देवाधिपोऽपि मन्येऽहं समाशंकां प्रपद्यते ॥ ११८ ॥
 भ्राता विभीषणो यस्य बली लोकसमुत्कटः । परैरपि परैः राजावजय्यो राजपुंगवः ॥ ११९ ॥
 त्रिदशस्तत्समो बुद्ध्या नास्ति नास्त्येव मानुषः । तेनैकैव पर्याप्तं रावणस्य जगत्प्रभोः ॥ १२० ॥
 अपरोऽप्यनुजस्तस्य विद्यते गुणभूषणः । भानुकर्ण इति ख्यातस्त्रिशूलपरमायुधः ॥ १२१ ॥
 भ्रक्कुटिं कुटिलां यस्य भीष्मां कालकुटीमिव । न शक्नुवन्ति संग्रामे सुरा अप्यत्रालोकिताम् ॥ १२२ ॥
 मेहेन्द्रजितसंज्ञश्च क्षितौ ख्यातिमुपागतः । तस्यैव तनयो यस्य जगदाभासते करे ॥ १२३ ॥
 एवमाद्याः सुबहवः प्रणतास्तस्य किंकराः । नानाविद्याद्भुतोपेताः प्रतापप्रणतारयः ॥ १२४ ॥
 यस्यातपन्नमालोक्य पूर्णचन्द्रसमप्रभम् । त्यजन्ति रिपवो दर्पं समरे चिरपोषितम् ॥ १२५ ॥

अमुष्य पुस्तकमणि चित्रं वा सहसोक्षितम् । नाम चोच्चारितं शक्तमरीणां त्रासकर्मणि ॥ १२६ ॥
 एवंविधममुं युद्धे कः शक्तो जेतुमुद्धतः । कथा चैषा न कर्तव्या चिन्त्यतामपरा गतिः ॥ १२७ ॥
 ततोऽनादरतस्तेषामैकैकं वीक्ष्य लक्ष्मणः । अभाणीदूर्जितं वाक्यं घनाघनघनस्वनः ॥ १२८ ॥
 सत्यं यदीदृशः ख्यातः शक्तिमान् दशवक्त्रकः । तत्किमश्राव्यं नाम स्व-मसौ स्त्रीतस्करो भवेत् ॥
 दांभिकस्यातिभीतस्य मोहिनः पापकर्मणः । रक्षोधमस्य तस्यास्ति कुतः स्वल्पापि झूता १३०
 अब्रवीत्पद्मनाभश्च किमुक्तेनेह भूरिणा । वार्तागमोऽपि दुःप्रापो दिष्ट्या लब्धो मया स च १३१
 चिन्त्यमस्थपरं नातः क्षोभ्यतां राक्षसाधमः । जायतामुचितं भावि फलं कर्मानिलेखितम् १३२
 अथैनमूचिरे वृद्धाः क्षणं स्थित्वेव सादराः । शोकं जहीहि पद्माभ भवासाकमधीश्वरः ॥ १३३ ॥
 विद्याधरकुमारीणां गुणैरप्सरसामिव । भव भर्ता भ्रमन्-लोके विद्युक्ताशेषदुःखधीः ॥ १३४ ॥
 पद्मोऽवदन्न मेऽन्याभिः प्रमदाभिः प्रयोजनम् । विजयन्ते महालीलां यदि शक्या अपि स्त्रियः १३५
 ग्रीतिश्चेन्मयि युष्माकमस्ति कापि नभश्चराः । अनुकंपापि वा सीतां ततो दर्शयत द्रुतम् ॥ १३६ ॥
 जाम्बूनदस्ततोऽवोचत्प्रभो मूढग्रहस्त्वया । त्यज्यतां क्षुद्रवन्मा भूमयूर इव दुःखितः ॥ १३७ ॥
 अस्ति वेणातटे गेही नाम्ना सर्वरुचिः किल । सुतो विनयदत्तोऽस्य गुणपूर्णसमुद्भवः ॥ १३८ ॥

विशालभूतिसंज्ञश्च वयस्योऽस्यातिबृहभः । तद्भार्यायां समासक्तो गृहलक्ष्म्या दुरात्मकः ॥ १३९ ॥
तस्या एव च वाक्येन विदुतिच्छन्नाना वनम् । नीत्वा विनयदत्तं सः बबन्धोपरि शाखिनः ॥ १४० ॥
बध्वा च तं ततो गेहं क्रूरकर्म्मार्ताशयः । विधाय चोत्तरं किञ्चिदवतस्थे कृतार्थवत् ॥ १४१ ॥
अत्रान्तरे तुमुद्देशं दिग्मूढः प्रच्युतः पथः । आजगाम भ्रमन् खिन्नः क्षुद्रोऽपश्यच्च तं तरुम् ॥ १४२ ॥
घनच्छायाकृतश्रद्धस्तस्याधश्च जगाम सः । कणितं वाञ्छुर्णोन्मदमृन्मुखश्च व्यलोकयत् ॥ १४३ ॥
यावत्पश्यति तं बद्धं निविडं दृढरज्जुभिः । अत्यन्ततुंगशाखाग्रे निश्च्येष्टीकृतविग्रहम् ॥ १४४ ॥
आरुह्य तेन मुक्तोऽसौ तु कंपासक्तचेतसा । गतो विनयदत्तस्तु स्वं तेनैव समाश्रयम् ॥ १४५ ॥
स्वजनस्योत्सवे जातो महानन्दसमुत्कटः । विशालभूतिरालोक्य तं च दूरात्पलायितः ॥ १४६ ॥
क्षुद्रस्याथ शिखी जातु शिखीपत्रमथान्यथा । रमणो वात्यया नीतः संप्राप्तो राजसूनुना ॥ १४७ ॥
तन्निमित्तं महाशोकः क्षुद्रो मित्रमभाषत । मां चेदिच्छसि जीवितं यच्छ तन्मे मयूरकम् ॥ १४८ ॥
बद्धस्तथाविधो वृक्षे मया त्वं परिमोचितः । अस्योपकारमुख्यस्य प्रतिदानं प्रयच्छ मे ॥ १४९ ॥
ततो विनयदत्तस्तपुत्राचान्यमयूरकम् । गृहाण मणिरत्नं वा कुतस्तं ते ददाम्यहम् ॥ १५० ॥
सोऽवोचद्दीयतां मह्यं स एवेति पुनः पुनः । मूढस्तथाविधो जातो भवानपि नरोत्तमः ॥ १५१ ॥

राजपुत्रकरं ग्राप्ता कृत्रिमासौ मयूरिका । कथं लभ्या वधो यस्माच्छ्रयते यत्र तत्परैः ॥ १५२ ॥
 त्रिवर्णाभोजनेत्राणां कन्यानां कनकत्विषाम् । पीवरस्तनकुंभानां विशालजघनश्रियाम् ॥ १५३ ॥
 वक्त्रकान्तिजितेन्दूनां पूर्णानां चारुभिर्गुणैः । पतिर्भय महाभोग प्रसीद रघुनन्दन ॥ १५४ ॥
 अनुबन्धमिदं हास्यं त्यज दुःखविवर्धनम् । मयूरशष्पशोकार्तो माभूः क्षुद्रकवद्बुध ॥ १५५ ॥
 सर्वदा सुलभाः पुंसः शिखिशिष्योपमाः श्रियः । ब्रवीति राघवं त्वाहं ग्राह्यैः शोको न धार्यते ॥
 ततो लक्ष्मीधरोऽवोचत्परमो वाक्यवर्त्मनि । जांबूनदेदृशं नेदमिदमेतादृशं शृणु ॥ १५७ ॥
 आसीद्वृहपतिः ख्यातः पुरे कुसुमनामनि । प्रभवाख्या प्रिया तस्य यमुनेति प्रकीर्तिता ॥ १५८ ॥
 भनं वन्धुगृहक्षेत्रपशुप्रभृतयः सुताः । पालांतास्तस्य सेवन्ते शब्दानामन्तमागतः ॥ १५९ ॥
 अन्वर्थसंज्ञकास्ते च कुटुंबार्थं सदोद्यताः । कुर्वन्ति कर्म विश्रान्ति लक्ष्मण्यनुपागताः ॥ १६० ॥
 आत्मश्रेयोभिधानश्च सुतोऽस्यैवाखिला धरा । पुण्योदयादसौ भोगान् भुङ्क्ते देवकुमारवत् १६१
 मानृभिः स पितृभ्यां च चिरं कटुकैरक्षरैः । निर्भत्सितोऽन्यदा यातो मानी बाह्यं परिभ्रमन् १६२
 सुकुमारशरीरोऽसौ निर्वेदं परमं गतः । कर्म कर्तुमशक्तात्मा मरणं स्वस्य वाञ्छति ॥ १६३ ॥
 पूर्वकर्मभानुभावेन प्रेरितः पथिकश्च तम् । समागत्याभणीदेवं श्रूयतामयि मानव ॥ १६४ ॥

पृथुस्थानाधिपस्याहं सुभानुरिति नन्दनः । गोत्रिक्रांतांतेदशः सन् कुर्वन्नेमित्तभाषितम् ॥ १६५ ॥
 पयटन् वसुधामेतां देवात् कूर्ममपुरं गतः । आचार्येणाभियोग्येन संगं प्राप्तोऽस्मि तत्र च ॥ १६६ ॥
 अयोमयाभिदं तेन दत्तं मे वलयं शुभम् । मार्गदुःखाभिभूताय कारुण्याकारचेतसां ॥ १६७ ॥
 एतच्च सर्वरोगाणां शमनं बुद्धिवर्धनम् । ग्रहोरगपिशाचादिवशीकरणमुत्तमम् ॥ १६८ ॥
 नैमिचादिष्टकालस्य संप्राप्तश्च ममावधिः । आत्मीयमधुना राज्यं कर्तुं यामि निजं पुरम् ॥ १६९ ॥
 राज्यस्थस्य प्रमादाश्च जायन्ते गणनोज्झिताः । एतच्च छिद्रमासाद्य नियतं नाशकारणम् ॥ १७० ॥
 गृहाणैतत्तत्तस्तुभ्यं यच्छामि वलयं पुरम् । उपसर्गविनिर्मुक्तं यदि वांछसि जीवितम् ॥ १७१ ॥
 लब्धस्य च पुनर्दानं शंसन्ति सुमहाफलम् । यशश्च प्राप्यते लोके पूजयन्ति च तं जनाः ॥ १७२ ॥
 ततस्तमेवमित्युक्त्वा गृहीतांगदमायसम् । आत्मश्रेयो गतो धाम सुभानुश्च निजं निजम् ॥ १७३ ॥
 यावत्पत्नी नरेन्द्रस्य दष्टा श्वसनभोगिना । निश्चेष्टा दग्धुमानीता चितोद्देशे स पश्यति ॥ १७४ ॥
 कटकस्य प्रसादेन तस्य लोहमयस्य ताम् । जीवयित्वा परं प्रापदसौ पूजां नरेन्द्रतः ॥ १७५ ॥
 महान्तस्तस्य संजाता भोगाः परमसौख्यदाः । सर्वबन्धुसमेतस्य पुण्यकर्मानुभावतः ॥ १७६ ॥
 उत्तरीयांशुकस्योर्ध्वं निधाय वलयं सरः । प्रविष्टो यावदादाय गोधेरो नश्यदुद्धतः ॥ १७७ ॥

महातरोरधस्तावत् प्रविवेश विलं महत् । शिलानिकरसंछन्नं निहारं घोरनिश्चनम् ॥ १७८ ॥
तेन गोधेरशब्देन किल नित्यप्रवृत्तिना । बभूव स्थानमप्येतत्प्रलयांशं किं मानसम् ॥ १७९ ॥
आत्मश्रेयस्ततो वृक्षमुन्मूल्य स शिलाघनम् । गोधेरं नाशयित्वा तं निधानं प्राप्य सांगदम् १८०
आत्मश्रेयः समः पद्मः सीता वलयमूर्तिवत् । प्रमादवच्च कोसीद्यं शब्दस्तच्छब्दवद्वियोः (?) १८१
महानिधानवह्नेका गोधेरो दशवक्रकः । जनास्त इव निर्भीता यूयं भवत सांप्रतम् ॥ १८२ ॥
तच्छ्रुत्वा समुपाख्यानं जितजाम्बूनदोदितम् । बहवो विस्मयापन्ना बभूवुः स्मितकारिणः ॥ १८३ ॥
जाम्बूनदादयः सर्वे ततः कृत्वा प्रधारणम् । इदमूचुः पुनः पद्मं शृणु राजन् समाहितः ॥ १८४ ॥
अनन्तवीर्ययोगीन्द्रं संप्रणम्य पुरा मुदा । रावणेनात्मनो मृत्युं परिपृष्टः समादिशत् ॥ १८५ ॥
यो निर्वाणशिलां पुण्यामतुलामर्चितां सुरैः । समुद्यतां स ते मृत्योः कारणत्वं गमिष्यति ॥ १८६ ॥
सर्वज्ञोक्तं निशम्यैतदचिन्तयदसाविदम् । भविता पुरुषः कोसौ तां यश्चालयितुं क्षमः ॥ १८७ ॥
नास्त्येव मरणे हेतुर्मैत्युक्तं भवत्यदः । वचोयुक्तिर्विचित्रा हि विदुषामर्थदेशने ॥ १८८ ॥
ततो लक्ष्मीधरोऽवोचद्रच्छामो न चिरं हितम् । ईक्षामहे शिलां सैद्धीं भव्यानां रोमहर्षणीम् १८९
रहस्यमेतत्सन्मंज्य सुनिश्चित्य समं ततः । सर्वे ते गन्तुमुद्युक्ताः प्रमादपरिवर्जिताः ॥ १९० ॥

जांबूनदो महाबुद्धिः किष्किन्धाधिपतिस्तथा । विराधितोऽर्कमाली च नलनीलौ विचक्षणौ ॥ १९१ ॥
 सपुरस्कारमारोप्य विमाने रामलक्ष्मणौ । संप्रयाता दुतं व्याप्ति रात्रौ तमसि गह्वरे ॥ १९२ ॥
 अवतरेहः समीपे च यत्र सा सुमनोहरा । शिला परमगंभीरा सुरासुरनमस्कृता ॥ १९३ ॥
 उपसस्तुश्च ते सर्वे मस्तकन्यस्तपाणयः । आशारक्षानवस्थाप्य प्रयातान् सुसमाहितान् ॥ १९४ ॥
 सुगंधिभिर्महांभोजैः पूर्णेन्दुपरिमंडलैः । अन्यैश्च कुसुमैश्चैवैरर्चिता तैरसौ शिला ॥ १९५ ॥
 सितचन्दनदिग्धांगा कुंकुमांशुकधारिणी । धृतालंकरणा भाति सा शचीव मनोरमा ॥ १९६ ॥
 तस्यां सिद्धान्नमस्कृत्य शिरसि करकुड्मलाः । भक्त्या प्रदक्षिणं चक्रुः क्रमेण विधिपण्डिताः ॥ १९७ ॥
 ततः परिकरं बद्ध्वा सौमित्रिर्विनयं वहन् । नमस्कारपरो भक्तस्तुतिं कर्तुं समुद्यतः ॥ १९८ ॥
 जयशब्दं समुद्धोष्य ग्रहृष्टा वानरध्वजा । स्तोत्रं परिपठन्तीदमुचमं सिद्धमंगलम् ॥ १९९ ॥
 स्थिताल्लोलोक्यशिखरे स्वयं परमभास्वरे । स्वरूपभूतया स्थित्या पुनर्जन्मविवर्जितान् ॥ २०० ॥
 भवार्णवसमुत्तीर्णाग्निःश्रेयसः समुद्भवान् । आधारान्मुक्तिसौख्यस्य केवलज्ञानदर्शनान् ॥ २०१ ॥
 अनन्तवीर्यसंपन्नान् स्वभावसमवस्थितान् । सुसमीचीनतायुक्ताग्निःशेषक्षीणकर्मणः ॥ २०२ ॥
 अवगाहनधर्मोक्तानभूतान् सूक्ष्मतायुजः । गुरुत्वलघुतामुक्तानसंख्यातप्रदेशिनः ॥ २०३ ॥

अग्रमेयगुणाधारान् क्रमादिपरिवर्जितान् । साधारणान् स्वरूपेण स्वार्थकाष्ठासुपागतान् ॥ २०४ ॥
 सर्वथा शुद्धभावांश्च ज्ञातज्ञेयान्निर्जनान् । दग्धकर्ममहाकक्षान् विशुद्धध्यानैतेजसा ॥ २०५ ॥
 तेजःपटपरीतेन भक्तितो वज्रपाणिना । संस्तुतान् भवभीतेन चक्रवर्त्यादिभिस्तथा ॥ २०६ ॥
 संसारधर्मनिर्मुक्तान् सिद्धधर्मसमाश्रितान् । सर्वान् वंदामहे सिद्धान् सर्वसिद्धिसमावहान् २०७
 अस्यां च ये गताः सिद्धिं शिलायां शीलधारिणः । उपगीताः पुराणेषु सर्वकर्मविवर्जिताः २०८
 जिनेन्द्रसमतां याताः कृतकृत्या महौजसः । मंगलस्मरणेनैतान् भक्त्या वंदामहे मुहुः ॥ २०९ ॥
 एवं च सुचिरं श्रुत्वा पुनरेवं बभाषिरे । लक्ष्मीधरं समुद्दिश्य स्थापितैकाग्रमानसाः ॥ २१० ॥
 शिलायामिह ये सिद्धा ये चान्ये हतकिल्बिषाः । ते विघ्नशूदनाः सर्वे भवन्तु तव मंगलम् २११
 अर्हन्तो मंगलं सन्तु तव सिद्धाश्च मंगलम् । मंगलं साधवः सर्वे मंगलं जिनशासनम् ॥ २१२ ॥
 इति मंगलनिस्वानैर्विहाय तलचारिणाम् । शिलामचालयत् क्षिप्रं लक्ष्मणो विमलद्युतिः ॥ २१३ ॥
 सा लक्ष्मणकुमारेण नानालंकारभूषणा । केयूरकान्तबाहुभ्यां धृता कुलवधूनिव ॥ २१४ ॥
 अर्थांतरिक्षे देवानां महाशब्दो महानभूत् । सुग्रीवाद्याश्च राजेन्द्रा विस्मयं परमं ययुः ॥ २१५ ॥
 ततः सिद्धान् प्रमोदाढ्याः प्रणम्य भयवर्जितान् । सम्मेदशिखरस्थं च जिनेन्द्रं मुनिसुव्रतम् २१६

निषद्य ऋषभादीनामभ्यर्च्य च यथाविधि । सकलं भरतक्षेत्रं बभ्रमुस्ते प्रदक्षिणम् ॥ २१७ ॥
 सायाह्ने सौम्यवपुषो दिव्यैर्यानिर्मेनोजैवैः । कृताभिवंदनाशब्दैर्जयनन्ददिभिर्मृगम् ॥ २१८ ॥
 परिवार्य महावीर्यं रामं लक्ष्मणसंगतम् । किष्किन्धनगरं प्रापुर्विविश्रुश्च महर्द्धयः ॥ २१९ ॥
 शयिताश्च यथास्थानं विस्मिन्तेनांतरात्मना । एकीभूय पुनः प्रीता इत्यन्योन्यं बभ्रुषिरे ॥ २२० ॥
 वीक्ष्यध्वं वासरैः स्वल्पैः पृथिव्यां राज्यमेतयोः । निःशेषैः कंटकैर्मुक्तं शक्तिं धारयतोः पराम् ॥
 सा निर्वाणशिला येन चालयित्वा समुद्धृता । उत्सादयत्ययं क्षिप्रं रावणं नात्र संशयः ॥ २२१ ॥
 तथापरे वचः प्राहुः कैलाशो येन भूधरः । तदा समुद्धृतः सोयं शिलोद्धारस्य किं समः ॥ २२२ ॥
 आहुरन्ये समुद्धारः कैलाशस्य कृतो यदि । विद्याबले यतस्तत्र विस्मयः कस्य जायते ॥ २२३ ॥
 एके च वचनं प्रोचुः किं विवादैरिमैर्मुधा । जगद्धिताय संध्यर्थं किं नोपायो निरूप्यते ॥ २२४ ॥
 तस्मादानीयतां सीतां समभ्यर्च्य दशाननम् । राघवायार्पयिष्यामि विग्रहे किं प्रयोजनम् ॥ २२५ ॥
 संग्रामे तारको नष्टो मेरुकश्च महाबलः । कृतवीर्यसुताद्याश्च महासैन्यसमन्विताः ॥ २२६ ॥
 एते खण्डत्रयाधीशा महाभागा महौजसः । अन्येहि बहवो नष्टा रणे सामंततः परम् ॥ २२७ ॥
 अन्योन्यमभिमंड्यैवं विद्याविधिविशारदाः । राघवं विनयोपेताः संभूय ययुरादरात् ॥ २२८ ॥

सुग्रीवाद्याः समासीना नयनानन्दकारिणम् । विरेजुः परितो राममरेन्द्रमिवामराः ॥ २३० ॥
 पद्मनाभस्ततोऽवोचित्किमद्याप्यवलम्ब्यते । मया विनान्तरे द्वीपे दुःखं तिष्ठति मैथिली ॥ २३१ ॥
 दीर्घस्तत्र त्वष्टुत्सृज्य क्षिप्रमधैव सर्वथा । त्रिकूटगमने सद्भिः क्रियते न किमुद्यमः ॥ २३२ ॥
 तमूचुर्मन्त्रिणो वृद्धा नयविस्तरकोविदाः । संशयेनात्र किं देव कथ्यतामेकनिश्चयः ॥ २३३ ॥
 किं त्वमिच्छसि वैदेहीं विरोधमथ रक्षसाम् । विजयः प्राप्यते दुःखं नायं सदृशविग्रहः ॥ २३४ ॥
 भरतस्य त्रिखंडस्य प्रतिपक्षोज्झितप्रभुः । सामरद्वीपविरूपात एक एव दशाननः ॥ २३५ ॥
 शंक्रितो धातकी द्वीपो द्योतिषामपि भीतिदः । जंबूद्वीपे परं प्राप्तो महिमानं खगाधिपः ॥ २३६ ॥
 शिलपीभूतोऽस्य विश्वस्य कृतानेकाद्भुतक्रियः । ईदृशो राक्षसो राम कथं संसाध्यते त्वया २३७
 तस्माद्बुद्धिं रणे त्यक्त्वा यद्वयं संवदामहे । प्रसीद क्रियतां देव तदेवोद्यच्छ शान्तये ॥ २३८ ॥
 मा भूतस्मिन् कृतक्रोधे जगदेतन्महाभयम् । विध्वस्तप्राणिसंघातं नष्टनिःशेषसक्रियम् ॥ २३९ ॥
 योऽसौ त्रिभीषणः रूपातः स्वयं ब्रह्मा स कीर्तितः । क्रूरकर्मनिवृत्तात्मा भावितोऽणुव्रतैर्दृढम् २४०
 अलंध्यवचनं तस्य कुरुते खेचराधिपः । तयोर्हि परमा ग्रीतिरंतरायविवर्जिता ॥ २४१ ॥
 बोधितस्तेन दाक्षिण्याद्यशः पालनतोऽपि वा । लज्जया वा विदेहस्य तनयां प्रेषयिष्यति ॥ २४२ ॥

विज्ञापनचोयुक्तिकुशलो नयपेशलः । अन्विष्यतामरं कश्चित्प्रसादी रावणस्य यः ॥ २४३ ॥
ततो महादधिनाम्ना ख्यातो विद्याधराधिपः । अब्रवीदेष्ट वृत्तान्तो भवतां नागतः श्रुतिम् २४४
यत्रैर्बहुजनक्षौर्दलैर्काऽगम्या निरंतरम् । कृतातिशयदुःप्रेक्षा सुभीमात्यंतगह्वरा ॥ २४५ ॥
एषां मध्ये न पश्यामि महाविद्यं न भश्चरम् । लंकां गत्वा द्रुतं भूयो यः समर्थो निवर्तितुम् २४६
पवनं जयराजस्य श्रीशैलः प्रथितः सुतः । विद्यासत्त्वप्रतापाढ्यो बालोचुंगः स याच्यताम् ॥ २४७ ॥
समं दशाननेनास्य विद्यते जयश्रुतमम् । युक्तः करोत्यसौ साम्यं निर्विघ्नं पुरुषोत्तमः ॥ २४८ ॥
प्रतिपन्नैस्ततः सैवैरवमिस्त्विति सादरैः । मारुतेरंतिकं दूतः श्रीभूतिः ग्रहितो द्रुतम् ॥ २४९ ॥

शक्तिं दधतापि परां प्राप्यापि परं बोधमारभ्यः ।

भवितव्यं नयरतिना रविश्च काले स यात्युदयम् ॥ २५० ॥

इत्यार्षे रविषेणाचार्यप्राक्ते पद्मपुराणे कोटिशिलाक्षेपणाभिधानं नाम अष्टचत्वारिंशत्तमं पर्व ।

अथ एकोनपञ्चाशत्तमं पर्व ।

ततो नभः समुत्पत्य जगामासौ मरुज्जवः । अत्युत्तुंगैर्गृहैः पूर्णं श्रीपुरं श्रीनिकेतनम् ॥ १ ॥
 तत्र हेमद्रवन्यस्तलेष्यतेजः समुज्ज्वलम् । कुंदाभवलभीशोभि रत्ननिर्मितशेखरम् ॥ २ ॥
 मुक्तादामसमाकीर्णं वातायनविराजितम् । उद्यानाकीर्णपर्यन्तं प्राविशन्मारुतेर्गृहम् ॥ ३ ॥
 अपूर्वलोकासंघातं पश्यतस्तस्य साद्भुतम् । मनोगतागतं भूयो गतं कृच्छ्रेण धीरताम् ॥ ४ ॥
 प्रविष्टे मारुतेर्गेहं तस्मिन् दूते ससंभ्रमे । अनङ्गकुसुमोत्पातं जगामेन्दुनखात्मजा ॥ ५ ॥
 सस्पन्दं दलिणं चक्षुरवधार्य व्यचिन्तयत् । प्राप्तव्यं विधियोगेन कर्म कर्तुं न शक्यते ॥ ६ ॥
 क्षुद्रशक्तिसमासक्ता मानुषास्तावदासताम् । न सुरैरपि कर्माणि शक्यन्ते कर्तुमन्यथा ॥ ७ ॥
 वेदितागमनस्तावद्दूतो नर्मदया सभाम् । प्रस्वेदकणसंपूर्णः प्रतीहार्यो ग्रवेशितः ॥ ८ ॥
 जगदाथ यथावृत्तं निःशेषं प्रणताननः । दण्डकाद्रिं समायाताः पद्मनाभादयः पुरा ॥ ९ ॥
 शम्भूकस्य वधं युद्धं विषमं खरदूषणम् । पञ्चतागमनं तस्य मानैरुत्तमैः सह ॥ १० ॥
 ततो निशम्य तां वार्तां शोकविह्वलविग्रहा । अनङ्गकुसुमा मूर्छामुपेता मुकुलेक्षणा ॥ ११ ॥

चान्दनेन द्रवणैतां सिच्यमानां क्रियोज्झिताम् । विलोक्यांतःपुरांभोधिः परमं क्षोभमागतः ॥ १२ ॥
 वीणातंत्रीसहस्राणां प्राप्तानां कोणताडनम् । ऋदन्तीनां समं रम्यो ध्वनिः स्त्रीणां समुद्रतः ॥ १३ ॥
 अनंगकुसुमा कृच्छाल्लंभिता प्राणसंगमम् । अश्रुसिक्तस्तनी तारं विललापातिदुःखिता ॥ १४ ॥
 हा तात क्व प्रयातोसि प्रयच्छ वचनं मम । हा भ्रातः किमिदं जातं दीयतां दर्शनं सकृत् ॥ १५ ॥
 वनेऽतिभीषणे कष्टं रणाभिमुखतां गतः । भूगोचरैः कथं तात मरणत्वमुपाहृतः ॥ १६ ॥
 शोकाकुलजनार्कीर्णे जाते श्रीशैलेवश्मनि । नीतो नर्मदया दूतः प्रदेशं वचनोदितम् ॥ १७ ॥
 पितुर्भ्रातुश्च दुःखेन तप्ता चन्द्रनखात्मजा । कृच्छ्रेण शमनं नीता सद्भिः प्रशमकोविदैः ॥ १८ ॥
 जिनमार्गप्रवीणासौ बुध्वा संसारसंस्थितिम् । लोकाचारानुकूलत्वाच्चेक्रे प्रेतक्रियाविधिम् ॥ १९ ॥
 अन्येद्युर्दूतमाहूय पवनंजननन्दनः । अपृच्छच्छोकसंप्लुष्टः मौल्लोकसमावृतः ॥ २० ॥
 निःशेषं दूतं यद्बृत्तं तन्निवेदय सांप्रतम् । इत्युक्त्वा कारणं मृत्योः खरदूषणमस्मरत् ॥ २१ ॥
 ततोऽस्य क्रोधसरुद्रसर्वांगस्य महाद्युतेः । भ्रूस्तरंगवती रेजे तडिद्रेखेव चंचला ॥ २२ ॥
 ततस्त्रासपरीतांगो मुहुर्दूतः प्रतापवान् । जगाद मधुरं प्राज्ञः कोपविध्वंसकारणम् ॥ २३ ॥
 ज्ञातमेव हि देवस्य किञ्चिन्धाधिपतेः परम् । दयितादुःखमुत्पन्नं तत्समाकारेहतुकम् ॥ २४ ॥

आर्तस्तेन स दुःखेन पद्मं शरणमागमत् । प्रतीक्ष्य सोऽतिविध्वंसं किङ्किधनगरं गतः ॥ २५ ॥
 सुग्रीवाकृतिचौरिणं समं तत्र महानभूत् । चिरं श्रान्तमहायोधः संग्रामः श्वसुरस्य ते ॥ २६ ॥
 उत्थाय पद्मनाभेन ततो भूयो महौजसा । तस्याहूतस्य नष्टासौ वेताली स्तेयकारणम् ॥ २७ ॥
 ततः साहसगत्याख्यः स्वस्वभावं समाश्रितः । विज्ञातो रामनिर्मुक्तैर्मृत्युं नीतः शिलीमुखैः ॥ २८ ॥
 तच्छ्रुत्वा विगतक्रोधो जातः पवननन्दनः । पुनरुक्तं जगौ तुष्टः विकसन्मुखपंकजः ॥ २९ ॥
 कृतं कृतमहो साधु प्रियं पद्मेन नः परम् । यत्सुग्रीवकुलं मज्जदकीर्तौ क्षिप्रमुद्धृतम् ॥ ३० ॥
 हेमकुम्भोपमं गोत्रं अयशःकूपगह्वरे । निमज्जदुणहस्तेन तेन सन्मतिनोद्धृतम् ॥ ३१ ॥
 एवमादिपरं भूरि प्रशंसन् रामलक्ष्मणौ । कस्मिन्नपि ममज्जासौ सारसौरुयमहाण्वे ॥ ३२ ॥
 श्रुत्वा पंकजरागायाः पितुः शोकपरिक्षयम् । उत्सवः सुमहान् जातो दानपूजादिसंस्तुतः ॥ ३३ ॥
 उद्वेगानन्दसंपन्नं हतलयासमुज्वलम् । श्रीशैलमवनं जातं रसद्वयसमुत्कटम् ॥ ३४ ॥
 एवं विषमतां प्राप्ते स्वजेन पावनंजयिः । किञ्चित्समत्वमाधाय किञ्चिन्धाभिमुखं ययौ ॥ ३५ ॥
 ऋध्याभिगच्छतस्तस्य बलेनात्यर्थभूरिणा । जगादन्यदिबोद्धृतमाकाशपरिवर्जितम् ॥ ३६ ॥
 विमानं सुमहं तस्य मणिरत्नसमुज्वलम् । प्रभां दिवसरत्नस्य जहार स्वमरीचिभिः ॥ ३७ ॥

गच्छतं तं महाभाग्यं शतशो बन्धुपार्थिवाः । अनुजग्मुः सुनासीरं यथा त्रिदशपुंगवाः ॥ ३८ ॥
 अग्रतः पृष्ठतश्चास्य पार्श्वतश्च जयस्वनैः । गच्छतां खेचरैर्द्राणामासीच्छब्दमयं नभः ॥ ३९ ॥
 चित्रमासीद्यदश्वानां विहायस्तलगामिनाम् । मनोहारी गजानां च विलासः स्वतनूचितः ॥ ४० ॥
 महातुरंगसंयुक्तैः रथैरुच्छृतकेतुभिः । विहायसस्तलं जातं मन्ये कल्पनगाकुलम् ॥ ४१ ॥
 सितानामातपत्राणां मण्डलेन महीयसा । जातं च कुन्दखण्डानामिव पूर्णं वियत्तलम् ॥ ४२ ॥
 गंभीरो दौर्दुभो धीरो ध्वानो ध्वस्तापरध्वनिः । चक्रबालं दिशो व्याप्य प्रतिध्वनिघनः स्थितः ॥
 संकुलं चलता तेन सैन्येन गगनांगणम् । खण्डखण्डैरिवच्छन्नमन्तरेषु व्यलोक्यते ॥ ४४ ॥
 भासां भूषणजातानां बहुवर्णयुजां वयैः । विशिष्टशिल्पिना रक्तं नभो वस्त्रमिवाभवत् ॥ ४५ ॥
 ध्वनिं मारुतितूर्यस्य श्रुत्वा सबल्य गह्वरम् । तोषं कपिध्वजाः प्रापुः शिखिनोब्दध्वनिं यथा ॥ ४६ ॥
 कृतापणमहाशोभं ध्वजमालासमाकुलम् । रत्नतोरणसंयुक्तं किंकिधनगरं कृतम् ॥ ४७ ॥
 बहुभिः पूज्यमानोऽसौ विभैर्वस्त्रिदशोपमैः । विवेश नगरं सन्न सुग्रीवस्य च पुष्कलम् ॥ ४८ ॥
 सुग्रीवेण प्रतीष्टश्च यथाहं रवितादरः । कथितं चाखिलं तस्य पद्मनाभादिचेष्टितम् ॥ ४९ ॥
 अनेनैव ततो युक्ताः सुग्रीवाद्या नरेश्वराः । धारयन्तः परं हर्षं पद्मनाभमुपाययुः ॥ ५० ॥

अपश्यच्च नरश्रेष्ठं तं लक्ष्मीधरपूर्वजम् । नीलकुंचितस्रक्ष्मातिलिङ्गधकेशं मरुत्सुतः ॥ ५१ ॥
लक्ष्मीलताविपक्ताङ्गं कुमारमिव भास्करम् । शशाङ्कमिव लिपितं क्रान्तिपद्मेन पुष्करम् ॥ ५२ ॥
नयनानां समानन्दं मनोहरणकोविदम् । अपूर्वकर्मणां सर्गं स्वर्गादिव समागतम् ॥ ५३ ॥
ज्वलद्विशुद्धरुक्माङ्गु-रुहगर्भसमप्रभम् । मनोज्ञां गतनासाग्रं संगतश्रवणद्वयम् ॥ ५४ ॥
भूर्तिमन्तमिवानङ्गं पुण्डरीकनिभेक्षणम् । चापानतभ्रुवं पूर्णशारदेन्दुनिभाननम् ॥ ५५ ॥
विम्बप्रवालरक्तोष्ठं कुन्दश्वेतद्विजावलिम् । कंबुकण्ठमृगेन्द्राभवक्षोभाजं महाशुजम् ॥ ५६ ॥
श्रीवत्सकान्तिसंपूर्णमहाशोभस्तनान्तरम् । गङ्गीरनाभिवत्क्षाममध्यदेशविराजितम् ॥ ५७ ॥
प्रशान्तगुणसंपूर्णं नानालक्षणभूषितम् । सुकुमारकरं वृत्तर्पावरोरुद्वयस्तुतम् ॥ ५८ ॥
कूर्मपृष्ठमहातेजः सुकुमारक्रमद्वयम् । चन्द्राङ्कुरारुणच्छायां नखपङ्क्तिमुज्ज्वलम् ॥ ५९ ॥
अक्षोभ्यसत्त्वगङ्गीरं वज्रसंघातविग्रहम् । सर्वसुन्दरसंदोहमिव कृत्वा विनिर्मितम् ॥ ६० ॥
महाप्रभावसंपन्नं न्यग्रोधपरिमण्डलम् । प्रियाङ्गनावियोगेन बालसिंहमिवाकुलम् ॥ ६१ ॥
शङ्खेयं रहितं शक्रं रोहिण्येव विना विधुम् । रूपसौभाग्यसंपन्नं सर्वशास्त्रविशारदम् ॥ ६२ ॥
शौर्यमाहात्म्यसंयुक्तं मेधादिगुणसंयुतम् । एवंविधं समालोक्य मारुतिः क्षोभमागतः ॥ ६३ ॥

अचित्तयच्च संश्रान्तस्तत्प्रभाववशीकृतः । तच्छरीरग्रभाजालसमालिङ्गितविग्रहः ॥ ६४ ॥
 श्रीमानयमसौ राजा रामो दशरथात्मजः । यस्येह लक्ष्मणो भ्राता लोकश्रेष्ठः स्थितो वशे ॥ ६५ ॥
 यस्यालोक्य तदा संख्ये छत्रं शीतं शुसन्निभम् । सा साहसगतेर्माया वैताली परिनिःसृता ॥ ६६ ॥
 दृष्ट्वा वज्रधरं सर्वं हृदयं यन्न कंपितम् । तदद्य मम दृष्ट्वेनं संक्षोभं परमं गतम् ॥ ६७ ॥
 इति विस्मयमापन्नः समनुसृत्य तान् गुणान् । ससार पावनिः पद्मं श्रीमदंभोजलोचनम् ॥ ६८ ॥
 दूरादुत्थाय दृष्ट्वैव पद्मलक्ष्मीधरादिभिः । असौ ग्रहृष्टचेतोभिः परिष्वक्तो यथाक्रमम् ॥ ६९ ॥
 परस्परं समालोक्य संभाष्य विनयोचितम् । उपधानविचित्रेषु स्वासन्नेष्ववतस्थिते ॥ ७० ॥
 तत्र भद्रासने रम्ये स्थितः काकुस्थनन्दनः । केयूरभूषितभुजो ज्वलंछद्म्या समंततः ॥ ७१ ॥
 स्वस्थनीलांबरधरश्चूडामणिरिवोज्ज्वलः । रराज वरहारेण सोडुचन्द्र इवोदितः ॥ ७२ ॥
 दिव्यपीताम्बरधरो हारकेयूरकुण्डली । सुमित्रातनयो रेजे सतडिज्जलदो यथा ॥ ७३ ॥
 वानराभोगमुकुटसुरवारणविक्रमः । अभात्सुग्रीवराजोऽपि लोकपाल इवांजितः ॥ ७४ ॥
 विराधितः कुमारोऽपि सौमित्रेः पृष्ठतः स्थितः । अलक्ष्यत नृसिंहस्य चक्ररत्नमिवौजसः ॥ ७५ ॥
 हनुमानप्यलं रेजे पद्मनाभस्य धीमतः । समीपे पूर्णचन्द्रस्य स्फीतो बुध इवोदितः ॥ ७६ ॥

सुगन्धमाल्यवस्त्राद्यैरलंकारैश्च भूषितौ । अंगांगदावभासन्तौ यमवैश्रवणाविव ॥ ७७ ॥
 नलनीलप्रभृतयः शतशोऽन्ये च पार्थिवाः । आसीना रेजुरत्यन्तमावृत्य रघुनन्दनम् ॥ ७८ ॥
 पञ्चसहस्रदन्तम्बूलगन्धसंगतमारुता । विभूषणकृतोद्योता सा सभेन्द्रसभोपमा ॥ ७९ ॥
 विस्मित्य सुचिरं रामं ग्रीतः पावनिरब्रवीत् । समक्षं न गुणा ग्राह्या भवतो रघुनन्दन ॥ ८० ॥
 इदमपि निखिले लोके दृश्यते स्थितिरीदृशी । किमपि प्रियवक्तृणां प्रत्यक्षगुणकीर्तनम् ॥ ८१ ॥
 आसीद्यस्याधिमाहात्म्यं श्रुतमस्माभिरूर्जितम् । दृष्टः सत्त्वहितः स त्वं सत्त्ववान् चक्षुषा स्वयम् ॥
 सर्वसौन्दर्ययुक्तस्य गुणरत्नाकरस्य ते । शुभ्रेण यशसा राजन् जगदेतदलंकृतम् ॥ ८३ ॥
 धनुर्लाभाद्द्वये लब्धे सहस्रामररक्षिते । सीतास्वयंवरेऽस्माभिः श्रुतस्तव पराक्रमः ॥ ८४ ॥
 पिता दशरथो यस्य यस्य भामंडलः सुहृत् । आता यस्य च सौमित्रिः स त्वं राम जगत्पतिः ॥
 अहो शक्तिरहोरूपेष नारायणः स्वयम् । समुद्रावर्तचापेशो यस्याज्ञाकरणे रतः ॥ ८६ ॥
 अहो धैर्यमहो त्यागो यत्पितुः पालयन् वचः । महाप्रातिभयाकारं प्रविष्टो दण्डकं वनम् ॥ ८७ ॥
 एतन्न कुरुते बन्धुस्तुष्टश्च त्रिदशाधिपः । अहो त्वया नाथ कृतं यदस्माकमतिप्रियम् ॥ ८८ ॥
 सुग्रीवरूपसंपन्नं हत्वा संयति साहसम् । यत्कपिध्वजवंशस्य कलंको दूरमुज्झितः ॥ ८९ ॥

विद्याबलविधैर्यद्यस्य मायामयं वपुः । अस्माभिरपि नो संहं दुर्जयं च विशेषतः ॥ ९० ॥
 तेन सुग्रीवरूपेण गृहीतुं प्लावगं बलम् । दर्शनादेव शुष्माकं तद्रूपं तस्य निसृतम् ॥ ९१ ॥
 कर्तुं प्रत्युपकारं शो न शक्तोऽत्युपकारिणः । सुलभां भावशुद्धिं स तस्मै न कुरुते कुतः ॥ ९२ ॥
 का तस्य बुद्ध्यन्योयेषु भवेदेकमपि क्षणम् । यः कृतस्योपकारस्य विशेषं नावबुध्यते ॥ ९३ ॥
 स्वपाकादपि पापीयान् लुब्धकादपि निर्वृणः । असंभाष्यः सतां नित्यं योऽकृतज्ञो नराधमः ९४
 स्वशरीरमपि त्यक्त्वा सत्यं वयमनन्यगाः । सर्वे समुद्युताः कर्तुमुपकारं तव प्रभो ॥ ९५ ॥
 गत्वा अबोधयिष्यामि त्रिकूटाधिपतिं बुधम् । तव पत्नीं महाबाहो त्वरावानानयाम्यहम् ॥ ९६ ॥
 सीताया वदनांभोजं असन्नेन्दुमिवोदितम् । संदेहेन विनिर्मुक्तं शीघ्रं पश्यसि राघव ॥ ९७ ॥
 मंत्री जाम्बूनदोज्ज्वोचत्तो वाक्यं परं हितम् । वत्स वत्स मरुत्पुत्र त्वमेकोऽस्माकमाश्रयः ॥ ९८ ॥
 अग्रमत्तेन गतव्यं लंकां रावणपालिताम् । न विरोधः क्वचित्कार्यः कदाचित्केनचित्सह ॥ ९९ ॥
 एवमस्त्विति संभाष्य तं संग्रस्थितमुन्नतम् । विलोक्य परमां प्रीतिं पद्मनाभः समागमत् ॥ १०० ॥
 पुनः पुनः समाहूय मारुतिं चारुलक्षणम् । सर्वोदरं जगादेदं स्फौट्या राजीवलोचनः ॥ १०१ ॥
 महाक्यादुच्यतां सीता त्वद्वियोगात् स राघवः । अधुना विंदते साध्वि न मनोनिर्वृतिं क्वचिद् १०२

अत्यन्तं तदहं मन्ये हतं पौरुषमात्मनः । प्रतिरोधं प्रपन्नासि वर्तमानेऽपि यन्मयि ॥ १०३ ॥
 वेद्वि निर्मलशीलाढ्या यथा त्वं मदनुवृता । जीवितुं वांछसि त्यक्तुं मद्वियोगेन दुःखिता ॥ १०४ ॥
 अलं तथापि सद्बक्त्रे दुःसमाधानमृत्युना । धार्यतां मैथिली प्राणा न जीवं त्यक्तुमर्हसि ॥ १०५ ॥
 दुर्लभः संगमो भूयः पूजितः सर्ववस्तुषु । ततोऽपि दुर्लभो धर्मो जिनेन्द्रवदनोद्गतः ॥ १०६ ॥
 दुर्लभादप्यलं तस्मान्मरणं सुसमाहितम् । तस्मिन्नसति जन्मेदं तुषनिःसारमीक्षितम् ॥ १०७ ॥
 इदं च प्रत्ययोत्पादि प्रियायै मम जीवतः । सततं संस्तुतं देयमंगुलीयकपुत्तमम् ॥ १०८ ॥
 वायुपुत्र द्रुतं गत्वा सीतायास्तं महाप्रभम् । ममापि प्रत्ययकरं चूडामणिभिहानय ॥ १०९ ॥
 यथाज्ञापयसीत्युक्त्वा रत्नवानरमौलिभृत् । कृताञ्जलिपुटो नत्वा सौमित्रि च कृताञ्जलिः ॥ ११० ॥
 बहिर्विनिर्णयौ हृष्टः पूर्यमाणो विभूतिभिः । क्षोभयन्तेजसा सर्वं सुग्रीवभवनजिरम् ॥ १११ ॥
 संदिदेश च सुग्रीवं यावदागमनं मम । स्थातव्यं तावदत्रैव प्रमादपरिवर्जितैः ॥ ११२ ॥
 विमानं चारुशिखरमारूढो मारुतिस्ततः । विभाति मस्तके मेरोश्चैत्यालय इवोज्वलः ॥ ११३ ॥
 प्रययौ परया द्युत्या सितछत्रोपशोभितः । विलसद्वंशसंकाशैश्चामरैरुपजीवितः ॥ ११४ ॥
 वायुवेगसमैरश्वैर्जगामाद्रिसमैर्गजैः । सैन्यैर्बिदशसंकाशैर्जगाम परितो वृतः ॥ ११५ ॥

एवं युक्तो महाभूत्या रामादिभिरुदीक्षितः । समाक्रम्य रवेर्मर्गमयासीत्सुनिरंतरम् ॥ ११६ ॥
पूर्णं जगत्तिष्ठति जंतुवर्गैर्नानाविधैरुत्तमभोगयुक्तैः ।

कश्चित्तु तेषां परमार्थकृत्ये नियुज्यते यत्परमं यशस्तत् ॥ ११७ ॥

कृतं परेणाप्युपकारयोगं स्मरन्ति नित्यं कृतिनो मनुष्याः ।

तेषां न तुल्यो भुवने शशांको नवा कुबेरो न रविर्न शक्रः ॥ ११८ ॥

इत्यार्षे रविषेणाचार्योक्ते पद्मपुराणे हनूमत्प्रस्थानं नाम एकोनपञ्चाशत्तमं पर्व ।

अथपञ्चाशत्तमं पर्व ।

अथासावांजनो गच्छन्नंबरे परमोदयः । स्वसारमिव वैदेहीमानिनीषुः रराज सः ॥ १ ॥
सुहृदाश्चाग्रवृत्तस्य विनीतस्य महात्मनः । शुद्धभावस्य तस्यासीदुत्सवः कोऽपि चेतसः ॥ २ ॥
पद्मयतः प्रौढया दृष्ट्या स्थितस्य रविगोचरे । दिशां मङ्गलमस्यासीच्छरीरावयवोपमम् ॥ ३ ॥
लंका जिगमिषोरस्य महेन्द्रनगरोपमम् । महेन्द्रनगरं दृष्ट्वारभिमुख्यमुपागतम् ॥ ४ ॥

वेदिकापुण्डरीकाभैः प्रासादैः शशिपाण्डुरैः । पर्वतस्य स्थितं मूर्ध्नि तद्विदूरे प्रकाशते ॥ ५ ॥
 वज्रपाणेतिवासुख्यस्तस्मिन्वाल्लिपुरोपमे । न बभूवतरां प्रीतिः तस्मादेवमचित्तयत् ॥ ६ ॥
 इदं शिखरिणो मूर्ध्नि तन्महेन्द्रपुरं स्थितम् । महेन्द्रको नृपो यत्र दुर्मतिः सोऽवतिष्ठते ॥ ७ ॥
 दुःखतापितसर्वांगा माता येनागता मम । निर्वासिता मयि प्राप्ते कुक्षिवासं दुरात्मना ॥ ८ ॥
 एषाऽसौ विजनेऽरण्ये गुहा यत्र स सन्धुनिः । पर्यकयोगयुक्तात्मा नाम्नामितगतिः स्थिताः ९
 अस्यां भगवता तेन साधुवाक्यैः कृपा कृता । माता मां जनिताश्वासा प्रसूता बंधुवर्जिता १०
 श्रुतं केसरिजं कृच्छ्रं श्रुत्वा मातुरुपप्लुम् । साधोश्च संगमं सैषा रम्या रम्या च मे गुहा ॥ ११ ॥
 मातरं शरणं प्राप्तां मम निर्वासि यः कृती । व्यसनप्रतिदानेन महेन्द्रं किन्तु तं भजेत् ॥ १२ ॥
 अदंयुरयमत्यन्तं मां किल द्वेष्टि संततम् । महेन्द्रगर्वमेतस्य तस्मादपनयाम्यहम् ॥ १३ ॥
 प्रलम्बांबुददृन्दोरुनादा दुंदुभयस्ततः । महालंपाकर्म्यैश्च पटहाश्च समाहताः ॥ १४ ॥
 धमाताः शंखा जगत्पंका भटैरुत्कटवेष्टितैः । युद्धशौडैः समुत्कृष्टं समुच्छासितहेतिभिः ॥ १५ ॥
 श्रत्वा परबलं प्राप्तं महेन्द्रः सर्वसेनया । प्रत्यैक्षत विनिःक्रम्य मेघवृन्दमिवाचलः ॥ १६ ॥
 संप्रहारैस्ततोलेपैर्दृष्ट्वासीद्विजं बलम् । चापमुद्यम्य माहेन्द्रिः प्राप्तम्लत्री रथस्थितः ॥ १७ ॥

हनूमानिषुभिस्तस्य धनुस्तिमृभिरायतम् । चिच्छेद गुप्तिभिर्योगी यथामानं समुत्थितम् ॥ १८ ॥
 चापं यावद्वृत्तीयं स गृह्णात्याकुलमानसः । शरैस्तावद्रथान्मुक्ताः प्रचंडास्तस्य वाजिनः ॥ १९ ॥
 रथात्ते विगतः शीघ्राश्चपला वज्रमुर्धशम् । हवीकाणीव मनसो मुक्ता निर्विषयैषिणः ॥ २० ॥
 माहेन्द्रिरथ संप्रान्तो विमानं वरमाश्रितः । तदप्यस्य शरैर्लुप्तं मतं दुष्टमतेरिव ॥ २१ ॥
 माहेन्द्रिर्मुदितो भूयो विद्याबलविकरगः । पतत्रिचक्रकनकैर्युधैऽलातभासुरैः ॥ २२ ॥
 विद्ययाऽनिलपुत्रोऽपि तं शस्त्रौघमवारयत् । यथात्मचिन्तया योगी परीषहकदंबकम् ॥ २३ ॥
 निर्दयोऽन्युक्तशस्त्रोऽसावास्तृणानो महाभिवत् । गृहीतो वायुपुत्रेण गरुडेनेव पन्नगः ॥ २४ ॥
 ग्रासरोधं सुतं दृष्ट्वा महेन्द्रः क्रोधलोहितः । रथी मारुतिमभ्यार रामं सुग्रीवरूपवत् ॥ २५ ॥
 अकम्भिः स्पंदनः सोऽपि हारिहारो धनुर्धरः । शूराणामग्रणी दीप्तो मातुः पितरमभ्यगात् ॥ २६ ॥
 तथोरभूमहत्संख्यं क्रकचासिशिलीमुखैः । परस्परकृताघातं वायुवस्याब्दयोरिव ॥ २७ ॥
 सिंहाविव महारौषौ तावुद्धृतबलान्वितौ । ज्वलत्स्फुल्लिगरक्ताक्षौ स्वसंतौ भुजगाविव ॥ २८ ॥
 परस्परकृताक्षेपौ गर्वहासस्फुटस्वनौ । धिक्ते शौर्यमहोद्भुदभित्यादिवचनोद्यतौ ॥ २९ ॥
 चक्रतुः परमं युद्धं मायाबलसमन्वितौ । हाकारजयकारादि कारयन्तौ मुहुर्निजैः ॥ ३० ॥

महेन्द्रोऽथ महावीर्यो विक्रियाशक्तिसंगतः । क्रोधस्फुरितदेहश्रीर्मुमोचायुधसंहतिम् ॥ ३१ ॥
 भुषुंढीः परशून्वाणान् शतघ्नीर्मुद्रां गदाः । शिखरिणि च शैलानां शालन्यग्रोषादपाम् ॥ ३२ ॥
 एतैरन्यैश्च विविधैरायुधैर्वैर्मरुत्सुतः । न विव्यथे यथा शैलो महामेघऋदम्बकैः ॥ ३३ ॥
 तद्विव्यमायया सृष्टं शस्त्रवर्षं महेन्द्रजम् । उल्काविद्याप्रभावेन वायुसुनुरचूर्णयत् ॥ ३४ ॥
 उत्पत्य च रथे तस्य निपत्य सुमहाजवः । ककुष्करिकराकारकराभ्यां कृतरोधनम् ॥ ३५ ॥
 मातामहं समादाय बलं विभ्रदनुत्तमम् । दत्तसाधुःस्वनः शूरैः समारोहचित्रं रथम् ॥ ३६ ॥
 उल्कालांगूलपाणिं तं दौहित्रं परमोदयम् । प्रशंसितुं समारब्धो महेन्द्रः सौम्यया गिरा ॥ ३७ ॥
 अहो ते वत्स माहात्म्यं परमेतन्मया श्रुतम् । पूर्वमासीदिदानीं तु नियतं प्रत्यक्षगोचरम् ॥ ३८ ॥
 आसीद्देवन्द्रपुत्रेऽपि निर्जितो यो न केनचित् । विजयार्थनगस्योद्गमहाविद्यायुधाकुले ॥ ३९ ॥
 असौ प्रसन्नकीर्तिर्मे पुत्रो माहात्म्यसंगतः । त्वया पराजितः प्राप्तो रोधुं चित्रमिदं परम् ॥ ४० ॥
 अहो पराक्रमो भद्र तव धैर्यमहो परम् । अहो रूपमनौपम्यमहो संग्रामशौडता ॥ ४१ ॥
 प्रजातेन त्वया वत्स महानिश्चययोगिना । कुलघुघोतितं सर्वमस्मदीयं सुकर्मणा ॥ ४२ ॥
 विनयाद्यैर्गुणैर्युक्तो राशिः परमतेजसः । कल्याणमूर्तिरत्यर्थं कल्पवृक्षस्त्वमुद्रतः ॥ ४३ ॥

जगतो गुरुभूतस्त्वं बांधवानां समाश्रयः । दुःखादित्यप्रतप्तानां समस्तानां घनाघनः ॥ ४४ ॥
 इति प्रशस्य तं स्नेहादुदस्राक्षश्चलत्करः । अजिघ्रन्पस्तके नम्रं पुलकी परिषस्वजे ॥ ४५ ॥
 ग्रणम्य वायुपुत्रोऽपि तमार्यं विहितांजलिः । अतितिक्षद्दिनीतात्मा क्षणाघातोऽन्यतामिव ॥ ४६ ॥
 मया शिशुतया किंचिदार्यं दत्ते विचेष्टितम् । दोषमेवं समस्तं मे प्रतीक्ष्य क्षांतुमर्हसि ॥ ४७ ॥
 समस्तं च समाख्यातं तेनागमनकारणम् । पद्मारामादिकं यावदात्मागमनमादृतम् ॥ ४८ ॥
 अहमार्यं गमिष्यामि त्रिकूटमतिकारणम् । त्वं किष्किन्धपुरं गच्छ कार्यं दाशरथेः कुरु ॥ ४९ ॥
 इत्युक्त्वा वायुसंभूतः खमुत्पत्य ययौ सुखम् । त्रिकूटाभिमुखः क्षिप्रं सुरलोकमिवापरः ॥ ५० ॥
 गत्वा माहेन्द्रकेतुश्च तनयां नयकोविदः । प्रसन्नकीर्तिना सार्द्धं वत्सलः समपूजयत् ॥ ५१ ॥
 मातापितृसमायोगं सोदरस्य च दर्शनम् । अंजनामुन्दरी प्राप्य जगाम परमां धृतिम् ॥ ५२ ॥
 महेन्द्रनिभृतं श्रुत्वा किष्किन्धाभिमुखोऽगमम् । विराधितप्रभृतयस्तोषमाययुरुत्तमम् ॥ ५३ ॥
 पुरा विशिष्टं चरितं कृतात्मनां सुचेतसामुत्तमचारुतेजसाम् ।

महात्मनामुन्नतगर्वशालिनो भवन्ति वदन्त्याः पुरुषा बलान्विताः ॥ ५४ ॥

ततः समन्तादनुपाल्य मानसं जना यतश्च सततं सुकर्मणि ।

फलं यदीयं समवाप्य पुष्कलं रवेः समानामुपयाथ दीप्तिताम् ॥ ५५ ॥

इत्यार्षे रविषेणाचार्योक्ते पद्मपुराणे महेन्द्रदुहितासमागमाभिधानं नाम पञ्चाशत्तमं पर्व ।

अथैकपञ्चाशत्तमं पर्व ।

श्रीशैलस्य वियत्युच्चैर्विमानस्थस्य गच्छतः । बभूव सुगुणैर्युक्तो द्वीपो दधिमुखोऽन्तरे ॥ १ ॥
यस्मिन् दधिमुखं नाम प्रासादैर्दधिपांडुरैः । पुरं परममायाति चारुकांचनतोरणम् ॥ २ ॥
नवमेघप्रतीकाशैरुद्यानैः कुसुमोज्ज्वलैः । प्रदेशा यस्य शोभन्ते सनश्चत्राम्बरोपमाः ॥ ३ ॥
स्फटिकस्वच्छसलिला वाप्यः सोपानशोभिताः । पद्मोत्पलादिभिश्छन्ना यत्र भान्ति कचिद् कचिद् ॥
तस्मिन् विप्रकृष्टेन देशे नगरगोचरात् । बृहत्तृणलतावल्लीदुमकंटकमंकटे ॥ ५ ॥
शुष्काग कृतसरोधे रौद्रश्वापदनादिते । घोरं पतिरुषाकारं प्रचंडानिलचंचले ॥ ६ ॥
पतितोदारवृक्षौघे महाभयसमावहे । विशुद्धक्षारसरसि कंकगृद्धादिसेविते ॥ ७ ॥

दुर्जने विजने राजत्साधुयुगं नभश्चरम् । अष्टाहं लंबितभुजं योगमुग्रमुपाश्रितम् ॥ ८ ॥
 तस्य क्रोशचतुर्भागमात्रदेशे व्यवस्थिताः । मनोज्ञनयनाः कन्याः सितवस्त्रा जटाधराः ॥ ९ ॥
 तप्यन्ते विधिवद्धारं तपस्तिष्ठः सुचेतसः । शोभालोकत्रयस्यैव नवभूषणतां गतः ॥ १० ॥
 अथासौ साधुयुगलं ग्रस्यमानं महाधिना । अंजनातनयोऽपश्यत्पादपद्मयनिश्चलम् ॥ ११ ॥
 असमाप्तव्रताः ताश्च कन्याः लावण्यपूरिताः । उद्गमद्भूमजालेन स्पृष्टा वहलवर्तिना ॥ १२ ॥
 अथातस्थौ सुनिर्गन्धौ युक्तयोगौ शिवस्पृहौ । त्यक्तरागादिसंगेच्छौ निरस्तांशुकभूषणौ ॥ १३ ॥
 प्रलंबितमहाबाहू प्रशान्तवदनाकृती । युगान्तापितसदृष्टी प्रतिमास्थानमाश्रितौ ॥ १४ ॥
 मृत्युजीवननिःकांक्षावनधौ शान्तमानसौ । समप्रियाप्रियासंगौ समपषाणकांचनौ ॥ १५ ॥
 दांनेन महता राजन् तेनात्यासन्नवर्तिना । अभिभूतौ समालोक्य वात्सल्यं कर्तुमुद्यतः ॥ १६ ॥
 आकृष्य सागरजलं मेघहस्तः ससंभ्रमः । अवर्षदुन्नतो व्योम्नि परमं भक्तिसंगतः ॥ १७ ॥
 सुभृशं तेन वह्निः सं-वारिपूरेण नाशितः । महाक्रोध इवोद्भूतः क्षातिभावेन साधुना ॥ १८ ॥
 यावच्च कुरुते पूजां भक्त्या पवननंदनः । तयोर्भेदतयोर्निर्नापुण्यादिद्रव्यसंपदा ॥ १९ ॥
 तावच्चाः सिद्धसंसाध्या मेरुं कृत्वा प्रदक्षिणम् । तत्सकाशमनुग्राप्ताः कुमार्यः सुमनोहराः ॥ २० ॥

प्रणेशुश्च समंतेन साधुध्यानपरायणौ । विनयान्वितया बुद्ध्या प्रशशंसंश्च मारुतिम् ॥ २१ ॥
 अहो जिनेश्वरे भक्तिर्व्रजता कापि यद्दुतम् । त्वया तात परित्राता वयं साधुसमाश्रयात् ॥ २२ ॥
 अस्मद्द्वारसमायातो महानयमुपप्लवः । स्तोकेनाप्तो न योगिभ्यामहो नो भवितव्यता ॥ २३ ॥
 अथांजनात्मजोऽपृच्छदेवं संशुद्धमानसः । भवन्त्य इह निःशून्ये काननेऽत्यन्तभीषणे ॥ २४ ॥
 अवोचज्ज्यायसी तासां पुरे दधिमुखाह्वये । अत्र गंधर्वराजस्य वयं तिस्रोऽमरासुताः ॥ २५ ॥
 प्रथमा चन्द्रलेखाख्या ज्ञेया विद्युत्प्रभा ततः । अन्या तरंगमालेति सर्वगोत्रस्य वल्लभाः ॥ २६ ॥
 यावन्तो भुवने केचिद्विजयाद्धादिसंभवाः । विद्याधरकुमारेंद्राः कुलपुष्करमास्कराः ॥ २७ ॥
 तेऽस्मदर्थे शिवं कापि न विदन्तेऽर्थिनो भृशम् । दुष्टस्त्वंगारको नाम तापं धत्ते विशेषतः ॥ २८ ॥
 अन्यदापरिपृष्टश्च तातेनाष्टांगविन्मुनिः । स्थानेषु भगवन्केषु भर्ता दुहितरो मम ॥ २९ ॥
 सोऽवोचत्साहसगतिं यो हनिष्यति संयुगे । आशां कतिपयाहोमी रमणोऽसौ भविष्यति ॥ ३० ॥
 निशम्यामोघवाक्यस्य मुनेस्तद्वचनं ततः । अचिन्तयत्पिताऽस्माकं विधाय स्मैरमाननम् ॥ ३१ ॥
 कस्त्वसौ भविता लोके नरो वज्रायुधोपमः । विजयाधोत्तरश्रेणीश्रेष्ठं यो हन्ति साहसम् ॥ ३२ ॥
 अथवा न मुनेर्वाक्यं कदाचिज्जायतेऽनृतम् । इति विस्मयमाविष्टः पिता माता जनस्तथा ॥ ३३ ॥

चिरं प्रार्थयमानोऽपि यदासौ लब्धवान्न सः । तदास्मद्दुःखचिन्तास्थः संजातो गारकेतुकः ॥ ३४ ॥
ततः प्रभृति चास्माकमयमेव मनोरथः । द्रक्षामस्तं कदा वीरमिति साहससूदनम् ॥ ३५ ॥
एतच्च वनमायाता दारुणदुर्मसंकटम् । मनोजुगामिनीं नाम विद्यां साधयितुं परम् ॥ ३६ ॥
दिवसो द्वादशोऽस्माकं वसन्तीनामिहान्तरे । प्राप्तस्य साधुगमस्य वर्तते दिवसोऽष्टमः ॥ ३७ ॥
अंगारकेतुना तेन वीक्षिताश्च दुरात्मना । ततस्तेनानुबन्धेन क्रोधेन पूरितोऽभवत् ॥ ३८ ॥
ततोऽस्माकं वधं कर्तुमेता दश दिशः क्षणात् । धूमांगारकर्षेण वह्निना पिञ्जरीकृताः ॥ ३९ ॥
षड्भिः संवत्सरैः सौग्र्यदुःसाध्यं प्रसाध्यते । दत्वांगमुपसर्गस्य तदद्यैव हि साधितम् ॥ ४० ॥
इहापि महाभाग नाभविष्यद्भवान् यदि । अधिक्ष्याम हि योगिभ्यां सहारण्ये ततो ध्रुवम् ४१
साधु साध्विति संसित्य ततो मार्हतिरब्रवीत् । भवतीनां श्रमः श्लाघ्यः फलयुक्तश्च निश्चयः ४२
अहो वो विमला बुद्धिरहो स्थाने मनोरथः । अहो भाग्यत्वमुत्तुंगं येन विद्या प्रसाधिता ॥ ४३ ॥
आख्यातं च क्रमात्सर्वं यथावृत्तं सविस्तरम् । पद्मागमादिकं यावदात्मागमनकारणम् ॥ ४४ ॥
तत्तच्च श्रुतवृत्तान्तो गंधर्वोऽमरया सह । समागतो महातेजास्तपुद्देशं सहानुगः ॥ ४५ ॥
नभश्चरसमायोगे देवागमनसन्निभे । क्षणेन तद्वनं जातं सर्वं नन्दनसुन्दरम् ॥ ४६ ॥

किष्किन्धं च पुरं गत्वा भूत्या दुहितृभिः समम् । शासने पद्मनाभस्य गंधर्वो रतिमाश्रयत् ॥४७॥
ताश्च निस्सीमसौभाग्या विभूत्या पर्यान्विताः । उभिन्ये पराः कन्या रामायाक्लिष्टकर्मणे ॥४८॥
एताभिरपराभिश्च सेव्यमानो विभूतिभिः । अपश्यन् जानकीं पद्मो मेने शून्या दिशो दश ॥४९॥
गुणान्वितैर्भवति जनैरलंकृता समस्तभूः शुभललितैः सुसुन्दरैः ।

विना जनैर्मनसि कृतास्पदं सदा ब्रजत्यसौ गहनवनेन तुल्यताम् ॥ ५० ॥

पुराकृतादतिनिचितात्समुत्कटाज्जनः परां रतिमनुयाति कर्मणः ।

ततो जगत्सकलमिदं स्वगोचरे प्रवर्तते विधिरविणा प्रकाशते ॥ ५१ ॥

इत्यार्षे रविषेणाचार्यप्रोक्ते पद्मपुराणे पद्मस्य गंधर्वकन्यालाभाभिधानं नाम एकपंचाशत्तमं पर्व ।

अथ द्विपंचाशत्तमं पर्व ।

असौ पवनपुत्रोऽपि प्रतापाढ्यो महाबलः । त्रिकूटाभिमुखोऽयासीत्सोमवन्मन्दरं प्रति ॥ १ ॥
अथास्य ब्रजतो व्योमि सुमहाकार्मुकाकृतिम् । चक्रे मेध्याप्रतीकाशं जातं सैन्यं तिरोभवत् ॥२॥

उवाच खगतिः केन मम सैन्यस्य विघ्नता । अहो विज्ञायतां क्षिप्रं कस्येदमनुचेष्टितम् ॥ ३ ॥
 किं स्यादसुरनाथोऽयं चमरो गर्वपर्वतः । आखण्डलः शिखंडी वा नैषामेकोऽपि युज्यते ॥ ४ ॥
 प्रतिमा किन्तु जैनेन्द्री शिखरेऽस्य महीभृतः । भवेद्वा भगवान् कश्चिन्मुनीश्वरमविग्रहः ॥ ५ ॥
 तस्य तद्वचनं श्रुत्वा वितर्ककृतवर्त्तनम् । मंत्री पृथुमतिर्नाम वाक्यमेतदुदाहरत् ॥ ६ ॥
 निवर्त्तस्व महाबुद्धे श्रीशैल ननु किं तव । क्रूरयंत्रयुतेनायं मायाशालो मतिं गतः ॥ ७ ॥
 चक्षुस्ततो नियुज्यासावपश्यत्पद्मलोचनः । दुःप्रवेशं महाशालं विरक्तस्त्रीमनःसमम् ॥ ८ ॥
 अनेकाकारवक्त्राढ्यं भीममाशालिकात्मकम् । त्रिदशैरपि दुर्दौर्क्यं सर्वभक्ष्यं प्रभासुरम् ॥ ९ ॥
 संकटोत्कटतीक्ष्णाग्रं क्रकचावलिवेष्टितम् । रुधिराद्भारजिह्वाग्रं सहस्रविलसत्तटम् ॥ १० ॥
 स्फुरद्भुजंगविस्रफारि फणात्सूत्कारशब्दितम् । विषधूमान्धकारान्तज्वलदंगारदुःसहम् ॥ ११ ॥
 यस्तं सर्पति मूढात्मा शौर्यमानसमुद्धतः । निःक्रामति न भूयोऽसौ मंडूकोहिमुखादिव ॥ १२ ॥
 लंकाशालपरिक्षेपं सूर्यमार्गसमुन्नतम् । दुर्लभ्यं दुर्निरोध्यं च सर्वदिक्षु सुयोजितम् ॥ १३ ॥
 युगान्तकालमेवौघनिर्घोषसमभीषणम् । हिंसाग्रंभिवान्त्यन्तपापकर्मविनिर्मितम् ॥ १४ ॥
 तं दृष्ट्वा मारुतिर्दध्यावहो नाथेन रक्षसाम् । दाक्षिण्यमूर्जितं पूर्वं मायाप्राकारकारिणां ॥ १५ ॥

उन्मूलयन्निदं यत्र विद्यावलसमूर्जितम् । मानमुन्मूलयाम्यस्य ध्यानी मोहबलं यथा ॥ १६ ॥
युद्धे च मानसं कृत्वा तत्सैन्यं सुमहास्वनम् । गगने सागराकारं समयेऽतिष्ठत्सुग्रीः ॥ १७ ॥
विद्याकवचयुक्तं च कृत्वा मानं गदाकरः । विवेश सालिकावकत्रं राहुवक्त्रं रविर्यथा ॥ १८ ॥
ततः कुक्षिगुहां तस्याः परीतकैकसावृताम् । विद्यानखैरलं तीक्ष्णैः केसरीव व्यपाटयत् ॥ १९ ॥
निर्दयैश्च गदाघातैर्घोरघोरचूर्णयत् । घातिकर्मस्थितिं यद्वद्वयानी भावैः सुनिर्मलैः ॥ २० ॥
अथाशालिकाविद्याया यात्या भेदं भयावहः । समो नीलाम्बुवाहानामभूच्चटचटाध्वनिः ॥ २१ ॥
तेन संभाव्यमानोऽसौ शालो नष्टोऽतिचंचलः । स्तोत्रेणैव जिनेन्द्राणां कलुषः कर्मसंचयः ॥ २२ ॥
ततस्तन्निनदं श्रुत्वा युगान्तजलदोन्नतम् । दृष्ट्वा विशीर्यमाणं च यंत्रग्राकारमंडलम् ॥ २३ ॥
राजा वज्रमुखः क्रुद्धः शालरक्षाधिकारवान् । त्वरितं रथमारुह्य सिंहो दावाभिवाभ्यगात् ॥ २४ ॥
ततोऽभिमुखमेतस्य वीक्ष्य मारुतनन्दनम् । नानायाना युधायोद्धाः प्रचण्डा योद्धुमुद्यताः ॥ २५ ॥
बलं वज्रमुखं दृष्ट्वा प्रबलं योद्धुमुद्यतम् । परमं क्षोभमायातं हनूमत्सैन्यमुत्थितम् ॥ २६ ॥
किमत्र बहुनोक्तेन प्रवृत्तं तत्तथा रणम् । यथा स्वामि कृते पूर्वं सस्माननविमानने ॥ २७ ॥
स्वामिनो दृष्टिमार्गस्थाः सुभटाः क्रुतगर्जिताः । जीवितेष्वपि विस्नेहा बभूवुः किमिदोच्यताम् ॥

ततः कपिध्वजैर्योद्धाश्चिरं कृतमहाहवाः । वज्रायुधस्य निर्भयाः क्षणान्नेषुरितस्ततः ॥ ३९ ॥
चक्रेणानिलसूनुश्च तेजोऽहरत् विद्विषाम् । ऋक्षविम्बमिवाकाशादपातयदरेः शिरः ॥ ३० ॥
संख्ये पितुर्वधं दृष्ट्वा तं लंकासुन्दरी तदा । नियम्य कृच्छ्रतः शोकममर्षविषदूषिता ॥ ३१ ॥
जवनाश्चरथारूढा कुण्डलोद्योतितानना । शरासनायतोरस्का कुञ्चिता भूलतायुगा ॥ ३२ ॥
उल्केव संगतादित्यतेजोमण्डलधारिणी । धूमोद्धारसमायुक्ता घनग्राग्भारवर्त्तिनी ॥ ३३ ॥
संरंभवशसंफुल्ललोहितांभोजलोचना । क्रूरसंहृष्टविंवोष्टी क्रुद्धव श्रौः शचीपतेः ॥ ३४ ॥
अथावदिषुमुहृत्य कच्छमाना मनोहरा । मया श्रीशैल दृष्टोऽसि तिष्ठ ते शक्तिरस्ति चेत् ॥ ३५ ॥
अद्य ते रावणः क्रुद्धो नभश्चरमहेश्वरः । करिष्यति यदेतत्ते करोमि हतचेष्टतः ॥ ३६ ॥
इमं यमालयं पापं भवन्तं प्रेषयाम्यहम् । दिग्मूढ इव जातस्त्वमनिष्टस्थानगोचरः ॥ ३७ ॥
तस्यास्त्वरितमायान्त्या यावच्छत्रमपातयत् । वाणेन तावदेतस्य तथा चापं द्विधाकृतम् ॥ ३८ ॥
सा यावदगृहीच्छक्तिं तावन्मारुतिना शिरैः । नभश्छन्नं समायान्ती भिन्ना शक्तिश्च सान्तरे ३९
सा विद्यावलगंभीरा वज्रदंडसमान् शरान् । परशुकुंतचक्राणि शतव्रजिशुशलान् शिलान् ॥ ४० ॥
नवर्षं वायुपुत्रस्य रथे हि भवदुन्नते । विकाले वारिणो भेदान्मेघसंध्या यथोन्नता ॥ ४१ ॥

तथा नानायुधाटोपैः सर्ववेगसमीरितैः । आच्छाद्यत महातेजाः शुचिर्हय इवांबुदैः ॥ ४२ ॥
 विक्रान्तः स च शस्त्रौघमनिर्वाणोन्तरस्थिरम् । व्यपोहत निजैः शस्त्रैः मायविधिविशरदः ॥ ४३ ॥
 शराः शरैरलुप्यन्त तोमराद्याः स्वजातिभिः । शक्तयः शक्तिभिर्बुधैः समोलका दूरमुद्ययुः ॥ ४४ ॥
 चक्रककचसंवर्तकनकाटोपपिजरम् । बभूव भीषणं व्योम विद्युद्भिरिव संकुलम् ॥ ४५ ॥
 तं लंकासुन्दरी भूयः रूपेणालब्धसन्निभा । धीरा स्वभावतो राजलक्ष्मीः कमललोचना ॥ ४६ ॥
 ज्ञानध्यानहरैः कान्तैर्दुर्द्वैर्गुणसन्नतैः । लावण्याहतसौन्दर्यैर्मनोन्तर्भेदकोविदैः ॥ ४७ ॥
 नेत्रचापविनिर्मुक्तैर्विव्यधे स्मरसायकैः । तथेतरधनुर्मुक्तैः शरैराकर्णसंहतैः ॥ ४८ ॥
 विस्मये जगतः शक्ता सौभाग्या गुणगर्विता । तस्यालसक्रियस्येवं ग्रविष्टा हृदयोदरम् ॥ ४९ ॥
 शरशक्तिशतघ्नीभिर्न तथा समपीड्यत । यथा मदनबाणैर्वैर्मदारुणकारिभिः ॥ ५० ॥
 इयं मनोहराकारा ललितैर्विशखैरपि । स बाह्याभ्यन्तरं हन्ति मामित्येवमचिन्तयत् ॥ ५१ ॥
 वरमस्मिन्मृधे मृत्युः पूर्यमाणस्य सायकैः । अनया विप्रयुक्तस्य जीवितं न सुरालये ॥ ५२ ॥
 चिन्तयत्येवमेतस्मिन् साप्यनंगेन चोदिता । त्रिकूटसुन्दरी कन्या करुणाशक्तमानसा ॥ ५३ ॥
 विकथरमनोदेहं पद्मच्छदलोचनम् । अबालेन्दुमुखं बालं किरीटन्यस्तवानरम् ॥ ५४ ॥

स्रुतिश्रुक्तिमिवानंगं सुन्दरं वायुनन्दनम् । हन्तुं समुद्यतां शक्तिं संजहार त्वरावता ॥ ५५ ॥
 दध्यौ च मारयाम्येतं कथं दोषमपि श्रितम् । रूपेणानुपमानेन छित्ते मर्माणि यो मम ॥ ५६ ॥
 यद्यनेन समं सक्ता कामभोगोदयद्युतिम् । न निषेवे च लोकेऽस्मिन् ततो मे जन्म निष्फलम् ५७
 अतः सत्पथमुद्दिश्य स्वनामाकं हनूयते । प्रजिघाय शरं मुग्धा विह्वलेनान्तरात्मना ॥ ५८ ॥
 पराजिता त्वया नाथ साहं मन्मथशायकैः । सुरैरपि न या शक्या जेतुं संघातिवर्तिभिः ॥ ५९ ॥
 श्रोवाच मारुतिर्वीणमकं स्वैरमुपागतम् । धृतिं परां परिप्राप्तो रथादरमवातरत् ॥ ६० ॥
 उपसृत्य च तां कन्यां मृगेन्द्रसमविक्रमः । कृत्वाकं गाढमालिङ्गत् कामो रतिमिवापराम् ॥ ६१ ॥
 अथ प्रशान्तवैराशा वसुधुर्दिनलोचना । तातप्रयाणशोकार्ता जगदे वायुसुनुना ॥ ६२ ॥
 मा रोदीः सौम्यवस्त्रे त्वमलं शोकेन भाभिनि । विहिता गतिरैषैव क्षात्रधर्मे सनातने ॥ ६३ ॥
 ननु ते ज्ञातमैतद्यथा राज्यविधौ स्थिताः । पित्रादीनपि निघ्नन्ति नराः कर्मबलेरिताः ॥ ६४ ॥
 वृथा रोदिषि कित्वेतद्दधानमार्तं विवर्जय । अस्मिन् हि सकले लोके विहितं भुज्यते प्रियो ॥ ६५ ॥
 निहितोऽयमनेनेति द्विडत्र व्याजमात्रकम् । आयुःकर्मानुभावेन प्राप्तकालो विपद्यते ॥ ६६ ॥
 वचोभिरेभिरन्यैश्च मुक्तशोका व्यराजत । सहिता वातिना यद्वदिन्दुना निर्धना निशा ॥ ६७ ॥

प्रेमनिर्झरपूर्णं तयोरालिङ्गनेन सः । संग्रामजः श्रमो दूरमथायातः सुचेतसोः ॥ ६८ ॥
 ततो यत्र नभोदेशे स्तम्भिन्या विद्यया खगाः । स्तम्भिता बलमत्रैव रचिता वासमाश्रितम् ॥ ६९ ॥
 संध्यारक्ताभ्रसंकाशं गीर्वाणनगरोपमम् । श्रीशैलस्य तदत्यन्तं शिबिरं पर्यराजत ॥ ७० ॥
 गजवाजिविमानस्था रथस्थाश्च महानृपाः । तत्पुरं ध्वजमालाढ्यं विविशुः पृष्टवातयः ॥ ७१ ॥
 स्थितास्तत्र यथान्यायं लब्धोत्साहसमुत्सवाः । कथाभिरतिचित्राभिः सूरसंग्रामजन्मभिः ॥ ७२ ॥
 अथ तं त्वरितात्मानं वारिं गन्तुं समुद्यतम् । बाला विश्रब्धमप्राक्षीदिति प्रेमपरायणा ॥ ७३ ॥
 विविधागोभिरापूर्णः श्रुतदुसहविक्रमः । कान्तं लंकां किमर्थं त्वं वद गन्तुं समुद्यतः ॥ ७४ ॥
 तस्यै जगाद वृत्तान्तमशेषं वायुनन्दनः । कृत्यं प्रत्युपकारस्य वान्धवैरनुमोदितम् ॥ ७५ ॥
 सीतया सह रामस्य भद्रे भद्रसमागमः । हतया राक्षसेन्द्रेण कर्तव्यः सर्वथा मया ॥ ७६ ॥
 साऽब्रवीत्समतिक्रान्तं सौदाहं तं पुरातनम् । श्रद्धा स्नेहक्षये नष्टा प्रदीपस्य यथा शिखा ॥ ७७ ॥
 आसीद्रम्योपशोभाढ्यां ध्वजमालाकुलीकृताम् । प्राविक्षदादृतो लंकां भवान्दिवमिवामरः ॥ ७८ ॥
 अधुना त्वयि दोषाढ्ये रावणश्चण्डशासनः । प्रकाशं व्रजति क्रोधं गृहीष्यति न संशयः ॥ ७९ ॥
 यदोपलभ्यते चार्वीं विशुद्धिः कालदेशयोः । विशुद्धात्मानमव्यग्रं तदा तं द्रष्टुमर्हसि ॥ ८० ॥

एवमेवेति सोऽवोचद्यद्द्वीषि विचक्षणे । आकूतं तस्य विज्ञातुं गत्वा वाञ्छामि सुन्दरि ॥ ८१ ॥
कीदृशी वा सती सीता रूपेण प्रथिता भवेत् । चालितं मेरुवद्भारं रावणस्य मनो यथा ॥ ८२ ॥
एवमुक्तो मरुतुत्रस्तद्विन्यस्तमहाबलः । तथा मुक्तो विवेकन्या त्रिकूटाभिमुखं ययौ ॥ ८३ ॥
चित्रमिदं परमत्र नृलोके, यत्परिहाय भृशं रसमेकम् ।

तत्क्षणेमेव विशुद्धशरीरं जन्तुरुपैति रसान्तरसंगम् ॥ ८४ ॥

कर्मविचेष्टिमेतदमुस्मिन् कित्त्वथवाद्भुतमस्ति निसर्गे ।

सर्वमिदं स्वशरीरनिबद्धं दक्षिणमुत्तरतश्चरती हो ॥ ८५ ॥

इत्यार्षे रविषेणाचार्यप्रोक्ते पद्मपुराणे हनूमल्लंकासुन्दरीकन्यालाभाभिधानं नाम द्विपञ्चाशत्तमं पर्व ।

अथ त्रिपञ्चाशत्तमं पर्व ।

मगन्धेन्द्र ततो वातिः प्रभावोदयसंगतः । लंकां विवेश निःशंकः स्वल्पानुगसमन्वितः ॥ १ ॥
द्वारे च रचिताभ्यर्च्ये विभीषणनिकेतनम् । विवेश योग्यमेतेन सम्मानं च समाहृतः ॥ २ ॥

ततः स्थित्वा क्षणं किञ्चित्संस्पृष्टाभिः परस्परम् । वार्ताभिरिति सद्वाक्यं व्याजहार मरुसुतः ३
उचितं किमिदं कर्तुं यद्वास्यार्द्धपतिः स्वयम् । कुरुते क्षुद्रवत्कश्चिच्चोरणं परयोषितः ॥ ४ ॥
मर्यादानां नृपो मूलमापगानां यथा नगः । अनाचारे स्थिते तस्मिन् लोकस्तत्र प्रवर्तते ॥ ५ ॥
ईदृशे चरिते कृत्ये सर्वलोकविनिन्दिते । सहनीयं समस्तानां दुःखमेष्यति नो भुवम् ॥ ६ ॥
तत्क्षेमंकरमस्माकं हिताय जगतां तथा । उच्यतां रावणः शीघ्रं वचो न्यायानुपालकम् ॥ ७ ॥
यथा किल द्वये लोके निन्दनीयं विचेष्टितम् । मा कार्षीः जगतो नाथ कीर्तिविध्वंसकारणम् ८
विमलं चरितं लोके न केवलमिहेष्यते । किन्तु गीर्वाणलोकेऽपि रचिताञ्जलिभिः सुरैः ॥ ९ ॥
कैकसीनन्दनोऽवोचद्बहुशोऽभिहितो मया । ततः प्रभृति नैवासौ मया संभाषते समम् ॥ १० ॥
तथापि भवतो वाक्यान् श्वः समेत्य नरेश्वरम् । वक्तास्मि किन्तु दुःखेन त्यज्यते न ह्यसौ ग्रहम् ११
अहोऽद्यैकादशं जातं सीताया वल्लभोज्झने । तथापि विरतिः काचिच्छेकद्रस्य न जायते ॥ १२ ॥
तच्छ्रुत्वा वचनं सद्यः महाकारुण्यसंगतः । प्रमदाह्वयमुधानं मारुतिगन्तुमुद्यतः ॥ १३ ॥
अपश्यच्च लताजालैस्तत्र वैराकुलीकृतम् । अरुणैः पल्लवैः व्याप्तं वरस्त्रीकरचारुभिः ॥ १४ ॥
भ्रमरप्रावृत्तैर्गुच्छैः सुजातैर्वद्भ्रशेखरम् । फलैरानतशाखाग्रं किञ्चित्पवनकंपितम् ॥ १५ ॥

पद्मादिछादितैः स्वच्छैः सरोभिः सदलंकृतम् । भासुरं कल्पवल्लीभिः संगताभिर्महातरुम् ॥ १६ ॥
गीर्वाणकुरुदेशभं प्रह्वनरजसा वृतं । नन्दनस्य दधत्साम्यमनेकाद्भुतसंकुलम् ॥ १७ ॥
ततो लीलां वहन् रम्यां वायू राजीवलोचनः । विवेश परमोद्यानं सीतादर्शनकांक्षया ॥ १८ ॥
प्रजिघास्य च सर्वासु दिक्षु चक्षुरतित्वरम् । विविधद्रुमदेशेषु गहनेषु दलादिभिः ॥ १९ ॥
दृष्ट्वा च दूरतः सीतामन्यदर्शनवर्जितः । अचिन्तयदसौ सैषा रामदेवस्य सुन्दरी ॥ २० ॥
स्निग्धज्वलनसंकाशा वाष्पपूरितलोचना । करविन्यस्तवक्त्रेन्दुमुक्तकेशी कुशोदरी ॥ २१ ॥
अहो रूपमिदं लोके जिताशेषमनोहरम् । परमां ख्यातिमायातं सत्यवस्तुनिबन्धनम् ॥ २२ ॥
रहिता शतपत्रेण नास्या लक्ष्मीः समा भवेत् । दुःखार्णवं गताप्येषा सदृशी नान्ययोषिता ॥ २३ ॥
निपत्य शिखराद्रेरस्य मृत्युमुपैम्यहम् । विरहे पञ्चनाभस्य धारयामि न जीवितम् ॥ २४ ॥
कृतप्रचितनामेवं वैदेहीं पवनात्मजः । निःशब्दपातसंपातः प्राप्तो रूपान्तरं दधत् ॥ २५ ॥
ततोऽगुलीयकं तस्या विससर्जकवाससि । सहसा सा तमालोक्य स्मेराभृत्पुलकाचिता ॥ २६ ॥
तस्यामेवावस्थायाम् गत्वा नार्थस्त्वरान्विताः । तोषादवधयन् दिष्ट्या रावणं तत्परायणम् ॥ २७ ॥
संतुष्टोऽगगतं ताभ्यो वस्त्ररत्नादिकं ददौ । श्रुत्वा स्मेराननां सीतां सिद्धं कार्यं विचिन्तयत् ॥ २८ ॥

विधातुं महिमानं च किञ्चिदादिशुत्सुकः । सुधापूरमिव प्राप्तः समुच्छासधरे हृदि ॥ २९ ॥
 स्वनाथवचनात्साध्वी सर्वान्तःपुरसंयुता । गता मन्दोदरी शीघ्रं यत्रासौ जनकात्मजा ॥ ३० ॥
 विकचास्यद्युतिं सीतां दृष्ट्वा मन्दोदरी चिरात् । जगौ बाले त्वयाऽस्माकं परमोऽनुग्रहःकृतः ३१
 अधुना भज लोकेशं रावणं शोकवर्जिता । सुराणां श्रीरिवाधीशं लब्धनिःशेषसंपदम् ॥ ३२ ॥
 इत्युक्त्वा कुपितावोचद्यदीदं भवतीरतम् । पद्मः खेचरि जानाति प्रियते ते पतिर्ध्रुवम् ॥ ३३ ॥
 वार्ता समागता भर्तुरिति तोषमुपागता । अकार्षं वदनं स्मेरं भजन्ती परमां धृतिम् ॥ ३४ ॥
 इति ता वचनं श्रुत्वा राक्षसेशस्य योषितः । ऊचुः क्षुद्रववातेन लपत्येषेति सास्मिता ॥ ३५ ॥
 ततः श्रेणिक वैदेही नितान्तं तुंगया गिरा । परमं विस्मयं प्राप्ता जगादैवं समुत्सुका ॥ ३६ ॥
 गताया व्यसनं घोरमब्धिद्वीपे महाभये । कोऽयं सन्निहितः साधुर्बन्धुभूतोऽतिवत्सलः ॥ ३७ ॥
 ततो नभस्वनः सनुरेवमर्थितदर्शनः । अभिप्रायमिमं चक्रे साधुतायुक्तमानसः ॥ ३८ ॥
 परार्थं यः पुरस्कृत्य पुनः स्वं विनिगूहति । सोऽतिभीरुतयात्यन्तं जायते निकृतो नरः ॥ ३९ ॥
 परमापदि सीदन्तं जनं साधारयन्ति ये । अनुकंपनशीलानां तेषां जन्म सुनिर्ममलम् ॥ ४० ॥
 हानिः पुरुषकारस्य न चात्मनि निदर्शिते । प्रकाश्ये गुरुतां याति जगति श्री यशस्विनी ॥ ४१ ॥

उत्तमस्त्रीसहस्राणां ततो मध्यगतामिमाम् । ग्रभामंडलकल्पोऽसौ पद्मपत्नीमुपागमत् ॥ ४२ ॥
 निःशंकद्विपविक्रान्तः संपूर्णेन्दुसमाननः । सहश्रांशुसमो दीप्त्या माल्याम्बरविभूषितः ॥ ४३ ॥
 रूपेणाप्रतिमो युक्तः कांत्या निर्घृगचन्द्रमाः । किरीटे वानरं विभ्रदामोदाहृतषट्पदः ॥ ४४ ॥
 चंदनार्चितसर्वाङ्गः पीतचर्चोविराजितः । तांबूलारक्तबिम्बोष्ठः प्रलम्बांशुकशोभितः ॥ ४५ ॥
 चलत्कुंडलविद्योतविहसद्वड्मण्डलः । परं संहननं विभ्रद्वीरेणान्तविवर्जितः ॥ ४६ ॥
 सर्पत्सीतां समुद्दिश्य हनूमान् गुणभूषणः । महाप्रतापसंयुक्तः शोभासुपययौ पराम् ॥ ४७ ॥
 कान्तिभासि मुखं दृष्ट्वा तं युतं परया श्रिया । पद्मायतेक्षणा नार्यस्ता बभूवुः समाकुलाः ॥ ४८ ॥
 दधती हृदये कंपं मन्दोर्योसविस्मया । समालोकत सीतायाः समीपे वायुनन्दनम् ॥ ४९ ॥
 उपगम्य ततः सीतां विनीतः पवनात्मजः । करकुड्मलमाधाय मस्तके नम्रतायुषि ॥ ५० ॥
 कुलं गोत्रं च संश्राव्य पितरं जननीं तथा । अवदयच्च विश्रब्धं पद्मनाथेन चोदितम् ॥ ५१ ॥
 त्रिविष्टपसमे साध्वि विमाने विभवान्विते । रतिं न लभते रामो मग्नस्त्वद्विरहार्णवे ॥ ५२ ॥
 त्यक्तनिःशेषकर्तव्यो मौनं प्रायेण धारयन् । स त्वां मुनिरिव ध्यायन्नेकतानोऽवतिष्ठते ॥ ५३ ॥
 वेणुतंत्रीसमायुक्तं गीतं प्रवरयोषिताम् । न कर्णजाहमेतस्य कदाचिद्याति पावने ॥ ५४ ॥

सदा करोति सर्वस्मै कथां स्वामिनि ते मुदा । त्वदीक्षणाशया प्राणान्वध्वा धत्ते स केवलम् ५५
इति तद्वचनं श्रुत्वा पतिजीवनवेदनम् । श्रमोदं परमं प्राप्ता सीता विकसितेक्षणा ॥ ५६ ॥
विषादं संगता भूयो जलपूरितलोचना । ऊचे शान्ता हनूमन्तं विनीतं स्थितमग्रतः ॥ ५७ ॥
साहसस्यामवस्थायां निमग्न्या कपिलक्ष्ण । तुष्टा किं ते प्रयच्छामि हतेन विधिनान्विता ॥ ५८ ॥
ऊचे च वायुपुत्रेण दर्शनैव ते शुभे । अद्य मे सुलभं सर्वं जातं जगति पूजिते ॥ ५९ ॥
ततो मुक्ताफलस्थूलवाष्पविन्दुचिताधरा । सीता श्रीरिव दुःखार्ता पप्रच्छ कपिलक्ष्णम् ॥ ६० ॥
मकरग्राहनक्रादिक्षोभितं भीममर्णवम् । भद्र दुस्तरमुल्लुब्ध विस्तीर्णं कथमागतः ॥ ६१ ॥
अवस्थां वा गतामेतां कार्यसंसिद्धिमागताम् । किमर्थं मामिहागत्य नयस्यास्वासमुत्तमाम् ॥ ६२ ॥
लावण्यद्युतिरूपाढ्यः कान्तितसागरसंवृतः । श्रिया कीर्त्यो च संयुक्तः प्रियो मे भद्र बान्धवः ६३
प्रदेशे स त्वया कस्मिन् प्राणनाथे ममेक्षितः । सत्यं जीवति सद्भोत्र कचिच्छम्भणसंगतः ॥ ६४ ॥
किं नु दुःखेचरैः संख्ये भीमैः व्यापादितोज्जुजः । लक्ष्मणेनैव तुल्यः स्यात्पद्मः पद्माभलोचनः ॥
किं वा मद्विरहादुग्रदुःखं नाथः समाश्रितः । संदिश्य भवतः किंचिद्वने लोकान्तरं गतः ॥ ६६ ॥
जिनेन्द्रविहिते मार्गे निःशेषग्रन्थवर्जितः । ते पश्यन् किमसावास्ते भवनिर्वेदपण्डितः ॥ ६७ ॥

शिथिलीभूतनिःशेषशरीरस्य वियोगतः । अंगुलीतश्च्युतं प्राप्तं त्वया स्यादंगुलीयकम् ॥ ६८ ॥
 त्वया सह परिज्ञातिर्नासीदेव मम ग्रभोः । कार्येण रहितः प्राप्तः कथं त्वं तस्य मित्रताम् ॥ ६९ ॥
 न च प्रत्युपकाराय शक्ता तुष्टाप्यहं तव । अंगुलीयकमेतच्च समानीतं कृपावता ॥ ७० ॥
 एतत्सर्वं मम भ्रातः समाचक्ष्व विशेषतः । सत्येन श्रावितः पित्रोर्देवस्य च मनोजुषः ॥ ७१ ॥
 इति पष्टः समाधानी शाखामृगकिरीटभृत् । शिरस्थकरराजीवो जगाद विक्रवेक्षणः ॥ ७२ ॥
 सायकं रविहासारुये लक्ष्मणेन निजीकृते । गत्वा चन्द्रनखानिष्टा रमणं समरोषयत् ॥ ७३ ॥
 यावदाहूयते स्वामी रक्षसां सुमहाबलः । दूषणस्तावदायातो योद्धुं दाशरथिं हुतम् ॥ ७४ ॥
 लक्ष्मणो दूषणेनामा युध्यते यावदुद्धतम् । तावद्दशमुखः प्राप्तस्तमुद्देशं बलावितः ॥ ७५ ॥
 धर्माधर्मविवेकज्ञः सर्वशास्त्रविशारदः । भवतीं वीक्ष्य स क्षुद्रो बभूव मनसो वशः ॥ ७६ ॥
 अष्टनिःशेषनीतिश्च निस्सारीभूतचेतनः । माया सिंहस्वनं चक्रे भवतींस्तेनकारणम् ॥ ७७ ॥
 श्रुत्वा सिंहस्वनं पद्मो ययौ यावद्रणस्थितम् । लक्ष्मणं तावदेतेन पापेन त्वमिहाहता ॥ ७८ ॥
 प्रेषितः पद्मनाभश्च लक्ष्मणेन त्वरावता । गत्वा भूयस्तमुद्देशं न त्वामैक्षत सत्तमे ॥ ७९ ॥
 ततीश्वरं वनं भ्रान्त्वा त्वद्दूषणकारणम् । ईक्षां चक्रे श्लथप्राणं मृत्स्वासान्नं जटायुषम् ॥ ८० ॥

तस्मै दत्त्वा स जैनेन्द्रीं म्रियमाणाय देशनाम् । अवतस्थे वने दुःखी भवतीगतमानसः ॥ ८१ ॥
 गतश्च लक्ष्मणः पद्मं निहत्य खरदूषणम् । आनीता रत्नजटिना त्वत्प्रवृत्तिः प्रियस्य ते ॥ ८२ ॥
 सुग्रीवरूपसंयुक्तः पद्मनाभेन साहसः । बलं हन्तुं समुद्युक्तो विद्यया वर्जितो हतः ॥ ८३ ॥
 कृतस्यास्योपकारस्य कुलपावनकारिणः । अहं प्रत्युपकाराय प्रेषितो गुरुवान्धवैः ॥ ८४ ॥
 ग्रीत्या विमोचयामि त्वां विग्रहो निःप्रयोजनः । कार्यसिद्धिरिहाभीष्टा सर्वथा न यशालिभिः ८५
 सोऽयं लंकापुरीनाथो घृणावान् विनयान्वितः । धर्मार्थकामवान्धीरो हृदयेन मृदुः परम् ॥ ८६ ॥
 सौम्यः क्रौर्यविनिर्मुक्तः सत्यव्रतकृतस्थितिः । करिष्यति वचो नूनं मम त्वामर्पयिष्यति ॥ ८७ ॥
 कीर्तिरस्य निजा पाल्या धवला लोकविश्रुता । लोकापवादतश्चैष विभेति नितरां कृती ॥ ८८ ॥
 ततः परं परिग्राप्ता प्रमोदं जनकात्मजा । हनूमन्तमिदं वाक्यं जगाद विपुलेक्षणा ॥ ८९ ॥
 पराक्रमेण धैर्येण रूपेण विनयेन च । कपिध्वजास्त्वया तुल्याः कियन्तो मत्प्रियाश्रिताः ॥ ९० ॥
 मंदोदरी ततोऽवोचच्छूराः सत्त्वयशोऽन्विताः । गुणोत्कटा न संशंति धीराः स्वं स्वयमुत्तमाः ९१
 वैदेहि तव न ज्ञातः किमयं येन पृच्छसि । कपिध्वजः समानोऽस्य वास्येष्यस्मिन्न विद्यते ॥ ९२ ॥
 विमानवारणघटासंघट्टपरिमंडले । रणे दशमुखस्यायं प्राप्तः साहाय्यकं परम् ॥ ९३ ॥

दशाननसहायत्वं कृतं येन महारणे । स हनूमानितिख्यातश्चांजनातनयः परः ॥ ९४ ॥
 महापदि निमग्नस्य दशवक्त्रस्य विद्विषः । खेटामनोव्यधाभिख्या एकेनानेन निर्जिताः ॥ ९५ ॥
 अनंगकुसुमा लब्धा येन चन्द्रनखात्मजा । गंभीरस्य जनो यस्य सदा वाञ्छति दर्शनम् ॥ ९६ ॥
 अस्य पौरसमुद्रस्य यः कांतः शिशिरांशुवत् । सहोदरसमं वेत्ति यं लंकापरमेश्वरः ॥ ९७ ॥
 हनूमानिति ख्यातः सोऽयं सकलविष्टपे । गुणैः समुन्नतो नीतो दूतत्वं क्षितिगोचरैः ॥ ९८ ॥
 अहो परमिदं चित्रं निन्दनीयं विशेषतः । नीतः प्राकृतवत्कश्चिद्रूपैर्दृत्यतामयम् ॥ ९९ ॥
 इत्युक्ते वचनं वातिर्जगाद स्थिरमानसः । अहो परममूढत्वं भवत्येदमनुष्ठितम् ॥ १०० ॥
 सुखं प्रसादतो यस्य जीव्यते विभवान्वितः । अकार्यं वाञ्छतस्तस्य दीयते न मतिः कथम् १०१ ॥
 आहारं भोक्तुकामस्य विज्ञातं विषमिश्रितम् । मित्रस्य कृतकामस्य कथं न प्रतिषिध्यते ॥ १०२ ॥
 भवितव्यं कृतज्ञेन जनेन सुखमीयुषा । वेत्ति स्वार्थं न यस्तस्य जीवितं पशुना समम् ॥ १०३ ॥
 मंदोदरी परं गर्वं निःसारं वहसे मुधा । यदग्रमहिषी भूत्वा दूतीत्वमसि संश्रिता ॥ १०४ ॥
 कृ यातमधुना तत्ते सौभाग्यं रूपमुन्नतम् । अन्यस्त्रीगतचित्तस्य दूतीत्वं संश्रितासि यत् ॥ १०५ ॥
 प्राकृता परमा सा त्वं वर्त्तसे रतिवस्तुनि । महिषीत्वं न मन्येऽहं जाता गौरसि दुर्भगे ॥ १०६ ॥

मन्दोदरी ततोऽवोचत्कोपालिगितमानसा । अहो तव सदीपस्य प्रगल्भत्वं निरर्थकम् ॥ १०७ ॥
 द्रुतत्वेनागतं सीतां यदि त्वां वेत्ति रावणः । भवेत्प्रकरणं तत्ते जातं यन्नैव कस्यचित् ॥ १०८ ॥
 येनैवेन्दुनखानाथो दैवयोगेन मारितः । पुरस्कृत्य तमेवास्य कथं सुग्रीवकादयः ॥ १०९ ॥
 भृत्यत्वं दशवक्त्रस्य विस्मृत्य स्वल्पचेतसः । स्थिताः किमथवा कुर्युर्वराकाः कालचोदिताः ॥
 अतिमूढहतात्मानो निर्लज्जाः क्षुद्रवृत्तयः । अकृतज्ञा वृथोसिक्ताः स्थितास्ते मृत्युसन्निधौ ॥ १११ ॥
 इत्युक्ते वचनं सीता जगौ कोपसमाश्रिता । मन्दोदरि सुमंदा त्वमेवं या कथ्यसे वृथा ॥ ११२ ॥
 शूरकांविदगोष्ठीषु कीर्त्यमानो न किं त्वया । प्रियो मे पद्मनाभोऽसौ श्रुतोऽत्यद्भुतविक्रमः ११३
 वज्रावर्तं धनुर्घोषं श्रुत्वा यस्य रणागमे । भयञ्चरितकंपांगाः सीदन्ति रणशालिनः ॥ ११४ ॥
 लक्ष्मीधरोऽनुजो यस्य लक्ष्मीनिलयविग्रहः । शत्रुपक्षयं कर्तुं समर्थो वीक्षणादपि ॥ ११५ ॥
 किमत्र बहुनोक्तेन समुत्तीर्य महार्णवम् । पतिरेष समायति लक्ष्मणेन समन्वितः ॥ ११६ ॥
 पश्यतात्मीर्यं पतिं शुद्धे स्वल्पकैरेव वासरेः । निहतं मम नाथेन जगद्भुक्ततेजसा ॥ ११७ ॥
 एषा गतासि वैधव्यं क्रन्दस्येषा चिरोज्झिता । या त्वं पापरतेर्भर्तुरनुकूलत्वमागता ॥ ११८ ॥
 मयदैत्यात्मजा तीव्रमेवमुक्तातिकोपणा । परमं क्षोभमायता कंपमानाऽधराधरा ॥ ११९ ॥

एका नानासपत्नीनां सहस्रैः संश्रमस्पृशम् । अष्टादशभिरत्युग्रैः कोपकंपितमूर्तिभिः ॥ १२० ॥
समं करतलैर्हन्तुमुद्यता वेगधारिभिः । निर्भर्त्सनमतिक्रूरैराक्रोशैः कुर्वती भृशम् ॥ १२१ ॥
श्रीमांस्तावन्मरुत्पुत्रः समुत्थाय जवान्निवतः । अवस्थितोऽन्तरे तासां सरितामिव भूधरः ॥ १२२ ॥
ता दुःखहेतवः सर्वा वैदेहीं हन्तुमुद्यताः । वेदना इव वैद्येन श्रीशैलेन निवारिताः ॥ १२३ ॥
पादताडितभूभागा विभूषादरवर्जिताः । ययुः कूराशयाः सर्वा वनितास्ता दशाननम् ॥ १२४ ॥
आंजनेन ततः सीता प्रणिपत्य महादरम् । विज्ञापिता सुवाक्येन भोजनं प्रति सा धुना १२५
समर्थितप्रतिज्ञासौ सुनिर्मलमनोरथा । अभ्युपागच्छदाहारं कालदेशज्ञमानसा ॥ १२६ ॥
ससागरा मही देवि रामदेवस्य शासने । वर्त्तते तेन नैवेदमन्नं संत्यक्नुमर्हसि ॥ १२७ ॥
एवं हि बोधिता तेन वैदेहीं करुणावनिः । ऐच्छदन्नं यतः साध्वी सर्वाचारविचक्षणा ॥ १२८ ॥
इरा नाम ततस्तेन चोदिता कुलपालिता । यथान्नं प्रवरं श्लाघ्यं द्रुतमानीयतामिति ॥ १२९ ॥
मुक्ता कन्या स्वशिविरं श्रीशैलेन क्षपाथये । भानावभ्युदिते जातो विभीषणसमागमः ॥ १३० ॥
आहारो वायुपुत्रेण तत्र भुक्तो मनोहरः । एवं कर्तव्ययोगेन मुहूर्तास्ते त्रयो गताः ॥ १३१ ॥
मुहूर्तेऽथ चतुर्थे नु समानीतिमिरास्त्रिया । आहारं मैथिलीभुक्तमिति जानन्ति कोविदाः ॥ १३२ ॥

चन्दनादिभिरालिप्ते भूतले दर्पणप्रभे । पुष्पोपकारसंपन्ने नलनीपत्रशोभिनि ॥ १३३ ॥
 सद्गन्धविपुलं स्वच्छं पथ्यं पेयादिपूर्वकम् । स्थात्यादिभिर्महापात्रैः सौवर्णादिभिराहृतम् ॥ १३४ ॥
 घृतपूपादिभिः काश्चित्पात्राभ्यो राजन्ति पूरिताः । कुन्दपुष्पसमच्छादैः शालीनैः काश्चिदोदनैः ॥ १३५ ॥
 पद्मसैरुपदंशैश्च काश्चिद्रोचनकारिभिः । व्यञ्जनैस्तरलैः काश्चित्पिण्डविबन्धोचितैस्तथा ॥ १३६ ॥
 पथसा संस्कृतैः काश्चिदन्याः परमदाधिकैः । लेह्यैः काश्चिन्महास्वादैरन्यैः पक्वाभिरुचितैः ॥ १३७ ॥
 एवं परममाहारमिरा परिजनान्विता । हनूमंतं पुरस्कृत्य भ्रातृभावेन वत्सला ॥ १३८ ॥
 महाश्रद्धान्वितस्त्वान्ता प्रणिपत्य जिनेश्वरान् । समाप्य नियमं धीरा ध्यातातिथिसमागमा ॥ १३९ ॥
 निधाय हृदये राममिरामं पतिव्रता । पवित्रांगा दिने भुंक्ते साधुलोकप्रपूजितम् ॥ १४० ॥
 रविरग्निमृतोद्योतं सुपवित्रं मनोहरम् । पुण्यवर्धनमारोग्यं दिवाभुक्ते प्रशस्यते ॥ १४१ ॥
 निवृत्तभोजनविधिः किञ्चिद्विश्रब्धतां गता । विज्ञापितेति भूयोऽपि सीता पवनसूनुना ॥ १४२ ॥
 आरोह देवि मे स्कन्धे पवित्रे गुणभूषणे । समुच्छ्रय नदीनाथं नेष्यामि भवतीं क्षणात् ॥ १४३ ॥
 पश्यंतं विभवैर्युक्तं राघवं त्वत्परायणम् । भवद्योगसमानन्दं जनोऽनुभवतु प्रियः ॥ १४४ ॥
 ततोऽजलिपुटं बद्ध्वा रुदती जनकात्मजा । जगादादरसंयुक्ता विंचितितयथास्थितिः ॥ १४५ ॥

अन्तरेण प्रभोराज्ञां गमनं मे न गुज्यते । इत्यवस्थां गता दास्ये तस्मै किमहमुत्तरम् ॥ १४६ ॥
 प्रत्येति नाधुना लोकः शुद्धिं मे मृत्युना विना । नाथ एव ततः कृत्यं मम ज्ञास्यति सांप्रतम् ॥
 यावन्नोपद्रवः क्षश्चिज्जायते दशवक्त्रकात् । तावद्ब्रज हुतं भ्रातर्नालम्बनमिह क्षणम् ॥ १४८ ॥
 त्वया मद्वचनाद्वाच्यः सम्यक् प्राणमहेश्वरः । अभिधानैरिमैर्मूर्ध्नि निधाय करकुड्मलम् ॥ १४९ ॥
 तस्मिन् देव मया सार्द्धं मुनयो व्योमचारिणः । वंदिताः परमं भक्त्या त्वया स्तवनकारिणा १५०
 विमलांभसि पद्मिन्या नितरामुपशोभिते । सरसि क्रीडातां स्वेच्छमस्माकमतिसुन्दरम् ॥ १५१ ॥
 आरण्यकस्तदा हस्ती समायातो भयंकरः । ततो मया समाहृतस्त्वपुनमग्नौ जलान्तरात् ॥ १५२ ॥
 उद्दामोऽसौ महानागश्चारुकीडनकारिणा । समस्तं त्याजितो दर्प्य भवता निश्चलीकृतः ॥ १५३ ॥
 आसीच्च नन्दनच्छाये वने पुष्पभरानते । शाखां पृष्ठवल्लोभेन नमयन्ती प्रयासिनी ॥ १५४ ॥
 भ्रमद्भिश्चंचलैर्भृंगरतिभूता ससंभ्रमा । भुजाभ्यां भवतांश्रुष्य जनिताकुलतोऽज्झिता ॥ १५५ ॥
 उद्यन्तमन्यदा भानुं माहेन्द्रीदिग्विभूषणम् । अहमंभोजखण्डस्य त्वया सह तटे स्थिता ॥ १५६ ॥
 अशंसिषं ततः किञ्चिदीषारिसमुपयुषा । बालेनोत्पलनालेन मधुरं ताडिता त्वया ॥ १५७ ॥
 अन्यदा रतितैलस्य प्राग्भारस्य मया प्रियः । पृष्ठस्त्वमिति विभ्रत्या कौतुकं परशोभया ॥ १५८ ॥

एतस्मिन्कुसुमैः पूर्णा विपुला स्निग्धताजुषः । किन्नामानो दुमा नाथ मनोहरणकोविदाः ॥ १५९ ॥
ततस्त्वयेति पृष्टेन प्रसन्नमुखशोभिना । आख्यातमिति देव्येते यथा नन्दिदुमा इति ॥ १६० ॥
कर्णकुण्डलनद्याश्च स्थितास्तीरे वयं यदा । तदा सन्निहितौ जातौ मध्याह्ने व्योमगौ मुनी ॥ १६१ ॥
त्वया मया च भिक्षार्थं तयोरारागतयोस्ततः । अभ्युच्छायमहाश्राद्धं रचितं पूजनं महत् ॥ १६२ ॥
अन्नं च परमं ताभ्यां दत्तं विधिसमन्वितम् । पञ्च चातिशया जातास्त्वत्प्रभावेन सुन्दराः १६३
पात्रदानमहोदानं महादानमिति ध्वनिः । अंतरिक्षेऽमरैश्चक्रे साधु सम्यग्ध्वनिश्रितः ॥ १६४ ॥
अदृष्टतनुभिर्देवैर्दुन्दुभिः सध्वनिः कृतः । पपात गगनाद्बृष्टिः कौसुमी भृंगतादिता ॥ १६५ ॥
सुखसीतो ववौ वायुः सुगंधी नीरजो मृदुः । मणिरत्नसुवर्णांगा धाराश्रममपूरयत् ॥ १६६ ॥
चूडामणिमिमं चोद्यं दृढप्रत्यकारणम् । दर्शयिष्यसि नाथाय तस्यात्यन्तमयं प्रियः ॥ १६७ ॥
जानामि नाथ ते भावं प्रसादिनमलं मयि । तथापि यत्नतः प्राणाः पालयाः संगमनाशया १६८
प्रमादाद्भवतो जातो वियोगोऽयं मया सह । सांप्रतं त्वयि यत्नस्थे संगमो नौ विसंशयः १६९
इत्युक्ते रुदतीं सीतां समाश्वास्य प्रयत्नतः । यथाज्ञापयसीत्युक्त्वा निरैत्सीत्तत्प्रदेशतः ॥ १७० ॥
पाण्यंगुलीयकं सीता तदाशक्तशरीरिका । मानसस्य कृताश्वासं मेने पत्युः समागमम् ॥ १७१ ॥

अथोद्यानगता नार्यत्नस्तसारंगलोचनाः । वायुनंदनमालोक्य स्मितविस्मितसंगताः ॥ १७२ ॥
 परस्परं समालापमिति कर्तुं समुद्यताः । अस्य पुष्पनगस्योर्द्धं कोऽप्यहो नरपुंगवः ॥ १७३ ॥
 अवतीर्णः किमेषः स्याद्विग्रही कुसुमायुधः । देवः कोऽपि तु शैलस्य शोभां दृष्टुं समागतः १७४
 तासामाकुलिका काचिन्निधाय शिरसि स्रजम् । उपवीणनमारेभे कर्तुं किंनरनिस्वना ॥ १७५ ॥
 काचिदिन्दुमुखी वामे हस्तेऽवस्थाप्य दर्पणम् । दिदृक्षन्ती समालोक्य तं बभूवान्यथामनाः १७६
 ईषत्काचिदभिज्ञाय बधूरिदमचिन्तयत् । अलब्धद्वारसन्मानः कुतो मारुतिरागतः ॥ १७७ ॥
 वरस्त्रीजनमुद्याने कृत्वा सञ्चान्तमानसम् । हारमाल्यांबरधरो भास्वान् वह्निकुमारवत् ॥ १७८ ॥
 निसर्गकान्तया गत्या ग्रदेशं किंचिदभ्यगात् । तथाविधां च तां वार्त्तामशृणोद्राक्षसाधिपः ॥ १७९ ॥
 क्रोधसंस्पृष्टचित्तेन निरपेक्षत्वमीयुषा । तावदाज्ञापिताः शूरा रावणेनोऽग्रकिंकराः ॥ १८० ॥
 विचारेण न वः कृत्यं पुष्पोद्यानान्निरेति यः । मद्रोही कोऽप्ययं क्षिप्रं नीयतामन्तमायुषः १८१
 अमी ततः समागत्य दध्नुर्विस्मयमागताः । किमिद्राजिन्नरेशः स्याद्भास्करः श्रवणोऽथवा १८२
 पश्यामस्तावदित्युक्त्वा तैरित्युक्तं समंततः । भो भो शृणुत निःशेषा उद्यानस्याभिरक्षकाः ॥ १८३ ॥
 किं तिष्ठत सुविश्रब्धाः किंकराः कृतितां श्रिताः । किमिति श्रुतमस्माभिः कथ्यमानमिदं वहिः ॥

कोऽप्युदामतथोद्यानं प्रविष्टो दुष्टखेचरः । स क्षिप्रं मार्यतामेष गृह्यतां दुर्विनीतकः ॥ १८५ ॥
 धावन्ध्वमसकौ कोऽसौ सोयमेव इतः कुतः । कस्य कस्तादृशः क्वेति किंकरध्वनिरुद्रतः ॥ १८६ ॥
 ततः कार्मुकिकान् दृष्ट्वा शक्तिकान् गदिकांश्च तान् । खड्गिकान् कौतिकान्, वद्धसंघातानायतो बहून्
 किञ्चित्संभ्रान्तधीर्वातिर्घृणाधिपपराक्रमः । रत्नशाखाभृगच्छायासमुद्दीपितपुष्करः ॥ १८८ ॥
 अवरोहंस्ततो देशाच्चैरदृश्यत किंकरैः । आकुलत्वविनिर्मुक्तः प्रलंबं विभ्रदंबरम् ॥ १८९ ॥
 ततस्तमुद्यदादित्यमंडलं प्रतिमत्विषम् । प्रदष्टाधरमालोक्य विशीर्णाः किंकरा गणाः ॥ १९० ॥
 ततः किलापरैः क्रूरैः प्रक्षतैः किंकराधिपैः । तत्किंकरबलं गच्छदितेश्चतश्च धारितम् ॥ १९१ ॥
 शक्तितोमरचक्रासिगदाकार्मुकपाणयः । सर्वतो वाट्टणन्नेतं मुखराः किंकरास्ततः ॥ १९२ ॥
 मुमुचुश्च घनं शस्त्रं ज्येष्ठवाता यथाबुधम् । अदृष्टभास्करोद्योताः परं संघातवर्त्तिनः ॥ १९३ ॥
 उत्पाद्य वायुपुत्रोऽपि निःशस्त्रो धीरपुंगवः । संघातं तुंगवृक्षाणां शिलानां वारमक्षिपत् ॥ १९४ ॥
 भीमभोगिमहद्भोगभास्वद्भुजजेवरैः । पादपादिभिराहनत्कालमेघ इवोन्नतः ॥ १९५ ॥
 अश्वस्थान् शालन्यग्रोधान्निदचंपककेसरान् । नीपाशोकदंबांश्च पुन्नागानर्जुनान्धवान् ॥ १९६ ॥

आम्रानाम्रातकांछोघ्रान् मृणु राजन् (वृणराजान्) स्थवीयसः ।

विशालान् पनसाधांश्च चिक्षेप क्षेपवर्जितः ॥ १९७ ॥

वभंज त्वरितं कांश्चिदपरानुदमूलयत् । मुष्टिपादप्रहारेण थियेषान्यान्महाबलः ॥ १९८ ॥

आकूपारसमंतेन सैन्यमेकेन तत्कृतम् । समाकुलं गतं क्वापि क्षणेन ग्रियजीवितम् ॥ १९९ ॥

सहयैर्मृगराजस्य कुर्वतो मृगशासनम् । क्रियद्भिरपरैः कृत्यं त्यक्त्वा सत्वं सहोद्भवम् ॥ २०० ॥

पुष्पाद्विरवतीर्णस्य चक्रुर्वलयरोधनम् । भूयो युद्धमभूद्दुग्रं ग्रान्तविध्वस्तकिंकरम् ॥ २०१ ॥

समावापीविमानानामुद्यानोत्तमसन्ननाम् । चूर्णितानां तदाघातैर्भूमयः केवलाः स्थिताः ॥ २०२ ॥

पादमार्गप्रदेशेषु ध्वस्तेषु वनवेशमसु । महारथ्या यथा जाताः शुष्कसागरसन्निभाः ॥ २०३ ॥

भग्नौतुंगापणाश्रणिः पातिताऽनेककिंकरः । बभूव राजमार्गोपि महासंग्रामभूसमः ॥ २०४ ॥

पतद्भिस्तोरणैस्तुंगैः कंपितध्वजपङ्क्तिभिः । बभूवांबरमुत्पातादिव अश्रयत्सुरायुधम् ॥ २०५ ॥

जंघावेगात्समुद्यद्भी रजोभिर्बहुवर्णकैः । इंद्रायुधसहस्राणि रचितानीव पुष्करैः ॥ २०६ ॥

पादावष्टमभिन्नेषु भूभागेषु निमज्जताम् । बभूव गृहशैलानां पातालैष्विव निश्चनः ॥ २०७ ॥

दृष्ट्या कंचित्करेणान्यं कंचित्पादेन किंकरम् । उरसा कंचिदंसेन वातेनान्यं जघान सः ॥ २०८ ॥

आह्लीयमानमात्राणां किंकराणां सहस्रशः । पततामुत्करै रथ्या जाता पूरसमागता ॥ २०९ ॥

होहाहीकारगंभीरः पौराणासुद्रतो ध्वनिः । क्वचिच्च रत्नकूटानां भंगात्कणकणस्वनः ॥ २१० ॥
 वेगेनोत्पततस्तस्य समकृष्टमहाध्वजाः । कोपादिवोद्युः पश्चात्कृतघंटादिनिःश्वनाः ॥ २११ ॥
 उन्मूलितमहालाना बभ्रुः परमा गजाः । वायुमंडलपर्णानामश्वास्तुल्यत्वमागताः ॥ २१२ ॥
 अधस्तात्स्फुटिता वाप्यः प्राप्ताः पंकावशेषताम् । चक्रारूढेव निःशेषा जाता लंका समाकुला ॥
 लंकाक्रमलिनीखंडं ध्वस्तराक्षसमीनकम् । श्रीशैलवारणो यावद्विक्षोभ्य बहिराश्रितः ॥ २१४ ॥
 तावत्तोयदवाहेन समं संनह्य वेगतः । पश्चादिन्द्रजितो लग्नो द्विपस्यन्दनमध्यगः ॥ २१५ ॥
 हनूमान्यावेदेतेन समं योद्धुं समुद्यतः । प्राप्तं तावदितं तस्य बलं यन्मेघपृष्ठगम् ॥ २१६ ॥
 बाह्यायां भुवि लंकायां महाप्रतिभयं रणम् । जातं हनूमतः खेटैः लक्ष्मणस्येव दौषणम् ॥ २१७ ॥
 युक्तं सुचतुरैश्चै रथमारुह्य पावनिः । समुद्रुल्य शरं सैन्यं राक्षसानामधावत ॥ २१८ ॥
 अथेन्द्रजितवीरण पाशैर्महोरगैस्सितः । चिरमायोधितो नीतः पुरं किंचिद्विचिंतयन् ॥ २१९ ॥
 ततो नगरलोकेन विश्रब्धं स निरीक्षितः । कुर्वन्भजनमासीद्यो विद्युदंडवदीक्षितः ॥ २२० ॥
 प्रवेशितस्य चास्थान्यां तस्य दोषान् दशाननः । कथ्यमानान् शृणोति स्म तद्विद्भिः पुरुषैर्नैजैः ॥
 द्रुताहूतः समायातः किष्किन्धं स्वपुरादयम् । मेहेन्द्रनगरध्वंसं चक्रे तं च वशं रिपोः ॥ २२२ ॥

साधूपसर्गमथने द्वीपे दधिमुखाहये । गंधर्वकन्यकास्तिस्त्रः पद्मस्याभ्यनुमोदिताः ॥ २२३ ॥
विध्वंसं वज्रशालस्य चक्रे वज्रमुखस्य च । कन्यामभिलषत्तस्य बहिरस्थापयद्भलम् ॥ २२४ ॥
भग्नं पुष्पनगोद्यानं तत्पाल्यः विहलीकृताः । बहवः किंकरा ध्वस्ताः प्रपादि च विनाशितम् ॥
घटस्तनविमुक्तेन पुत्रस्नेहान्निर्गतरम् । पयसा पोषिताः स्त्रीभिर्वृक्षका ध्वंसमाहताः ॥ २२६ ॥
वृक्षैर्वियोजिता वल्यस्तरलायितपल्लवाः । धरण्यां पतिता भान्ति विधवा इव योषिताः ॥ २२७ ॥
फलपुष्पभरा नम्रा विविधास्तरुजातयः । इमशानपादपच्छाया एतेन ध्वंसिताः स्थिताः ॥ २२८ ॥
अपराधानिमान् श्रुत्वा रावणः कोपमागतः । अबन्धयत्तमाहूय विनागं लोहशृङ्खलैः ॥ २२९ ॥
उपविष्टोर्कसंकाशो दशास्यः सिंहविष्टरे । पूजायोग्यं पुरा वातिमाक्रोशदिति निर्दयम् ॥ २३० ॥
उद्धृतोऽयमसौ पापः निरपेक्षस्त्रपोज्झितः । अधुनैतस्य का छाया धिगेतेनेक्षितेन किम् ॥ २३१ ॥
व्यापादितेन किं दुष्टः कर्तो नानागसामयम् । कथं न गणितं पूर्वं मम दाक्षिण्यमुन्नतम् ॥ २३२ ॥
ततस्तन्मंडलग्रान्तिस्थिताः प्रवरविभ्रमाः । महाभाग्या विलासिन्यो नवयौवनपूजिताः ॥ २३३ ॥
कोपस्मितसमायुक्ता निमीलितविलोचनाः । विधाय शिरसः कंपमेवमच्युरनादरात् ॥ २३४ ॥
प्रसादाद्यस्य यातोऽसि प्रभुतां क्षितिमण्डले । पृथिव्यां विचरन्स्वेच्छं समस्तबलवर्जितः ॥ २३५ ॥

एतत्तत्स्वामिनः प्रीतेर्भवता दर्शितं फलम् । भूमिगोचरदूतत्वं यत्प्राप्तोऽस्यतिनिदितम् ॥ २३६ ॥
सुकृतं दशवक्त्रस्य कथमाधाय पृष्ठतः । वसुधाहिंङ्गनक्लिष्टौ भवता तौ पुरस्कृतौ ॥ २३७ ॥
पवनस्य सुतो न त्वं जातोऽस्यन्येन केनचित् । अदृष्टमकुलीनस्य निवेदयति चेष्टितम् ॥ २३८ ॥
चिह्नानि विटजातस्य संति नांगेषु कानिचित् । अनार्यमाचरन् किञ्चिज्जायते नीचगोचरः ॥ २३९ ॥
मत्ताः केसरिणोऽरण्ये शृगालानाश्रयन्ति किम् । नहि नीचं समामृत्य जीवन्ति कुलजा नराः २४० ॥
सर्वस्वेनापि यः पूज्यो यद्यप्यसकृदागतः । सुचिरादागतो द्रोही त्वं निग्राह्यस्तु वर्तसे ॥ २४१ ॥
इमैर्निगदितैः क्रोधात्प्रहस्योवाच मारुतिः । को जानाति विना पुण्यैर्निग्राह्यः को विधेरिति २४२ ॥
स्वयं दुर्मतिना सार्द्धमेनोनासन्नमृत्युना । इतो दिनैः कतिपर्यैर्दक्ष्यामः क्व प्रयास्यथ ॥ २४३ ॥
सौमित्रिः सह पद्मेन बलोत्तुंगः समापतत् । न मेघ इव संरोद्धुं नगैः शक्यो भवेन्नृपैः ॥ २४४ ॥
अतूतः परमाहारैः कामिकैरमृतोपमैः । याति कश्चिद्यथा नाशमेकेन विषबिंदुना ॥ २४५ ॥
अतूतः स्त्रीसहस्रोर्ध्वैरिधनैरिव पावकः । परस्त्रीतृणया सोऽयं विनाशं क्षिप्रमेष्यति ॥ २४६ ॥
या येन भाविता बुद्धिः शुभाशुभगता दृढम् । न सा शक्याऽन्यथाकर्तुं पुरंदरसमैरपि ॥ २४७ ॥
निरर्थकं प्रियशतैर्दुर्मतौ दीयते मतिः । नूनं विहितमस्यैतद्विहितेन हतो हतः ॥ २४८ ॥

प्राप्ते विनाशकालेऽपि बुद्धिर्जतोर्विनश्यति । विधिना प्रेरितस्तेन कर्मपाकं विचेष्टते ॥ २४९ ॥
 मर्त्यधर्मो यथा कश्चित्सुगन्धि मधुरं पयः । प्रमादी विषसन्मिश्रं पीत्वा ध्वंसं प्रपद्यते ॥ २५० ॥
 तथाविधो दशास्य त्वं परस्त्रीसुखलोलुपः । वमनेन विना क्षिप्रं विनाशं प्रतिपद्यते ॥ २५१ ॥
 गुरून्परिजनं वृद्धान्मित्राणि प्रियबांधवान् । मात्रादीनपकर्मत्वं प्रवृत्तः पापवस्तुनि ॥ २५२ ॥
 कदाचारसमुद्रे त्वं मदनावर्तमध्यगः । प्राप्तो नरकपातालं कष्टं दुःखमवाप्स्यसि ॥ २५३ ॥
 त्वया दशास्य जातेन महारत्नश्रवोन्मुपात् । अन्वयोऽधमपुत्रेण रक्षसां क्षयमाहृतः ॥ २५४ ॥
 अनुपालितमर्यादाः क्षितौ पूजितचेष्टिताः । पुंगवा भवतो वंश्यास्त्वं नु तेषां पुलाकवत् ॥ २५५ ॥
 इत्युक्तः क्रोधसरक्तः खड्गमालोक्य रावणः । जगाद दुर्विनीतोऽयं सुदुर्वचननिर्भरः ॥ २५६ ॥
 त्यक्तमृत्युभयो विभ्रन्प्रगल्भत्वं ममाग्रतः । द्राक् खलीक्रियतां मध्ये नगरस्य दुरीहितः ॥ २५७ ॥
 सशब्दरायैतैः स्थूलैर्बद्धो रज्जुभिरायतैः । ग्रीवायां हस्तपादे च रेणुरूक्षितविग्रहः ॥ २५८ ॥
 वेष्टितः किंकरैः क्रूरैर्भ्रांम्यतां च गृहे गृहे । हास्यमानः खरैर्वाक्यैः कृतमंडलपूत्कृतः ॥ २५९ ॥
 इमकं वनिता दृष्ट्वा नराश्च पुरवासिनः । शोचन्ति कृताधिकारा विकृताः कंपिताननाः ॥ २६० ॥
 क्षितिगोचरदूतोऽयं सोऽयं दूतः प्रपूजितः । पश्यतैनमिति स्वानं पुरं सर्वत्र घोष्यताम् ॥ २६१ ॥

ततस्तैर्विविधाक्रौशैः संप्राप्तः कोपमुत्तमम् । अयासी द्वन्धनं छित्त्वा मोहपाशं यथा यतिः ॥ २६२ ॥
 पादविन्यासमात्रेण भंक्त्वा गोपुरमुन्नतम् । द्वाराणि च तथान्यानि खमुत्पत्य ययौ मुदा २६३
 शक्रप्रासादसंकाशं भवनं रक्षसां विभोः । हनूमत्पादघातेन विस्तीर्णं स्तंभसंकुलम् ॥ २६४ ॥
 पतता वेष्मना तेन यंत्रितापि महानगैः । धरणी कंपमानीता पादवेगानुधाततः ॥ २६५ ॥
 भूमिसंप्राप्तसौवर्णप्राकारं रंघ्रगह्वरम् । वज्रचूर्णितशैलाभं जातं दाशमुखं गृहम् ॥ २६६ ॥
 कपिमौलिभृतामीशं श्रुत्वैवाविधविक्रमम् । प्रमोदं जानकी प्राप्ता विषादं च मुहुर्मुहुः ॥ २६७ ॥
 वज्रोदरी ततोऽञ्चोर्त्तिकं वृथा देवि रोदिषि । संत्रोटच शृंखलं पश्य यातं माहतिमंबरम् ॥ २६८ ॥
 निशम्य वचनं तस्या विकसन्नेत्रपंकजा । गच्छन्तं मारुतिं दृष्ट्वा निजैसन्यसमागतम् ॥ २६९ ॥
 अचिन्तयदयं वार्ता महां नाथस्य मे ध्रुवम् । कथयिष्यति यस्यैष गच्छतः प्रवरो जवः ॥ २७० ॥
 पृष्ठतश्चास्य सानन्दा पुष्पांजलिमधुंचत । समाधानपरा भूत्वा श्रीरिवेशस्य तेजसा ॥ २७१ ॥
 उवाच च ग्रहाः सर्वे भवन्तु सुखदास्तव । हतविघ्नश्चिरंजीव भोगवान् वायुनन्दन ॥ २७२ ॥

इति सुविहितवृत्ताः पूर्वजन्मन्युदाराः सकलशुवनवोधिश्छाद्यकीर्तिप्रधानाः ।

अभिसरपरिमुक्ताः कर्म तत्कर्तुमीशाः जनयति परमं तद्विस्मयं दुर्विचिन्त्यम् ॥ २७३ ॥

भजत सुकृतसंगं तेन निर्मुच्य सर्वं विरसफलविधायि क्षुद्रकर्म प्रयत्नात् ।

भवत परमसौख्यास्वादलोभप्रसक्ताः परिजितरविभासो जंतवः कान्तलीलाः ॥२७४॥

इत्यर्षे रविवेणाचार्यप्रोक्ते पद्मपुराणे हनूमत्याभिगमनं नाम त्रिपञ्चाशत्तमं पर्व ।

अथ चतुःपञ्चाशत्तमं पर्व ।

अथाससाद कैष्किन्धं हनूमान् बलमग्रतः । विधाय पुरविध्वंसध्वजछत्रादिचारुताम् ॥ १ ॥
वह्निर्निष्क्रान्तकैष्किन्धिजनसागरवीक्षितः । विवेश नगरं धीरो निसर्गोदारविभ्रमः ॥ २ ॥
वीक्षितांगान्महायोधान् दृष्टुं नगरयोषिताम् । गवाक्षार्पितवक्त्राणां संभ्रमः परमोऽभवत् ॥ ३ ॥
प्राप्य च वासमात्मीयं हितो भूत्वा पिता यथा । वातिराश्वासयन् सैन्यं यथायोग्यं समंततः ॥४॥
तत सुग्रीवराजेन संगत्य ज्ञापितक्रियः । जगाम पद्मनाभस्य पादमूलं निवेदितुम् ॥ ५ ॥
प्रिया जीवति ते भद्रेत्यवमागत्य मारुतिः । वेदयिष्यति मे साधुरिति चिन्तामुपागतम् ॥ ६ ॥
क्षीणमत्यभिरामांगं क्षीयमाणं निरङ्कुशम् । वियोगवह्निना नागं दावैनैवाकुलीकृतम् ॥ ७ ॥

वर्तमानं महाशोकपाताले द्विष्टविष्टपम् । पद्मं वातिरुपास्येन मूर्धन्यस्तकराम्बुरुद ॥ ८ ॥
 प्रथमं वातिना हर्षध्रियमाणोरुचक्षुषा । वक्त्रेण जानकीवार्तां शिष्टवाचा ततोऽखिला ॥ ९ ॥
 अभिज्ञानादिकं सर्वं निवेद्योक्तं स सीतया । चूणामणिं नरेन्द्राय समर्प्यागात्कृतार्थताम् ॥ १० ॥
 चिन्तयेव हतच्छायः निषण्णः श्रान्तवक्त्रकः । शोकक्लान्त इवासीत्स वेणीबन्धमलीमसः ॥ ११ ॥
 पद्मस्यांजलिजातोऽसौ पतद्वाष्पो हतप्रभः । दृशा दृष्टो नु पीतो नु वार्तां पृष्टानुसंभ्रमात् ॥ १२ ॥
 आसीनमंजुलावेनं दौर्बल्यविरलांगुलौ । गलत्किरणदारौघः सुशोच धरणीपतिः ॥ १३ ॥
 पूरितांजलिमंशुनामालोकेन तमानने । चक्रे सोऽपि रुदित्वा च नरेशः सलिंजलिम् ॥ १४ ॥
 प्रियायास्तदभिज्ञानं यत्राप्यग्रे नियोजितम् । तेन तस्यापि वैदेही परिष्वंग इवाभवत् ॥ १५ ॥
 सर्वव्यापी समुद्भिन्नो रोमांचः कर्कशो घनः । अंगेवसंभवस्तस्य प्रमोद इव निर्झरः ॥ १६ ॥
 अपृच्छच्च परिष्वज्य मारुतिं कृतसंभ्रमः । अपि सत्यं प्रिया प्राणान् धारयत्यतिकोमला ॥ १७ ॥
 जगद प्रणतो वातिः नाथ जीवति नान्यथा । मया वार्त्ता समानीता सुखी भव इलापते ॥ १८ ॥
 किन्तु त्वद्विरहोदारदावमध्यविवर्त्तिनी । गुणौघनिम्नगा बाला नेत्रांबुजतदुर्दिना ॥ १९ ॥
 वेणीबंधच्युतिच्छायमूर्द्धजात्यन्तदुःखिता । मुहुर्निश्चसती दीनं चिन्तासागरवर्तिनी ॥ २० ॥

तनूदरी स्वभावेण विशेषेण वियोगतः । आराध्यमानिका स्त्रीभिः क्रुद्धाभी रक्षसां विभोः ॥ २१ ॥
 सततं चिन्तयन्ती त्वां त्यक्तसर्वतनुस्थितिः । दुःखं जीवति ते कान्ता कुरु देव यथोचितम् ॥ २२ ॥
 सामीरिणिवचः श्रुत्वा म्लानपद्मेक्षणश्चिरम् । चिन्तयामाकुलितः पद्मो बभूवात्यन्तदुःखितः ॥ २३ ॥
 दीर्घमुष्णं च निश्चस्य श्रस्तालशरीरभृत् । निर्दिद जीवितं स्वस्य जन्म चानेकधा भृशम् ॥ २४ ॥
 ततस्तदिंगितं ज्ञात्वा सौमित्रिरिदमब्रवीत् । किं शोचसि महाबुद्धे कर्तव्ये दीयतां मनः ॥ २५ ॥
 लक्ष्यते दीर्घसूत्रत्वं किञ्चिन्धनगरप्रभोः । कृताह्वानश्च भूयोऽपि सीताभ्राता चिरायति ॥ २६ ॥
 दशस्यनगरीं श्वो (हि) गन्तास्मेति विसंशयम् । नौभिरण्वमुत्तीर्य बाहुभ्यामेव वा द्रुतम् ॥ २७ ॥
 अथोचे सिंहनादाख्यो मधुरो खेचरो महान् । अभिमानसमं मैवं भाषिष्ट कोविदो भवान् ॥ २८ ॥
 भवतो या गतिः सैव जातास्माकमिहाधुना । अतो निरूप्य कर्तव्यं सर्वेभ्यो हितमादरात् ॥ २९ ॥
 गत्वा पवनपुत्रेण सप्राकाराद्रिगोपुरा । लंका विध्वंसिता तेन सोद्यानोपवनान्विता ॥ ३० ॥
 अधुना रावणे क्रुद्धे महाविद्याधराधिपे । संघातमृत्युरस्माकं संम्राप्तोयं विधेर्वशात् ॥ ३१ ॥
 ऊचे चन्द्रमरीचिश्च परं वचनमूर्जितम् । किं त्वं हरेरिव प्राप्तः संत्रासं मृगवत्परम् ॥ ३२ ॥
 विभोति दशवक्त्राहः को वासौ किं प्रयोजनम् । अन्यायकारिणस्तस्य वर्तते मृत्युग्रतः ॥ ३३ ॥

अस्माकं बहवः सन्ति खेचरेन्द्रा महारथाः । विद्याविभवसंपन्नाः कृताश्रयोः सहस्रशः ॥ ३४ ॥
 स्यातो घनगतिस्तीव्रो भूतनादो गजस्वनः । क्रूरः केली किलो भीमः कुंडो गोरतिरंगदः ॥ ३५ ॥
 नलो नीलो तडिद्वक्त्रो मन्दरोऽशनिर्णवः । चन्द्रज्योतिर्मृगेन्द्राहो वज्रदंष्ट्रो दिवाकरः ॥ ३६ ॥
 उत्कालांगूलदिव्यास्त्रप्रत्यूहोज्झितपौरुषः । हनूमान् सुमहाविद्यः प्रभामंडलसुन्दरः ॥ ३७ ॥
 महेन्द्रकेतुरत्युग्रसमीरणपराक्रमः । प्रसन्नकीर्तिरुद्वृत्तः सुतास्तस्य महाबलाः ॥ ३८ ॥
 किष्किंश्चस्वाभिनोऽन्येपि सामन्ताः परमौजसः । विद्यन्तेऽक्षतकर्मणो निर्भृत्याः शासनैषिणः ३९
 ततस्तद्वचनं श्रुत्वा खेचराश्चक्षुरानतम् । लक्ष्मीधराग्रजं तेन निदधुर्विनयान्वितम् ॥ ४० ॥
 अथेक्षांचक्रिरे तस्य वदनेऽव्यक्तसौम्यके । अकुटीजालकं भीमं मृत्योरिव लतागृहम् ॥ ४१ ॥
 लंकायां तेन विन्यस्तां दृष्टिं शोणस्फुरत्विषम् । केतुरेखामिवोद्याताम् राक्षसक्षयशंशिनीम् ॥ ४२ ॥
 तामेव च पुनन्यस्तां चिरमध्यस्थां गते । दृष्ट्वा स्थाग्नि निजे चापे कृतान्तभ्रूलतोपमे ॥ ४३ ॥
 कोपकंपश्लथं चास्य केसभारं स्फुरद्युतिम् । निधानमिव कालस्य निरोद्धुं तमसा जगत् ॥ ४४ ॥
 तथाविधं च तद्वक्त्रं ज्योतिर्वलयमध्यगम् । जठरीभवदुत्पातप्रभाभास्करसन्निभम् ॥ ४५ ॥
 गृहीतगमनं क्ष्वेडं रक्षसां नाशनायतं । दृष्ट्वा ते गमने सज्जा जाता संभ्रान्तमानसाः ॥ ४६ ॥

राघवाकृतनुन्नास्ते संपूज्यन्दुश्रुतेगिरां । चालिताः व्योमगान्धित्रहेतयः संपदान्विताः ॥ ४७ ॥
 प्रयाणतूर्यसंघातं नादपूरितगह्वरम् । सोत्साहं च दापयित्वा प्रस्थितौ रघुनन्दनौ ॥ ४८ ॥
 बहुले मार्गशीर्षस्य पंचम्यामुदिते रवौ । सोत्साहैः शकुनैरेभिस्तेषां ज्ञेयं प्रयाणकम् ॥ ४९ ॥
 दक्षिणावर्त्तनिर्धूमज्वाला रम्यस्वनः शिखी । परमालंकृता नारी सुरभिरेरकोऽनिलः ॥ ५० ॥
 निश्चिन्त्यसंयतश्छत्रं गंभीरं वाजिहेषितम् । घंटानिश्चिनितं कान्तं कलशो दधिपूरितः ॥ ५१ ॥
 उत्तिकरन्वितरां दृष्ट्वा वामतो गोमयं नवं । वायसो विस्फुरत्पक्षो निर्मुक्तमधुरस्वरः ॥ ५२ ॥
 मेरीशंखरवः सिद्धिर्जय नन्द ब्रज हुतम् । निर्विघ्नमिति शब्दाश्च तेषां मंगलमुद्युः ॥ ५३ ॥
 चतुर्दिग्भ्यः समायतैः पूर्यमाणो नभश्चरैः । सुग्रीवो गंतुमुद्युक्तः सितपक्षविविधूपमः ॥ ५४ ॥
 नानायानिविमानास्ते नानावाहनकेतनाः । व्रजंतो व्योम्नि वेगेन बभूवुः खेचरपुंगवाः ॥ ५५ ॥
 किर्किंधाधिपतिर्वातिः शल्यो दुर्मर्षणो नलः । नीलः कालः सुषेणश्च कुमुदाद्यास्तथाः नृपाः ५६
 एते ध्वजोपरिन्यस्तमहाभासुरवानराः । असमाना इवाकाशं प्रवृत्ताः सुमहाबलाः ॥ ५७ ॥
 रेजे विराधितस्यापि हारो निर्झरभासुरः । जांबवस्य महावृक्षो व्याघ्रो सिंहवस्य च ॥ ५८ ॥
 वारणो मेघकान्तस्य शेषाणामन्वयागताः । ध्वजेषु चिह्नां याता भावाश्छेत्रेषु चोज्ज्वलाः ॥ ५९ ॥

तेषां बभूव तेजस्वी भूतनादः पुरस्सरः । लोकपालोपमस्तस्य स्थितः पश्चान्मरुत्सुतः ॥ ६० ॥
 वृताः सामंतचक्रेण यथास्वं परमौजसः । लंकां प्रति व्रजन्तस्ते रेजुः संजातसम्मदाः ॥ ६१ ॥
 सुकेशतनयाः पूर्वं लंकां माल्यादयो यथा । विमानशिखारूढाश्चेलुः पद्मादयो नृपाः ॥ ६२ ॥
 पाश्चस्थः पद्मनाभस्य विराधितनभश्चरः । पृष्ठतो जांववस्तस्थौ सचिवैरन्वितो निजैः ॥ ६३ ॥
 वामे भुजे सुषेणश्च सुग्रीवो दाक्षिणे स्थितः । निमेषेण च संप्राप्ता वेलंधरमहीधरम् ॥ ६४ ॥
 वेलंधरपुरस्वामी समुद्रो नाम तत्र च । नलस्य परमं युद्धमातिथ्यं समुपानयन् ॥ ६५ ॥
 ततो नलेन सस्पृद्धं जित्वा निहतसैनिकः । बद्धो बाहुबलाढ्येन समुद्रः खेचरः परः ॥ ६६ ॥
 संपूज्य च पुनर्मुक्तः पद्मनाभस्य शासने । स्थापितोऽवस्थिताश्चैते पुरे तत्र यथोचितं ॥ ६७ ॥
 सत्यश्रीः कमला चैव गुणमाला तथापराः । रत्नचूला तथा कन्या समुद्रेण प्रमोदिना ॥ ६८ ॥
 कल्पिताः पुरशोभाढ्याः योषिद्गुणविभूषिताः । लक्ष्मीधरकुमाराश्च सुरस्त्रीसमविभ्रमाः ॥ ६९ ॥
 तत्रैकां रजनीं स्थित्वा सुवेलमचलं गताः । सुवेलनगरे तत्र सुवेलो नाम खेचरः ॥ ७० ॥
 जित्वा तमपि संग्रामे हेलामात्रेण खेचराः । चिक्रीडुर्मुदितास्तत्र त्रिदशा इव नन्दने ॥ ७१ ॥
 तत्राक्षयवैतरम्ये सुक्षेपाक्षेपितक्षपाः । अन्येद्युरुद्यता गन्तुं लंकां तेन मुविभ्रमाः ॥ ७२ ॥

तुंगप्राकारयुक्तां तां हेमसम्बसमाकुलाम् । कैलाशशिखिराकरैः पुंडरीकैर्विराजिताम् ॥ ७३ ॥
 विचित्रैः कुट्टिमतलैरालोकेनावभासतीम् । पद्मोद्यानसमायुक्तां प्रपादिकृतिभूषणाम् ॥ ७४ ॥
 चैत्यालैरलंगुणैर्नानावर्णसमुज्ज्वलैः । विभूषितां पवित्रां च महेन्द्रनगरीसमाम् ॥ ७५ ॥
 लंकां दृष्ट्वा समासन्नां सर्वे खेचरपुंगवाः । हंसद्वीपकृतावासा बभूवुः परमोदयाः ॥ ७६ ॥
 युद्धे हंसरथं तत्र विजित्य सुमहाबलम् । रम्ये हंसपुरे क्रीडां चक्रुरिच्छानुगामिनीम् ॥ ७७ ॥
 मुहुः प्रेषितदूतौयमद्य श्रो वा विशंसयम् । भामंडलः समायातीत्येवमाकांक्षयास्थिताः ॥ ७८ ॥
 यं यं देशं विहितसुकृताः प्राणभाजः श्रयन्ते । तस्मिंस्तस्मिन्विजितरिपवो भोगसंगं भजन्ते ॥
 नह्येतेषां परमजगतं किंचिदापद्युतानां । सर्वं तेषां भवति मनसि स्थापितं हस्तसक्तम् ॥ ७९ ॥
 तस्माद्भोगं भुवनविकटं भोक्तुकामेन कृत्यः । श्लाघ्यो धर्मो जिनवरमुखादुद्गतः सर्वसारः ॥
 अस्तां तावत्क्रयपरिचितो भोगसंगोऽपि मोक्षम् । धर्मोदस्माद्व्रजति रवितोऽप्युज्ज्वलं भव्यलोकः ८०

इत्यार्षे रविषेणाचार्यश्रोक्ते पद्मपुराणे लंकाप्रस्थानं नाम चतुःपञ्चाशत्तमं पर्व ॥ ५४ ॥

अथ पञ्चपञ्चाशत्तमं पर्व ।

अथाभ्यर्णस्थितं ज्ञात्वा प्रतिसैन्यबलं पुरु । युगान्ताभोधिवेलेव लंका क्षोभमुपागमत् ॥ १ ॥
 संभ्रान्तमानसः किंचित्कोपमाप दशाननः । चक्रे रणकथां लोको वृंदबन्धव्यवस्थितः ॥ २ ॥
 महार्णवरवा भेर्यस्ताडिताः सुभयावहाः । तूर्यशंखस्वनस्तुंगो बभ्राम गगनांगणे ॥ ३ ॥
 रणभेरीनिनादेन परं प्रमुदिता भटाः । सन्नद्धा रावणं तेन प्राप्ता स्वामिहितैषिणः ॥ ४ ॥
 मारीचोऽमलचन्द्रश्च भास्करः स्यन्दनो विभुः । तथा हस्तग्रहस्ताद्याः सन्नद्धाः स्वामिनं श्रिताः ५
 अथ लंकेश्वरं वीरं संग्रामाय समुद्यतम् । विभीषणोऽभ्युपागम्य प्रणम्य रचितांजलिः ॥ ६ ॥
 शस्त्रानुगतमत्यन्तम् शिष्टानामतिसम्मतम् । आयत्यां च तदात्वे च हितं स्वस्य जनस्य च ॥ ७ ॥
 शिवं सौम्याननो वाक्यं पदवाक्यविशारदः । प्रमाणकोविदो धीरः प्रशान्तमिदमब्रवीत् ॥ ८ ॥
 विस्तीर्णां प्रवरा संपन्मेन्द्रस्येव ते प्रभोः । स्थिता च रोदसी व्याप्य कीर्तिः कुन्ददलामला ॥ ९ ॥
 स्त्रीहेतोः क्षणमात्रेण सेयं मागाः परिक्षयम् । स्वामिन् संध्याभरेखेव प्रसीद परमेश्वर ॥ १० ॥
 क्षिप्रं समर्प्यतां सीता तव किं कार्यमेतया । दृश्यते न च दोषोऽत्र प्रस्पष्टः केवलो गुणः ॥ ११ ॥

सुखोदधौ निमग्नस्त्वं स्वस्थस्तिष्ठ विचक्षण । अनवद्यो महाभोगस्तवात्मीयं समंततः ॥ १२ ॥
 समाने जानकी तस्मिन् पद्मनाभे नियुज्यताम् । निजः प्रकृतिसम्बन्धः सर्वथैव प्रशस्यते ॥ १३ ॥
 श्रुत्वा तदिन्द्रजिह्वाकयं जगाद पितृचित्तवित् । स्वभावात्यन्तमानाढ्यमागमप्रतिकूलनम् ॥ १४ ॥
 साधो केनासि पृष्टस्त्वं कोऽधिकारोऽपि वा तव । येनैवं भाषसे वाक्यश्रुन्मत्तगदितोऽपमम् ॥ १५ ॥
 अत्यन्तं यद्यधीरस्त्वं भीरुश्च क्लीवमानसः । स्ववेगमविवरे स्वस्थस्तिष्ठ किं तव भाषितैः ॥ १६ ॥
 यदर्थं मत्तमातंगमहवृन्दांधकारिणि । पतद्विविधशस्त्रौघे संग्रामेऽयंतभीषणे ॥ १७ ॥
 हत्वा शत्रून् सपुद्गृत्तास्तीक्ष्णया खड्गधारया । भुजेनोपाजते लक्ष्मीः सुकृताद्वीरसुन्दरीः ॥ १८ ॥
 सुदर्लभमिदं प्राप्य तत्स्त्रीरत्नमनुत्तमम् । मूढवन्मुंचते कस्मात्त्वया व्यर्थमुदाहृतम् ॥ १९ ॥
 ततो विभीषणोऽवोचदितिनिर्भर्त्सनोद्यतः । पुत्रनामासि शत्रुस्त्वमस्य दुस्स्थितचेतसः ॥ २० ॥
 महाशीतपरीतस्त्वमजानन् हितमात्मनः । अन्यचिन्तानुरोधेन हिमवारिणि मज्जसि ॥ २१ ॥
 उन्नतं भवने वर्द्धि शुक्लैः पूरयसीन्धनैः । अहो मोहग्रहातस्य विपरीतं तवेहितम् ॥ २२ ॥
 जांबूनदमयी यावत्सप्राकारविमानिका । लक्ष्मणेन शरैस्तीक्ष्णैर्लका न परिचूर्ण्यते ॥ २३ ॥
 तावन्तृपमुतां सार्धं पद्माय स्थिरचेतसे । क्षेमाय सर्वलोकस्य युक्तमर्पयितुं द्रुतम् ॥ २४ ॥

नैषा सीता समानीता पित्रा तव कुबुद्धिना । रक्षोभोगिविलं लंकाभेषानीता विषौषधिः ॥ २५ ॥
 सुमित्रानंदनं कुद्धं तं लक्ष्मीधरपुंगवम् । सिंहं रणमुखे शक्ता न यूयं व्यूहितुं गताः ॥ २६ ॥
 अर्णवाहं धनुर्यस्य यस्यादित्यमुखाः शराः । पक्षे भामंडलो यस्य स कथं जीयते जनैः ॥ २७ ॥
 ये तस्य प्रणतास्तुंगाः खेचराणां महाधिपाः । महेन्द्रा मलयास्तीराः श्रीपर्वततनूरूहाः ॥ २८ ॥
 किष्किन्धास्त्रिपुरा रत्नद्वीपवेलंघ्ररालकाः । कैलीकिला खतिलका संध्याहाः हूहयास्तथा ॥ २९ ॥
 प्राग्भारदधिवक्त्राश्च तथान्ये सुमहाबलाः । विद्याविभवसंपन्नास्ते तु विद्याधरा न किम् ॥ ३० ॥
 एवं प्रवदमानं तं क्रोधेप्ररितमानसः । उत्खाय रावणः खड्गमुद्रतो हन्तुमुद्यतः ॥ ३१ ॥
 तेनापि कोपवश्येन दृष्टान्तेनोपदेशने । उन्मूलितः प्रचण्डेन स्तंभो वज्रमयो महान् ॥ ३२ ॥
 युद्धार्थमुद्रतावेतौ भ्रातराबुध्रतेजसौ । सचिवैर्वारितौ कृच्छाद्रतौ स्वं स्वं निवेशनम् ॥ ३३ ॥
 कुंभकर्णेन्द्रजिन्मुखैरैतैः प्रत्यायितस्ततः । जगाद रावणो विभ्रन्मानसं पौरुषाशयम् ॥ ३४ ॥
 आश्रयस्य इव स्वस्य स्थानस्याहिततत्परः । दुरात्मा मत्पूरीतोऽयं परिनिक्रामतु द्रुतम् ॥ ३५ ॥
 अनर्थोद्यतचित्तेन स्थितेन किमिहायुना । स्वर्गेनापि न मे कृत्यं प्रतिक्लप्रवृत्तिना ॥ ३६ ॥
 तिष्ठन्तमिह मृत्युं चेदेतकं न नयाम्यहम् । ततो रावण एवाहम् न भवामि विसंशयम् ॥ ३७ ॥

श्रीरत्नश्रवसः पुत्रः सोऽप्यहं न भवामि किम् । इत्युक्त्वा निर्ययौ मानी लंकातोऽथ विभीषणः ॥
 साग्राभिश्चारुशङ्खाभिः त्रिशङ्घिः परिवारितः । अक्षौहिणीभिरुद्युक्तो गंतुं पद्मस्य संश्रयम् ॥३९॥
 विद्युद्घनेभवज्रेन्द्रप्रचण्डचपलाभिधाः । उद्रताशनिसंधाताः कालाद्याश्च महाबलाः ॥ ४० ॥
 शूराः परमसामन्ता विभीषणसमाश्रयाः । सान्तःपुरा ससर्वस्वा नानाशस्त्रविराजिताः ॥ ४१ ॥
 व्रजन्तो बाहनैश्चित्रैश्छादयित्वा नभस्थलम् । परिच्छदसमायुक्ताः हंसद्वीपं समागताः ॥ ४२ ॥
 द्वीपस्य तस्य पर्यन्ते सुमनोज्ञे ततस्तटे । ते सरिच्छुंबिते तस्थुः सुरा नन्दीश्वरे यथा ॥ ४३ ॥
 विभीषणागमे जाते जातो वानरिणां महान् । हिमागमे दरिद्राणामिवाकंपः समंततः ॥ ४४ ॥
 समुद्रावर्तभृत्सूर्य-हासं लक्ष्मीभृदैक्षत । वज्रावर्ते धनुः पद्मः परामृषमुदादारः ॥ ४५ ॥
 अमंत्रयच्च संभूय मंत्रिणः स्वैरमाकुलाः । सिंहादिभमिव त्रस्तं वृन्दबन्धमगाढलम् ॥ ४६ ॥
 युवा विभीषणेनाथ दंडपाणिर्विचक्षणः । प्रेषितः पद्मनाथस्य सकाशं मधुराक्षरः ॥ ४७ ॥
 सभायामुविद्योसौ कृतप्रणतिराहृतः । निजगादानुपूर्वेण विरोधं भ्रातृसंभवम् ॥ ४८ ॥
 इति चावेदयन्नाथ तव पद्म विभीषणः । पादौ विज्ञापयत्येवं धर्मकार्यसमुद्यतः ॥ ४९ ॥
 भवन्तं शरणं भक्तः ग्रासोऽहं श्रितवत्सल । आज्ञादानेन मे तस्मात्प्रसादं कर्तुमर्हसि ॥ ५० ॥

ग्रदेशान्तरमेतस्मिन् प्रतीहारेण भाषिते । समन्त्रो मन्त्रिभिः सार्द्धं पद्मस्यैवमजायत ॥ ५१ ॥
 मतिकान्तोऽब्रवीत्पद्मं कदाचिच्छन्नैषकः । प्रेषितः स्याद्दशास्येन विचित्रं हि नृपहितम् ॥ ५२ ॥
 परस्परामिघाताद्वा कलुषत्वमुपागतम् । प्रसादं पुनरप्येति कुलं जलमिव ध्रुवम् ॥ ५३ ॥
 ततो मतिसमुद्रेण जगदे मतिशालिना । विरोधो हि तयोर्जातः श्रूयते जनवक्त्रतः ॥ ५४ ॥
 धर्मकक्षो महानीतिः शास्त्रांबुक्षालिताशयः । अनुग्रहपरो नित्यं श्रूयते हि विभीषणः ॥ ५५ ॥
 सोदर्यं कारणं नात्र कर्महेतुः पृथक् पृथक् । सततं तत्प्रभावेन स्थिता जगति चित्रता ॥ ५६ ॥
 प्रकृतेऽस्मिन् त्वमाख्यां श्रुतौ कुरुत नैमिषे । गिरिगोभूतिनामानावभूतां वटुकौ किल ॥ ५७ ॥
 तस्मिन् सूर्यदेवस्य राज्ञी नाम्ना मतिप्रिया । अददाद् व्रतकं ताभ्यामिदं सुकृतवाञ्छया ॥ ५८ ॥
 ओदनच्छादिते हेमपूर्णे पृथुकपालिके । गिरिः सुवर्णमालोक्य लोभादितरमक्षणोत् ॥ ५९ ॥
 अन्यच्च खलु कौशाम्यां वणिग्नाम्ना बृहद्घनः । तद्वार्थां कुरुविदारुया तस्य पुत्रौ बभूवतुः ६० ॥
 अहिदेवमहीदेवौ तौ मृते जनके गतौ । समुद्रे (सुधनौ) यानपात्रेण विभवच्छेदभीरुकौ ॥ ६१ ॥
 सर्वभाण्डेन तौ रत्नमेकमानयतां परम् । यस्य तज्जायते हस्ते स जिघांसति हीतरम् ॥ ६२ ॥
 परस्परं च दुश्चिन्तां तौ विवेध समं गतौ । मात्रे चानीय तद्रत्नं विरागाभ्यां समर्पितम् ॥ ६३ ॥

माता विषेण तौ हन्तुमैच्छद्भो धर्मिता पुनः । कालिद्यां तैर्विरक्तैस्तद्वत्नं क्षिप्तं श्रयोऽगिलत् ॥ ६४ ॥
 आनायिकगृहीतोऽसौ विक्रीतस्तद्गृहे पुनः । ततस्तयोः स्वसा मत्स्यं छिदाना रत्नमैक्षत ॥ ६५ ॥
 मातरं भ्रातरौ चैषा विव्यान्कर्तुं ततोऽलषत् । लोभमोहप्रभावेन श्रेहाच्च शममागतः ॥ ६६ ॥
 प्रावा (प्रावणा) निश्चूर्ण्य तद्वत्नं ज्ञाताहूताः परस्परम् । संसारभावनिर्विण्णाः समस्तास्ते प्रवव्रजुः ॥
 तस्माद्द्रव्यादिलोभेन भ्रात्रादीनामपि स्फुटम् । संसारे जायते वैरं यौनबंधो न कारणम् ॥ ६८ ॥
 दृश्यते वैरमेतस्मिन् दैवयोगात्पुनः समः । गोभूतिः सोदरो लोभाद्विरिणा हत एव सः ॥ ६९ ॥
 तस्मात्प्रेषितदूतोऽयं महाबुद्धिविभीषणः । आनीयतां न योनीयदृष्टान्तोऽत्र परिस्फुटः ॥ ७० ॥
 ततो दंडिनमाहूय जगुरेत्वति तेन च । गत्वा निवेदिते प्राप्तो पद्मं रत्नश्रवः सुतः ॥ ७१ ॥
 ऊचे विभीषणो नत्वा प्रभुः त्वमिह जन्मनि । परत्र जिननाथश्च ममायं निश्चयः प्रभो ॥ ७२ ॥
 समये हि कृते तेन प्रोचे रामो विसंशयम् । योजयामि त्वकं लंकां भव संदेहवर्जितः ॥ ७३ ॥
 विभीषणसमायोगे वर्त्तते यावदुत्सवः । तावत्सिद्धमहाविद्यः प्राप्तः पुष्पवतीसुतः ॥ ७४ ॥
 प्रभामंडलमायातं विजयाद्धैखगाधिपम् । पद्मादयः परं दृष्ट्वा समानचुः प्रभाविणम् ॥ ७५ ॥
 निर्वाह्य दिवसानष्टौ नगरे हंसनामनि । सम्यग्निश्चितकर्तव्या लंकाभिमुखमव्रजन् ॥ ७६ ॥

स्यन्दनैर्विविधैर्योनैः स्थूरीपृष्ठैर्मरुज्जवैः । प्रावृषेण्यधनच्छायैरनेकपदम्बकैः ॥ ७७ ॥
 अनुरागोत्कटैर्भृत्यैः वीरैः सन्नाहभूषणैः । ययुः खेचरसामंताः समंताच्छन्नपुष्कराः ॥ ७८ ॥
 अग्रप्रयाणकन्यस्ताः प्रवीराः कपिकेतवः । संग्रामधरणीं प्रापुस्तद्योग्यत्वमुदाहृतम् ॥ ७९ ॥
 विंशतिर्योजनान्यस्या विस्तारः(रुन्द्रता)परिकीर्तितः । आयामस्य तु नैवास्ति परिच्छेदो रणक्षितः ॥
 नानायुधविचिद्धानां सहस्रैरुपलक्षिता । मृत्युचक्रमणिक्षमेव समवर्त्तत युद्धभूः ॥ ८१ ॥
 ततो नागाश्चसिंहानां दुन्दुभीनां च निःस्वनम् । श्रुत्वा हर्षं दशास्योगाद्विरागतरणोत्सवः ॥ ८२ ॥
 आज्ञादानेन चाशेषान्सामंतान्समवाभवन् । नहि ते वंचितास्तेन युद्धानंदेन जातुचित् ॥ ८३ ॥
 भास्कराभाः पयोदाहाः कांचिना व्योमवल्लभाः । गंधर्वगीतनगराः कंपनाः शिवमंदिराः ॥ ८४ ॥
 सूर्योदयामृतभिख्याः शोभासिंहपुराभिधाः । नृत्यगीतपुरालक्ष्मीकिन्नरस्वनसंग्रहाः ॥ ८५ ॥
 बहुनादा महाशैलाश्चक्राह्वा सुरनूपुराः । श्रीमन्तो मलयानन्दाः श्रीगुहा श्रीमनोहराः ॥ ८६ ॥
 रिपुंजयाः शशिस्थानाः सार्तुडाभविशालकाः । ज्योतिर्दंडाः परिक्षोदा अश्वरत्नपराजयाः ॥ ८७ ॥
 एवमाद्याः पुराभिख्याः महाखेचरपार्थिवाः । सचिवैरन्विताः प्रीता दशाननमुपागताः ॥ ८८ ॥
 अस्त्रवाहनसन्नाहप्रभृतिप्रतिपत्तिभिः । रावणोऽपूजयद्भूयः सुन्नामा त्रिदशानिव ॥ ८९ ॥

अक्षौहिणीसहस्राणि चत्वारि त्रिककुप्रभोः । स्वशक्तिजनितं प्रोक्तं बलस्य ग्रमितं बुधैः ॥९०॥
एकमक्षौहिणीनां तु किष्किन्धनगरप्रभोः । सहस्रं साग्रमेकं तु भामण्डलविभोरपि ॥ ९१ ॥
सुग्रीवः सचिवैः साकं तथा पुष्पवतीसुतः । आवृत्य परमोद्युक्तैस्तस्थतुः पद्मलक्ष्मणौ ॥ ९२ ॥
अनेकगोत्रचरणा नानाजात्युपलक्षणाः । नानागुणक्रियाख्याता नानाशब्दा नभश्चराः ॥ ९३ ॥

पुण्यानुभावेन महानराणां भवन्ति शत्रोरपि पार्थिवाः स्वाः ।

कुपुण्यभाजां तु चिरं स्वशक्ता विनाशकाले परतां भजन्ते ॥ ९४ ॥

आता ममायं सुहृदेष वक्ष्यो ममैष बंधुः सुखदः सदेति ।

संसारैर्विचित्र्यविदा नरेण नैतन्मनीषारविणा विचिन्त्या ॥ ९५ ॥

इत्यार्षे रविषेणाचार्यप्रोक्ते पद्मपुराणे विभीषणसमागमाभिधानं नाम पंचपञ्चाशत्तमं पर्व ॥ ५५ ॥

अथ षट् पञ्चाशत्तमं पर्व ।

मगधेन्द्रस्ततोऽपृच्छत्पुनरेवं गणेश्वरम् । अक्षौहिण्याः प्रमाणं मे वक्तुमर्हसि सन्नुने ॥ १ ॥
शक्रभूतिरयागादीच्छन् श्रेणिक पार्थिव । अक्षौहिण्याः प्रमाणं ते संक्षेपेण वदाम्यहम् ॥ २ ॥

अष्टाविमे गताः ख्यातिं प्रकारा गणनाकृताः । चतुर्णां भेदमंगानां कीर्त्यमानं विबोध्यताम् ३
 पत्तिः प्रथमभेदोऽत्र तथा सेना प्रकीर्तिता । सेनामुखं ततो गुल्म वाहिनी पृतना चमूः ॥ ४ ॥
 अष्टमोऽनीकनीसंज्ञस्तत्र भेदो बुधैः स्मृतः । यथा भवन्त्यमी भेदास्तथेदानीं वदामि ते ॥ ५ ॥
 एको रथो गजश्चैकस्तथा पञ्च पदातयः । त्रयस्तुरंगमाः सैषा पत्तिरित्यभिधीयते ॥ ६ ॥
 पत्तिस्त्रिगुणिता सेना तिस्रः सेनामुखं च ताः । सेनामुखानि च त्रीणि गुल्ममित्यनुकीर्त्यते ॥ ७ ॥
 वाहिनी त्रीणि गुल्मानि पृतना वाहिनीत्रयं । चमूस्त्रिपृतना ज्ञेया चमूत्रयमनीकिनी ॥ ८ ॥
 अनीकिन्यो दश श्रेष्ठाः प्राज्ञैरक्षोहिणीति सा । तत्रांगानां पृथक् संख्यां चतुर्णां कथयामि ते ९
 अक्षोहिण्यां प्रकीर्त्यानि रथानां सूर्यवर्चसाम् । एकर्विशतिसंख्यानि सहस्राणि विचक्षणैः १०
 अष्टौ शतानि सप्तत्या सहितान्यपराणि च । गजानां कथितं ज्ञेयं संख्यानं रथसंख्यया ॥ ११ ॥
 एकलक्षं सहस्राणि नव, पञ्चाशदन्वितम् । शतत्रयं च विज्ञेयमक्षोहिण्याः पदातयः ॥ १२ ॥
 पञ्चषष्टिसहस्राणि षट्शती च दशोत्तरा । अक्षोहिण्यामियं संख्या वाजिनां परिकीर्तिता ॥ १३ ॥
 एवं संख्यबलोपेतं विज्ञायापि दशाननम् । बलं कैर्षिकधमभ्यार तं भयेन विवर्जितम् ॥ १४ ॥
 तस्मिन्नासन्नतां प्राप्ते पद्मनाभमभोर्बले । जनानामित्यभूद्ग्राणी नानापक्षागतात्मनाम् ॥ १५ ॥

पठ्यतां वरयानोडुगणेशः शास्त्रधीकरः । दशस्यचन्द्रमाश्लक्ष्मः परस्त्रीच्छाबलाहकैः ॥ १६ ॥
 अष्टादश सहस्राणि पत्नीनां यस्य सुत्विषाम् । सीतायाः पश्यतैकस्याः कृते तं शोकसंचितम् ॥
 रक्षसां वानराणां च कस्य नाम क्षयो भवेत् । एवं बभूव संदेहः सैन्यद्वितयवर्तिनां ॥ १८ ॥
 बलेस्मिन्मारदेशीयो मारुतिर्नाम भीषणः । विस्फुरच्छौर्यैतिगर्मांशुः सूर्यतुल्योत्र शक्रजित् ॥ १९ ॥
 सागरोदारमत्युग्रं साक्षादितिवलोपमम् । साधनं रावणस्येति नराः केचिद्व्रमापिरे ॥ २० ॥
 अंतरं विच्छशूरस्याशूरस्य च न जातुचित् । न तज्ज्ञातमतिक्रान्तं किन्नवोधीरबोधनम् (?) ॥ २१ ॥
 यद्भवत्तं दण्डकाख्यस्य वनस्य महतान्तरे । अत्यन्तदारुणं युद्धं लक्ष्मणस्य महात्मनः ॥ २२ ॥
 चन्द्रोदरसुतं ग्राप्य तुल्यं स्वांगेन केवलम् । मृत्योरातिथ्यमानीतो येनासौ खरदूषणः ॥ २३ ॥
 अतिप्रकाटवीर्यस्य लक्ष्मीनिलयवक्षसः । भवतां तस्य न ज्ञातं किं वा बलमनुत्तमम् ॥ २४ ॥
 एकेन वायुपुत्रेण निर्भर्त्स्य मयसंभवाम् । रामपत्नीं सम्राश्वस्य परार्थाशक्तवृत्तिना ॥ २५ ॥
 रावणस्य महासैन्यं विजित्यात्यन्तदारुणम् । लंकापुरी परिध्वस्ता भग्नप्राकारतोरणा ॥ २६ ॥
 एवं विदिततत्त्वानां स्फुटं वचसि निर्गतेः । जगाद ग्रहसन् वाक्यं सुवक्त्रो गर्वनिर्भरः ॥ २७ ॥
 गोष्पदग्रमितं क्वैतद्वलं वानरलक्ष्मणम् । क्व चैतत्सागरोदारं सैन्यं त्रैकूटमुद्धतम् ॥ २८ ॥

इंद्रेण साधितो यो न पतिर्विद्याभृतामयम् । एकस्य चापिनः साध्यो रावणः संजायते ॥ २९ ॥
 सर्वतेजस्विमूर्धानं विभोरस्याधितिष्ठतः । श्रोतुं नामापि कः शक्तश्चेतनश्चक्रवर्तिनः ॥ ३० ॥
 सुपीवरभुजो वीरो दुर्द्धरस्त्रिदशैरपि । भुवने कस्य न ज्ञातः कुंभकर्णो महाबलः ॥ ३१ ॥
 यस्त्रिशूलधरः संख्ये कालाग्निरिव दीप्यते । सोऽयं विजीयते केन जगदुत्कटविक्रमः ॥ ३२ ॥
 यस्यातपत्रमालोक्य शरदिन्दुमिवोद्गतम् । शत्रुसैन्यतमोर्ध्वं समुपयाति समंततः ॥ ३३ ॥
 उदाचतेजसस्तस्य स्थातुं यस्याग्रतोऽपि कः । समर्थपुरुषो लोके निजजीवितनिस्पृहः ॥ ३४ ॥
 इति बहुविधवाचां द्वेषरागाश्रितानाम् । प्रकटितनिजचित्तप्रार्थनार्थनासंकटानाम् ॥
 द्वितयबलजनानां दृष्टनानाक्रियाणाम् । अजनि जनितशंको भावमार्गो विचित्रः ॥ ३५ ॥
 चरितजननकालाऽभ्यस्तरागेतराणाम् । भवमपरिमितानामप्ययं चित्तमार्गः ॥
 भवति खलु तथैव व्यक्तमेतं हि लोकम् । स्वचरितरविवेकं प्रेरयत्यात्मकार्ये ॥ ३६ ॥

इत्यार्षे रविषेणाचार्यप्रोक्ते पद्मपुराणे-उभयबलप्रमाणविधानं नाम षट्पञ्चाशत्तमं पर्व ॥ ५६ ॥

अथ सप्तपञ्चाशत्तमं पर्व ।

परसैन्यसमारुषममृत्युतोऽथ मानवाः । उद्वच्छद्दृपसंक्षोभ्या हृष्टाः संनद्धमुद्यताः ॥ १ ॥
 उद्वज्य दयिताबाहुपाशं कृच्छ्रेण केचन । संक्षुभ्य सिंहसंकाशा लंकातो निर्ययुर्भटाः ॥ २ ॥
 वीरपत्नी प्रियं काचिदालिङ्गयैवमभाषत । श्रुतानेकमहायोधं परमाहवविभ्रमं ॥ ३ ॥
 संग्रामे संगते पृष्टे यदि नाथागमिष्यसि । दुर्यशस्तदहं प्राणान्मोक्षयामि श्रुतिमात्रतः ॥ ४ ॥
 किंकराणामतः पत्न्यो वीराणामपि गर्विताः । धिक्शब्दं मे प्रदास्यन्ति किं नु कष्टमतः परम् ॥ ५ ॥
 रणप्रत्यागतं धीरमुरोव्रणविभूषणम् । विशीर्णकवचं प्राप्तं जयलब्धभटस्तवम् ॥ ६ ॥
 द्रक्ष्यामि यदि धन्याहं भवन्तमविकत्थनम् । जिनेन्द्रानर्चयिष्यामि ततो जाम्बूनदाम्बुजैः ॥ ७ ॥
 आभिमुख्यगतं मृत्युं वरं प्राप्ता महाभटाः । पराङ्मुखा न जीवन्तो धिक्शब्दमलिनीकृताः ॥ ८ ॥
 स्तनद्वयसमुत्पीडं काचिदालिङ्ग्य मानवम् । जगाद पुनरेवं सा ग्रहीष्यामि जयान्वितम् ॥ ९ ॥
 भवद्वक्षस्थलस्त्यानरक्तचन्दनचर्चया । परां स्तनद्वयं शोभां मम यास्यति सर्वथा ॥ १० ॥
 प्रातिवेशिमकुर्योऽध्यानामपि पत्नीं जितप्रियाम् । न सहेकुत एवेश सहिष्ये त्वां विनिर्जितम् ॥ ११ ॥

काचिज्जगाद ते नाथ हतसंव्रणभूषणम् । पुराणं रूढकं जातं ततो नैवाति शोभसे ॥ १२ ॥
 अतो नवव्रणन्यस्तनमंडलसौख्यदम् । द्रष्टेऽहं वीरपत्नीभिर्विकाशिमुखंपंकजैः ॥ १३ ॥
 काचिदूचे यथैतत्ते वदनं चुंबितं मया । यथा वक्षसि संजातं चुंबिष्यामि व्रणाननम् ॥ १४ ॥
 अनतिग्रीढिका काचिद्वधूरभिनवोढिका । संग्रामे प्रोद्यते नाथे प्रौढत्वं समुपागता ॥ १५ ॥
 चिराय रक्षितं मानं काचिन्नाथे रणोन्मुखे । तत्याजैकपदे कान्ता कांतसंश्लेषतत्परा ॥ १६ ॥
 अधितृप्तभटी काचिद्भर्तृवक्त्रासवं पपौ । तथापि मदनं ग्रामा रणयोग्यमसिक्षयत् ॥ १७ ॥
 काचिदुत्तानितुं भर्तृश्चदनं वनजेक्षणा । नैमिषोज्झितमद्राक्षीत्सुचिरं कृतचुंबना ॥ १८ ॥
 काचिद्वक्षस्तटे भर्तुः करजव्रणमुज्ज्वलम् । भविष्यच्छस्त्रपातस्य सत्यंकारमिवार्पयत् ॥ १९ ॥
 इति संजातचेष्टासु दधितासु यथायथम् । भटानामित्यभूद्भाणी महासंग्रामशालिनाम् ॥ २० ॥
 नरास्ते दधिते श्लाघ्या ये गता रणमस्तकम् । त्यजन्त्यभिमुखा जीवं शत्रूणां लब्धकीर्तयः ॥ २१ ॥
 उद्भिन्नदन्तिदन्ताग्रदोलादुर्लडितं भटाः । कुर्वन्ति न विना पुण्यैः शत्रुभिर्घोषितस्तवाः ॥ २२ ॥
 गजदंताग्रभिन्नस्य कुंभदारुणकारिणः । यत्सुखं नरसिंहस्य तत्कः कथयितुं क्षमः ॥ २३ ॥
 व्रस्तं शरणमायातं दत्तपृष्ठं च्युतायुधम् । परित्यज्य पतिष्यामो दधिते शत्रुमस्तके ॥ २४ ॥

भवत्या वाञ्छितं कृत्वा प्रत्यागत्य रणाजिरात् । आपयिष्ये समाल्लेषं भवन्तीं तोषधारिणीम् ॥ २५ ॥
 एवमादिभिरालपैः परिसान्त्व्य निजश्रियाः । वीरा निर्गन्तुमुद्युक्ताः संख्यसौख्यसमुत्सुकाः ॥ २६ ॥
 यियासोः शस्त्रहस्तस्य कंठार्पितभुजद्वया । काचिद्दोलानं चक्रे गजेन्द्रस्येव पद्मिनी ॥ २७ ॥
 काचित्सन्नाहरुद्धस्य पत्युर्देहस्य संगमम् । अप्राप्य परमं प्राप्ता पीडामंक्रमपि श्रिता ॥ २८ ॥
 अर्द्धबाहुलिकां दृष्ट्वा काचित्कांतस्य वक्षसि । ईर्षरसेन संस्पृष्टा किंचित्कुंचितलोचना ॥ २९ ॥
 अर्द्धसन्नाहनामायं मया परिहितः प्रिये । इति पुंशब्दयोगेन पुनस्तोषमुपागता ॥ ३० ॥
 ताम्बूलप्रार्थनव्यंग्यवचित्प्राप्याग्रियाधरम् । अमुंचत्सुखिनी कृत्वा व्रणविभूषितम् ॥ ३१ ॥
 काचिन्निवर्त्यमानापि प्रियेण रणकांक्षिणा । सन्नाहकंठद्वयस्य बन्धव्याजेन गच्छति ॥ ३२ ॥
 एकतो दयितादृष्टिरन्यतः तूर्यनिस्वनः । इति हेतुद्वयादोलामारूढं भटमानसम् ॥ ३३ ॥
 स्त्रीणां परिहरन्तीनां वाष्पपातमंगलम् । सत्यामपि दिदृक्षायां निमग्नो नाभवत् दृशाम् ॥ ३४ ॥
 अगृहीत्वैव सन्नाहं केचिच्चरितमानसाः । यथालब्धायुधं योधा नियुर्दपशालिनः ॥ ३५ ॥
 रणसंजाततोषेण शरीरे पुष्टिमागते । कस्यचिद्रणसौडस्य वर्म मातिस्म नो निजम् ॥ ३६ ॥
 श्रुत्वा परचमूर्यस्वनं कश्चिद्भटोत्तमः । चिररुढैर्व्रणैः रक्तं मुमोचोच्छ्वासविग्रहः ॥ ३७ ॥

पिनद्धं कस्यचिद्धर्मं सुदृढं तोषहारिणः । वर्द्धमानं ततःशीघ्रं पुराणं कंटकायितम् ॥ ३८ ॥
 विश्रब्धं कस्यचिज्जाया समाधानपरायणा । सारयन्ती मुहुस्तस्थौ शिरस्त्राणं सुभाषिता ॥ ३९ ॥
 प्रियापरिमलं काश्चिद्दीयमानः स्ववक्षसः । कंटकं प्रति नो चक्रे मनः संग्रामलालसः ॥ ४० ॥
 एवं विनिर्गता योधाः कृच्छ्रतः सांत्वितप्रियाः । आकुलीभूताचित्ताश्च शयनीयेषु ताः स्थिताः ॥ ४१ ॥
 अथाग्रकीर्तिमाध्वीकरसास्वादनलालसौ । द्विरदस्यंदनारूढावमोढौ विरलस्वनौ ॥ ४२ ॥
 प्रथमं निर्गतोदात्तप्रयाणे शौर्यशालिनौ । हस्तग्रहस्तनामानौ लंकातो निर्गतौ नयौ ॥ ४३ ॥
 अनापृच्छाऽपि तत्काले स्वामिनो राजते तयोः । दोषोऽपि हि गुणीभावं प्रस्तावे प्रतिपद्यते ॥ ४४ ॥
 मारीचः सिंहजघ्राणः स्वयंभूः शंभुरुत्तमः । पृथुः पृथुबलोपेतश्चन्द्रार्कौ शुक्रसारणौ ॥ ४५ ॥
 गजवीभत्सनमानौ वज्राक्ष्यो वज्रभृदृद्युतिः । गंभीरो निनदो नक्रो मकरः कुलिशस्वनः ॥ ४६ ॥
 उग्रनादस्तथा सुंदः निकुंभकुंभशब्दितः । संध्याक्षो विभ्रमः क्रूरो माल्यवान्खरनिस्वनः ॥ ४७ ॥
 जंबूमाली शिखावीरो दुर्द्धर्षश्च महाबलः । एते केसरिभिर्युतैः सामन्ता निर्ययू रथैः ॥ ४८ ॥
 वज्रोदरोऽथ शक्रामः क्रतान्तो विघटोदरः । महाशानिरवश्चन्द्रनखो मृत्युः सुभीषणः ॥ ४९ ॥
 कुलिशोदरनामाच धूम्राक्षो मुदितस्तथा । विद्युज्जिह्वो महामाली कनकः क्रोधनध्वनिः ॥ ५० ॥

क्षोभणो धुंघुरुद्धामा डिडिडिडिमडंबराः । प्रचंडो डमरश्चंडकुंडहालाहलादयः ॥ ५१ ॥
 व्याघ्रयुक्तैरिमैस्तुंगै रथैरुद्धासिताम्बरैः । अहंयवो विनिर्याताः शत्रुविध्वंसबुद्धयः ॥ ५२ ॥
 विद्याकौशिकाविरय्यातिः सर्पबाहुर्महाद्युतिः । शंखप्रशंखनामानौ रागो भिन्नांजनप्रभौ ॥ ५३ ॥
 पुष्पचूडो महारक्तो घटास्त्रः पुष्पखेचरः । अनंगकुसुमः कामः कामावर्त्तस्मरायणौ ॥ ५४ ॥
 कामाग्निः कामराशिश्च कनकाभः शिलीमुखः । सौम्यवक्त्रो महाकामो हेमगौरादयस्तथा ॥ ५५ ॥
 एतेऽपि वातरंहोभी रथैर्युक्ततुरंगमैः । यथायथं विनिर्जगुरालयेभ्योरसद्भलाः ॥ ५६ ॥
 कदंबविटपौ भीमो भीमनादो भयानकः । शार्दूलक्रीडितः सिंहश्चलांगो विद्युदंबुकः ॥ ५७ ॥
 हृदनश्चपलश्चोलश्चलश्चलकादयः । गजादिभिरिमैर्युक्तैर्निर्ययुर्भास्वरै रथैः ॥ ५८ ॥
 कियन्तः कथयिष्यन्ते नाम्ना प्राग्रहराः नराः । अभ्यर्द्धपंचमीकोट्यः कुमारानां स्मृता बुधैः ५९
 विशुद्धराक्षसानूकः कुमारस्तुल्यविक्रमाः । प्रख्यातयशसः सर्वे विज्ञेया गुणमंडनाः ॥ ६० ॥
 आवृतास्ते सप्रद्युक्तैः कुमारैर्मोरविभ्रमाः । बलिनो मेघवाहाद्याः कुमारैर्नद्रा विनिर्ययुः ॥ ६१ ॥
 अर्ककीर्तिसमो भूत्या दशाननमहाप्रियः । इंद्रजिबिर्ययौ कान्तो जयंत इव धीरधीः ॥ ६२ ॥
 विमानमर्कसंकाशं नाम्ना ज्योतिःप्रभं महत् । कुंभकर्णः समारूढस्त्रिशूलास्त्रो विनिर्गतः ॥ ६३ ॥

मेरुशृंगप्रतीकाशं लोकत्रितयशब्दितम् । विमानं पुष्पकाभिख्यमारूढः शक्रविक्रमः ॥ ६४ ॥
 संछाद्य रोदसी सैन्यैर्भास्वरायुधपाणिभिः । निष्क्रान्तो रावणस्तिग्मकिरणप्रतिमद्भुतिः ॥ ६५ ॥
 स्यन्दनैर्वारणैः सिंहैर्वराहैः रुरुभिर्मृगैः । समरैर्विहगैश्चित्रैः सौरभैर्यैः क्रमेलकैः ॥ ६६ ॥
 ययुभिर्महिषैरन्यैर्जलस्थलसमुद्भवैः । सामंता निर्ययुः शीघ्रं वाहनैर्बहुरूपकैः ॥ ६७ ॥
 भामंडलं प्रतिक्रुद्धाः किष्किन्धाधिपतिं तथा । हिता राक्षसनाशाय निर्ययुः खेचराधिपाः ॥ ६८ ॥
 अथ दक्षिणतो दृष्ट्वा भयानकमहास्वनाः । प्रयाणवारणोद्युक्ता भल्लकूबद्धमंडलाः ॥ ६९ ॥
 बद्धांधतमसा पक्षैर्पृद्धा विकृतनिश्चनाः । भ्राम्यन्ति गगने भीमाः कथयन्तो महाक्षयम् ॥ ७० ॥
 अन्येऽपि शकुनाः क्रूरं क्रन्दन्तो भयशंसिनः । बभूवुराकुलीभूता भीमा वैहायसास्तथा ॥ ७१ ॥
 शौर्यातिगर्वसमूढा विदन्तोऽप्यशुभानिमान् । महासैन्योद्धता योद्धुं रक्षोवर्गा विनिर्ययुः ॥ ७२ ॥
 प्राप्ते काले कर्मणामातुरूप्यादातुं योग्यं तत्फलं निश्चयाप्यम् ।

शक्तो रोद्धुं नैव शक्तोऽपि लोके वार्तान्येषां केव वाङ्मात्रभाजास् ॥ ७३ ॥
 वीरा योद्धुं दत्तचित्ता महान्तो वाहारूढाः शस्त्रभाराजिहस्ताः ।

कृत्वावज्ञां वारकाणां समेषां यान्त्यप्युदुग्राही रविं प्रत्यभीताः ॥ ७४ ॥
 इत्यार्षे रविषेणाचार्यप्रोक्ते पद्मपुराणे रावणबलनिर्गमनं नाम सप्तपञ्चाशत्तमं पर्व ॥ ५७ ॥

अथाष्टपञ्चाशत्तमं पर्व ।

आस्तृणद्भीक्ष्य तत्सैन्यमुद्धेलमिव सागरम् । नलनीलमरुत्पुत्रजांवाद्याः सुखेचराः ॥ १ ॥
 रामकार्यसमुद्युक्ताः परमोदारचेष्टिताः । महाद्विपयुतैर्दीप्तिः स्थन्दनैर्निर्ययुर्वरैः ॥ २ ॥
 सम्मानो जयमित्रश्च चन्द्राभो रतिवर्द्धनः । कुमुदावर्तसंज्ञश्च मेहन्द्रो भानुमण्डलः ॥ ३ ॥
 अनुद्धरो दृढरथः प्रीतिकंठो महाबलः । समुन्नतबलः सूर्यः ज्योतिः सर्वप्रियो बलः ॥ ४ ॥
 सर्वसारश्च दुर्बुद्धिः सर्वदः सरभो भरः । अभृष्टो निर्विनष्टश्च संत्रासो विघ्नसूदनः ॥ ५ ॥
 नादो वर्वरकः पापो लोलपाटनमण्डलौ । संग्रामचपलाद्याश्च परमा खेचराधिपाः ॥ ६ ॥
 शार्दूलसंगतैस्तुंगै रथैः परमसुन्दरैः । नानायुधधृताटोपा निर्जग्मुः पृथुतेजसः ॥ ७ ॥
 प्रस्तरौ हिमवान् भंगः प्रियरूपादयस्तथा । एते द्विपयुतैर्बुद्धुं निर्ययुः सुमहारथाः ॥ ८ ॥
 दुःप्रेक्षः पूर्णचन्द्रश्च विधिः सागरनिःस्वनः । प्रियविग्रहनामा च स्कन्दचन्दनपादपाः ॥ ९ ॥
 चन्द्रांशुरप्रतीघातो महाभैरवकीर्तनः । दुष्टसिंहकटिः क्रुष्टः समाधिबहुलो हलः ॥ १० ॥
 इन्द्रायुधो गतत्रासः संकटप्राहरादयः । एते हरियुतैस्तुर्ण सामन्ता निर्ययू रथैः ॥ ११ ॥

विद्युत्कर्णो बलः सीलः स्वपक्षरचनो घनः । सम्मदो विचलः सालः कालः क्षितिर्वरोऽगदः ॥ १२ ॥
 विकालो लोलकः कालिर्भृगश्चंडोमिरूजितः । तरंगस्तिलकः कीलः सुषेणस्तरलो बलिः ॥ १३ ॥
 भीमो भीमरथो धर्मो मनोहरमुखः सुखः । प्रमत्तो मर्दको मत्तः सारो रत्नजटी शिवः ॥ १४ ॥
 दूषणो भीषणः कोणः विषटाख्यो विराधितः । मेरू रणखनिःक्षेमः बेलाक्षेपी महाधरः ॥ १५ ॥
 नक्षत्रलब्धसंज्ञश्च संग्रामो विजयो जयः । नक्षत्रमालकः क्षोदः तथातिविजयादयः ॥ १६ ॥
 एते वाजियुतैः कान्तैर्मनोरथजवै रथैः । महसैनिकमध्यस्थैरध्यासत रणाजिरम् ॥ १७ ॥
 विद्युद्बाहो मरुद्बाहुः सानुर्जलदवाहनः । रवियानः प्रचंडालिरिमेऽपि घनसन्निभैः ॥ १८ ॥
 महारथवरैर्नानावाहनोद्भासितांबरैः । युद्धश्रद्धासमायुक्ता दधावुर्मोस्तैः समाः ॥ १९ ॥
 विमानमुत्तमाकारं नाम्ना रत्नप्रभं महत् । आरूढो यत्नवानस्थान्नात्पद्मपक्षो विभीषणः ॥ २० ॥
 युद्धावर्त्तो वसन्तश्च कांतः कौमुदनन्दनः । भूरिः कोलाहलो हेडो भावितः साधुवत्सलः ॥ २१ ॥
 अर्द्धचन्द्रो जिनप्रेमा सागरः सागरोपमः । मनोज्ञो जिनसंज्ञश्च तथा जिनमतादयः ॥ २२ ॥
 नानावर्णविमानाग्रभूमिकास्थितमूर्त्तयः । दुर्द्धरा निर्ययुर्थो बद्धसन्नाहविग्रहाः ॥ २३ ॥
 पद्मनाभः सुमित्राजः सुग्रीवो जनकात्मजः । एते हंसविमानस्था विरेजुर्गगनान्तरे ॥ २४ ॥

महाम्बुदप्रतीकाशा नानायानसमाश्रिताः । लंकाभिमुखमुद्युक्ता गंतुं खेचपार्थिवाः ॥ २५ ॥
 प्रलयलंबितांभोदद्वंद्वनिर्घोषभैरवाः । शंखकोटिस्वनोन्मिश्रास्तूर्याणामुद्युः स्वनाः ॥ २६ ॥
 भंभाभैर्यो मृदंगाश्च लंपाका धुंयुमंडुकाः । झम्लाम्लातकहक्काश्च हुंकारा दुंदुकाणकाः ॥ २७ ॥
 झझरा हेकगुंजाश्च काहला ददुरादयः । समाहता महानादं मुमुक्षुः कर्णघूर्णकम् ॥ २८ ॥
 वेणुनादाट्टहासाश्च ताराहलहलारवाः । ययुः सिंहद्विपस्वाना महिषस्यन्दनस्वनाः ॥ २९ ॥
 क्रमेलक्रमहारावा निनादा मृगपक्षिणास् । उत्तस्थुः पिहितशेषाः शेषविष्टपनिःस्वनाः ॥ ३० ॥
 तयोरन्योन्यमासंगे जाते परमसैन्ययोः । लोकः संशयमारूढः समस्तो जीवितं प्रति ॥ ३१ ॥
 क्षोणी क्षोभं परं प्राप्ता विकंपितमहीधरा । प्रशोषं गंतुमारब्धः प्रक्षुब्धः क्षारसागरः ॥ ३२ ॥
 सदपैर्निर्गतैर्योधैरसहैर्निजवर्गतः । दंतुरीभूतमत्युग्रं बलद्वयमलक्ष्यत ॥ ३३ ॥
 चक्रकचकुंतासिगदाशक्तिशिलीमुखैः । भिडिमालादिभिश्चोग्रं प्रवृत्तं युद्धमेतयोः ॥ ३४ ॥
 आहूयन्तः सुसन्नद्धाः शस्त्रज्वलितबाहवः । समुत्पेतुर्भटाः शूराः परसैन्यं विविक्षवः ॥ ३५ ॥
 अतिवेगसमुत्पाताः प्रविष्टाः शात्रवं बलम् । शस्त्रसंचारमार्गार्थमपसश्रुः पुनर्मनाक् ॥ ३६ ॥
 लंका निवासिभिर्योधैरुद्धरैरतिभूरिभिः । सिंहैरिव गजा भंगं नीता वानरपक्षिणः ॥ ३७ ॥

पुनरन्यैर्भटैः शीघ्रमसीदन्तः समुज्ज्वलाः । रक्षोयोधान्विनिर्जघ्नुर्भासुरा वानरध्वजाः ॥ ३८ ॥
 भेद्यमानं बलं दृष्ट्वा राक्षसेन्द्रस्य सर्वतः । स्वामिरागसमाकृष्टौ महाबलसमावृतौ ॥ ३९ ॥
 गजध्वजसमालक्ष्यौ गजस्यंदनवर्तिनौ । माभैषेति कृतस्वानौ परमोत्कटविग्रहौ ॥ ४० ॥
 हस्तग्रहस्तसामंतावुत्थाय सुमहाजवौ । निन्यतुः परमं भंगं बलं वानरलक्ष्मणम् ॥ ४१ ॥
 आखामृगध्वजौ तावत्प्रतापं विभ्रतौ परम् । क्रोडवारणसंवृत्तवाहव्यूढमहारथौ ॥ ४२ ॥
 शौर्यगर्वविवायुक्तशरीरौ परमद्युती । नलनीलौ परिकुद्वौ भीषणौ योद्धुमुद्यतौ ॥ ४३ ॥
 ततो बहुविविधैः शस्त्रैश्चिरं जाते महाहवे । क्रमाससाधुनिस्वाने निपतद्भटसंकटे ॥ ४४ ॥
 नलेनोत्पत्य हस्तो वा विद्वलो विरथीकृतः । ग्रहस्त इव नीलेन कृतश्च गतजीवितः ॥ ४५ ॥
 तावालोक्थ्य ततो राजन् विपर्यस्तौ महीतले । विनायका बभूवैतद्वाहिनीयं परान्मुखा ॥ ४६ ॥

विभर्ति तावद्दृढनिश्चयं जनः प्रभोर्मुखं पश्यति यावदुन्नतम् ।

गतैर्विनाशं स्वपतौ विशीर्यते यथारचक्रं परिशीर्णतुम्बकम् ॥ ४७ ॥

सुनिश्चतानामपि सन्नराणां विना ग्रधानेन न कार्ययोगः ।

शिरस्येपेते हि शरीरबन्धः प्रपद्यते सर्वत एव नाशम् ॥ ४८ ॥

प्रधानसंबन्धमिदं हि सर्वं जगद्यथेष्टं फलमभ्युपैति ।

राहूपसृष्टस्य रवेर्विनाशं प्रयाति मन्दो निकरः करणाम् ॥ ४९ ॥

इत्यार्षे श्री रविषेणाचार्यप्रोक्ते पद्मपुराणे हस्तग्रहस्तवधाभिधानं नामाष्टपंचाशत्तमं पर्व ॥ ५८ ॥

अथैकोनषष्टितमं पर्व ।

उवाच श्रेणिः श्रेणिकोऽथैवं विद्याविधिविशारदौ । हस्तग्रहस्तसामन्तौ जितपूर्वौ न केनचित् ॥ १ ॥
महदाश्चर्यमेतन्मे ताभ्यां तौ निहतौ कथम् । अत्र मे कारणं नाथ गणधृग्वक्तुमर्हसि ॥ २ ॥
ततो गणधरोऽवोचच्छृणु तत्त्वविशारदः । राजन् कर्माभिनुब्रानां जन्तूनां गतिरीदृशी ॥ ३ ॥
पूर्वकर्मानुभावेन स्थितिर्दुःकृतिनामियम् । असौ मारयिता तस्य यो येन निहितः पुरा ॥ ४ ॥
असौ मोचयिता तस्य बंधनव्यसनादिषु । यो येन मोचिता पूर्वमनर्थे पतितो नरः ॥ ५ ॥
आसंष्टौ किकमर्यादाः प्रातिवेशिमकवासिनः । निस्वाः कुंडुबिनः स्थाने कुशस्थलकनामनि ॥ ६ ॥

ईधकः पल्लवश्चैव तत्रैकोदरसंभवौ । पुत्रादरपरिक्लिष्टौ विद्वौ लांगलकर्मकौ ॥ ७ ॥
 सानुकंप्यौ स्वभावेन साधुनिन्दापराङ्मुखौ । जैनमित्रपरिष्वङ्गाद्भिक्षादानादिसेविनौ ॥ ८ ॥
 द्वितीयं निस्वयुगलं प्रतिवेश्मोषितं तयोः । स्वभावनिर्दयं क्रूरं लौकिकोन्मार्गमोहितम् ॥ ९ ॥
 बंधने राजदानस्य संजाते कलहे सति । ताभ्यामत्यन्तरौद्राभ्यां हताविधकपल्लवौ ॥ १० ॥
 साधुदानाद्भरिक्षेत्रे जातौ सद्भोगभोजिनौ । पल्यद्रयक्षये जातौ देवलोक्रनिवेशिनौ ॥ ११ ॥
 अधर्मपरिणामेण क्रूरौ तु प्राप्तपंचतौ । शशौ काले जरारण्ये जातौ दुःखतिसंकटे ॥ १२ ॥
 मिथ्यादर्शनयुक्तानां साधुनिन्दनकारिणाम् । प्राणिनां पापकूटानां भवत्येवेदृशी गतिः ॥ १३ ॥
 ततस्तिर्यक्षु सुचिरं भ्रात्वा विविधयोनिषु । कृच्छ्रान्मनुष्यतां प्राप्तौ तापसत्वमुपागतौ ॥ १४ ॥
 बृहज्जटौ बृहत्कायौ फलपर्णादिभोजिनौ । तपोभिः कश्चितौ तीव्रैः कुञ्जाने द्वौ मृतौ च तौ ॥ १५ ॥
 क्रमादरिजये जातावश्विन्याः कुक्षिसंभवौ । पुत्रौ बहिकुमारस्य विजयाद्रस्य दक्षिणे ॥ १६ ॥
 आशुकारासुराकाराविमौ जगति विश्रुतौ । हस्तप्रहस्तनामानौ सचिवौ रक्षसां विभोः ॥ १७ ॥
 पूर्वौ तु प्रच्युतौ नाकात्सुमनुष्यत्वमागतौ । गृहाश्रमे तपः कृत्वा पुनर्जातौ सुरोत्तमौ ॥ १८ ॥
 पुण्यक्षयात्परिभ्रष्टौ स्वर्गादिधकपल्लवौ । किष्कुसंज्ञे पुरे जातौ नलनीलौ महाबलौ ॥ १९ ॥

यत्तद्धस्तग्रहस्ताभ्यां नलनीलौ भवांतरे । निहतौ फलमेतस्य परावृत्य तदागतम् ॥ २० ॥
हतवान् हन्यते पूर्वं पालकः पाल्यतेऽधुना । उदासीनमुदासीने जायते प्राणधारिणाम् ॥ २१ ॥
यं वीक्ष्य जायते कोपो दृष्टकारणवर्जितः । निःसदिग्धं परिज्ञेयः स रिपुः पारलौकिकः ॥ २२ ॥
यं वीक्ष्य जायते चित्तं प्रह्लादि सह चक्षुषाम् । असंदिग्धं सुविज्ञेयो मित्रमन्यत्र जन्मनि ॥ २३ ॥
क्षुब्धोर्मिणि जले सिन्धोः शीर्णे पोतं झषादयः । स्थले म्लेच्छाश्च वाधन्ते यत्तद्दुःकृतजं फलम् २४
मत्तैर्मिरिनिभैर्नैर्गोर्धैर्बहुविधायुधैः । सुवैर्वाजिभिर्दंष्ट्रैर्मृत्यैश्च कवचावृतैः ॥ २५ ॥

विग्रहेऽविग्रहे वापि निःप्रमादस्य संततम् । जन्तोः स्वपुण्यहीनस्य रक्षा नैवोपजायते ॥ २६ ॥
निरस्तमपि नियतं यत्र यत्र स्थिरं परम् । तपोदानानि रक्ष्यन्ति न देवा न च बान्धवाः ॥ २७ ॥
दृश्यते बन्धुमध्यस्थः पित्राप्यालिंगितो धनी । म्रियमाणोऽतिशूरश्च कोऽन्यः शक्तोऽभिरक्षितुम् ॥
पात्रदानैः व्रतैः शीलैः सम्यक्त्वपरितोषितैः । विग्रहेऽविग्रहे वापि रक्ष्यते रक्षितैर्नरः ॥ २९ ॥
दशदानादिना येन धर्मो नोपार्जितः पुरः । जीवितं चेष्यते दीर्घं वाञ्छा तस्यातिनिःफला ३०

न विनश्यन्ति कर्माणि जनानां तपसा विना ।

इति ज्ञात्वा क्षमा कार्यो विपश्चिद्विररिष्वपि ॥ ३१ ॥

एष ममोपकरोति सुचेताः दुष्टतरोऽपकरोति ममाग्रं ।

बुद्धिरियं निपुणा न जनानां कारणमत्र निजाजितकर्म ॥ ३२ ॥

इत्यधिगम्य विचक्षणमुखैर्वाह्यसुखासुखगौणनिमित्तैः ।

रागतरं कलुषं च निमित्तं कृत्यमपोज्झितकुत्सितचेष्टैः ॥ ३३ ॥

भूविचरेषु निपातमुपैति ग्रावणि सज्जति गच्छति सर्पम् ।

संतमसा पिहिते पथि नेत्री नो रविणा जनितप्रकटत्वे ॥ ३४ ॥

इत्यार्षे रविषेणाचार्यश्रोक्ते पद्मपुराणे हस्तप्रहस्तनलनीलपूर्वभवानुकीर्त्तनं नामैकोनषष्ठितमं पर्व ॥ ५९ ॥

षष्ठितमं पर्व ।

हस्तप्रहस्तसद्गौरी विज्ञाय निहतौ ततः । अन्येद्युरुद्धरक्रोधा बहवो योद्धुमुद्यताः ॥ १ ॥

मारीचः सिंहघनः स्वयंभुः शंभुरुजितः । शुक्रसारणचन्द्रार्कजगवीभत्सनिःस्वनाः ॥ २ ॥

ज्वरोग्रनक्रमकरा वज्राक्षो घातिनिष्ठुराः । गंभीरनिनदाद्याश्च सबद्धरभसान्विताः ॥ ३ ॥

सिंहसंबद्धवाहोदस्यंदनार्पितमूर्तयः । क्षोभयन्तः परिग्राप्ताः कापिकेतुवरूथिनीम् ॥ ४ ॥
तान्समापततो दृष्ट्वा राक्षसान्यार्थिवान्परान् । इमे वानरवंशग्राः पार्थिवा योद्धुमुद्यताः ॥ ५ ॥
मदनाङ्कुरसंतापप्रस्थिताक्रोशन्दनाः । दुरितानघषुष्पास्त्रविघ्नप्रीतिकरादयः ॥ ६ ॥
अन्योन्याहूतमेतेषामभवत्परमं रणम् । कुर्वद्भिर्जटिलं व्योम शस्त्रैर्वहुविधैर्धनम् ॥ ७ ॥
अभिलष्यति संतापो मारीचं समरे तदा । प्रथितः सिंहजघनमुद्यानं विघ्नसंज्ञकः ॥ ८ ॥
आक्रोशः सारणं पापः शुक्राक्षं नन्दनो ज्वरम् । तेषां स्पर्द्धवतामेवं युद्धं जातं नियन्त्रितम् ॥ ९ ॥
ततः क्लिष्टेन संतापो मारीचेन निपातितः । नन्दनेन हतः कृच्छ्राज्ज्वरः कुन्तेन वक्षसि ॥ १० ॥
प्रथितः सिंहकटिना विघ्नश्चोद्दामकीर्त्तिना । हतोऽथ युद्धसंहारः सवितास्तं समागमत् ॥ ११ ॥
श्रुत्वा स्वं स्वं हतं नाथं निमग्रा शोकसागरे । स्त्रियो विभावरीमेतामनन्तामिव मेनिरे ॥ १२ ॥
अन्येषुः संततक्रोधाः सामन्ता योद्धुमुद्यताः । वज्राक्षः क्षपितारिश्च मृगेन्द्रदमनो विधिः ॥ १३ ॥
शंभुः स्वयंशुश्रन्द्रार्कस्तथा वज्रोदरादयः । राक्षसाधिपवर्गार्थास्तेभ्योऽन्ये वानरध्वजाः ॥ १४ ॥
जन्मान्तर्गातक्रोधकर्मबन्धोदयेन ते । योद्धुं परममासक्तः निजजीवितनिस्पृहाः ॥ १५ ॥
क्षपितारिः समाहूतः संक्रोधेन महारुषा । मगारिदमनो बलिना संहृतो बाहुशालिना ॥ १६ ॥

विधिविधितापिनाऽन्योन्यमेवं जाते महाहवे । भटेष्वज्ञातसंज्ञेषु निपतत्सूपलेष्विव ॥ १७ ॥
 शार्दूलस्ताडितः पूर्वं वज्रोदरमताडयत् । सक्रोधं सुचिरं युद्धं क्षपितारिरमारयत् ॥ १८ ॥
 विशालद्वृतिनामा च शंभुना विनिपातितः । मृत्युं स्वयंभुवा नीतो विजयो यष्टिताडितः ॥ १९ ॥
 वितार्पिविधिना ध्वस्तो गदाघातेन कृच्छृतः । सामन्तैरिति हन्यन्ते सामन्ताः शतशस्तदा ॥ २० ॥
 अवसीदत्ततो दृष्ट्वा स्वं किष्किन्धपतिर्बलम् । परमक्रोधसंभारो यावत्संनद्धमुद्यतः ॥ २१ ॥
 अंजनातनयस्तावत्तत्स्वसैन्येन युग्महीम् । वारणोढं रथं हेममारूढो योद्धुमुद्ययौ ॥ २२ ॥
 रक्षःसामंतसंघातो दृष्ट्वैव पवनात्मजम् । गवामिव गणो भ्रान्तस्त्रस्तः केशरिदर्शनात् ॥ २३ ॥
 ऊचुश्च राक्षसाः सोयं हनूमान् वानरध्वजः । अद्यैव विधवा योषाः परं वहीः करिष्यति ॥ २४ ॥
 माली तस्याग्रतो भूतो युद्धार्थी राक्षसोत्तमः । समुद्धृत्य शरं तस्य पुरो वातिरजायत ॥ २५ ॥
 तयोरभून्महद्युद्धं शरैराकर्णसंहितैः । उपात्तसाधुनिस्वानं क्रमेण परमोद्धतम् ॥ २६ ॥
 सचिवाः सचिवैः साकं रथिनो रथिभिस्तथा । सादिनो सादिभिः सत्रा लभ्रा युक्तरणोद्धताः ॥ २७ ॥
 मालिनं नष्टमालोक्य शक्त्या पवनजन्मनः । वज्रोदरोऽभवत्तस्य पुरः परमविक्रमः ॥ २८ ॥
 चिरं कृतरणोऽथायं वातिना विरथीकृतः । रथमन्यं समारूढ्य मारुतिं समधावत ॥ २९ ॥

कृत्वा तं विरथं भूयो मारुतिः परमोदयः । उपर्यवाहयन्नस्य रथं मारुतरंहसम् ॥ ३० ॥
 स्यन्दनोद्गाहिनागांश्चिचूर्णितः स रणाजिरे । अंघ्रिचत द्रुतं प्राणान् हुंकारेणापि वर्जितः ॥ ३१ ॥
 ततोऽस्याभिमुखं तस्थौ स्वपक्षवधकोपितः । जंबूमालीति विख्यातो रावणस्य सुतो वली ॥ ३२ ॥
 असावुत्थितमात्रश्च ध्वजं वानरलाञ्छनम् । विच्छेद वायुपुत्रस्य चन्द्रार्द्रसदृशेषुणा ॥ ३३ ॥
 केतुकल्पनहृष्टेन तस्य मारुतिना धनुः । कवचं च ततो नीतं पुराणतृणशीर्णताम् ॥ ३४ ॥
 ततस्तनूदरीमुनुर्वध्वान्यं कवचं दृढम् । अताडयन्मरुत्सूनुं तीक्ष्णं वक्षसि सायकैः ॥ ३५ ॥
 बालनीलोत्पलम्लाननालस्पर्शसमुद्भवैः । असेवत शतैः सौख्यं धरणीधरधीरधीः ॥ ३६ ॥
 अथास्य वायुपुत्रेण रथयुक्तं महोद्धतम् । मुक्तं सिंहशतं षष्ठीचन्द्रवक्त्रेण पत्रिणा ॥ ३७ ॥
 दंष्ट्राकरालवदनैः स्फुरच्छोहितलोचनैः । तैरुत्पत्य निजं सैन्यं सकलं विबलीकृतम् ॥ ३८ ॥
 महाकल्लोलसंकाशास्तस्य सैन्यार्णवस्य ते । क्रूरनक्रसमाना वा जाताः प्रबलमूर्तयः ॥ ३९ ॥
 चण्डसौदामिनीदंडमण्डलाकारहारिणः । सैन्यमेवसमूहं ते परमं क्षोभमानयन् ॥ ४० ॥
 रणसंसारचक्रेऽसौ सैन्यलोकः समंततः । सिंहकर्मभिरत्यर्थमहादुखवशीकृतः ॥ ४१ ॥
 बाजिनो वारणा मत्ता रथारोहाश्च विह्वलाः । रणव्यापारनिर्मुक्तान्शुद्धं दिशस्ततः ॥ ४२ ॥

ततो नष्टेषु सर्वेषु सामन्तेषु यथायथम् । अपश्यद्रावणं वातिदूरेव स्थितमग्रतः ॥ ४३ ॥
 आरुह्य च रथं सिंहैर्युक्तं परमभासुरैः । अधावद्वाणमुद्धृत्य त्रिशत्युद्धमुखं प्रति ॥ ४४ ॥
 दशास्यस्त्रासितं वीक्ष्य निजं केसरिभिर्बलम् । समीपं चांजनासूनुं कृतान्तमिव दुर्द्धरम् ॥ ४५ ॥
 चक्रे योद्धुमभिप्रायं यावत्सन्नाहततपरः । तावन्महोदरोऽस्यान्ते सक्रोधेन समुद्ययौ ॥ ४६ ॥
 महोदरस्य च वातेश्च वर्त्तते यावदाहवः । तावत्ते हरयः प्राज्ञैर्गृहीताः स्वामिभिः शनैः ॥ ४७ ॥
 वशीभूतेषु सिंहेषु जाता सन्तो महारुषः । वायुपुत्रं समुत्पेतुः समस्ता राक्षसध्वजाः ॥ ४८ ॥
 तथाप्यनिलसूनाश्च मुंचतः शरसंहतीः । दधार मंडलीभूतान् पतत्रिसच्चिवैः कृती ॥ ४९ ॥
 ते शिलीमुखसंघाताः प्रहितास्तस्य राक्षसैः । संयतस्य यथाऽऽक्रोशा नाभवन्कंपकारिणः ॥ ५० ॥
 रक्षोभिर्विष्टितं दृष्ट्वा तैस्तमतिभूरिभिः । इमे वानरवर्गीणाः समराय समुद्युः ॥ ५१ ॥
 सुवर्णो नलनीलौ च प्रीतिकरो विराधितः । संत्राहको हरिकोटिः सूर्यज्योतिर्महाबलः ॥ ५२ ॥
 जांबूनदसुताद्याश्च सिंहेभाश्रयतैः रथैः । कृच्छ्राद्रावणसैन्यस्य निवारयितुमुद्यताः ॥ ५३ ॥
 तैः समापतितैः सैन्यं दशग्रीवस्य सर्वतः । परीषहैरिव ध्वस्तं महातुच्छधृतं व्रतम् ॥ ५४ ॥
 आत्मीयानाकुलान् दृष्ट्वा युयुत्सुं च दशाननम् । आदित्यश्रवणो योद्धुमुद्रतो सुमहाबलः ॥ ५५ ॥

दृष्ट्वा तमुद्रतं धीरं ज्वलंतं रणतेजसा । सुषेणादीनिमे प्रापुः साधारयितुमाकुलाः ॥ ५६ ॥
 इंद्ररश्मिर्जयस्कन्दश्चन्द्राभो रतिवर्द्धनः । अंगोऽगदोऽथ संमेदः कुमुदःशशिमण्डलः ॥ ५७ ॥
 बलिश्चंडतरंगश्च सारो रतनजटी जयः । वेलाक्षेपी वसन्तश्च तथा कोलाहलादयः ॥ ५८ ॥
 ततस्ते बहुबलत्वेन प्रवीराः पद्मपक्षिणः । लघ्ना महाहवं कर्तुं शत्रूणामतिदुःसहम् ॥ ५९ ॥
 क्रुद्धेन कुंभकर्णेन ततस्ते रणकारिणः । विद्यया स्वापिताः सर्वे दर्शनावरणी यथा ॥ ६० ॥
 निद्राघूर्णितनेत्राणां तेषां शस्त्रावसंगिनाम् । करेभ्यः सायकाः पेतुः शिथिलेभ्यः समंततः ॥ ६१ ॥
 निद्राविद्राणसंग्रामानेतानव्यक्तचेतनान् । दृष्ट्वाऽमुंचत सुग्रीवो विद्यां द्राक्प्रतिबोधिनीम् ॥ ६२ ॥
 प्रतिबुद्धास्तथा तेऽथ सुतरां जाततेजसा । हनूमदादयो योद्धुं प्रवृत्ताः संकुलं परम् ॥ ६३ ॥
 शाखांकेसरिचिह्नानां बलमत्यर्थपुष्कलं । छत्रासिपत्रसंकीर्णमच्छिन्नरणलालसं ॥ ६४ ॥
 स्पर्द्धमानं समालोक्य क्षुब्धसागरसन्निभम् । अवस्थां च स बाहिन्याः परिग्राहामसुन्दरीम् ६५
 उत्सहे रावणो योद्धुं प्रणम्य च तमिन्द्रजित् । कृतांजलिरिदं वाक्यमभाषत महाद्युतिः ॥ ६६ ॥
 तात तात न ते युक्तं संग्राप्तं मयि तिष्ठति । निष्फलत्वं हि मे जन्म सत्येवं प्रतिपद्यते ॥ ६७ ॥
 नखच्छेद्ये तृणे किं वा परशो रुचिता गतिः । ततो भव सुविश्रब्धः करोम्येष तवेप्सितम् ॥ ६८ ॥

इत्युत्त्वा मुदितोऽत्यन्तमारुह्य गिरिसन्निभम् । त्रैलोक्यकंटकाभिलष्यं गजेन्द्रं परमं प्रियः ॥६९॥
 गृहीतादरसर्वस्वो महासच्चिवसंगतः । ऋद्ध्याखण्डलसंकाशः प्रवीरो योद्धुमुद्यतः ॥ ७० ॥
 कपिध्वजबलं तेन विविधायुधसंकटम् । श्रुतमस्थितमात्रेण महावीर्येण मानिना ॥ ७१ ॥
 किष्किन्धाधिपतेः सैन्ये न सोऽस्ति कपिकेतनः । यो न शक्रजिता विद्धः शरैराकर्णसंहितैः ७२
 किमयं शक्रजिन्नायं शक्रो वह्निरियं नु किम् । उतायमपरो भानुरिति वाचः समुद्युः ॥ ७३ ॥
 शस्यमानं निजं सैन्यं वीक्ष्य शक्रजिता ततः । मुग्धीवः स्वयमुद्यातः प्रभामण्डल एव च ॥७४॥
 तद्भटानामभूदुद्धमन्योन्याह्वानसंकुलम् । शस्त्रांधकारिताकाशमनपेक्षितजीवितम् ॥ ७५ ॥
 अश्वैरश्वैः समं लग्नाः नागा नागै रथा रथैः । निजनाथानुरागेण महोत्साहभटा भटैः ॥ ७६ ॥
 जगामेन्द्रजितः कुद्धः किष्किंधेशं पुरः स्थितं । अपूर्वशस्त्रभूतेन स्वरेण गगनस्पृशा ॥ ७७ ॥
 दशास्यशासनं त्यक्त्वा शाखागुणपशो त्वया । काधुना गम्यते पाप मयि कोयमुपागते ॥ ७८ ॥
 इंदीवरनिभेनाद्य सायकेन तवामुना । शिराञ्छिन्नान्नि संरक्षां कुरुतां क्षितिगोचरौ ॥ ७९ ॥
 किष्किंधेशस्ततोऽवोचत्किमेभिर्गजितैर्मुधा । मानशृङ्गमिदम्भयं तत्तु पश्य मयाधुना ॥ ८० ॥
 इत्युक्ते कोपसंभारं वह्निर्निद्रजितोद्धृतं । चापमास्त्रायन्नस्य समीपत्वमुपागतः ॥ ८१ ॥

शशिमंडलसंकाशछत्रछायायानुसेवितः । मुमोच शरसंघातं किंकिधाधिपतिं प्रति ॥ ८२ ॥
 सोऽप्याकर्णसमाकृष्यन्वाणान्नादोपलक्षितान् । निजरक्षमहारक्षश्चक्षेपेन्द्रजितं प्रति ॥ ८३ ॥
 तेन वाणसमूहेन संततेन निरंतरम् । जातं नभस्तलं सर्वं मूर्तियुक्तमिवापरम् ॥ ८४ ॥
 मेघवाहनवीरेण प्रभामंडलमुन्दरः । आहूतो वज्रनक्रश्च विराधितमहीभृता ॥ ८५ ॥
 विराधितनरेन्द्रेण वज्रनक्रनरोत्तमः । राजवक्षसि चक्रेण भामुरेणाभिपातितः ॥ ८६ ॥
 ताडितो वज्रनक्रेण सोऽपि चक्रेण वक्षसि । विना हि प्रतिदानेन महती जायते त्रया ॥ ८७ ॥
 चक्रसन्नाहं निष्पेक्ष्य जन्मवाहिकणोत्करैः । चंचदुल्कास्फुलिंगौघपिंगतां गगनं गतं ॥ ८८ ॥
 लंकानाथस्य पुत्रेण निरस्त्रः सूर्यनन्दनः । कृतः संग्रामसौडेन संग्रामादनिवर्तकः ॥ ८९ ॥
 तेनापि तस्य वज्रेण सर्वशस्त्रं निराकृतम् । पुण्यानुकूलितानां हि नैरंतर्यं न जायते ॥ ९० ॥
 अवतीर्य ततः क्रुद्धो नागादिन्द्रजितो द्रुतम् । सिंहस्यन्दनमारुह्य पिंजरीकृतपुष्करम् ॥ ९१ ॥
 समाहितमतिर्नानाविद्यास्त्रगतिपंडितः । शोद्धुमभ्युद्यतो विभ्रद्रसन्नवमिवाहवे ॥ ९२ ॥
 अस्त्रं घनौघनिर्घोषं संप्रयुज्य सवारुणम् । दिशा किंकिधराजस्य चकारालोकवर्जिता ॥ ९३ ॥
 तेनापि पवनस्त्रेण कृतछत्रध्वजादिना । तदस्त्रं वारुणं कापि नीतं तुलोत्करोपमम् ॥ ९४ ॥

धनवानहनवीरोऽपि प्रभामंडलभूभृतः । आशेषास्त्रनियोगेन चकार धनुर्निधनम् ॥ ९५ ॥
 तस्य स्फुल्लिगसंसर्गादन्येषामपि चापिनाम् । धूमोद्गारानमुंचंत धनूषि भयवीक्षितं ॥ ९६ ॥
 नितान्तबहुयोद्धानां जीवितग्रसनादिव । प्राप्तानां परमाजीर्णं धनुषां ते तदाभवन् ॥ ९७ ॥
 वारुणेन ततोऽस्त्रेण त्वरितं जनकात्मजः । आशेषास्त्रं निराचक्रे स्वचक्रे कृतपालनः ॥ ९८ ॥
 ततो मन्दोदरीसूनुश्चक्रे तं रथवर्जितम् । तथाविधमहासत्त्वमाकुलत्वविवर्जितम् ॥ ९९ ॥
 प्रयोगकुशलश्चारुमस्त्रं तामसमक्षिपत् । तेनान्धकारितं सैन्यं सर्वं जनकजन्मनः ॥ १०० ॥
 स नो जनो द्विषो न क्षमा नात्मीयं न च शात्रवं । अंधध्वान्तपरिच्छन्नो मूच्छामिव समागतः ॥ १०१ ॥
 अन्धीभूतो दशास्यस्य सुतेन जनकात्मजः । विमुक्तविषधूमौघैः वेष्टितो नागसायकैः ॥ १०२ ॥
 सर्वाङ्गो विस्फुरद्भोगभासुरैश्चन्द्रदुमः । यथा तथायं तैर्युक्तः पपात वसुधातले ॥ १०३ ॥
 एवमिन्द्रजितेनापि कृता किष्किन्धभूभृतः । अवस्थाध्वांतनागास्त्रद्रव्यापारकारिणा ॥ १०४ ॥
 ततो विभीषणो विद्वान् विद्यास्त्ररणवस्तुनि । कृत्वा करपुटं मूर्ध्नि बभाषे पद्मलक्ष्मणौ ॥ १०५ ॥
 पद्म पद्म महाबाहो वीर लक्ष्मण लक्ष्मण । एताः पश्य दिशश्छन्नाः शरैरिन्द्रजितेरितैः ॥ १०६ ॥
 वियत्तलं धरित्री च तस्य वाणैर्निरन्तरैः । उत्पातभूतनागामैरतेनेऽस्यन्तदुःखदैः ॥ १०७ ॥

कृतौ सुग्रीववैदेहौ निरस्तौ नागसायकैः । बद्धौ निपातितौ भूमौ मयजासुतनिःसृतैः ॥ १०८ ॥
 उदारे विजिते देवे श्रीभामंडलपण्डिते । वीरे सुग्रीवराजे च बहुविद्याधराधिपे ॥ १०९ ॥
 संघातमृत्युमस्माक्रमासन्नं विद्धि राघव । एतौ हि नायकाबुग्रावस्मत्पक्षस्य केवलौ ॥ ११० ॥
 एतामनायकीभूतां विद्याधरवरूथिनीम् । पलायनोद्यतां पश्य समाश्रित्य दिशो दश ॥ १११ ॥
 आदित्यश्रवणेनासौ पश्य मारुतनन्दनः । विजित्य समुहायुद्धे कराभ्यां बद्धविग्रहः ॥ ११२ ॥
 शरजर्जरितच्छत्रकेतुर्कामुक्कंकटः । गृहीतः प्रसमं वीरः पुर्वगध्वजपुंगवः ॥ ११३ ॥
 यावत्सुग्रीवभाचक्रौ पतितौ धरणीतले । न संभावयते क्षिप्रं रावणी रणकोविदः ॥ ११४ ॥
 तावेदेतौ स्वयं गत्वा निश्चेटावानयाम्यहम् । त्वं साधारय निर्नाथामिमां खेचरवाहिनीम् ॥ ११५ ॥
 यावेदेवमसौ पद्मं लक्ष्मणं चाभिभाषते । सुतारातनयस्तावदत्त्वा स्वैरमलक्षितः ॥ ११६ ॥
 अंबरं भानुकर्णस्य परिधानममुंचत । ह्रीभाराकुलितो जातः क्षरद्धरणविह्वलः ॥ ११७ ॥
 यावद्वासः समाधानपरोऽसौ राक्षसोऽभवत् । सुजपाशोदरादस्य निःसृतस्तावदानिलिः ॥ ११८ ॥
 नवो बद्धो यथा पक्षी निर्गतः पंजरोदरात् । आसीत्सुचकितो वातिः प्रत्युग्रद्युतिसंगतः ॥ ११९ ॥
 ततो मुदितसंग्रीतौ विमानशिखरस्थितौ । हनूमदंगदौ वीरौ रेजतुः सुरसन्निभौ ॥ १२० ॥

ताभ्यामंगकुमारेण चन्द्रोदरसुतेन च । समं लक्ष्मीधरः सेनां समाश्वासयितुं स्थितः ॥ १२१ ॥
 मन्दोदरीसुतं तावदभिधाय विभीषणः । स पितृव्यं समालोक्य चिंतामेतामुपागतः ॥ १२२ ॥
 तातस्यास्य च को भेदो न्यायो यदि निरीक्ष्यते । ततोऽभिमुखमेतस्य नावस्थातुं प्रशस्यते १२३
 नागपाशैरिमौ वद्धौ मृत्युं जातौ विशंसयम् । एतावच्चेह कर्तव्यं युक्तं तदवसर्पणम् ॥ १२४ ॥
 इति संचित्य निर्याताविन्द्रजिन्मेघवाहनौ । गहनाहवमेदिन्याः कृतार्थत्वाभिमानिनौ ॥ १२५ ॥
 अन्तर्द्धौ सेविते ताभ्यां संप्रान्तात्मा विभीषणः । त्रिशूलहेतिराशुक्कंकटस्तरलेक्षणः ॥ १२६ ॥
 उत्तीर्ये स्वारथाद्वीरस्तयोर्निकंपदेहयोः । अवस्थान्तरमद्राक्षीन्नागसायकनिर्मितम् ॥ १२७ ॥
 ततो लक्ष्मीधरोऽवोचत्पद्मनाभं विचक्षणः । श्रूयतां नाथ यत्रेमौ महाविद्याधराधिपौ ॥ १२८ ॥
 अत्यूर्जितौ महासैन्यौ महाशक्तिसमन्वितौ । श्रीभामंडलसुग्रीवौ नीतावस्त्रविमुक्तताम् ॥ १२९ ॥
 रावणस्य कुमारभ्यां स्फूतावुरुमागणैः । तत्र त्वया मया वापि साध्यते किं दशाननः ॥ १३० ॥
 ततः पुण्योदयात्पद्मः स्मृत्वा लक्ष्मणमब्रवीत् । तदा स्मर वरं लब्धं योग्यपद्रवनाशने ॥ १३१ ॥
 महालोचनदेवस्य तदभिधानमात्रतः । सुखावस्थस्य सहसा सिंहासनमकंपत ॥ १३२ ॥
 आलोकयावधिनेत्रेण ततो विज्ञाय संप्रप्ती । विद्याभ्यां प्राहिणोद्युक्तं चिन्तावेगं निजं सुरम् १३३

गत्वा कथितःक्षेमः संदेशः सादरं सुरं । ताभ्यामुद्धे ददौ विद्ये परिवारसमन्विते ॥ १३४ ॥
तथोः पद्मावदातस्य यानमर्पयदद्भुतम् । समुद्योतितदिक्चक्रं सौमित्राय च गारुडम् ॥ १३५ ॥
विद्येशं प्राप्य संमान्य धीरौ चित्तगतिं मुदा । पृष्टवार्तौ जिनेन्द्राणां पूजां तौ चक्रतुः परम् ॥ १३६ ॥
परं साधुप्रसादं च प्रस्तावे संगतोदयम् । सशंसतुर्मुदोदारगुणग्रहणतत्परौ ॥ १३७ ॥
आदत्तां च सुरास्त्राणि भासुराणि सहस्रशः । वारुणाधिमरुत्सृष्टिप्रभृतीनि सुविभ्रमौ ॥ १३८ ॥
चन्द्रादित्यसमे छत्रे चारुचामरमंडिते । रत्नानि च प्रदत्तानि पिहितानि निजौजसा ॥ १३९ ॥
गदाग्रहरणं विद्युद्वक्त्रा लक्ष्मीधरं श्रिता । हलं समुसलं पद्मं दैत्यानां भयकारणम् ॥ १४० ॥
महिमानं परं प्राप्य ताभ्यां संमदसंगतः । आशीःश्रुतानि दत्त्वासौ गतो देवस्त्रिविष्टपम् ॥ १४१ ॥
धर्मस्यैतद्विधियुतकृतस्थानवद्यस्य धीरै—क्षेयं स्तुत्यं फलमनुपमं युक्तकालोपजातम् ॥
यत्सप्राप्य ग्रामदकलिताः दूरमुक्तोपसर्गाः । संजायन्ते स्वपरकुशलं कर्तुमुद्भूतवीर्याः ॥ १४२ ॥
आस्तां तावन्मनुजजनितं संपदः कांक्षितानां । यच्छन्तीष्टादधिकमतुलं वस्तु नाकश्चितोऽपि ॥
तस्मात्पुण्यं कुरुत सततं हे जनाः सौख्यकांक्षाः । येनानेकं रविसमरुचः प्राप्नुताश्चर्ययोगम् ॥ १४३ ॥

इत्यार्षे रविषेणाचार्यप्रोक्ते पद्मपुराणे विद्यालाम्भो नाम षष्ठितमं पर्वः ॥ ६० ॥

अथैकषष्टितमं पर्व ।

एतस्मिन्नन्तरे दिव्यकवचच्छन्नविग्रहौ । लक्ष्मीश्रीवत्सलक्ष्माणौ तेजोमंडलमध्यगौ ॥ १ ॥
 नागारिवाहनारूढौ सुकेतौ पद्मलक्ष्मणौ । सैन्यसागरमध्यस्थौ मेहगारुडकेतनौ ॥ २ ॥
 परपक्षक्षयं कर्तुमुद्यतौ परमेश्वरौ । संग्रामधरणीमध्यं तेन संश्रतुरुत्कटौ ॥ ३ ॥
 अग्रतस्त्वरितौ जातः सौमित्रिर्मित्रवत्सलः । दिव्यातपत्रविक्षिप्तदुरुभास्करदीधितिः ॥ ४ ॥
 श्रीशैलप्रमुखैर्वीरैर्वृतः प्लवगकेतनैः । दधानस्त्रैदशं रूपमशक्यपरिवर्णनं ॥ ५ ॥
 अग्रतः प्रस्थिते तस्मिन् द्वादशादित्यभास्वरं । दृष्टं विभीषणेनदं जगद्विस्मिततेजसा ॥ ६ ॥
 गरुत्मकेतने तस्मिन्संग्राप्ते तत्तथाधनम् । अङ्गं सांतमसं कापि गतं गरुडतेजसा ॥ ७ ॥
 गरुत्मपक्षवातेन क्षोभितक्षारसिन्धुना । नीता विषधरा नाशं कुभाव इव साधुना ॥ ८ ॥
 तार्क्ष्यपक्षविनिर्मुक्तमयूखालोकसंगतम् । जम्बूनदरसेनेव जगदासीद्विनिर्मितम् ॥ ९ ॥
 ततो नभश्चराधीशौ गतपद्मगवन्धनौ । ग्रभामण्डलसुग्रीवौ समाश्वासनमापतुः ॥ १० ॥
 सुखेन प्राप्य निद्रां च रत्नांशुकसमावृतौ । अलगर्दलतारेखासमलंकृतविग्रहौ ॥ ११ ॥

अधिकं भासमानांगौ व्यक्तोच्छ्वासविनिर्गमौ । निद्राक्षये परं कान्तौ स्वच्छसुप्ताविबोत्थितौ ॥ १२ ॥
ततो विस्मयमापन्नाः श्रीवृक्षप्रार्थितादयः । विद्याधरगणाधीशाः पप्रच्छुः कृतपूजनाः ॥ १३ ॥
नाथावापत्सु वामेष्वा दृष्टपूर्वा न जातुचित् । विभूतिरिद्धता जाता कुतश्चिदिति कथ्यताम् ॥ १४ ॥
वाहनावल्लसंपत्तिरातपत्रे परा द्युतिः । ध्वजौ रत्नानि चित्राणि श्रूयते दिव्यमीदृशम् ॥ १५ ॥
पद्मनाभस्ततोऽगादीचेभ्यो हिंङ्गणमात्मनः । उपसर्गे च शैलाग्रे देशगोत्रविभूषयोः ॥ १६ ॥
चतुराननयोगेन स्थितयोर्देवनिर्मितम् । प्रातिहार्यं समुद्भूतं केवलं च सुरागमम् ॥ १७ ॥
गरुडेन्द्रस्य तोषं च परिश्राप्तिं वरस्य च । अनुध्यानप्रयोगेन महाविद्यासमागमम् ॥ १८ ॥
ततस्तेऽवहिताः श्रुत्वा परमां योगिसंकथाम् । इदमूचुः परिश्रामाः प्रमोदं विकचाननाः ॥ १९ ॥
इहैव लोके विकटं परं यशो मतिप्रगल्भत्वमुदारचेष्टितम् ।

अवाप्यते पुण्यविधिश्च निर्मलो नरेण भक्त्यार्पितसाधुसेवया ॥ २० ॥

तथा न माता न पिता न वा सुहृत्सहोदरो वा कुरुते नृणां प्रियम् ।

प्रदाय धर्मे मतिमुत्तमां यथा हितं परं साधुजनः शुभोदयाम् ॥ २१ ॥

इतिप्रशंसार्पितभाविताश्विरं जिनेन्द्रमार्गोन्नातिविस्मिताः परम् ।

बलं सनारायणमाश्रिता बभुर्महविभूत्या समुपाश्रिता नृपाः ॥ २२ ॥

भव्यांभोजमहान्तमुत्सवकरीं श्रुत्वा पवित्रां कथाम् ।

सर्वे हर्षमहारसोदधिगताः प्रीतिं दधानाः पराम् ॥

तौ निद्रोज्झितपुण्डरीकनयनौ संग्राप्तदेवार्चनौ ।

ते विद्याधरपुंगवाः सुरसमाः सर्वात्मनापूजयन् ॥ २३ ॥

उपात्तपुण्यो जननान्तरे जनः करोति योगं परमैरिहोत्सवैः ।

न केवलं स्वस्य परेण भूयसा रविर्यथा सर्वपदार्थदर्शनात् ॥ २४ ॥

इत्यार्षे रविषेणाचार्यग्रेक्ते पद्मपुराणे सुग्रीवभामंडलसमाश्वासनं नामैकषष्टितमं पर्व ॥ ६१ ॥

अथ द्वाषष्टितमं पर्व ।

अपरेद्युर्महोद्भूतविक्रमक्रमकोविदाः । युद्धार्थोपात्तसंभारा रणशौडाः समुद्युः ॥ १ ॥
वानरीयैः समस्तं खं सैन्यैर्व्याप्तं निरन्तरम् । शंखदुन्दुभिसन्मिश्रं श्रुत्वेभाक्वध्वनिं तथा ॥ २ ॥

अभ्यूजितमतिर्मानि सादरोऽमरविभ्रमः । सत्त्वप्रतापसंयुक्तः सैन्यार्णवसमावृतः ॥ ३ ॥
 तेजसा शस्त्रजातेन ज्वलयन्निव विष्टपम् । कैलासोद्धारवीरोऽपि निरैद्धात्रादिभिः समम् ॥ ४ ॥
 उद्धृताः बद्धकवचाः संग्रामात्यर्थलालसाः । नानायानसमारूढा नानाविधमहायुधाः ॥ ५ ॥
 पूर्वोनुवन्धसंक्रोधमहारौरवसन्निभाः । परस्परं भटा धीराः लग्नास्ताडनकर्मणि ॥ ६ ॥
 चक्रकचपाशसिंघट्यादिघनमुद्गरैः । कनकैः परिघाद्यैश्च गगनं गहनीकृतम् ॥ ७ ॥
 लग्नमश्वीयमश्वीयगजता गजतामगात् । रथिनश्च महाधारा उद्यता रथिभिः समम् ॥ ८ ॥
 सैह सैहेन सोद्योगं पादातेन च चंचलम् । समं महाहवं कर्तुमुद्यतं समाविक्रमम् ॥ ९ ॥
 ततः कपिध्वजसैन्यं रक्षोयौधैः पराजितम् । नीलादिभिः पुनर्नीतं शस्त्रसंपातयोग्यताम् ॥ १० ॥
 भूयोजलाधिकछोलोललंकेन्द्रपार्थिवाः । इमे समुद्ययुद्धं निजसैन्यपराभवं ॥ ११ ॥
 विद्युद्रचनमारीचचन्द्रार्कशुकसारणाः । क्रतान्तमृत्युजीमूतनादसंक्रोधानादयः ॥ १२ ॥
 भज्यमानं निजं सैन्यं वीक्ष्य तैः राक्षसोत्तमैः । कपिध्वजमहायोधाः परिग्रापुः सहस्रशः ॥ १३ ॥
 ग्रस्ता राक्षससैन्यास्तैरुच्छ्रितैर्विविधायुधैः । महाप्रतिभयैर्वीरैरस्थुदात्तविचेष्टितैः ॥ १४ ॥
 निजसैन्यार्णवं दृष्ट्वा पीयमानं समं ततः । शस्त्रज्वालाविलासेन कपिप्रलयवह्निना ॥ १५ ॥
 लंकेशः कोपनो योद्धुं बलवान् स्वयमुत्थितः । शुष्कपत्रोपमं दूरं विक्षिपन् शत्रुसैनिकम् ॥ १६ ॥

ततः पलायनोद्युक्तान् परिपालय तदा द्रुतम् । स्थितो विभीषणो योद्धुं महायोधविभीषणः १७
 आहवेऽभिमुखीभूतं भ्रातारं वीक्ष्य रावणः । बभाण प्रथुकक्रोधो वाक्यमादरवर्जितः ॥ १८ ॥
 कनीयानसि सत्त्वं मे भ्राता हंतुं न युज्यते । अपसर्पाग्रतो मास्थाः न त्वां शक्तोस्मि वीक्षितुम् ॥
 विभीषणकुमारेण जगदे पूर्वजस्ततः । कालेन गोचरत्वं मे नीतः किमवसर्पते ॥ २० ॥
 ततः कुमारक्रोपस्तं पुनरप्याह रावणः । क्लीव किलष्ट धिगस्तु त्वां नरकाद् कुचेष्टितं ॥ २१ ॥
 त्वया व्यापादितेनापि नैव मे जन्यते धृतिः । भवद्विधा हि नो योग्याः कर्तुं हर्षं न दीनतां २२
 यद्विद्याधरसंतानं त्यक्त्वा मूढोऽन्यमाश्रितः । कर्मणामतिदौरात्म्याज्जनं त्यक्त्वेव शासनम् २३
 ततो विभीषणोऽवोचत्किमत्र बहुभाषितैः । शृणु रावण कल्याणं शृण्यमानमनुत्तमम् ॥ २४ ॥
 एवं गतोऽपि चेत्कर्तुं स्वस्य श्रेयः समेच्छसि । राघवेण समं प्रीतिं कुरु सीतां समर्पय ॥ २५ ॥
 अभिमानोन्नतिं त्यक्त्वा प्रसादय रघूत्तमम् । मा कलंकं स्ववंशस्य कार्षीर्योषिन्निमित्तकम् ॥ २६ ॥
 अथवा मर्तुमिष्टं ते कुरूपे यन्न मद्रचः । मोहस्य दुस्तरं किं वा बलिनो बलिनामपि ॥ २७ ॥
 विनिश्चम्य वचस्तस्य तरुणक्रोधसंगतः । निशातं वाणमुद्धृत्य समधावत रावणः ॥ २८ ॥
 रथाश्ववारणारूढाः स्वामितोषे हि तत्पराः । अन्येऽपि पार्थिवा लघ्ना रणे सुभटदारुणे ॥ २९ ॥

आयातोऽभिमुखं तस्य राक्षसेन्द्रस्य रंहसा । अष्टमीचन्द्रवक्त्रेण ध्वजं भ्रान्तेषुणाऽच्छिनत् ॥ ३० ॥
 तेनापि तस्य संरभं संभाराक्रान्तसाधनम् । धनुर्द्विधाकृतं क्षिप्त्वा सायकं निशिताननम् ॥ ३१ ॥
 ततो परमुपादाय चापमाशु विभीषणः । द्विधाकरोद्धनुस्तस्य प्रतिकारविचक्षणः ॥ ३२ ॥
 एवं तयोर्महायुद्धे प्रवृत्ते वीरसंक्षये । जनकस्य परं भक्तः शक्रजिघोऽदुमुद्ययौ ॥ ३३ ॥
 लक्ष्मीधरेण रुद्धोऽसौ पर्वतेनेव सागरः । पद्मनेत्रेण पद्मेन भानुकर्णोऽग्रतः कृतः ॥ ३४ ॥
 ययौ सिंहकटिं नीलो युद्धशंभुं तथा नलः । स्वयंश्च दुर्मतिः कुद्धो दुर्मर्षोऽपि घटोदरम् ॥ ३५ ॥
 दुष्टः शक्राशनिं कालिस्तथा चन्द्रनखं नृपम् । स्कन्दो भिन्नाजनं विघ्नं विराधितनराधिपः ॥ ३६ ॥
 खयातं मयमहादैत्यमंगदो भासुरांगदः । कुंभकर्णसुतं कुंभं समीरणसमुद्भवः ॥ ३७ ॥
 किंकिंक्षेशम् समाल्याख्यं केतुं जनकनन्दनः । कामं दृढरथः क्षुब्धः क्षोभणाभिर्यमूर्जितम् ३८
 अन्येऽप्येवं महायोधा यथायोग्यं परस्परम् । आरोभिरे रणं कर्तुमाह्वानमुखराननाः ॥ ३९ ॥
 गृहाण प्रहरागच्छ जहि व्यापादयोद्विरः । छिधि भिन्धि क्षिपोत्तिष्ठ तिष्ठ दारय धारय ॥ ४० ॥
 बधान स्फोटयाकर्ष मुंच चूर्णय नाशय । सहस्व दत्स्व निःसर्प संधत्स्वोच्छ्रय कल्पय ॥ ४१ ॥
 किं भीतोऽसि न हन्मि त्वां धिक्त्वां कातरको भवान् । कस्त्वं विभोसि नष्टोऽसि मा कं पिष्टा क गम्यते

अयं स वर्तते कालः शूराशूरविचारकः । भुंजतेऽन्नं यथा मृष्टं न तथा युध्यते रणे ॥ ४३ ॥
 गर्जितैरिति धीराणां तूयनादैस्तदुन्नतैः । नर्दतीव दिशो मत्ताः क्षतजातान्धकरिताः ॥ ४४ ॥
 चक्रशक्तिगदायष्टिकनकार्षिघनादिभिः । दंष्ट्रालमिव संजातं गगनं भीषणं परम् ॥ ४५ ॥
 रक्तशोकवनं किं तत् किं वा किंशुककाननम् । परिभद्रकुमाराणामुत जातं क्षतम् बलम् ॥ ४६ ॥
 कश्चिद्विघटितं दृष्ट्वा कंकटं छिन्नबन्धनम् । संधत्ते त्वरितं भूयः स्नेहं साधुजनो यथा ॥ ४७ ॥
 कश्चित्संधार्य दंताग्रेः खड्गं परिकरं दृढम् । बध्वा दीप्रः पुनर्योद्धुं श्रममुक्तः प्रवर्तते ॥ ४८ ॥
 मत्तवारणदंताग्रक्षतवक्षस्थलोऽपरः । चलत्कर्णसमुद्भूतैर्वीजितः कर्णचामरैः ॥ ४९ ॥
 उत्तीर्णस्वामिकर्तव्यो निराकुलमतिः परम् । दंतोत्संगे ततः शिश्ये संप्रसार्य भुजद्वयम् ॥ ५० ॥
 धातुपर्वतसंकाशाः केचित् क्षतजनिर्ज्वरा । मुमुचः शीकरासारसेकबोधितमूर्च्छिताम् ॥ ५१ ॥
 पर्यास्ता भूतले केचिदृष्टौष्ठाः शास्त्रपाणयः । कुंचितभ्रुदुरीक्षास्या वीरा मुंचति जीवितम् ॥ ५२ ॥
 उपसंहृत्य संरंभं त्यक्तशस्त्रास्तथापरे । मुंचति जीवितं धीरा ध्यायन्तः परमाक्षरम् ॥ ५३ ॥
 विषाणकोटिसंस्तपाणयः केचिदुत्कटाः । आंदोलनं गजेन्द्राणामग्रतः समुपासिरे ॥ ५४ ॥
 रक्तच्छटां विमुंचन्ति चंचलाः शस्त्रपाणयः । कबन्धा नर्त्तनं चक्रुः शतशोऽतिभयानकम् ॥ ५५ ॥

केचिदस्त्रविनिर्मुक्ता जर्जरीभूतकंकटाः । प्रविष्टाः सलिलं क्लिष्टा जीविताशायपराङ्मुखाः ॥५६॥
 ईदृशे समरे जाते लोकसंत्रासकारिणि । परस्परसमुद्भूतमहाभटपरिक्षये ॥ ५७ ॥
 मेहेन्द्रजिदसौ वाणैर्लक्ष्मीमन्तं सिताननैः । लग्नच्छादयितुं वीरस्तथा तमपि लक्ष्मणः ॥ ५८ ॥
 महातामसशस्त्रं च भीमं शक्रजिदक्षिपत् । विनाशं भानवीयेन तदस्त्रेणानयद्रिपुम् ॥ ५९ ॥
 तमुग्रैः शक्रजिद्भूयः शरैराशीविषात्मकैः । आरब्धो वेष्टितुं क्रुद्धः सरथं शस्त्रवाहनम् ॥ ६० ॥
 वैनतेयास्त्रयोगेन नागास्त्रं स निराकरोत् । पूर्वोपात्तं यथा पापजालं योगी महातपाः ॥ ६१ ॥
 ततोऽमात्यगणान्तस्थं हस्तिवृन्दस्थलावृतम् । विरथं लक्ष्मणश्चक्रे दशवक्त्रसमुद्भवम् ॥ ६२ ॥
 पालयन् स निजं सैन्यं वचसा कर्मणा तथा । प्रायुक्तास्त्रं महाध्वान्तपिहितारिदशास्यकम् ॥ ६३ ॥
 विद्यया तपनास्त्रं च हत्वा तस्य विचित्रितम् । चिक्षेपच्छाधृताकारानाशीमुखशिलीमुखान् ॥ ६४ ॥
 संग्रामाभिमुखो नागैः कुटिलं व्याप्तविग्रहः । इन्द्रजित्पतितो भूमौ पुरा भामंडलो यथा ॥ ६५ ॥
 पद्मेनाऽऽदित्यकर्णोऽपि सुमुद्धो विरथीकृतः । आदित्यास्त्रं शनैर्हत्वा नागास्त्रं संप्रयुज्य च ॥ ६६ ॥
 संवेष्ट्य च सर्वतो नागैः पतितो धरणीतले । पुरेव बाहुबलिना श्रीकण्ठो नमिनन्दनः ॥ ६७ ॥
 चित्रं श्रेणिक ते वाणाः भवन्ति धनुराश्रिताः । उल्कामुखास्तु गच्छन्तः शरीरे नागमूर्त्ययः ६८

निजसैन्यार्णवं दृष्ट्वा पीयमानं समंततः । शस्त्रज्वालाविलासेन कपिप्रलयवह्निना ॥ १५ ॥
 क्षणं वाणाः क्षणं दंडाः क्षणं पाशत्वमागताः । आमरा ह्यस्त्रभेदास्ते यथा चितितरूपगाः ॥ १६ ॥
 कर्मपाशैर्यथा जीवो नागपाशैः स वेष्टितः । भामंडलेन पद्माज्ञां प्राप्याऽऽस्मीये रथे कृतः ॥ १७ ॥
 मंदोदरीसुतोऽप्येष बद्धो नारायणाज्ञया । विराधितेन याने स्वे स्थापितः कलान्तविग्रहः ॥ १८ ॥
 तावद्रणमुखेऽभाणीदृशवक्त्रो विभीषणम् । संकुद्रोऽभिमुखीभूतं चिरं सोढा रणक्रियम् ॥ १९ ॥
 ग्रहारामिममेकं मे प्रतीच्छ यदि मन्यसे । सत्यं पुरुषमात्मानं रणकंडूप्रचंडकम् ॥ २० ॥
 इत्युक्त्वा विस्फुरतिपगस्फुल्लिगालिगिताम्बरम् । शूलं चिक्षेप लुप्तोऽसौ लक्ष्मणेनान्तरे शरैः ॥ २१ ॥
 तं भस्मीकृतमालोक्य शूलमत्युग्रमायुधम् । अधिकं रावणः कुद्धः शक्तिं जग्राह दारुणाम् ॥ २२ ॥
 यावत्पश्यति संजातमग्रतो गरुडध्वजम् । प्रौढेन्द्रीवरसंकाशं भासुरं पुरुषोत्तमम् ॥ २३ ॥
 प्रलंपांभोदसंभारंगभीरोदारानिस्त्वनः । विंशत्यर्द्धमुखोऽवोचत्तमेवं ताडयन्निव ॥ २४ ॥
 अन्यस्यैव मया शस्त्रमुद्यतं बंधकारणम् । यदि तत्कोऽधिकारस्ते स्थातुमासन्नतो मम ॥ २५ ॥
 अभिवांछसि मर्तुं वा यदि दुर्मतं लक्ष्मण । प्रतीच्छेमं प्रहारं मे तिष्ठ प्रमुणविग्रहः ॥ २६ ॥
 विभीषणं समुत्सार्य सोऽपि कृच्छ्रेण मानवान् । दशस्यमभिदुद्राव चिरं संग्रामखेदितम् ॥ २७ ॥

निःसर्पचारकाकारस्कुलिंगनिकरां ततः । विक्षेप रावणः शक्तिं कोपसंभारसंगतः ॥ ८१ ॥
वक्षस्तस्य तथा भिन्नं महाशैलतटोपमम् । अमोघक्षेपया शक्त्या दिव्ययात्यन्तदीप्रया ॥ ८२ ॥
लक्ष्मणोरसि सा सक्ता भासुरांगमनोहरा । परमप्रेमसंबद्धा शोभते स्म बधूरिव ॥ ८३ ॥
गाढं ग्रहारदुःखार्त्तः स परायत्तविग्रहः । महीतलं परिप्राप्तो गिरिर्वज्राहतो यथा ॥ ८४ ॥
दृष्ट्वा तं पतितं भूमौ पद्मः पद्माभलोचनः । विनियम्य परं शोकं शत्रुघातार्थमुद्यतः ॥ ८५ ॥
सिंहयुक्तं समारूढं स्यन्दनं क्रोधपूरितः । शत्रुमायातमात्रेण चकार विरथं बली ॥ ८६ ॥
रथान्तरसमारूढश्छिन्नपूर्वशरासनः । यावच्चापं समादत्ते भूयोऽथ विरथीकृतः ॥ ८७ ॥
पद्माभस्य शरैर्ग्रस्तो दशास्यो विह्वलीकृतः । न समर्थो बभूवेषुं ग्रहीतुं न च कार्मुकम् ॥ ८८ ॥
लोठितोऽपि शरैस्तीव्रैस्तथापि धरणीतले । रथे विलोक्यते भूयो रावणः खेदसंगतः ॥ ८९ ॥
विच्छिन्नचापकवचः षड्वारं विरथीकृतः । तथापि शक्यते नैव स साधयितुमद्भुतः ॥ ९० ॥
श्रोक्तश्च पद्मनाभेन परं प्राप्तेन विस्मयम् । नाल्पायुष्को भवानेव यो न प्राप्नोऽसि पंचताम् ॥ ९१ ॥
मद्बाहुर्ग्रहीतैर्वाणैर्वेगवद्भिः सिताननैः । महीभृतोऽपि शीर्यन्ते मन्येऽन्यत्र किमुच्यताम् ॥ ९२ ॥
तथापि रक्षितः पुण्यैर्जन्मान्तरसमर्जितैः । शृणु जल्पामि किंचित्ते वचनं खेचराधिप ॥ ९३ ॥

संग्रामेऽभिमुखो भ्राता यो मे शक्त्या त्वया यतः । अतस्याभिमुखं तस्य वीक्ष्य यद्यनुगम्यते ९४
एवमस्त्विति संभाष्य प्रार्थनाभंगदुर्विधः । ययौ दशाननो लंकाभृद्व्याऽऽखंडलसन्निभः ॥ ९५ ॥
एकस्तावदयं ध्वस्तो मया शत्रुर्महोत्फटः । इति किंचिद्धृतिं प्राप्तो विवेश भवनं निजम् ॥ ९६ ॥
अन्विष्य विक्षतांस्तत्र योधान् विक्तांतवत्सलः । विवेशांतःपुरं धीरो दर्शनश्रमनोदनः ॥ ९७ ॥
निरुद्धं भ्रातरं श्रुत्वा पुत्रौ चरणकारिणौ । शोचन् प्रियजनं पश्यन्नाशां चक्रे दशाननः ॥ ९८ ॥

इति निजचरितस्यानेकरूपस्य हेतोर्व्यतिगतभवजस्यावश्यलभ्योदयस्य ।

इह जनुषि विचित्रं कर्मणो भावयन्ते फलमविरतयोगाज्जंतवो भूतिभावाः ॥ ९९ ॥

व्रजति विधिनियोगात्कश्चिदेवेह नाशं हतरिपुरपरश्च स्वं पदं याति धीरः ।

विफालितपृथुशक्तिर्वैधनं सेवतेऽन्यो रविरुचितपदार्थोद्भासने हि प्रवीणः ॥ १०० ॥

इत्यार्षे श्री रविषेणाचार्यप्रोक्ते पद्मपुराणे शक्तिसंतापाभिधानं नाम द्वाषष्टितमं पर्व ॥ ६२ ॥

त्रिषष्टितमं पर्व ।

ततः समकुलस्वान्तः पद्मः शोकेन ताडितः । परिप्राप्तस्तमुद्देशं यत्र तिष्ठति लक्ष्मणः ॥ १ ॥
निर्विचेष्टं तमालोक्य क्षितिमण्डलमण्डनम् । शक्त्याऽऽलिङ्गितवक्षस्कं पद्मो मृच्छासिमुपागतः ॥ २ ॥
संप्राप्य च चिरात्संज्ञां महाशोकसमन्वितः । दुःखाग्निदीपितोऽत्यन्तं विप्रलापमसेवत ॥ ३ ॥
हा वत्स विधियोगेन महादुर्लङ्घ्यमर्णवम् । उत्तीर्य संगतोऽस्येतामवस्थामतिदारुणाम् ॥ ४ ॥
अयि मद्भक्तिसच्चेष्टो मदर्थं सततोद्यत । क्षिप्रं प्रयच्छ मे वाचं किं मौनैनावतिष्ठसे ॥ ५ ॥
जानास्येव वियोगं ते मुहूर्त्तमपि नो सहे । कुर्वल्लिगनमुत्तिष्ठ क गतोऽसौ तवादरः ॥ ६ ॥
अद्य केयूरदण्डौ मे भुजावेतौ महायतौ । भावमात्रकरौ जातौ निष्क्रियौ निष्प्रयोजनौ ॥ ७ ॥
निक्षेपो गुरुभिस्त्वं मे प्रयत्नेन समर्पितः । गत्वा किमुत्तरं तेभ्यो दास्यामि त्रपयोद्भितः ॥ ८ ॥
क सौमित्रिः क सौमित्रिरिति गाढं समुत्सुकः । लोकोऽपि सहि समस्तो मे प्रेक्ष्यति प्रेमनिर्भरः ॥
रत्नं पुरुषवीराणां हारयित्वा त्वकामहम् । मन्ये जीवितमात्मीयं हतं निहतपौरुषः ॥ १० ॥
दुष्कृतस्योदयस्थस्य रचितस्य भवान्तरे । फलमेतन्मया प्राप्तं सीतया मे किमन्यथा ॥ ११ ॥

यस्याः कृते क्षितौ रक्तं शक्त्या निर्दयनुनया । भवंतं भूतले सुप्तं पश्यामि दृढमानसः ॥ १२ ॥
 कामार्थाः सुलभाः सर्वे पुरुषस्यागमास्तथा । द्विविधाश्चैव संबन्धा विष्टपेऽस्मिन् यथा तथा १३
 पर्यट्य पृथिवीं सर्वां स्थानं पश्यामि तन्ननु । यस्मिन्नवाप्यते भ्राता जननी जनकोऽपि वा १४
 हे सुग्रीव सुहृत्त्वं ते दर्शितं खेचराधिप । ब्रजाऽधुना निजं देशं भामंडल भवानपि ॥ १५ ॥
 जीविताशां परित्यज्य दयितां जानकीमिव । ज्वलनं श्वः प्रवेष्टास्मि समं भ्रात्रा विसंशयम् १६
 विभीषण न मे शोकस्तथा सीताऽनुजोद्भवः । यथा निरुपकारित्वं मम संवाधते त्वयि ॥ १७ ॥
 उचमा उपकुर्वन्ति पूर्वं पश्चात्तु मध्यमाः । पश्चादपि न ये तेषामधमत्त्वं हतात्मनाम् ॥ १८ ॥
 कृतपूर्वोपकारस्य सार्धोर्वन्धुविरोधिनः । यत्ते नोपकृतं किंचित्तेन दह्येतरामहम् ॥ १९ ॥
 भो भामंडलसुग्रीवौ चितां रचयतां द्रुतम् । परलोकं गमिष्यामि कुरुतं युक्तमात्मनः ॥ २० ॥
 ततो लक्ष्मीधरं स्पृष्टुमिच्छन्तं रघुनंदनम् । अवारयन्महाबुद्धिर्जबूनदमहत्तरः ॥ २१ ॥
 मा स्यात्क्षीर्लक्ष्मणं देव दिव्यास्त्रपरिमूच्छितम् । प्रमादो जायते ह्येवं प्रायो हि स्थितिरीदृशी २२
 प्रपद्यस्व च धीरत्वं कातरत्वं परित्यज । भवन्तीह प्रतीकाराः प्रायो विपदमीयुषाम् ॥ २३ ॥
 प्रतीकारो विलापोऽत्र नानुदात्तजनोचितः । परमार्थानुसारेण क्रियतां धीरमानसम् ॥ २४ ॥

उपायः सर्वथा कश्चिदिह देव भविष्यति । जीविष्यति तव भ्राता ननु नारायणो ह्ययम् ॥ २५ ॥
 ततो विषादिनः सर्वे परं विद्याधराधिपाः । उपायचित्तनासक्ताश्चक्रुरित्यन्तरात्मनि ॥ २६ ॥
 दिव्या शक्तिरियं शक्या न निराकर्तुमौषधैः । उद्गते ज्योतिषामीशे दुःखं जीवति लक्ष्मणः ॥ २७ ॥
 अथोत्सार्य कबंधादीन्निमिषाद्धेन सा मही । किंकरैर्विहितोऽंगदव्यग्राकारमडपा ॥ २८ ॥
 सप्तकक्षमाद्रिसंपन्ना कृतदिक्रकयनिर्गमा । बहिः कवचित्तैर्यौधैर्गुप्ता कर्मुकधारिभिः ॥ २९ ॥
 प्रथमे गोपुरे नीलश्चापपाणिः प्रतिष्ठितः । द्वितीये तु नलस्तस्थौ गदाहस्तो घनोपमः ॥ ३० ॥
 विभीषणस्तृतीये तु शूलपाणिर्महामनाः । स्रङ्गमालयचित्ररत्नांशुरीशानवदंशोभत ॥ ३१ ॥
 संन्नद्धबद्धतूणीरस्तुरीये कुमुदः स्थितः । सुषेणः पंचमे ज्ञेयः कुंतलहस्तः प्रतापवान् ॥ ३२ ॥
 सुपीवरभुजो वीरः सुग्रीवः स्वयमेव च । राज भिंडिमालेन षष्ठे वज्रधरोपमः ॥ ३३ ॥
 अदेशे सप्तमे राजमहारिपुबलांतकः । मंडलाग्रं सभाकृष्य स्वयं भामंडलः स्थितः ॥ ३४ ॥
 पूर्वद्वारेण संचोर शरभः शरभध्वजः । राज पश्चिमे द्वारे कुमारो जांबवो यथा ॥ ३५ ॥
 प्रदेशमौत्तरद्वारं व्याप्यामात्यौघसंकुलम् । स्थितश्चन्द्रमरीचिश्च बालिपुत्रो महाबलः ॥ ३६ ॥
 एवं विरचिता क्षोणी खेचरेशः प्रयत्निभिः । राज द्यौरिवात्यर्थं निर्मलैरुडुमंडलैः ॥ ३७ ॥

यावन्तः केचिदन्ये तु समरादनिवर्त्तिनः । ते स्थिता दक्षिणमाशां व्याप्य वानरेकेतवः ॥ ३८ ॥
एवं प्रयत्नाः कृतयोग्यरक्षाः संदेहिनो लक्ष्मणजीवयोगे ।

सविस्मयाः सोल्लुचः समानाः स्थिताः समस्ता गगनायनेशाः ॥ ३९ ॥
न तन्नरा नो ययवो न नागा न चापि देवा विनिवारयन्ति ।

यदात्मना संजनितस्य लभ्य—फलं नृणां कर्मरवेः प्रकाशम् ॥ ४० ॥

इत्यार्षे श्रीरविषेणाचार्यप्रोक्ते पद्मपुराणे शक्तिभेदरामविलापाभिधानं नाम त्रिषष्टितमं पर्व ॥ ६३ ॥

अथ चतुःषष्टितमं पर्व ।

नियतं मरणं ज्ञात्वा लक्ष्मणस्य दशाननः । पुत्रभ्रातृवधं बुद्धौ चकारात्यन्तदुःखितः ॥ १ ॥
हा भ्रातः परमोदार ममात्यन्तहितोद्यतः । कथमेतामवाप्नोसि बंधावस्थामसंगताम् ॥ २ ॥
हा पुत्रौ सुमहावीर्यौ भुजाविव दृढौ मम । विधेर्नियोगतः प्राप्तौ भवतौ बंधनं नवम् ॥ ३ ॥
किं करिष्यति वः शत्रुरित्याकुलितमानसः । न वेद्मि दुरितात्माहं विरसं वा करिष्यति ॥ ४ ॥

भवद्भिरुत्तमैः प्रीतैर्बन्धदुःखं समागतैः । बाध्येऽहं नितरां कष्टं यदिदं मम वर्त्तते ॥ ५ ॥
 एवं गजेन्द्रवद्धनिजयूथमहागजः । अप्रकाशं परं शोकमसेवत स संततम् ॥ ६ ॥
 शक्त्या हतं गतं भूमिं श्रुत्वा लक्ष्मीधरं परम् । संप्राप्ता जानकी शोकमकरोत्परिदेवनम् ॥ ७ ॥
 हा भद्र लक्ष्मण प्राप्तस्त्वमवस्थामिमां हताम् । कृते मे मंदभाग्याया विनीत गुणभूषण ॥ ८ ॥
 ईदृक्षमपि वांछामि भवन्तमहमीक्षितुम् । विमुक्ता हतदैवेन न लेभे पापकारिणी ॥ ९ ॥
 भवन्तं तादृशं वीरं धनता पापेन शत्रुणा । क मे कृतो न संदेहः प्रवीरे मरणं प्रति ॥ १० ॥
 विद्युक्तो बंधुभिः भ्रातुरिष्टे संसक्तमानसः । अवस्थामागतोऽस्येतां कृच्छ्रादुत्तीर्य सागरम् ॥ ११ ॥
 अपि नाम पुनः क्रीडाकोविदं विनयान्वितम् । पश्येयं चारुवाक्यं त्वां परमाद्भुतकारिणम् ॥ १२ ॥
 कुर्वन्तु सर्वथा देवास्तव जीवितपालनम् । विशल्यतां दुतं गच्छ सर्वलोकमनोहरः ॥ १३ ॥
 एवं विलापिनी कृच्छ्राच्छोकिनी जनकात्मजा । भावग्रीतिभिरानीता खेचरीभिः प्रसांत्वनम् १४
 ज्ञायते देवि नाद्यापि निश्चयो देवरस्य ते । अतो न वर्त्तते कर्तुमेतस्मिन्परिदेवनम् ॥ १५ ॥
 भव धीरा प्रवीराणां भवत्येवेदृशी गतिः । भवंति च प्रतीकाराश्चिरं हि जगतीहितम् ॥ १६ ॥
 इति विद्याधरीवाक्यात्किचित्साऽभूदनाकुला । शृण्विदानीं यदेतस्मिज्जातं लक्ष्मणपर्वणि ॥ १७ ॥

प्राप्ता दुःखग्रहद्वारं पुरुषश्चारुदर्शनः । प्रभामंडलवीरेण प्रविशन्निति नोदिता ॥ १८ ॥
 कस्त्वं कस्य कुतो वाऽसि किमर्थं वा विवक्षसि । तिष्ठ तिष्ठ समन्वक्ष्व नात्राविदितसंगमः ॥ १९ ॥
 सोऽवोचदद्य मे मासः साग्रः प्राप्तस्य वर्त्तते । पद्मं समाश्रयामीति प्रस्तावो ननु लभ्यते ॥ २० ॥
 अधुना दर्शये शीघ्रं जीवंतं यदि लक्ष्मणम् । द्रष्टुं भवति वांछा वस्तत्रोपायं वदाम्यहम् ॥ २१ ॥
 इत्युक्ते परितुष्टेन भामंडलमहीभृता । दत्त्वा प्रतिविधिं द्वारे नीतोऽसौ पद्मगोचरम् ॥ २२ ॥
 संप्रयुज्य प्रणामं च स जगाद महादरः । मा खिस्थास्त्वं महाराज कुमारो जीवति ध्रुवम् ॥ २३ ॥
 सुप्रभा नाम मे माता जनकः शशिमंडलः । देवगीते पुरेऽहं च चंद्रप्रतिमसंज्ञकः ॥ २४ ॥
 जातुचिद्विचरन् व्योम्नि वेलाध्यक्षस्यसुनुना । सहस्रविजयाख्येन वैरिणाऽहं निरीक्षितः ॥ २५ ॥
 ततो मैथुनको वैरं स्मृत्वा क्रोधं समीयुषा । तस्य जातं मया सार्द्धं रणे सुभटदारुणम् ॥ २६ ॥
 ततोऽहं चंडरवया शक्त्या तेन समाहतः । खान्महेन्द्रोदयोद्याने नक्तं निपतितो घने ॥ २७ ॥
 पतंतं मां समालोक्य तारकाविवसन्निभम् । साकेताधिपतिस्तार्कां भरतः समदौकत ॥ २८ ॥
 शक्तिशल्यितवक्षश्च सिक्तश्चंदनवारिणा । तेनाहं करुणार्त्तेन साधुना जीवदायिना ॥ २९ ॥
 शक्तिः पलयिता काऽपि जातं रूपं च पूर्वकम् । अधिकं च सुखं जातं तेन मे गंधवारिणा ३० ॥

तेन मे पुरुषेन्द्रेण भरतेन महात्मना । जन्मान्तरमिदं दत्तं फलं यस्य त्वदीक्षणे ॥ ३१ ॥
 अत्रान्तरे स संभ्रान्तः सुरुषो रघुनन्दनः । प्रयच्छ भद्र जानासि तद्दधोदकसंभवम् ॥ ३२ ॥
 सोऽवोचद्वेव जानामि श्रूयतां वेदयामि ते । पृष्टो हि स मया राजा तेन चेति निवेदितम् ॥ ३३ ॥
 यथा किल समस्तोऽयं देशः पुरसमन्वितः । अभिभूतो महारोगैरासीदप्रतिकारकैः ॥ ३४ ॥
 उरोधातमहादाहज्वरलालापारिस्ताः । सर्वशूलारुचिच्छर्दिश्चयथुस्फोटकादयः ॥ ३५ ॥
 क्रुद्धा इव परं तीव्राः सर्वे रोगास्तदाऽभवन् । यैरत्र विषये प्राणी नैकोऽप्यस्ति न पातितः ३६
 केवलो द्रोणमेघाहः सामात्यपशुबांधवः । नृपो देव इवारोगः श्रुतो निजपुरे मया ॥ ३७ ॥
 आह्वय स मयाऽवाचि माम त्वं नीरुजो यथा । कालक्षेपविनिर्मुक्तं तथा मां कर्तुमर्हसि ॥ ३८ ॥
 ततः सौरभसंरुद्धदूरदिग्बलयं जलम् । तेन सिक्तोऽहमानाद्य प्राप्तश्चोच्छ्रायतां पराम् ॥ ३९ ॥
 न केवलमहं तेन वारिणांस्तःपुरं मम । पुरं देशश्च संजातं सर्वरोगविवर्जितम् ॥ ४० ॥
 कर्तो रोगसहस्राणां वायुरत्यन्तदुःसहः । ग्रणष्टो वारिणा तेन मर्मसंभेदकोविदः ॥ ४१ ॥
 मयैवं सततं पृष्टो मामेतदुदकं कुतः । येनाऽऽश्चर्यमिदं शीघ्रं कृतं रोगविनाशनम् ॥ ४२ ॥
 सोऽवोचच्छ्रूयतां राजन्नस्ति मे गुणशालिनी । विशल्या नाम दुहिता सर्वविज्ञानकोविदा ॥ ४३ ॥

यस्यां गर्भप्रपन्नायामनेकव्याधिपीडिता । देवी ममोपकाराऽभूत्सर्वरोगविवर्जिता ॥ ४४ ॥
जिनेन्द्रशासनासक्ता नित्यं पूजासमुद्यता । शेषैव सर्वबंधूनां पूजनीया मनोहरा ॥ ४५ ॥
स्नानोदकमिदं तस्या महासौरम्यसंगतम् । कुरुते सर्वरोगाणां यत्क्षणेन विनाशनम् ॥ ४६ ॥
ततस्तदहमाकर्ण्य द्रोणमेघस्य भाषितम् । परं विस्मयमापन्नाः संपदा तामयूजयम् ॥ ४७ ॥
नगरीतश्च निष्क्रम्य नाम्ना सत्त्वहितं मुनिम् । गणेश्वरं समप्राक्षं प्रणम्य विनयान्वितः ॥ ४८ ॥
ततः खेचरपृष्ठोऽसौ समाख्यासीन्महायतिः । वैश्ल्यं चरितं दिव्यं चतुर्ज्ञानी सुवत्सलः ॥ ४९ ॥
विदेहे पौडरीकाख्ये विजये स्वर्गसन्निभे । चक्री त्रिभुवनानंदः पुरे चक्रधरोऽभवत् ॥ ५० ॥
नाम्नाऽनंगशरा तस्य तनया गुणमंडला । अपूर्वा कर्मणां सृष्टिलोवण्यप्लवकारिणी ॥ ५१ ॥
तां प्रतिष्ठपुराधीशः सामंतोऽस्य पुनर्वसुः । दुर्धीराहरदारोग्य विमानं स्मरचोदितः ॥ ५२ ॥
कुद्धाचक्रधरादाज्ञां संप्राप्यामुष्य किंकरैः । चिरं कृतवतो युद्धं विमानं चूर्णितं भृशम् ॥ ५३ ॥
चूर्ण्यमानविमानेन मुक्ता तेनाकुलात्मना । पपात नभसः कान्तिरिव चन्द्रस्य शारदी ॥ ५४ ॥
विद्यया पर्णलब्ध्याऽसौ पुनर्वसुनियुक्तया । अटवीमागता स्वैरं नाम्ना श्वापदरौरवाम् ॥ ५५ ॥
महाप्रतिभयाकारां महाविद्याभृतामपि । दुःप्रवेशां कृतध्वान्तां महाविटपसंकटैः ॥ ५६ ॥

नानावलीसमाश्लिष्टविविधोत्तुंगपादपाप् । पल्लवोद्धासितैर्मुक्तां भूतैरिव रवेः करैः ॥ ५७ ॥
 तरक्षशरभट्टीपिव्याघ्रसिंहादिसेविताम् । उच्चावचखरक्षोणीं महाविवरसंगताम् ॥ ५८ ॥
 अरण्यानीं गता सेयं महाभयसमागता । कान्ता शिखेव दीपस्य सीदति स्म वराकिका ॥ ५९ ॥
 नदीतीरं समागम्य कृत्या दिगवलोकनम् । महाखेदसमायुक्ता स्मृतबंधुः स्म रोदिति ॥ ६० ॥
 तेनाहं लोकपालेन देवेन्द्रप्रतिभासिना । सुचक्रवर्त्तिना जाता महादुर्ललितात्मिका ॥ ६१ ॥
 विधिना वारयेनेमामवस्थामनुसारिता । किं करोमि परिप्राप्ता वनं दुःखनिरीक्षणम् ॥ ६२ ॥
 हा तात सकलं लोकं त्वं पालयसि विक्रमी । कथं मामपरित्राणां विपिने नानुकंपसे ॥ ६३ ॥
 हा मातस्तादृशं दुःखं कुक्षिधारणपूर्वकम् । विषह्य सांप्रतं कस्माच्छुषे नानुकंपनम् ॥ ६४ ॥
 हा मातः करणच्छायापरिवर्गगुणोत्तमा । अमुक्तां क्षणमप्येकं कथं त्यजसि सांप्रतम् ॥ ६५ ॥
 जातमात्रा मृता नाऽहं कस्माद्दुःखस्य भूमिका । अथवा न विना पुण्यैरभिवाञ्छितमाप्यते ॥ ६६ ॥
 किं करोमि क्व गच्छामि दुःखिनी संश्रयामि कम् । कं पश्यामि महाऽरण्ये कथं तिष्ठामि पापिनी ॥
 स्वप्नः किमेष संप्राप्तं जन्मेदं नरके मया । सैव किं स्यादहं कोऽयं प्रकारः सहस्रोदितः ॥ ६८ ॥
 एवमादि चिरं कृत्वा विप्रलापं सुविह्वला । पशूनामपि तीव्राणां मनोद्भ्रवणकारणम् ॥ ६९ ॥

क्षुत्तृष्णापरिदग्धांगा शोकसागरवर्त्तिनी । फलपर्णादिभिर्वृत्तिमकरोहीनमानसा ॥ ७० ॥
 अर्ण्यांबुजखंडानां शोभासर्वस्वमर्दनः । हिमकालस्तथा निन्ये ध्रुवं कर्मानुभावतः ॥ ७१ ॥
 श्वसनपशुगणस्तीव्रः शोषितानेकपादपः । सोढस्तथैव रूक्षांगो ग्रीष्मसूर्यातपस्तया ॥ ७२ ॥
 स्फुरच्चंडाचिरंज्योतिः शीतधारांधकारितः । घनकालोऽपि निस्तीर्णः प्रवृत्तौघो यथा तथा ॥ ७३ ॥
 निःश्रद्धां स्फुटितं क्षामं शीर्णैकं मलावृतम् । वर्षोपहतचित्रांभं स्थितं तस्याः शरीरकम् ॥ ७४ ॥
 सूर्यलोकहतच्छाया क्षीणैव शशिनः कला । जाता तन्वी तनुस्तस्या लावण्यपरिवर्जिता ॥ ७५ ॥
 कपित्थवनमाननम्रं फलैः पाकाभिधूसरैः । श्रित्वा तातमनुध्याय करुणं सा स्म रोदिति ॥ ७६ ॥
 जाता चक्रधरेणाऽहं ग्राप्तावस्थाभिमां वने । ध्रुवं कर्मानुभावेन सुपापेनान्यजन्मना ॥ ७७ ॥
 इत्यश्रुदुर्दिनीभूतवदना वीक्षितक्षितिः । फलान्यादाय सा शांता पतितानि स्वपाकतः ॥ ७८ ॥
 शयनीयगतैः पुष्पैर्या स्वकेशच्युतैरपि । अग्रहीत्खेदमेवासौ स्थंडिले श्वेतकेवले ॥ ८० ॥
 पितुः संगीतकं श्रुत्वा या प्रबोधमसेवत । सेयं शिवादिनिर्मुक्तैरधुना भीषणैः स्वनैः ॥ ८१ ॥
 एवं वर्षसहस्राणि त्रीणि दुःखमहासहा । अकरोत्सा तपो बाह्यं ग्रासुकाहारपारणा ॥ ८२ ॥
 ततो निर्वेदमापन्ना त्यक्ताहारं चतुर्विधम् । निराशतां गता धीरा सल्लेखनामसौ ॥ ८३ ॥

बाह्यं हस्तशताद्भूमिं न गंतव्यं मयेति च । जग्राह नियमं पूर्वं श्रुतं जैनेन्द्रशासने ॥ ८४ ॥
नियमावधितीतीते षड्रात्रेऽथ नभश्चरः । लब्धिदास इति ख्यातो वंदित्वा मेरुमाव्रजत् ॥ ८५ ॥
तामपश्यत्ततो नेतुमोरमे तां समुद्यतः । पितुः स्थानं निषिद्धश्च तथा सल्लेखनोक्तितः ॥ ८६ ॥
लब्धिदासो लघु प्राप्तः सकाशं चक्रवर्त्तिनः । समं तेन समायातस्तमुद्देशमसौ गतः ॥ ८७ ॥
अथ तामतिरौद्रेण शयुनाऽतिस्थवीयसा । मक्ष्यमाणामसौ दृष्ट्वा समाधानप्रदोऽभवत् ॥ ८८ ॥
प्राप्तसल्लेखनां क्षीणां संवृत्तामपरामिव । तादृशीं तां सुतां दृष्ट्वा चक्री निर्वेदमागतः ॥ ८९ ॥
समं पुत्रसहस्राणां द्वाविंशत्या गतस्पृहः । महावैराग्यसंपन्नः श्रमणत्वमुपागतः ॥ ९० ॥
कन्या चाऽथ सुधाक्षिणं प्राप्तवानातिस्थवीयसा । भक्षिताऽजगरेणागात्सती सानत्कुमारताम् ॥ ९१ ॥
जानत्याऽपि तथा मृत्युं न समुत्सारितः शयुः । माभूत्स्वलपापि पीडाऽस्मात्काचिदितित्यनुकंपया ॥
उत्सार्थं खेचरान् संख्ये समस्तांश्च पुनर्वसुः । तदानंगशरामिष्टामपश्यद्विरहावनौ ॥ ९३ ॥
द्रुमसेनमुनेः पार्श्वे गृहीतं श्रमणव्रतम् । अत्यंतदुःखितस्तप्त्वा तपः परमदुश्चरम् ॥ ९४ ॥
कृत्वा निदानमेतस्याः कृतेऽयं प्राप्तपंचताम् (तः) । सुरो जातश्च्युतश्चायं जातो लक्ष्मणमुंदरः ९५
प्रअथा सुरलोकाच्च जाताऽनंगशरा चरी । सुतेयं द्रोणमेघस्य विशल्येति प्रकीर्त्तिता ॥ ९६ ॥

सैतस्मिन्नगरे देशे भरते वा महागुणा । पूर्वकर्मानुभावेन संजाताऽस्यन्तमुत्तमा ॥ ९७ ॥
 परमं स्नानवादीदं तेन तस्या महागुणम् । सोपसर्गं कृतं पूर्वं तथा येन महातपः ॥ ९८ ॥
 अनेन वारिणाऽमुस्मिन्देशेऽयं विषमोऽनिलः । महारोगकरो जातः क्षयं शासितविष्टपः ॥ ९९ ॥
 कुतोऽयमीदृशो वायुरिति पृष्टेन भाषितम् । मुनिना भरतायैवं तदा कौतुकयोगिने ॥ १०० ॥
 गजाद्वाङ्मगरादेत्य विध्यो नामा महाधनः । अयोध्यां सार्थवाहेशः खरोष्ट्रमाहिषादिभिः ॥ १०१ ॥
 मासानेकादशामुध्यां सन्नगर्यामसौ स्थितः । तस्यैकमहिषस्तीव्ररोगभारेण पीडितः ॥ १०२ ॥
 पुरमध्ये महादुःखं कृत्वा कालं व्रणान्वितः । अकामनिर्जरायोगाद्देवभूयमशिश्रियत् ॥ १०३ ॥
 जातो वायुकुमारोऽसावश्वकेतुर्महाबलः । बाह्यावर्त्त इति ख्यातो वायुदेवमहेश्वरः ॥ १०४ ॥
 श्रेयस्करपुरः स्वामी रसातलगतो महान् । असुरो भासुरः क्रूरो मनोयातक्रियासहः ॥ १०५ ॥
 अज्ञासीत्सावधिज्ञानः ग्रासपूर्वपराभवम् । सोऽहं महिषकोऽभूवं ग्रासोऽयोध्यां तदा व्रणी ॥ १०६ ॥
 क्षुत्तृष्णापरिदिग्धाङ्गो महारोगनिपीडितः । रथ्याकर्दमनिर्मग्नस्ताडितो जनसंपदा ॥ १०७ ॥
 कृत्वा मे मस्तके पादं तदाऽयासीज्जनोऽखिलः । पतितस्य विचेष्टस्य निर्दयो विड्मलाञ्छितम् ॥
 अचिरान्निग्रहं धोरं तस्य चेन्न करोम्यहम् । अनर्थकं सुरत्वं मे तदेवं जायते महत् ॥ १०९ ॥

इति ध्यात्वा पुरेऽशुस्मिन् सदशे क्रोधपूरितः । श्रावर्त्तयदसौ वायुं नानारोगसमाबहम् ॥ ११० ॥
सोऽयं भीतो विशल्याया वारिणा प्रलयं क्षणात् । भवति हि बलीयांसो बलिनामपि विष्टये १११
यथा सत्त्वहितेनेदं भरताय निवेदितम् । भरतेनापि मे तद्वन्मया ते पद्म वेदितम् ॥ ११२ ॥
अभिषेकजलं तस्या तदा नेतुमतित्वरम् । यत्नं कुरुत नास्त्यन्या गतिलक्ष्मणजीविते ॥ ११३ ॥

इति स्थितानामपि मृत्युमार्गे जनैरशेषैरपि निश्चितानाम् ।

महात्मनां पुण्यफलोदयेन भवंत्युपायो विहितोऽसुदायी ॥ ११४ ॥

अहो महान्तः परमा जनास्ते येषां महापातिसमागतानाम् ।

जनो वदत्युद्भवनाभ्युपायं रेवः समस्तत्वनिवेदनेन ॥ ११५ ॥

इत्यार्षे श्रीरविषेणाचार्यश्रोक्ते पद्मपुराणे विशल्यापूर्वभवाभिधानं नाम चतुःषष्टितमं पर्व ॥ ६४ ॥

अथ पंचषष्टितमं पर्व ।

प्रतीन्दीर्वचनं श्रुत्वा राघवोऽत्यन्तसंमदः । समं विद्याधराधीशैर्विस्मितस्तमपूजयत् ॥ १ ॥
अंजनजविदेहाजसुताराजास्ततः क्रुताः । अयोध्यां गमिनः कृत्वा सन्मंत्रं निश्चितं द्रुतम् ॥ २ ॥

ततश्चित्तितमात्रेण ते ययुर्यत्र पार्थिवः । भरतः प्रवरः कीर्त्या प्रतापी गुणसंगतः ॥ ३ ॥
 सुप्तस्योत्थाप्यमानस्य सहसास्यासुखासिका । मा भूदिति सुखं गीतं वैदेहादिभिराश्रितम् ॥४॥
 ततः संगीतमाकर्ण्य दिव्यं श्रुतिमनोहरम् । शनैर्भावसमारूढमुत्तस्थौ कोशेश्वरः ॥ ५ ॥
 ज्ञापिताः सेवितद्वारास्ततस्तस्मै समागताः । वैदेह्या हरणं प्रोचुर्निपातं लक्ष्मणस्य च ॥ ६ ॥
 अथ शोकरसादुग्रात्क्षणमात्रभुवः परम् । राजा क्रोधरसं भेजे परमं भरतश्रुतिः ॥ ७ ॥
 महाभेरीध्वनिं चाशु रणप्रीतिमकारयत् । सकला येन साकेता संग्राप्ताऽऽकुलतां परम् ॥ ८ ॥
 लोको जगाद किं त्वेतद्वर्त्तते राजसन्नि । महान् कलकलः शब्दः श्रूयतेऽत्यन्तभीषणः ॥ ९ ॥
 किन्तु रात्रौ निशीथेऽस्मिन् काले दुष्टमतिः परः । अतिवीर्ययुतः प्राप्तो भवेदापातपंडितः ॥१०॥
 कश्चिदंगतां कान्तां त्यक्त्वा सन्नद्धमुद्यतः । सन्नाहनिरपेक्षोऽन्यः सायके करमर्पयत् ॥ ११ ॥
 मुग्धबालकमादाय काचिदंके मृगेक्षणा । हस्तं स्तनतटे न्यस्य चक्रे दिगवलोकनम् ॥ १२ ॥
 काचिदीर्घ्याकृतं त्यक्त्वा निद्रारहितलोचना । सुप्तमाश्रयते कान्तं शयनीयैकपार्श्वगम् ॥ १३ ॥
 पार्थिवं प्रथमः कश्चिद्धनी कान्तामुदाहरन् । कान्ते बुद्धयस्व किं शेषे किमपीदमशोभनम् ॥१४॥
 राजालये समुद्योतो लक्ष्यते जात्वलक्षितः । सन्नद्धा रथिनो मत्ता करिणोऽमी च संहिताः १५

नीतिज्ञैः सततं भाव्यमप्रमत्तैः सुपंडितैः । उच्छिष्टोच्छिष्ट गोपाय स्वापतेयं ग्रथन्ततः ॥ १६ ॥
 शतकौभानिमान्कुंभान् कलधौतमयांस्तथा । मणिरत्नकरंडांश्च कुरु भूमिगृहान्तरे ॥ १७ ॥
 पट्टवस्त्रादिसंपूर्णानिमान् गर्भालयान् द्रुतम् । तालयान्यदपि द्रव्यं हुःस्थितं सुस्थितं कुरु ॥ १८ ॥
 शत्रुघ्नोपि सुसंभ्रान्तो निद्रारुणितलोचनः । आरुह्य द्विरदं शीघ्रं घंटाटंकारनादिनम् ॥ १९ ॥
 सचिवैः परमैर्युक्तः शस्त्राधिष्ठितपाणिभिः । विमुंचन् बकुलामोदं चलदम्बरपल्लवः ॥ २० ॥
 भरतस्याल्यं ग्रासस्तथाऽन्ये नरपुंगवाः । शस्त्रहस्ताः सुसंनद्धा नरेन्द्रहिततत्पराः ॥ २१ ॥
 यच्छत्राज्ञां नरेशानां युद्धाय स्वयमुद्यतः । विनीताधिपतिः प्रोक्तो नत्वा भामंडलादिभिः २२
 दूरे लंकापुरी देव गन्तुं नार्हति तां विभुः । क्षुब्धोर्भिजलजो घोरो वर्त्तते सागरोत्तरे ॥ २३ ॥
 मया किं तर्हि कर्तव्यमिति राज्ञि कृतस्वने । उच्चारितं विशल्यायाश्चरितं तैर्मनोहरम् ॥ २४ ॥
 अद्यप्रमथनं नाथ पुण्यं जीवितपालनम् । द्रोणमेघसुतास्नानवारिदानं द्रुतं भज ॥ २५ ॥
 प्रसादं कुरु यास्यामो यावन्नोदेति भास्करः । हतोऽरिमथनः शक्त्या दुःखं तिष्ठति लक्ष्मणः २६
 भरतेन ततोऽवाचि किं वा ग्रहणमंभसा । स्वयं सा सुभगा तत्र यातु द्रोणघनात्मजा ॥ २७ ॥
 सुनीशेन समादिष्टा तस्यैवासौ सुभामिनी । स्त्रीरत्नमुत्तमं सा हि कस्य वाऽन्यस्य शुज्यते २८

ततो द्रोणघनाहस्य सकाशं प्रेषितो निजः । स चाऽपि कुपितो योद्धुं मानस्तंभसमुद्यतः ॥ २९ ॥
 संक्षुब्धास्तनयास्तस्य सन्नद्धाः सचिवैः सह । परमाकुलतां प्राप्ता महादुर्लङ्घितक्रियाः ॥ ३० ॥
 भरतस्य ततो मात्रा स्वयं गत्वा महादरम् । प्रतिबोधमुपानीतः सा तेन तनयामदात् ॥ ३१ ॥
 सा भामंडलचन्द्रेण विमानशिखरं निजम् । आरोपिता महारथ्यं कान्तिपूरितदिङ्मुखा ॥ ३२ ॥
 सहस्रमाधिकं चान्यत्कन्यानां सुमनोहरम् । राजगोत्रप्रसूतानां कृतं गाभि समं तथा ॥ ३३ ॥
 ततो निमेषमात्रेण प्राप्ता संग्राममेदिनीम् । अर्घ्यादिभिः कृताभ्यर्चाः सर्वैः खेचरपुंगवैः ॥ ३४ ॥
 अवतीर्णा विमानाग्रात्ततः कन्याभिरावृता । चारुचामरसंघातैः वीज्यमाना शनैः सुखम् ॥ ३५ ॥
 पश्यंती तुरगान् द्वारे मत्तांश्च वरवारणान् । महत्तरैः कृतानुज्ञा पुंडरीकनिभानना ॥ ३६ ॥
 यथा यथा महाभाग्या विशल्या सोपसर्पति । तथा तथाऽभजत्सौम्यं सुमित्रातनयोऽद्भुतम् ३७
 प्रभाकरकरा शक्तिस्ततो लक्ष्मणवक्षसः । चकिता दुष्टयोषेव कायुक्तात्परिनिःसृता ॥ ३८ ॥
 स्फुरत्स्फुल्लिगज्वाला च लंघयन्ती द्रुतं नभः । उत्पत्य वायुपुत्रेण गृहीता वेगशालिना ॥ ३९ ॥
 दिव्यस्त्रीरूपसंपन्ना ततः संगतपाणिका । सा जगाद हनूमंतं संभ्रान्ता बद्धवेपथुः ॥ ४० ॥
 प्रसीद नाथ मुंचस्व न मे दोषोऽस्ति कश्चन । कुत्सितास्मद्विधानां हि प्रेष्याणां स्थितिरीदृशी ॥

अमोघविजया नाम प्रज्ञेसरहकं स्वसा । विद्या लोकत्रये ख्याता रावर्णेन प्रसाधिता ॥ ४२ ॥
 कैलासपर्वते पूर्वं बालौ प्रतिमया स्थिते । सन्निधौ जिनविंबानां गायता भावितात्मना ॥ ४३ ॥
 निजे भुजे समुत्कृत्य शिरातंत्रीं मनोहराम् । उपवीणायिता दिव्यं जिनेन्द्रचरितं शुभम् ॥ ४४ ॥
 लब्धाऽहं दशवक्त्रेण धरणाब्जागराजतः । कं पितासनकं प्राप्तात्प्रमोदं विभ्रता परम् ॥ ४५ ॥
 अनिच्छन्नप्यसौ तेन रक्षसां परमेश्वरः । मां परिग्राहितः कृच्छ्रात्स हि ग्रहणदुर्विधः ॥ ४६ ॥
 साऽहं न कस्यचिच्छक्या भुवनेऽत्र व्यपोहितुम् । विशल्यासुंदरीमेकां मुक्त्वा दुःसहतेजसाम् ४७
 मन्ये पराजये देवान् बलिनो नितरामपि । अनया तु विकीर्णाहं महत्या दूरगोचरा ॥ ४८ ॥
 अनुष्णं भास्करं कुर्यादशीतं शशलक्ष्मणम् । अनया हि तपोऽत्युग्रं चरितं पूर्वजन्मनि ॥ ४९ ॥
 शिरीषकुसुमासारं शरीरमनया पुरा । निर्युक्तं तपसि प्रायो मुनीनामपि दुःसहे ॥ ५० ॥
 एतावतैव संसारः सुसारः प्रतिभाति मे । ईदृशानि प्रसाध्यन्ते यत्तपांसीह जंतुभिः ॥ ५१ ॥
 वर्षाशीतातपैर्वार्ष्णेर्महावातसुदुःसहैः । एषा न कंपिता तन्वी मंदरस्येव चूलिका ॥ ५२ ॥
 अहो रूपमहो सत्त्वमहो धमदृढं मनः । अशक्यं ध्यातुमप्यस्याः सुतपोऽन्यांगनाजैर्नः ॥ ५३ ॥
 सर्वथा जिनचन्द्राणां मतेनोद्वहते तपः । लोकत्रये जयत्येकं यस्येदं फलमीदृशम् ॥ ५४ ॥

अथवा नैव विज्ञेयमाश्चर्यमिदमीदृशम् । प्राप्यते येन निर्वाणं किमन्यत्तस्य दुष्करम् ॥ ५५ ॥
 परार्थीनक्रिया साऽहं तपसा निर्जिताऽनया । ब्रजामि स्वं पदं साध्ये क्षम्यतां दुर्विचेष्टितम् ॥ ५६ ॥
 एवं कृतसमालापां तत्त्वज्ञः शक्तिदेवताम् । विस्मज्यावस्थितो वातिः स्वसैन्येऽद्भुतचेष्टितः ॥ ५७ ॥
 सुता तु द्रोणमेघस्य द्वियालंकृतदेहिका । पादपद्मद्वयं पद्मं ग्रणम्य विहितंजलिः ॥ ५८ ॥
 विद्याधरमहामंत्रिवचोभिः कृतशंसना । वंदिता खेचरैरन्यैराशीभिरभिनंदिता ॥ ५९ ॥
 शक्रस्येव शची पार्श्वे लक्ष्मणस्य सुलक्ष्मणा । अवस्थिता महाभागा सखीवचनकारिणी ॥ ६० ॥
 मुग्धा मुग्धमृगीनेत्रा पूर्णचन्द्रनिभानना । महानुरागसंभारग्रेतोदारमानसा ॥ ६१ ॥
 परिष्वज्य रहो नाथं सुखसुप्तं महीतले । मुकुमारकरांभोजसंवाहनमुचारुणा ॥ ६२ ॥
 गोशीर्षचन्दनैवमन्वलिपत सर्वतः । तथा पद्ममपि ब्रीडा किञ्चित्कंपितपाणिका ॥ ६३ ॥
 शेषाः कन्या यथायोग्यं शेषाणां खेचरेशिनम् । चंदनेनास्पृशद्वाग्रं विशल्याहस्तसंगिता ॥ ६४ ॥
 विशल्याहस्तसंपृष्टं चन्दनं पद्मवाक्यतः । कान्तमिन्द्रजितादीनामुपनीतं यथाक्रमम् ॥ ६५ ॥
 शीतलं तं समाधाय कृत्वांगेषु च सादरम् । निर्वृतिं परमां प्राप्ताः शुद्धात्मानो गतज्वराः ॥ ६६ ॥

अन्ये च योधाः क्षतविक्षतांगा द्विपास्तुरंगाः पदकारिणश्च ।

अभ्युक्षितास्तत्सलिलेन जाता प्रणष्टशल्या नवभास्करांगाः ॥ ६७ ॥
जन्मान्तरं ग्राप्त इवाथ कान्तः स्वभावनिद्रामिव सेवमानः ।

उत्थाप्यते स्म प्रवरैर्नितान्तं संगीतकैर्वेणुनिनादगीतैः ॥ ६८ ॥
ततः शनैरुच्छ्वसितोरुवक्षो नेत्रे समुन्मील्य तिगिच्छताम्रे ।

विक्षिप्तबाहुः शनैर्नैर्निकुञ्च्य लक्ष्मीधरोऽमुञ्चत मोहशय्याम् ॥ ६९ ॥
त्वत्कोपपादांगशिलामिवासौ रणक्षितिं देव इवोद्यकायः ।

उत्थाय रुष्टः ककुभो निरीक्ष्य कासौ गतो रावण इत्युवाच ॥ ७० ॥
ततः प्रफुल्लिङ्गुजलोचनेन महाभिनन्दं भजताग्रजेन ।

उदाररोमांचसुकर्कशेन प्रोक्तः परिस्वज्य लसद्भुजेन ॥ ७१ ॥
कृतार्थवत्तात दशाननोऽसौ हत्वा भवन्तं विजहार शक्त्या ।

त्वमप्यमुष्याश्चरितेन जीवं भूयो भुजः संस्तुतकन्यकायाः ॥ ७२ ॥
निःशेषतश्चास्य निवेदितं तच्छक्त्या हतिग्रेरणवस्तुवृत्तम् ।

अपूर्वमार्थ्यमुदारभावं सुविस्मिन्मैर्जाविवसुधराद्यैः ॥ ७३ ॥

तावत्त्रिवर्णाब्जविलासिनेत्रां शरत्समृद्धेन्दुसमानवक्त्राम् ।

शातोदरीं दिग्गजकुम्भशोभिस्तनूयां नूतनयौवनस्थाम् ॥ ७४ ॥

शरीरवद्धामिव मन्मथस्य क्रीडां विशालालससन्निताम् ।

संगृह्य शोभामिव सार्वलोकां विनिर्मितां कर्मभेरेकतानैः ॥ ७५ ॥

तां वीक्ष्य लक्ष्मीनिलयोऽतिकस्यामचिन्तयद्विस्मयरुद्धचित्तः ।

लक्ष्मीरियं किन्तु सुरेश्वरस्य कान्तिर्न चन्द्रस्य नु भानुदीप्तिः ॥ ७६ ॥

ध्यायन्तमेवं परिगम्य योषा—स्तमेवमूचुः कुशलप्रधानाः ।

स्वामिन्निवाहोत्सवमेतया ते द्रष्टुं जनो वाञ्छति संगतोऽयम् ॥ ७७ ॥

कृतस्मितोऽसावगदत्समीपे ससंशये युक्तमिदं कथं नु ।

ऊचुः पुनस्ते ननुवृत्त एव स्पर्शो न याते प्रकटस्तु नासीत् ॥ ७८ ॥

भवत्यभावक्षतसर्वविघ्नं पाणिग्रहं नाथ भज त्वमस्याः ।

इत्यर्थनाद्गौरवतश्च वाक्या—दियेष लक्ष्मीनिलयो विवाहम् ॥ ७९ ॥

क्षणविरचितसर्वे श्लाघ्यकर्त्तव्ययोगः पवनपथविहारिस्फीतभूतिप्रपंचः ।

अभवदमरसंपत्कल्पितानंदतुल्यः ग्रधनभुवि विशल्यालक्ष्मणोद्राहकल्पः ॥८०॥

इति विहितमुच्यते पूर्वजन्मन्युदाराः परमपि परिजित्य ग्राप्तमायुर्विनाशम् ।

द्रुतमुपगतचारुद्रव्यसंबंधभाजो विधुरविगुणतुल्यां स्वामवस्थां भजन्ते ॥८१॥

इत्यार्षे श्रीरविषेणाचार्यप्रीक्ते श्रीपद्मचरिते विशल्यासमागमाभिधानं नाम पंचषष्ठितमं पर्व ॥ ६५ ॥

